

తాత్పర్యపాక పద సాహిత్యం

అన్నమయ్య ఆధ్యాత్మిక గ్రంథాలయం

గుంటూరు

రేకు: 0001-01 సామంతం సం: 01-001 అధ్యాత్మ

పల్లవి: వలచి పైకొనఁగరాదు వలదని తొలఁగరాదు

కలికిమరుఁడు సేసినాజ్ఞ కడవఁగరాదురా

చ. 1: అంగడి కెత్తినట్టిదివ్వె లంగనముఖాంబుజములు
ముంగిటి పసిఁడికుంభములును ముద్దులకుచయుగంబులు
యెంగిలిసేసినట్టితేనె లితవులైన మెఱుఁగుమోవులు
లింగములేని దేహరములు లెక్కలేని ప్రియములు

చ. 2: కంచములోని వేడికూరలు గరువంబులుఁ బొలయలుకలు
యెంచఁగ నెండలోనీడలు యెడనెడకూటములు
తెంచఁగరాని వలెతాళ్ళు తెలివివడనిలేతనవ్వులు
మంచితనములోని నొప్పులు మాటలలోనిమాటలు

చ. 3: నిప్పులపీఁడ జల్లిననూనెలు నిగిడితనివిలేనియాసలు
దప్పికి నేయిదాగినట్లు తమకములోనితాలిమి
చెప్పఁగరానిమేలు గనుట శ్రీవేంకటపతిఁ గనుటలు
అప్పనికరుణగలిగి మనుట అబ్బురమైనసుఖములు

రేకు: 0001-02 దేశాక్షి సం: 01-002 వేంకటేశ్వరౌషధము

పల్లవి: వేదవేద్యులు వెదకేటిమందు
అదినంత్యములేని ఆమందు

చ. 1: అడవిమందులుఁ గషాయములు నెల్లవారు
కడగానక కొనఁగాను
తొడిబడ నొకమందు దొరకె మాకు భువి-
నడియాలమైనట్టి ఆమందు

చ. 2: లలితరసములుఁ డైలములు నెల్లవారు
కలకాలము గొనఁగాను
చెలువైన దొకమందు చేరె మాకు భువి-
నలవిమీఱినయట్టియామందు

చ. 3: కదిసినజన్మరోగముల నెల్లవారు
కదలలేక వుండఁగాను
అదన శ్రీతిరువేంకటాద్రిమీఁదిమందు
అదివో మాగురుఁడిచ్చె నామందు

రేకు: 0001-03 దేసాక్షి సం: 01-003 వైరాగ్య చింత

పల్లవి: హీనదశలబొంది యిట్ల నుండుటకంటె

నానావిధులను నున్ననాడే మేలు

చ. 1: అరుదైన క్రిమికీటకాదులందుఁ బుట్టి

పరిభవములనెల్లఁ బడితిఁ గాని

యిరవైనచింత నాఁడింతలేదు యీ-

నరజన్మముకంటె నాఁడే మేలు

చ. 2: తొలఁగక హేయజంతువులయందుఁ బుట్టి

పలువేదనలనెల్లఁ బడితిఁగాని

కలిమియు లేమియుఁ గాన నేఁ డెఱిఁగి

నలఁగి తిరుగుకంటె నాఁడే మేలు

చ. 3: కూపనరకమున గుంగి వెనకకు నేఁ

బాపవిధులనెల్లఁ బడితిఁగాని

యేపునఁ దిరువేంకటేశ నా కిటువలె

నాపాలఁ గలిగినాఁడే మేలు

రేకు: 0001-04 సామంతం సం: 01-004 సంస్కృత కీర్తనలు

పల్లవి: ఏవం శ్రుతిమత మిదమేవ త-
ద్భావయితు మతఃపరం నాస్తి

చ. 1: అతుల జన్మభోగాసక్తానాం
హిత వైభవసుఖ మిదమేవ
సతతం శ్రీహరిసంకీర్తనం త-
ద్వ్యతిరిక్తసుఖం వక్తుం నాస్తి

చ. 2: బహుళమరణపరిభవచిత్తా నా-
మిహపరసాధన మిదమేవ
అహిశయనమనోహరసేవా త-
ద్విహారణం వినా విధిరపి నాస్తి

చ. 3: సంసారదురితజాడ్యపరాణాం
హింసావిరహిత మిదమేవ
కంసాంతక వేంకటగిరిపతేః ప్ర-
శంసైవా పశ్చా దిహ నాస్తి

రేకు: 0001-05 పాడి సం: 01-005 భక్తి

పల్లవి: వేదం బెప్పని వెదకెడిని

ఆ దేవుని గొనియాడుచుడి

చ. 1: అలరిన చైతన్యాత్మకుడెవ్వడు

కలఁ డెవ్వఁ డెచటఁ గలఁడనిన

తలఁతు రెవ్వనినిఁ దనువియోగదశ

యిల నాతని భజియించుచుడి

చ. 2: కడఁగి సకలరక్షకుడిం దెవ్వఁడు

వడి నింతయు నెవ్వనిమయము

పిడికిట తృప్తులు పితరులెవ్వనినిఁ

దడవిన, ఘనుఁడాతనిఁ గనుచుడి

చ. 3: కదిసి సకలలోకంబులవారలు

యిదివో కొలిచెద రెవ్వనిని

త్రిదశవంద్యుఁడగు తిరువేంకటపతి

వెదకి వెదకి సేవించుచుడి

రేకు: 0001-06 గుండక్రియ సం: 01-006 అధ్యాత్మ

పల్లవి: మానుషము గాదు మఱి దైవికము గాని
రాసున్నా అది రాకుమన్ను బోదు

చ. 1: అనుభవనకుఁ బ్రాప్తమైనది
తనకుఁదానె వచ్చి తగిలికాని పోదు

చ. 2: తిరువేంకటగిరిదేవుని-
కరుణచేతఁ గాని కలుష మింతయుఁ బోదు

రేకు: 0002-01 శుద్ధవసంతం సం: 01-007 అధ్యాత్మ

వల్లవి: సదా సకలము సంపదలే
తుద దెలియఁగ వలెఁ దొలఁగఁగవలయు

చ. 1: అహర్నిశమును నాపదలే
సహించిన నవి సౌఖ్యములే
యిహమున నవి యిందఱికిని
మహిమ దెలియవలె మానఁగవలెను

చ. 2: దురంతము లివి దోషములే
పరంపర లివి బంధములు
విరసములౌ నరవిభవములౌ-
సిరులే మరులౌ చిరుసుఖ మవును

చ. 3: గతి యలమేల్ మంగ నాంచారికి
బతియగువేంకటపతిఁ దలఁచి
రతు లెఱుఁగఁగవలె రవణము వలెను
హిత మెఱుఁగఁగవలె నిదె తనకు

రేకు: 0002-02 శుద్ధవసంతం సం: 01-008 నామ సంకీర్తన

వల్లవి: ఇందిరానామ మిందరికి

కుందనపుముద్ద వో గోవింద

చ. 1: అచ్చుతనామము అనంతనామము

ఇచ్చినసంపద లిందరికి

నచ్చినసిరులు నాలుకతుదలు

కొచ్చికోచ్చి నోగోవిందా

చ. 2: వైకుంఠనామము వరదనామము

ఈకడనాకడ నిందరికి

వాకుఁదెరపులు వన్నెలు లోకాలఁ

గూకులు వత్తులు నోగోవిందా

చ. 3: పండరినామము పరమనామము

ఎండలువాపెడి దిందరికి

నిండునిధానమై నిలచినపేరు

కొండలకోనేటివోగోవిందా

రేకు: 0002-03 బౌళి సం: 01-009 భగవద్గీత కీర్తనలు

పల్లవి: ఎవ్వరిఁ గాదన్న నిది నిన్నుఁ గాదంట
యెవ్వరిఁ గొలిచిన నిది నీకొలుపు

చ. 1: అవయవములలో నదిగా దిదిగా-
దవి మే లివి మే లన నేలా
భువియుఁ బాతాళము దివియు నందలిజంతు-
నివహ మింతయునూ నీదేహమేకాన

చ. 2: నీవు లేనిచోటు నిజముగఁ దెలిసిన
ఆవల నది గా దనవచ్చును
శ్రీవేంకటగిరి శ్రీనాథ సకలము
భావింప నీవే పరిపూర్ణుఁడవుగాన

రేకు: 0002-04 సామంతం సం: 01-010 వైష్ణవ భక్తి

వల్లవి: సహజ వైష్ణవాచార వర్తనుల-
సహవాసమే మాసంధ్య

చ. 1: అతిశయమగు శ్రీహరిసంకీర్తన
సతతంబును మాసంధ్య
మతి రామానుజమతమే మాకును
చతురతమెఱసిన సంధ్య

చ. 2: పరమభాగవతపదసేవనమే
సరవి నెన్న మాసంధ్య
సిరివరుమహిమలు చెలువొందఁగ వే-
సరక వినుటె మాసంధ్య

చ. 3: మంతుకెక్క తిరుమంత్రపఠనమే
సంతతమును మాసంధ్య
కంతుగురుఁడు వేంకటగిరిరాయని-
సంతర్పణమే మాసంధ్య

రేకు: 0002-05 మాళవిశ్రీ సం: 01-011 భక్తి

వల్లవి: ఇందుకొరకె యిందరును నిట్లయిరి
కిందుపడి మఱికాని గెలుపెఱుగరాదు

చ. 1: అటమటపువేడుకల నలయించి మఱికదా
ఘటియించు బరము తటుకన దైవము
ఇటు సేయ నీశ్వరున కీసు గలదా? లేదు.
కుటిలమతి గని కాని గుణి గానరాదు

చ. 2: బెండుపడ నవగతుల బెనఁగించి మఱికదా
కొండనుచు బర మొసంగును దైవము
బండుసేయఁగ హరికి బంతమా? యటుగాదు.
యెండదాఁకక నీడహిత వెఱుగరాదు

చ. 3: మునుప వేల్పులకెల్ల మ్రొక్కించి మఱికదా
తనభక్తి యొసఁగు నంతట దైవము
ఘనవేంకటేశునకు గపటమా? అటుగాదు.
తినక చేదును దీపు తెలియనేరాదు.

రేకు: 0002-06 ధన్నాసి సం: 01-012 వేంకటగానం

వల్లవి: సందడి విడువుము సాసముఖా
మంధరధరునకు మజ్జనవేళా

చ. 1: అమరాధిపు లిడుఁ డాలవట్టములు
కమలజ పట్టుము కాళాంజి
జమలిచామరలు చంద్రుఁడ సూర్యుఁడ
అమర నిడుఁడు పరమాత్మునకు

చ. 2: అణిమాదిసిరులనలరెడు శేషుఁడ
మణిపాదుక లిడు మతి చెలఁగా
ప్రణుతింపు కదిసి భారతీరమణ
గుణాధిపు మరుగురు బలుమరును

చ. 3: వేదఘోషణము విడువక సేయుఁడు
ఆదిమునులు నిత్యాధికులు
శ్రీదేవుండగు శ్రీవేంకటపతి
ఆదరమున సిరు లందీ వాఁడె

రేకు: 0002-07 శంకరాభరణం సం: 01-013 నృసింహ

వల్లవి: మలసీఁ జూడరో మగ సింహము
అలని మీఱిన మాయల సింహము

చ. 1: అదివో చూడరో ఆదిమపురుషుని
పెదయౌభళము మీఁది పెనుసింహము
వెదకి బ్రహ్మాదులు వేదాంతతతులు
కదిసి కానఁగలేని ఘనసింహము

చ. 2: మెచ్చిమెచ్చి చూడరో మితిమీఱినయట్టి-
చిచ్చిఱకంటితోడి జిగిసింహము
తచ్చినవారిధిలోన తరుణిఁ గౌఁగిటఁ జేర్చి
నచ్చినగోళ్ళ శ్రీనరసింహము

చ. 3: బింకమునఁ జూడరో పిరితియ్యక నేఁడు
అంకపుదనుజసంహారసింహము
వేంకటనగముపై వేదాచలముపై
కింక లేక వడిఁ బెరిగినసింహము

రేకు: 0003-01 కన్నడ గౌళ సం: 01-014 అధ్యాత్మ

వల్లవి: గాలినే పాయుఁ గలకాలము

తాలిమికిఁ గొంతయుఁ బొద్దు లేదు

చ. 1: అడుసు చొరనే పట్టె నటునిటుఁ గాళ్ళు

గడుగుకొననే పట్టెఁ గలకాలము

ఒడలికి జీవుని కొడయఁడైనహరిఁ

దడవఁగా గొంతయుఁ బొద్దులేదు

చ. 2: కలఁచి చిందనే పట్టెఁ గడవ నించగఁ బట్టె

కలుషదేహపుబాదఁ గలకాలము

తలపోసి తనపాలిదైవమైనహరి

దలఁచఁగా గొంతయుఁ బొద్దులేదు

చ. 3: శిరసు ముడువఁబట్టె చిక్కుదియ్యఁగఁ బట్టె

గరిమలఁ గపటాలఁ గలకాలము

తిరువేంకటగిరి దేవుఁడైన హరి

దరిచేరాఁ గొంతయుఁ బొద్దు లేదు

రేకు: 0003-02 వరాళి సం: 01-015 అధ్యాత్మ

పల్లవి: ఎవ్వారులేరూ హితవు చెప్పగ వట్టి-
నొప్పుల బడి నేము నొగిలేమయ్యా

చ. 1: అడవి బడినవాడు వెడల జోటులేక
తొడరి కంపలకిందు దూరినట్లు
నడుమ దురితకాననములతరి బడి
వెడలలేక నేము విసిగేమయ్యా

చ. 2: తెవులువడినవాడు తినబోయి మధురము
చవిగాక పులుసులు చవిగోరినట్లు
భవరోగముల బడి పరమామృతము నోర
జవిగాక భవముల చవులాయనయ్యా

చ. 3: తనవారి విడిచి యితరమైనవారి-
వెనక దిరిగి తా వెట్టినట్లు
అనయము తిరువేంకటాధీశు గొలువక
మనసులోని వాని మఱచేమయ్యా

రేకు: 0003-03 కాంబోధిసం: 01-016 తత్వములు

వల్లవి: దిబ్బలు వెట్టుచు దేలిన దిదివో
ఉబ్బు నీటిపై నొక హంసా

చ. 1: అనువున గమలవిహారమై నెలవై
వొనరి వున్నదిదె వొక హంసా
మనియెడి జీవుల మానససరసుల-
వునికి నున్న దిదె వొక హంసా

చ. 2: పాలునీరు నేర్పరిచి పాలలో-
నోలనాడె నిదె వొక హంసా
పాలుపడిన యీ పరమహంసముల-
వోలి నున్నదిదె వొక హంసా

చ. 3: తడవి రోమరంధ్రంబుల గుడ్ల-
నుడుగక పాదిగీ నొక హంసా
కడువేడుక వేంకటగిరి మీదట-
నొడలు వెంచెనిదె యొక హంసా

రేకు: 0003-04 శ్రీరాగం సం: 01-017 శరణాగతి

పల్లవి: నీవేకానింక నే నన్య మెఱుగ యే-
త్రోవ చూపి నాకుఁ దోడయ్యెదవయ్య

చ. 1: అపరాధనత కోట్లయినవి వొక్క-
నెపమున ననుఁ గావనేరవా
అపరిమితదురితా లైనవి యే-
ఉపమచేత నన్ను నుద్ధరించెదవయ్య

చ. 2: అతిశయముగఁ గర్మినైతిని నీ-
మతము నాకొకయింత మరపవా
ఇతర కర్మారంభహితుఁడను
గతి మోక్ష మెటువలెఁ గల్పించెదవయ్య

చ. 3: తిరువేంకటాచలాధీశ్వరా నీ-
శరణాగతులఁ బ్రోవఁజాలవా
పరమదయానందపరుఁడవు యే-
వెరవున భవములు వెడలఁ ద్రోచెదవయ్య

రేకు: 0003-05 గుండక్రియ సం: 01-018 తత్వములు

వల్లవి: తెలియఁ జీకటికి దీవమెత్తక పెద్ద-
వెలుఁగులోపలికి వెలుఁగేలా

చ. 1: అరయ నావన్నుని కభయ మీవలెఁగాక
ఇరవైనసుఖిఁ గావనేలా
వఱతఁబోయెడివాని వడిఁ దీయవలెఁగాక
దరివానిఁ దివియంగఁ దానేలా

చ. 2: ఘనకర్మారంభునికట్లు విడవలెఁగాక
యెసి మునక్తునిఁ గావనేలా
అనయము దుర్బలుని కన్నమిడవలెఁగాక
తనసినవానికిఁ దానేలా

చ. 3: మితిలేనిపాపకర్మికిఁ దా వలెఁగాక
హితవెఱుఁగుపుణ్యుని కేలా
ధృతి హీనుఁ గృపఁ జూచి తిరువేంకటేశ్వరుఁడు
తతిఁ గావకుండినఁ దానేలా

రేకు: 0003-06 ముఖారి సం: 01-019 భక్తి

పల్లవి: చిత్తములో నిన్ను జింతించనేరక

మత్తుండడనై పులుమానిసినైతి

చ. 1: అరుత లింగము గట్టి యది నమ్మజాలక

పరువతమేగిన బత్తుండ నైతి

సరుస మేకపిల్ల జంకబెట్టుక నూత-

నరయు గొల్లనిరీతి నజ్ఞాని నైతి

చ. 2: ముడుపు కొంగునగట్టి మూలమూలవెదకే-

వెడమతినై నే వెర్తుడ నైతి

విడువ కిక్కడ శ్రీవేంకటేశ్వరుండుండ

పాడగానక మందబుద్ధి నేనైతి

రేకు: 0003-07 శ్రీరాగం సం: 01-020 భక్తి

వల్లవి: అన్నియును నతని కృత్యములే
యెన్నియైనానపు నతడేమి సేసినను

చ. 1: అణురేణు పరిపూర్ణుడవలి మోమైతేను
అణువౌను కమలభవాండమైన
ఫణిశయనుని కృపాపరిపూర్ణ మైతే
తృణమైన మేరువౌ స్థిరముగా నవుడే

చ. 2: పురుషోత్తముని భక్తి పారపాచ్చ మైతే
ఎరవులౌ నిజసిరులు ఎన్నైనను
హరిమీది చింత పాయక నిజం బైతే
నిరతిఁ బట్టినవెల్లా నిధానములే

చ. 3: మదనగురుని సేవ మదికి వెగట్టెతేను
పదివేలు పుణ్యములు పాపంబులే
పదిలమై వేంకటపతి భక్తి గలిగితేను
తుదిపదంబునకెల్ల దొడవవు నవుడే

రేకు: 0004-01 శుద్ధవసంతం సం: 01-021 భక్తి

వల్లవి: దురితదేహులే తొల్లియును శ్రీ-
హరి భజించి నిత్యాధికులైరి

చ. 1: అనంతకోటి మహామునులు ఈ-
సనకాదులు నిశ్చలయశులు
ఇనశశినయనుని నితనిని మును
గని భజించి గత కల్మషులైరి

చ. 2: అతిశయమతులు మహామహులు సుఖ-
రతి విముఖులును చిరంతనులు
హిత విచారమతి నితనిని సం-
తతమును భజించి ధన్యులైరి

చ. 3: దేవతాధిపులు దివ్యులును కడుఁ-
బావనులును తగ బరహితులు
యీ వేంకటపతి నితనిని
సేవించి సుఖాంచితమతులైరి

రేకు: 0004-02 శ్రీరాగం సం: 01-022 ఆరగింపు

వల్లవి: ఇందిర వడ్డించ నింపుగను
చిందక యిట్లే భుజించవో స్వామి-

చ. 1: అక్కాళపాశాలు నప్పాలు వడలు
పెక్నేనసయిందంపుపేణులును
సక్కెరరాసులు సధ్యోఘృతములు
కిక్కిరియ నారగించవో స్వామీ

చ. 2: మీరినకెళంగు మిరియపుదాళింపు -
గూరలు కమ్మనికూరలును
సారంపుబచ్చళ్ళు చవులుగ నిట్టే
కూరిమితోఁ జేకొనవో స్వామీ

చ. 3: పిండివంటలునుఁ బెరుగులుఁ బాలు
మెండైన పాశాలు మెచ్చి మెచ్చి
కొండలుపాడవు కోరి దివ్యాన్నాలు
వెండియు మెచ్చేవే వేంకటస్వామీ

రేకు: 0004-03 శ్రీరాగం సం: 01-023 తిరుపతి క్షేత్రం

పల్లవి: అదివో అల్లదివో హరివాసము
పదివేలుశేషుల పడగల మయము

చ. 1: అదె వేంకటాచల మఖిలపున్నతము
అదివో బ్రహ్మాదుల కపురూపము
అదివో నిత్యనివాస మఖిలమునులకు-
నదె చూడుండదె మొక్కుడానంద మయము

చ. 2: చెంగట నల్లదివో శేషాచలము
నింగినున్న దేవతల నిజవాసము
ముంగిట నల్లదివో మూలనున్న ధనము
బంగారు శిఖరాల బహు బ్రహ్మమయము

చ. 3: కైవల్యపదము వేంకటనగ మదివో
శ్రీవేంకటపతికి సిరులైనది
భావింప సకలసంపద రూపమదివో
పావనములకెల్ల బావనమయము

రేకు: 0004-04 ఆహార సం: 01-024 అధ్యాత్మ

పల్లవి: వననిధి గురిసిన వానలివి మతి-

పనిలేని పనుల భారములు

చ. 1: అడవుల వెన్నెల లారిడి బదుకులు

తడతాఁకుల పరితాఁపములు

వొడలొసఁగిన హరి నొల్లక యితరుల

బడి బడి దిరిగిన బంధములు

చ. 2: కొండల నునుపులు కొనకొన మమతలు

అండలఁ కేగిన నదవదలు

పండిన పంటలు పరమాత్ము విడిచి

బండయి తిరిగిన బడలికలు

చ. 3: బచ్చన రూపులు పచ్చల కొలపులు

నిచ్చలనిచ్చల నెయ్యములు

రచ్చల వేంకటరమణునిఁ గొలువక

చచ్చియుఁ జావని జన్మములు

రేకు: 0004-05 శ్రీరాగం సం: 01-025 నామ సంకీర్తన

పల్లవి: నిత్యానంద ధరణీధర ధరారమణ
కాత్యాయనీ స్తోత్రకామ కమలాక్ష

చ. 1: అరవిందనాభ జగధాధార భవదూర
పురుషోత్తమ నమో భువనేశా
కరుణాసమగ్ర రాక్షసలోకసంహార-
కరణ కమలాదీశ కరిరాజవరద

చ. 2: భోగీంద్రశయన పరిపూర్ణ పూర్ణానంద
సాగరనిజావాస సకలాధిప
నాగారిగమన నానావర్ణనిజదేహ
భాగీరథీజనక పరమ పరమాత్మ

చ. 3: పావన పరాత్పర శుభప్రద పరాతీత
కైవల్యకాంత శృంగారరమణ
శ్రీవేంకటేశ దాక్షిణ్యగుణనిధి నమో
దేవతారాద్య సుస్థిరకృపాభరణ

రేకు: 0004-06 ముఖారి సం: 01-026 అధ్యాత్మ

పల్లవి: అనుమానపుబ్రదు కది రోతా తన
మనసెనయనికూటమి మరి రోతా

చ. 1: అపకీర్తులబడి ఆడికెలోనై
అపవాదియౌట అదిరోత
వుపమ గెలిచేనని వొరుఁ జెరుచుటలు
విపరీతపుగుణవిధ మొకరోతా

చ. 2: తనగుట్టెల్లా నెరిఁగినవారలముందట
తనయెమ్మెలు చెప్పుకొనుట రోత
వనితలముందట వదరుచు వదరుచు
కనుఁగవ గాననిగర్వము రోత

చ. 3: భువి హరి గతియని బుద్ధిఁదలంచని-
యవమానపుమన నది రోత
భవసంహారుఁడై పరగువేంకటపతి-
నవిరళముగఁ గొలువని దది రోత

రేకు: 0004-07 దేసాక్షి సం: 01-027 భక్తి

వల్లవి: నిన్ను దలచి నీపేరు దలచి

నన్ను కరుణించితే నెన్నికగాక

చ. 1: అధికుని గాచు టేమరుదు నన్ను-

నధముని గాచుట యరుదుగాక నీకు

మదురమౌ టేమరుదు మధురమూ, చేడు

మధురమౌటే మహిలో నరుదుగాక

చ. 2: అనఘుని గరుణింప నరుదుగాదు నీకు

ఘనపాపుని నన్ను గాచు టరుదుగాక

కనకము గనకము గానేల, యినుము

కనకమవుటే కడు నరుదుగాక

చ. 3: నెలకొన్నభీతితో నిన్ను జెనకితిగాక

తలకొన్నసుఖినైన దలచనేల నిన్ను

యెలమితో దిరువేంగళేశుడ నాపాల

గలిగి నీకృప గలుగ జేతువుగాక

రేకు: 0004-08 పాడి సం: 01-028 వైరాగ్య చింత

వల్లవి: పావపుణ్యములరూపము దేహ మిది దీని-
దీపనం బణంగింపఁ దెరు వెందు లేదు

చ. 1: అతిశయంబైన దేహభిమానము దీర
గతిఁగాని పుణ్యసంగతిఁ బొందరాదు
మతిలోనిదేహభిమానంబు విడుచుటకు
రతి పరాజ్ఞుఁడు గాక రపణంబు లేదు

చ. 2: సరిలేనిమమకారజలధి దాఁటిఁనగాని
అరుదైన నిజసౌఖ్య మది వొందరాదు
తిరువేంకటాచలాధిపునిఁ గొలిచినగాని
పరగుబ్రహ్మానందపరుఁడుఁ దాఁగాఁడు

రేకు: 0005-01 ఆహార సం: 01-029

అంత్యప్రాస

వల్లవి: పెంచబెంచ మీదఁ బెరిగేటిచెలిమి

ఇంచుకంత తాలిముల కెడలేనిచెలిమి

చ. 1: అంటుముట్టులేక మనసులంటుకొన్న చెలిమి

కంటఁగంట నవ్వింఁచేఘనమైనచెలిమి

వెంటవెంటఁ దిరిగాడు వెఱ్ఱిగొన్న చెలిమి

యింటివారిచిత్తములకు నెడరైనచెలిమి

చ. 2: చెక్కుచెమట పెక్కు వలనే చిక్కనై నచెలిమి

యెక్కడొటా తమ్ముఁదమ్ము నెఱఁగనీనిచెలిమి

చక్కఁదనమే చిక్క మేనుచిక్కినట్టిచెలిమి

లెక్కలేని యాసలెల్ల లేఁతలయినచెలిమి

చ. 3: అంకురించినట్టితలఁపు లధికమయినచెలిమి

లంకెలయినయాసలెల్లా లావుకొన్న చెలిమి

వేంకటాద్రివిభునిఁ గూడి వేడుకయినచెలిమి

పంకజాననలకెల్లఁ బాయరానిచెలిమి

రేకు: 0005-02 ఆహార సం: 01-030 వైరాగ్య చింత

వల్లవి: ఆలాగుపాండులును నటువంటికూటములు

యీలాగులౌట నేడిదె చూడనయితి

చ. 1: అడియాసచూపులకు నాసగించితిగాని

వెడమాయలని లోను వెదకలేనైతి

కడువేడుకల దగిలి గాని బొందితిగాని

యెడలేనిపరితాప మెఱగలేనైతి

చ. 2: చిరునగవుమాటలకు జిత్తగించితిగాని

తరితీపులని లోను దలచలేనైతి

వరుస మోహపు బసలవలల జిక్కితిగాని

గరువంపు బొలయలుక గానలేనైతి

చ. 3: శ్రీవేంకటేశ్వరుని జింత సేసితిగాని

దేవోత్తమునిలాగు దెలియలేనైతి

యీవైభవముపై నిచ్చగించితిగాని

యీవైభవానంద మిది పొందనైతి

రేకు: 0005-03 గౌళ సం: 01-031 వైరాగ్య చింత

పల్లవి: ఎన్ని లేవు నా కిటువంటివి

కన్నులెదుట నిన్ను గనుగొనలేనైతి

చ. 1: అరయ నేజేసిన యపరాధములు చూచి

కరుణించి వొకడైనా గాచునా

కరచరణాదులు కలిగించిననిన్ను

బరికించి నీసేవాపరుడ గాలేనైతి

చ. 2: యేతరినై నేనెఱిగి సేసినయట్టి-

పాతక మొకడైనా బావునా

ఆతుమలోనుండి యలరి నీవొసంగిన-

చేతనమున నిన్ను జెలగి చేరనైతి

చ. 3: శ్రీవేంకటేశ నే జేసిన యితరుల-

సేవ కొకడు దయసేయునా

నీవే యిచ్చినయట్టి నే నీశరీరముతోడ

నీవాడ ననుబుద్ధి నిలువనేరనైతి

రేకు: 0005-03 గుండక్రియ సం: 01-032 గురు వందన, నృసింహ

పల్లవి: ఎంతటివారలు నెవ్వరును హరిఁ
జింతిచక నిశ్చింతులు గారు

చ. 1: అతిజితేంద్రియులు ననశనవ్రతులు-
నతుల తపోధనులగువారు
చతురానన గురుస్మరణము దొరకక
తతి నూరక పుణ్యతములుగారు

చ. 2: అనఘులు శాంతులు నధ్యాత్మతతులు-
ననుపమ పుణ్యులు యాజకులు
వనజోదరు ననవరతముఁ దలఁచక
వినుతి స్మృతికిని విభుదులుగారు

చ. 3: దురిత విదూరులు దుర్మతిహీనులు
నిరతానందులు నిత్యులును
తిరువేంకటగిరిదేవుని గొలువక
పరమార్గమునకు బ్రహ్మలు గారు

రేకు: 0005-04 సామంతం సం: 01-033 వైరాగ్య చింత

వల్లవి: పరమపాతకుండ భవబంధుండ శ్రీ -

హరి నినుఁ దలఁచ నే నరుహుండనా

చ. 1: అపవిత్రుండ నే నమంగళుండఁ గడు-

నపగతణ్ణుండ నలసుండను

కపటకలుషపరికరహృదయుండ నే-

నపవర్గమునకు నరుహుండనా

చ. 2: అతిదుష్టుండ నే నధికదూషితుండ

హతవివేకమతి నదయుండను

పతిలేని రమాపతి మిముఁదలఁచలే

నతులగతికి నే నరుహుండనా

చ. 3: అనుపమవిషయపరాధీనుండ నే-

ననంతమోహభయాతురుండ

వినుతింపఁగ దిరువేంకటేశ ఘను-

లనఘులుగాక నే నరుహుండనా

రేకు: 0005-05 నాదరామక్రియ సం: 01-034 వైరాగ్య చింత

వల్లవి: ఇన్నియుఁ గలుగు టేజన్మముననైనఁ
జెన్నలర హరిసేవ సిద్ధించుకొరకు

చ. 1: అరయ వేదాధ్యయన మది బ్రహ్మశుద్ధికొర-
కిరవైనశాస్త్రంబు లెరుకకొరకు

తరి యజ్ఞములు రుణోత్తారమయ్యెడికొరకు
సరిలేనిదానములు జన్మములకొరకు

చ. 2: మమకారదూరంబు మనసు గెలుచుటకొరకు

సమవివేకంబు శాంతములకొరకు

అమరశ్రీతిరువేంకటాద్రిశుమనసు నీ-

జముగెలుచు బ్రహ్మవిజ్ఞానంబుకొరకు

రేకు: 0005-06 సామంతం సం: 01-035 శరణాగతి

పల్లవి: ఏ నిన్ను దూరక నెవ్వరి దూరుదు నీ-
వాని నన్నొకయింత వదలక నను నేలవలదా

చ. 1: అపరాధిగనక నన్నరసి కావుమని
అపరిమితపుభయ మంది నీకు శరణంటిగాక
నెపములేక నన్ను నీకుఁ గావఁగ నేల
అపవర్గరూప దయాంబుధి తిరువేంకటాధిపా

చ. 2: ఘనపాపిఁ గనక నీకరుణ గోరి నీ-
వనవరతము నాయాతుమ విహరించుమంటిఁ గాక
యెనసి నన్నుఁ గాచు టేమి యరుదు నీకు-
ననఘుండ పరమతత్త్వానంద తిరువేంకటాధిప

రేకు: 0006-01 ధన్నాసి సం: 01-036 వైష్ణవ భక్తి

వల్లవి: వైష్ణవులుగానివార లెవ్వరు లేరు

విష్ణుప్రభావ మీవిశ్వమంతయుఁ గాన

చ. 1: అంతయు విష్ణు మయం బట మరి దేవ-

తాంతరములు గలవననేలా

భ్రాంతిఁ బొంది యీ భావము భావించి-

నంతనే పుణ్యులవుట దప్పదుగాన

చ. 2: యెవ్వరిఁ గొలిచిన నేమిగొరఁత మరి

యెవ్వరిఁ దలచిన నేమి

అవ్వలీవ్వల శ్రీహరిరూపుగానివా-

రెవ్వరు లేరని యెరుకదోచినఁ జాలు

చ. 3: అతిచంచలంబైన యాతుమ గలిగించు-

కతమున బహుచిత్తగతులై

యితరులఁ గొలిచిన యెడయక యనాథ-

పతితిరువేంకటపతి చేకొనుఁగాక

రేకు: 0006-02 శ్రీరాగం సం: 01-037 భక్తి

పల్లవి: మనసిజ గురుండితండో మఱియుఁ గలఁడో వేద-
వినుతుఁ డీతఁడు గాక వేరొకఁడు గలఁడో

చ. 1: అందరికి నితఁడెపో అంతరాత్ముఁడనుచు-
నందు రితఁడో మఱియు నవల నొకఁడో
నందకధరుఁడు జగన్నాథుఁడచ్చుఁతుడు గో-
విందుఁ డీతఁడుగాక వేరొకఁడు గలఁడో

చ. 2: తనర నిందరికిఁ జైతన్యమొసఁగిన యాతఁ-
డొనర నితఁడో మఱియు నొకఁడు గలఁడో
దినకరశతజేజాఁడగు దేవదేవుడు, త-
ద్వినుతుఁ డిఁతఁడుగాక వేరొకఁడు గలఁడో

చ. 3: పంకజభవాదులకుఁ బరదైవ మీతఁడని
అంకింతురితఁడో అధికుఁడొకఁడో
శాంకరీస్తోత్రములు సతతమునుఁ గైకొనెడి-
వేంకటవిభుఁడో కాక వేరొకఁడు గలఁడో

రేకు: 0006-03 భూసాళం సం: 01-038 తిరుపతి క్షేత్రం

వల్లవి: ఇప్పుడిటు కలగంటి నెల్ల లోకములకు-
నప్పడగు తిరువేంకటాద్రిశుఁ గంటి

చ. 1: అతిశయంబైన శేషాద్రిశిఖరము గంటి
ప్రతిలేని గోపురప్రభలు గంటి
శతకోటి సూర్యతేజములు వెలుఁగఁగఁ గంటి
చతురాస్యఁ బొడగంటి చయ్యన మేలుకంటి

చ. 2: కనకరత్నకవాటకాంతు లిరుగడఁగంటి
ఘనమైన దీపసంఘములు గంటి
అనుపమమణిమయమగు కిరీటము గంటి
కనకాంబరము గంటి గక్కన మేలుకంటి

చ. 3: అరుదైన శంఖచక్రాదులిరుగడఁ గంటి
సరిలేని అభయహస్తము గంటిని
తిరు వేంకటాచలాధిపునిఁ జూడఁగఁ గంటి
హరిఁ గంటి గురుఁ గంటి నంతట మేలుకంటి

రేకు: 0006-04 బౌళి సం: 01-039 వైరాగ్య చింత

పల్లవి: తీవనుచు చేడు తెగఁదిని వెనకఁ బడరాని
ఆపదలచేతఁ బొరలాడేముగాన

చ. 1: అప్పుదీరినదాఁకా నలవోకకైనవా-
రెప్పుడునుఁ దమవార లేలొదురు
అప్పటప్పటికిఁ బ్రియ మనుభవింపుచు మమత
చెప్పినటువలెఁ దాము సేయవలెఁ గాక

చ. 2: పొందైనవారమని పొద్దు వోకకుఁ దిరుగు-
యిందరునుఁ దమవార లేలొదురు
కందువగు తమకార్యగతులు దీరినదాఁక
సందడింపుచుఁ బ్రియము జరపవలెఁ గాక

చ. 3: తెగని కర్మము దమ్ముఁ దిప్పుకొని తిరిగాడ
ఆగడుకోరిచి పెక్కులాడ నేమిటికి
తగవేంకటేశ్వరునిఁ దలఁచి యిన్నిటాఁ దాము
విగతభయులయి భ్రాంతి విడువవలెఁ గాక

రేకు: 0006-05 శ్రీరాగం సం: 01-040 యజ్ఞము

వల్లవి: అదిగాక నిజమతం బదిగాక యాజకం-
బదిగాక హృదయసుఖ మదిగాక పరము

చ. 1: అమలమగు విజ్ఞానమను మహాధ్వరమునకు-
నమరినది సంకల్పమను మహాపశువు
ప్రమదమను యూపగంబమున విశసింపించి
విమలేందు యాహుతులు వేల్పంగవలదా

చ. 2: అరయ నిర్మమకార మాచార్యుడై చెలగ
వరుసతో ధర్మదేవత బ్రహ్మ గాఁగ
దొరకొన్న శమదమాదులు దానధైర్యభా-
స్వరగుణాదులు విప్రసమితి గావలదా

చ. 3: తిరువేంకటాచలాధిపునిజధ్యానంబు
నరులకును సోమపానంబు గావలదా
పరగ నాతని కృపాపరిపూర్ణ జలదిలో
నరుహులై యవబృథం బాడంగవలదా

రేకు: 0006-06 శంకరాభరణం సం: 01-041 అధ్యాత్మ

వల్లవి: తలపోత బాతె తలఁపులకుఁ దమ
కొలఁ దెఱంగనిమతి గోడాడఁగా

చ. 1: ఆపదలు బాతె అందరికినిఁ దమ-
చాపలపు సంపదలు సడిఁబెట్టఁగా
పాపములు బాతె ప్రాణులకును మతిఁ
బాపరానియాస దమ్ముఁ బాధించఁగా

చ. 2: జగడాలు బాతె జనులకునుఁ దమ-
పగలైనకోపాలు పై కొనఁగా
వగలు బాతె వలలఁ బెట్టెడి తమ్ముఁ
దగిలించు మమత వేదనము సేయఁగా

చ. 3: భయములు బాతె పరులకును తమ-
దయలేక అలయించు ధనముండఁగా
జయములు బాతె సతతమును యింత-
నయగారివేంకటనాథుఁ డుండఁగాను

రేకు: 0006-06 ధన్నాసి సం: 01-042 అధ్యాత్మ

వల్లవి: పుట్టగులమ్మీ భువి గొనరో
జట్టికిని హింసలే మీ ధనము

చ. 1: ఆపద లంగడి నమ్మి గొనరో
పాపాత్ములు పై పయి బడకా
కైపుల బుణ్యులగని కోపించే-
చూపులు మీ కివి సులభపు ధనము

చ. 2: కడుగుంభి పాతకంబులు గొనరో
బడిబడి నమ్మి బాలిండ్ల
తొడరు బరస్త్రీ ద్రోహపుధనములె
తడవుటె మీ కివి దాచిన ధనము

చ. 3: లంపుల చండాలత్వము గొనరో
గంపలనమ్మి గలియుగము
రంపపు వేంకటరమణునికథ విన-
నింపగు వానికి నిదే ధనము

రేకు: 0006-07 లలిత సం: 01-043 అధ్యాత్మ

పల్లవి: అప్పుడువో నినుఁ గొలువఁగ నరుహము గలుగుట ప్రాణికి

కప్పినదియుఁ గప్పనిదియుఁ గనుఁగొనఁగలనాఁడు

చ. 1: ఆపదలకు సంపదలకు నడ్డముచెప్పిననాఁడు

పాపములకు పుణ్యములకుఁ బనిదొలఁగిననాఁడు

కోపములకు శాంతములకుఁ గూటమి మానిననాఁడు

లోపల వెలుపల తనమతిలోఁ దెలిసిననాఁడు

చ. 2: తనవారలఁ బెరవారలఁ దాఁ దెలిసిననాఁడు

మనసునఁ జైతన్యంబున మఱపందిననాఁడు

పనివడి తిరువేంకటగిరిపతి నీదాసులదాసులఁ

గనుఁగొని నీభావముగాఁ గనువిచ్చిననాఁడు

రేకు: 0006-07 సామంతం సం: 01-044 వేంకటగానం

పల్లవి: కొలువుఁడీ భక్తిఁ గొండలకోనేటి-
నిలయుని శ్రీనిధియైనవాని

చ. 1: ఆదిదేవుని నభవుని సామ-
వేదనాదవినోదుని నెర-
వాది జితప్రియ నిర్మలతత్త్వ-
వాదులజీవనమైనవాని

చ. 2: దేవదేవుఁడైన దివ్యుని సర్వ-
భావాతీతస్వభావుని
శ్రీవేంకటగిరి దేవుఁడైన పర-
దేవుని భూదేవ తత్పరుని

రేకు: 0007-01 లలిత సం: 01-045 అధ్యాత్మ

పల్లవి: మంచిదివో సంసారము మదమత్సరములు మానిన
కంచునుఁ బెంచును నొకసరిగాఁ దా చూచినను

చ. 1: ఆపదలకుమ సంపదలకు నభిమానింపక యుండిన
పాపముఁ బుణ్యము సంకల్పములని తెలిసినను
కోపము శాంతము తమతమగుణములుగా భావించిన
తాపము శైత్యమునకుఁ దాఁ దడఁబడకుండినను

చ. 2: వెలియును లోపలయును నొకవిధమై హృదయం బుండిన
పలుకునుఁ బంతము దా నొక భావన దోచినను
తలఁచునఁ దిరువేంకటగిరిదైవము నెలకొనియుండిన
సాలపక యిన్నిటికినఁ దా సోఁకోరుచెనైనా

రేకు: 0007-02 లలిత సం: 01-046 మంగళ హారతులు

పల్లవి: మంగళము గోవిందునకు జయమంగళము గరుడధ్వజునకును

మంగళము సర్వాత్మకునకు ధర్మస్వరూపునకూ, జయజయ

చ. 1: ఆదికినినాదైన దేవున కచ్యుతున కంభోజనాభున-

కాదికూర్మంబైన జగదాధారమూర్తికిని

వేదరక్షకునకును సంతతవేదమార్గవిహారునకు బలి-

భేదికిని సామాదిగానప్రియవిహారునకు

చ. 2: హరికిఁ బరమేశ్వరునకును శ్రీధరునకును గాలాంతకునకును

పరమపురుషోత్తమునకును బహుబంధదూరునకు

సురమునిస్తోత్రునకు దేవాసురగణశ్రేష్ఠునకు కరుణా-

కరునకునుఁ గాత్యాయనీ నుతకలితనామునకు

చ. 3: పంకజాసనవరదునకు భవపంకవిచ్ఛేదునకు భవునకు

శంకరున కవ్యక్తునకు నాశ్చర్యరూపునకు

వేంకటాచలవల్లభునకును విశ్వమూర్తికి నీశ్వరునకును

పంకజాకుచకుంభకుంకుమపంకలోలునకు

రేకు: 0007-03 సామంతం సం: 01-047

అధ్యాత్మ

వల్లవి: పాయని కర్పంబులె కడుబలవంతము లనినప్పుడె

కాయమునకు జీవునకునుఁ గర్తృత్వము లేదు

చ. 1: ఆతుమ కలవ్యాపకమని తలపోసినపిమ్మట

జాతియుఁ గులాభిమానముఁ జర్చింపనెరాదు

భూతవికారములన్నియుఁ బురుషోత్తముఁ డనినప్పుడు

పాతకముల పుణ్యంబులపని తనకే లేదు

చ. 2: పదిలంబుగ సర్వాత్మకభావము దలఁచినపిమ్మట

ముదమున నెవ్వరిఁ జూచినఁ మొక్కకపోరాదు

కదిసిన యిప్పటి సుఖములె కడుదుఃఖములని తెలిసిన

చెదరక సంసారమునకు జేసాఁపనెరాదు

చ. 3: పరిపూర్ణుఁడు తిరువేంకటవతియనఁగా వనినప్పుడు

యెరవుల హీనాధికములు యొగ్గులు మరి లేవు

పరమాత్ముండగు నీతని భక్తులందలఁచిన యప్పుడు

తిరముగ నీతనికంటెను దేవుఁడు మరి లేఁడు

రేకు: 0007-04 బౌళి సం: 01-048 అధ్యాత్మ

వల్లవి: ఏడ సుజ్ఞాన మేడ తెలివి నాకు

బూడిదిలో హోమమై పోయఁ గాలము

చ. 1: ఇదె మేలయ్యెడి నా కదె మేలయ్యెడి నని

కదిసిన యాసచేఁ గడవలేక

యెదురుచూచి చూచి యెలయించి యెలయించి

పొదచాటు మృగమై పోయఁ గాలము

చ. 2: ఇంతటఁ దీరెడి దుఃఖ మంతటఁ దీరెడినని

వింతవింత వగలచే వేఁగివేఁగి

చింతయు వేదనలఁ జిక్కువడుచు నగ్ని-

పొంతనున్న వెన్నయై పోయఁ గాలము

చ. 3: యిక్కడ సుఖము నా కక్కడ సుఖంబని

యెక్కడికైనా నూర కేఁగియేఁగి

గక్కన శ్రీతిరువేంకటపతిఁ గానక

పుక్కిటి పురాణమయి పోయఁ గాలము

రేకు: 0008-01 గుండక్రియ సం: 01-049 వైరాగ్య చింత

పల్లవి: కొనుట వెగ్గళము దాఁ దినుట యల్పము మీఁదు-

గనుట వినుట లేక దా కడచన్నభవము

చ. 1: ఆపద వడ్డికినిచ్చి అనుభవింపఁబోయిన

యేపున నెవ్వరికి నిం దేమిగలదు

పాపపుపైరు విత్తినపండిన పంటలలోన

రూపింపఁగ నిందు రుచి యేమిగలదూ

చ. 2: ఘనుఁడైనతిరువేంకటనాథుఁ డిన్నిటికి-

యును భోక్తయుఁ గర్మయును నైనవాఁడు

పనిలేదు నిష్కారపరుఁడు దానై వుండు

తనకుఁ దానె కర్త తనమౌటఁ గాన

రేకు: 0008-02 ఆహార సం: 01-050 వైరాగ్య చింత

వల్లవి: జీవాతుమ్మె యుండు చిలుకా నీ-

వావలికి పరమాత్ముడై యుండు చిలుకా

చ. 1: ఆతుమపంజరములోన నయముననుండి నాచేతనేపెరిగిన చిలుకా

జాతిగాఁ గర్మపునకెప్పుఁబడి కాలఁ జేతఁ బేదైతివే చిలుకా

భాతిగాఁ జదువులు పగలురేలును నా చేత నేరిచినట్టి చిలుకా

రీతిగా దేహంపురెక్కలచాటున నుండి సీతుకోరువలేని చిలుకా

చ. 2: బెదరి అయిదుగురికిని భీతిఁబొందుచుఁ గడుఁ జెదరఁగఁ జూతువే చిలుకా

అదయులయ్యిన శత్రులారుగురికిఁగాక అడిచిపడుదువే నీవు చిలుకా

వదల కిటు యాహారవాంచ నటు పదివేలు వదరులు వదరేటి చిలుకా

తుదలేని మమతలు తోరమ్ము సేసి నాతోఁగూడి మెలగిన చిలుకా

చ. 3: నీవన నెవ్వరు నేనన నెవ్వరు నీవే నేనై యుండుఁ జిలుకా

శ్రీవేంకటాద్రిపై చిత్తములో నుండి సేవించు కొని గట్టి చిలుకా

దైవమానుషములు తలచించి యెప్పుడు నా తలఁపునఁ బాయని చిలుకా

యేవియునునిజముగా వివియేటికని నాకు నెఱఁగించి నటువంటి చిలుకా

రేకు: 0008-03 ముఖారి సం: 01-051 భక్తి

పల్లవి: నదు లొల్లవు నా స్నానము కడు-
సదరము నాకీ స్నానము

చ. 1: ఇరువంకల నీయేచినముద్దలు
ధరియించుటే నాస్నానము
ధరపై నీనిజదాసులదాసుల-
చరణధూళి నాస్నానము

చ. 2: తలచ్చులోన నినుఁదలఁచినవారలఁ
దలఁచుటే నాస్నానము
వలనుగ నినుఁగనువారల శ్రీపాద-
జలములే నాస్నానము

చ. 3: పరమభాగవతపాదాంబుజముల-
దరుశనమే నాస్నానము
తిరువేంకటాగిరిదేవ నీకథా
స్మరణమే నాస్నానము

రేకు: 0008-04 శ్రీరాగం సం: 01-052 నామ సంకీర్తన

వల్లవి: చాలదా హరినామ సౌఖ్యామృతము దమకు
చాలదా హితవైన చవులెల్ల నొసఁగ

చ. 1: ఇదియొకటి హరినామ మింతైనఁ జాలదా
చెదరకీ జన్మముల చెఱలు విడిపించ
మది నొకటే హరినామ మంత్రమది చాలదా
పదివేలు నరకకూపముల వెడిలించ

చ. 2: కలదొకటి హరినామ కనకాద్రి చాలదా
తొలఁగుమని దారిద్ర్యదోషంబు చెఱుచ
తెలివొకటి హరినామ దీపమది చాలదా
కలుషంపు కఠినచీకటి పారఁద్రోల

చ. 3: తగువేంకటేశు కీర్తన మొకటి చాలదా
జగములో కల్పభూజంబు వలెనుండ
సాగిసి యీ విభునిదాసుల కరుణ చాలదా
నగవుఁజూపులను నున్నతమెపుడుఁ జౌవ

రేకు: 0008-05 శ్రీరాగం సం: 01-053 సంస్కృత కీర్తనలు

పల్లవి: వందే వాసుదేవం

బృందారకాధీశ వందిత పదాబ్జం

చ. 1: ఇందీవరశ్యామ మిందిరాకుచతటీ-

చందనాంకితల సచ్చారు దేహం

మందారమాలికా మకుటసంశోభితం

కందర్పజనక మరవిందనాభం

చ. 2: ధగధగిత కౌస్తుభాధరణ వక్షస్థలం

ఖగరాజవాహనం కమలనయనం

నిగమాదిసేవితం నిజరూపశేష వ-

న్నగరాజ శాయిసం ఘన నివాసం

చ. 3: కరిపురనాథ సంరక్షణే తత్పురం

కరిరాజ వరదసంగత కరాబ్జం

సరసీరుహాననం చక్రవిభ్రాజితం

తిరువేంకటాచలా దేవం భజే

రేకు: 0008-06 భూపాళం సం: 01-054 భక్తి

వల్లవి: నీ కథామృతము నా నిరతసేవన నాకు

చేకొనుట సకలసంసేవనం బటుగాన

చ. 1: ఇదియె మంత్రరాజము నాకు నేప్రాద్దు-

నిదియె వేదసంహితపాఠము

యిదియె బహుశాస్త్రమెల్లఁ జదువుట నాకు-

నిదియె సంధ్య నాకిదియ జప మటుగాన

చ. 2: యిదియె బ్రహ్మవిద్యోపదేశము నాకు-

నిదియె దుఃఖవిరహితమార్గము

యిదియె భవరోగహితభేషజము నాకు-

నిదియె వుపనిషద్వాక్యపద్ధతిగాన

చ. 3: యిదియె దానఫల మీఁజాలినది నాకు

యిదియే తలఁపఁ బరహితకర్మము

యిదియె తిరువేంకటేశ నీసంస్మరణ-

మిదియె యిదియె ఇన్నియును నటుగాన

రేకు: 0009-01 సామంతం సం: 01-055 దశావతారములు

పల్లవి: ఏమి సేయవచ్చు గర్భమిచ్చినంతేకాని లేదు
తాముసేసినంత వట్టు తమకుఁ బోరాదు

చ. 1: ఇట్లునట్టు మిట్టివడ్డ యించుకంతా లేదు, వీఁపు
బట్టగట్ట మోపు మోచి పాటువడ్డా లేదు
తట్టువడ లోకమెల్ల దప్పుకొనినా లేదు
తెట్టఁదెరువున నోరుదెరచినా లేదు

చ. 2: అడిగి పరులబదు కాసవడ్డా లేదు, భీతి
విడిచి నెత్తుటఁదోగి వీరుఁడైనా లేదు
అడవులెల్లాఁ దిరిగి అలమఱించిన లేదు
యిడుమపాటుకుఁ జొచ్చి యియ్యకొన్నా లేదు

చ. 3: వచ్చివచ్చి వనితల వలపించుకొన్నా లేదు
మెచ్చులగుఱ్ఱము నెక్కి మెరసినా లేదు
యెచ్చరికఁ దిరువేంకటేశుఁ గొలువక వుంటే
యిచ్చటనచ్చట సుఖ మించుకంతా లేదు

రేకు: 0009-02 ముఖారి సం: 01-056 అధ్యాత్మ

పల్లవి: నగుఁబాట్ల బడేనాజిహ్వా
పగటున నిదివో పావనమాయ

చ. 1: ఇల నిందరి నుతియించి పెంచువలె
నలినలీయైనది నా జిహ్వా
నలినోదరుశ్రీనామము దలఁచిన-
ఫలమున కిదివో పావనమాయ

చ. 2: భ్రమఁబడి మాయపువడఁతులతమ్మలు
నమలి చవులుగొనె నాజిహ్వా
అమరవంద్యుఁడగుహరి నుతియించఁగ
ప్రమదము చవిగొని పావనమాయ

చ. 3: నెలఁతలపలు యోనిద్రవనదులను
నలుగడ నీఁదెను నాజిహ్వా
అలసి వేంకటనగాధిపయనుచును
పలికినయంతనె పావనమాయ

రేకు: 0009-03 శ్రీరాగం, యేకతాళి

సం: 01-057

కృష్ణ

పల్లవి: విడుమనవో రోలు విడుమనవో వేగ

విడుమనవో తల్లి వెఱచీ, నీబాలుడు

చ. 1: యెన్నఁడు గొల్లెఱలయిండ్లు వేమారుఁ జొచ్చి

వెన్నలుఁ బాలును వెఱఁజఁడు

వన్నెలనీకోవ మింత వద్దు నీకు నీయాస

కన్నుల నప్పుల ముద్దుగారి నీబాలుడు

చ. 2: సారేకు పెరుగులచాడెలూ నేఁడు మొదలూ

గోరయ్యై కోలలఁ బగుల మొత్తఁడు

కూరిమిలేక నీవు కోవగించఁగాఁ గన్నీరు

జోరుగా రాలఁగా నిన్నే చూచి నీబాలుఁడు

చ. 3: చాలు నీకోవ మిది సరిలేనిమద్దులివి

రోలనే యిట్లను విరుగఁద్రోయఁడు

మేలిమివేంకటపతి మేటిఁనీకొమారు డిదె

కేలెత్తి నీకు మ్రొక్కెడి నిదె బాలుఁడు

రేకు: 0009-04 భైరవి-రచ్చెతాళం సం: 01-058 కృష్ణ

పల్లవి: పట్టవనముగానిబాలుఁడా పెనుఁ-
బట్టపు బలువుఁడ బాలుఁడా

చ. 1: ఇరుగడ బహ్మయు నీశ్వరుఁడును నిన్ను
సరుస నుతింప జరఱమున
అరుదుగ నుండి ప్రియంబున వెడలిన-
పరమమూర్తివా బాలుఁడా

చ. 2: తల్లియుఁ దండ్రియుఁ దనియనిముదమున
వెల్లిగ లోలో వెఱవఁగను
కల్లనిదురతోఁ గనుమూసుక రే-
పల్లెలోఁ బెరిగిన బాలుఁడా

చ. 3: యేదెసఁ జూచిన నిందరి భయముల-
సేదలు దేఱఁగఁ జెలగుచును
వేదపల్లవపు వేంకటగిరిపై
పాదము మోపిన బాలుఁడా

రేకు: 0009-04 ఆహార సం: 01-059

వైష్ణవ భక్తి

పల్లవి: మదమత్సరము లేక మనసుపేదై పో

పదరినయాసలవాడువో వైష్ణవుడు

చ. 1: ఇట్టునట్టు దిరిగాడి యేమైనా జెడనాడి

పెట్టరంటా బోయరంటా బెక్కులాడి

యెట్టివారివైనా దూరి యెవ్వరినైన జేరి

వట్టియాసల బడనివాడువో వైష్ణవుడు

చ. 2: గడనకొరకు జిక్కి కాముకవిద్యల జొక్కి

నిడివి నేమైనా గని నిక్కి నిక్కి

వొడలిగుణముతోడ వుదుటువిద్యల జాల

వడదాకి బడలనివాడువో వైష్ణవుడు

చ. 3: ఆవల వొరుల జెడనాడగ వినివిని

చేవమీరి యెవ్వరిని జెడనాడక

కోవిదు శ్రీవేంకటేశు గొలిచి పెద్దలకృప

వావివర్తనగలవాడువో వైష్ణవుడు

రేకు: 0009-05 సామంతం సం: 01-060 వేంకటగానం

పల్లవి: ఏది చూచినా నీవే యిన్నియును మఱి నీవే

వేదవిరహితులకు వెఱుతు మటుగాన

చ. 1: ఇరవుకొని రూపంబులిన్నిటానుఁ గలనిన్నుఁ

బరికించవలెఁగాని భజియింపరాదు

గరిమచెడి సత్యమాగంబు విడిచిన నీ_

స్మరణ విజ్ఞానవాసన గాదుగాన

చ. 2: యిహ దేవతాప్రభలనెల్ల వెలుఁగుట నీకు

సహజమనవలెఁగాని సరిఁ గొలువరాదు

అహిమాంశుకిరణంబు లన్నిచోట్లఁ బరగు

గ్రహియింపరా దవగ్రాహములు గాన

చ. 3: యింతయునుఁ దిరువేంకటేశ నీవునికెఁ దగఁ

జింతింపవలెఁగాని సేవింపరాదు

అంతయు ననరుహమును నరుహంబనఁగరాదు

అంతవానికెఁ బరుల కలవడదుగాన

రేకు: 0010-01 శంకరాభరణం సం: 01-061 వైరాగ్య చింత

పల్లవి: పదిలము కోట పగవారు
అదనఁ గాచుకొందు రాఱుగురు

చ. 1: ఇమ్మైఁ జెప్ప యిందరిచేత
తొమ్మిది నెల్లఁ దోఁగినది
కొమ్మతీరునఁ గుదురైనకోట
దొమ్మికాండ్లై దుగు రుందురు

చ. 2: వొంటికాఁడు రాజు వుడుగక తమలోన
వొంటనీనిమంత్రు లొక యిద్దరు
దంటతనంబునఁ దమయిచ్చఁ దిరిగాడు-
బంటు లేడుగురు బలవంతులు

చ. 3: కలవు తొమ్మిది కనుమల తంత్రము
నిలువఁగలిగినట్టినెరవాదులు
తెలిసి కొనేటితిమ్మినాయఁడు చొచ్చె
బలిసె యీకోట భయమేల

రేకు: 0010-02 సామంతం సం: 01-062 భగవద్గీత కీర్తనలు

పల్లవి: ఎంత చదివిన నేమి వినిన తన-

చింత యేల మాను సిరులేల కలుగు

చ. 1: ఇతర దూషణములు యెడసినగాక
అతికాముకుఁడుగాని యప్పుడు గాక
మతిచంచలము గొంత మానినగాక
గతి యేల కలుగు దుర్గతులేల మాను

చ. 2: పరధనములయాస పాసినగాక
అరిదినిందలులేనియప్పుడు గాక
విరసవర్తనము విడిచినగాక
పరమేల కలుగు నాపదలేల మాను

చ. 3: వేంకటపతి నాత్మ వెదకినగాక
కింక మనసునఁ దొలఁగినగాక
బొంకుమాట లెడసిపోయినగాక
శంకయాల మాను జయమేల కలుగు

రేకు: 0010-03 సామంతం సం: 01-063

వైరాగ్య చింత

పల్లవి: కాలవిశేషమో లోకముగతియో సన్మార్గంబుల_

కీలువదలె సాజన్యము కిందయిపోయినది

చ. 1: ఇందెక్కడిసంసారం, బేదెసఁ జూచిన ధర్మము

కందయినది,విజ్ఞానము కడకుఁ దొలంగినది,

గొండులు దరిబడె, శాంతము కొంచెంబాయ,వివేకము

మందుకు వెదకినఁ గానము మంచితనంపుఁబనులు

చ. 2: మఱి యిక నేఁటివిచారము, మాలిన్యంబైపోయిన_

వెఱుకలు, సంతోషమునకు నెడమే లేదాయ,

కొఱమాలెను నిజమంతయు,కొండలకేఁగెను సత్యము,

మఱిగైపోయను వినుకులు, మఱిమాలెను తెలివి

చ. 3: తమకీక నెక్కడిబ్రదుకులు, తడఁబడె నాచారంబులు,

సమమ్మైపోయిన వప్పుడె జాతివిడంబములు ,

తిమిరంబింతయుఁ బాపఁగఁ దిరువేంకటగిరిలక్ష్మీ-

రమణుఁడు గతిదప్పను కలరచనేమియు లేదు

రేకు: 0010-04 శ్రీరాగం సం: 01-064 అధ్యాత్మ

పల్లవి: ఈ విశ్వాసంబు యెవ్వరికి దోచ దిది
పాపనుల హృదయమున బ్రభవించుగానిని

చ. 1: ఇమ్మయినపాపంబు లెన్నివలసిన బ్రాణి
సమ్మతంబున జేయ జాలుగా కేమి
కుమ్మరికి నొకయేడ గుదియ కొకనాడవును
నమ్మితల చినవిష్ణునామంబుచేత

చ. 2: కొదలేనిదురితములు కొండలును గోళ్లును
చెదర కెప్పుడు బ్రాణి చేయుగా కేమి
పాదరి గొరియలలోన పులిచొచ్చినట్లొను
హృదయంబు హరిమీద నుండినంతటను

చ. 3: సరిలేని దుష్కర్మసంఘములు రాసులై
పెరుగ జేయుచు ప్రాణి పెంచుగాకేమి?
బెరసి కొండలమీద బిడుగువడ్డట్లొను
తిరువేంకటాచలాధిపుని దలచినను

రేకు: 0010-05 కన్నడ గౌళ సం: 01-065 వైరాగ్య చింత

పల్లవి: తనకర్మవశం బించుక, దైవకృతం బొకయించుక
మనసు వికారం బించుక, మానదు ప్రాణులకు

చ. 1: ఈదైవ్యము లీహైవ్యము లీచిత్తవికారంబులు
యీదురవస్థలు గతులును యీలంపటములును
యీదాహము లీదేహము లీయను బంధంబులు మరి
యీదేహముగలకాలము యెడయవు ప్రాణులకు

చ. 2: యీచూపులు యీతీపులు నీనగవులు నీతగవులు-
నీచొక్కులు నీపాక్కులు నీ వెడయలుకలును
యీచెలుములు నీబలువులు నీచనవులు నీఘనతలు-
నీచిత్తముగలకాలము యెడయవు ప్రాణులకు

చ. 3: యీవెరవులు నీయెరుకవులు యీతలఁపులు నీతెలుపులు
దైవశిఖామణి తిరుమల దేవునిమన్ననలు
దైవికమున కిటువగనక తనతలఁ వగ్గలమైనను
దైవము తానౌ తానే దైవంబవుఁగాన

రేకు: 0010-06 శ్రీరాగం సం: 01-066 దశావతారములు

పల్లవి: ఈ పాదమేకదా యిలనెల్ల గొలిచినది
యీ పాదమే కదా ఇందిరా హస్తముల కితవైనది

చ. 1: ఈ పాదమేకదా ఇందరును మొక్కెడిది
యీ పాదమే కదా యీగగనగంగ పుట్టినది
యీ పాదమే కదా యెలమిఁ బెంపొందినది
యీ పాదమే కదా యిన్నిటాకి నెక్కుడైనది

చ. 2: యీ పాదమే కదా యిభరాజు దలఁచినది
యీ పాదమే కదా యింద్రాదులెల్ల వెదకినది
యీ పాదమే కదా యీబ్రహ్మ గడిగినది
యీ పాదమే కదా యెగసి బ్రహ్మాండమంటినది

చ. 3: యీ పాదమే కదా యిహపరము లొసగెడిది
యీ పాదమే కదా ఇల నహల్యకుఁ గోరికైనది
యీ పాదమే కదా యీక్షింప దుర్లభము
యీ పాదమే కదా యీవేంకటాద్రిపై నిరవైనది

రేకు: 0011-01 ఆహార సం: 01-067 జోల

పల్లవి: అలర జంచలమైనఆత్మలందుండ నీయలవాటు నీసె నీవుయ్యాల
పలుమారు నుచ్చాస్వసపవనమందుండ నీ భావంబు దెలిపె నీవుయ్యాల

చ. 1: ఉదయాస్త శైలంబు లొనర గంభములైన వుడుమండలము మోచె నుయ్యాల
అదన నాకాశపద మడ్డదూలంబైన అఖిలంబునిండె నీవుయ్యాల
పదిలముగ వేదములు బంగారుచేరులై పట్ట వెరపై తోచె నుయ్యాల
వదలకిటు ధర్మదేవత పీఠమై మిగుల వర్ణింప నరుదాయె నుయ్యాల

చ. 2: మేలుకట్లయి మీకు మేఘమండలమెల్ల మెఱుంగునకు మెఱుగాయ నుయ్యాల
నీలశైలమువంటి నీమేని కాంతికిని నిజమైన తొడవాయె నుయ్యాల
పాలిండ్లు గదలగా బయ్యదలు రాఁపాడ భామినులు వడినూఁచు నుయ్యాల
వోలి బ్రహ్మాండములు వొరగునోయని భీతి నొయ్యనొయ్యన వూఁచి రుయ్యాల

చ. 3: కమలకును భూసతికి కదలు కదలుకుమిమ్ముఁ గౌఁగిలింపఁగఁ జేసి నుయ్యాల
అమరాఁగనలకు నీ హావభావ విలాసమందంద చూపె నీవుయ్యాల
కమలాసనాదులకుఁ గన్నులకు పండుగై గణుతింప నరుదాయె నుయ్యాల
కమనీయమూర్తి వేంకటశైలపతి నీకు కడువేడుకై వుండె నుయ్యాల

రేకు: 0011-02 నాట సం: 01-068 నృసింహ

వల్లవి: ఘోరవిచారణ నారసింహ సీ-
వీరూపముతో నెట్లుండితివో

చ. 1: ఉడికెడికోవపుటూర్పుల గొండలు
ఫాడివొడియై నభమునకెగయ
బెడిదపురవమున పిడుగులు దొరుగఁగ
యెడనెడ నీవపుడెట్లుండితివో

చ. 2: కాలానలములు గక్కుచు నయన-
జ్వాలల నిప్పులు చల్లుచును
భాలాక్షముతో బ్రహ్మాండకోట్ల-
కేలికవై నీవెట్లుండితివో

చ. 3: గుటగుటరవములు కుత్తికఁ గులుకుచు
గిటగిటఁ బండ్లు గీఁటుచును
తటతటఁ బెదవులు దవడలు వణఁకఁగ
ఇటువలె నీవపుడెట్లుందితివో

చ. 4: గోళ్ళమెఱుఁగుల కొంకులపెదపెద-
వేళ్ళ దిక్కులు వెదకుచును
నీళ్ళతీగెలు నిగుడఁగ నోర ను-
చ్చిళ్ళు గమ్మఁగ నెట్లుండితివో

చ. 5: హిరణ్యకశిపుని నేపడఁచి భయం-
కరరూపముతోఁ గడుమెరసి
తిరువేంకటాగిరిదేవుడ నీవిక
యిరపుకొన్ననాఁడెట్లుందితివో

రేకు: 0011-03 గౌళ సం: 01-069 హనుమ

పల్లవి: నేలమిన్ను నొక్కటైన నీబంటు వొక్క-
వేలనే యక్షుని దెగవేసెగా నీ బంటు

చ. 1: ఉంగరమెగరవేసి యుదధిలో బడకుండ
నింగికి జెయిచాచె నీబంటు
చంగున జలధిదాటి జంబుమాలి నిలమీద
కుంగదొక్కి పదముల గుమ్మెగా నీబంటు

చ. 2: వెట్టగా రావణు రొమ్మువిరుగ జేతనే గుద్దె
నిట్టతాడువంటివాడు నీబంటు
దిట్టయ్యె మందులకొండ తేజమున నడురేయి
పట్టపగలుగ దెచ్చె బాపురే నీబంటు

చ. 3: అలర నన్నియు జేసి అజానిపట్టానకు
నిలుచున్నా డదివో నీబంటు
బలువేంకటేశ ఈ పవననందనుడు
కలిగి లోకములెల్ల గాచెగా నీబంటు

రేకు: 0011-04 దేవగాంధారి సం: 01-070 అంత్యప్రాస

వల్లవి: తలఁచినవిన్నియుఁ దనకొరకే వెలిఁ
దెలియుట దనలోఁ దెలియుట కొరకే

చ. 1: ఉదయమందుట భవముడుగుట కొరకే
చదువుట మేలువిచారించు కొరకే
బ్రదుకుట పురుషార్థపరుఁడౌట కొరకే
యెదిరిఁ గనుట తన్నెఱుఁగుట కొరకే

చ. 2: తగులుట విడివడఁదలఁచుట కొరకే
నొగులుట కర్మమునుభవించు కొరకే
చిగురౌట కొమ్మయి చెలఁగుట కొరకే
బెగడుట దురితము పెడఁబాయు కొరకే

చ. 3: యీవలఁ జేయుట ఆవలి కొరకే
ఆవలనుండుట యీవలఁ కొరకే
యీవలనావల నెనయఁ దిరుగుటెల్ల
శ్రీవేంకటేశ్వరుఁ జేరుట కొరకే

రేకు: 0011-05 కన్నడగౌళ సం: 01-071 ఉపమానములు

పల్లవి: ఎంతసేసినా నెడయకే పోయ
ముంతలోనినీట మునిగిలేచుట

చ. 1: ఉట్టిపై చెరలాట మూరబొత్తులకూడు
పట్టుచాలనికొమ్ము బహునాయకము
వెట్టిమోపరిలాగు వెట్టివోయినపోక
నట్టింటివైరంబు నగుబాటుబ్రదుకు

చ. 2: రాకపోకలచేత రాగిన పెనుబుండు
వాకులేనివరము వలవనివలుపు
యేకాలము వేంకటేశునికృపలేక
ఆకడీకడ నడయాడెడినడపు

రేకు: 0012-01 బౌళి సం: 01-072 వైరాగ్య చింత

వల్లవి: పరదేశిపట్టణమున పదుగురునేగురుఁ గూడుక

పరగఁగ వరి చెడ నూదర బలిసినయట్లాయ

చ. 1: ఊరేలెడియతఁ డలసత నూరకయుండఁగ నడుముల-

వారలు నిక్కపుగర్తలవలె నుండినగతిని

ధీరత చెడి తను జీవుఁడు దెలియఁగనేరక యుండిన

ధారుణిలోపల దొంగలధర్మాసనమాయ

చ. 2: వొడలంతంతకుఁ జిక్కఁగ నుబ్బినరోగము సుఖమున-

కెడమియ్యక నానాఁటికి నేఁచిన చందమున

తడఁబడువిజ్ఞానము గతిదప్పఁగ బలుపగుపట్నము

కడుఁజెడఁగా, మాలవాడ ఘనమైనట్లాయ

చ. 3: పాసఁగఁగ నిది గని యధికుడు పుక్కట కాండ్ల నందరిఁ

బసమారిచి మొదలికర్తఁ బాలించినగతిని

పసగలతిరువేంకటగిరిపతి నాదేహపుఁబురి నీ-

పసమై వెన్నకు బండ్లు వచ్చినయట్లాయ

రేకు: 0012-02 వరాలి సం: 01-073

వైరాగ్య చింత

పల్లవి: పోరో పోరో యమ్మలాల బొమ్మలాటవారము
యీరసాన మమ్ము నిట్టే యేమిసేసేరు

చ. 1: ఊరులేనిపాలమేర వొడలు మోచుకొని నేము
తేరదేహ మెక్కుకొని తిరిగేము

వారువీరనుచు వట్టివావులు సేసుక లేని-
పేరు పెట్టుకొని లోలోఁ బిరువీకులయ్యేము

చ. 2: బుద్ధిలేనిబుద్ధితోడ పొందు సేసుకొని వట్టి-
యెద్దుబండికంటి సంది నీఁగేము

నిద్దురలో తెలివంటా నీడలోని యెండంటా
వుద్దువుద్దులై లేనివొద్దిక నున్నారము

చ. 3: మాటులేనిమాటు దెచ్చి మరఁగు వెట్టుక వట్టి-
మేటానమేట్లవలె మెరసేము

గాటమైనతిరువేంకటగిరినిలయుని-
నాటకమే నిజమని నమ్మిక నున్నారము

రేకు: 0012-03 రామక్రియ సం: 01-074 దశావతారములు

పల్లవి: ఎవ్వడో కాని యెరగరాదు కడు-
దవ్వులనే వుండు తలపులోనుండు

చ. 1: ఎడయవు తనరెక్క లెగసిపోలేడు
కడు దాఁగుఁగాని దొంగయుఁ గాడు
వడిఁ గిందువడును సేవకుఁడునుఁ గాఁడు
వెడఁగుగోళ్ళు వెంచు విటుఁడునుఁ గాఁడు

చ. 2: మిగులాఁబొట్టివాఁడు మింటికినిఁ బొడవు
జగడాలు తపసివేషములును
మగువకై పోరాడు మరి విరక్తుఁడును
తగుఁగావుఁబనులు నెంతయుఁ దెల్లఁదనము

చ. 3: తరుణుల వలపించు తగిలీ పై కొనఁడు
తురగముఁ దోలు రౌతునుఁ గాఁడు
తిరువేంకటాద్రిపైఁ దిరుగు నెప్పుడును
పరమమూర్తియై పరగు నీఘనుడు

రేకు: 0012-04 శ్రీరాగం సం: 01-075 వేంకటగానం

పల్లవి: నిత్యాత్ముడై యుండి నిత్యుడై వెలుగొందు సత్యాత్ముడై యుండి సత్యమై తానుండు
ప్రత్యక్షమై యుండి బ్రహ్మమై యుండు సంస్తుత్యుడీ తిరువేంకటాద్రివిభుండు

చ. 1: ఏ మూర్తి లోకంబులెల్ల నేలేడునాతడేమూర్తి బ్రహ్మాదులెల్ల వెదకెడునాతడే-
డేమూర్తి నిజమోక్షమియ్యఁ జాలెడునాతడేమూర్తి లోకైకహితుండు
యేమూర్తి నిజమూర్తి యేమూర్తియునుఁగాఁడు యేమూర్తి త్రైమూర్తి లేకమైన
యాతడేమూర్తి సర్వాత్ముడేమూర్తి పరమాత్ముడామూర్తి తిరువేంకటాద్రివిభుండు

చ. 2: యేదేవుదేహమున నిన్నియును జన్మించెనే దేవుదేహమున నిన్నియును నణఁగె మరి
యేదేవువిగ్రహం బీసకల మింతయును యేదేవునేత్రంబు లినచంద్రులు
యేదేవుఁడిజీవులిన్నింటిలో నుండు నేదేవుఁడైతస్య మిన్నిటికి నాధార-
మేదేవుఁ డవ్యక్తుఁ డేదేవుఁ డద్వంద్వుఁడాదేవుఁ డీవేంకటాద్రివిభుండు

చ. 3: యేవేల్పుపాదయుగ మిలయునాకాశంబు యేవేల్పుపాదకేశాంతం బనంతంబు
యేవేల్పు నిశ్వాస మీమహామారుతము యేవేల్పునిజదాసు లీపుణ్యులు
యేవేల్పు సర్వేశుఁ డేవేల్పు పరమేశుఁడేవేల్పు భువనైకహితమనోభావకుండు
యేవేల్పు కడుసూక్ష్మ మేవేల్పు కడుఘనము ఆవేల్పు తిరువేంకటాద్రివిభుండు

రేకు: 0012-05 దేశాక్షి సం: 01-076 వైరాగ్య చింత

పల్లవి: ఎంతైన దొలగవై తేదైన నామతికి
వింతచవిసేతుగా విషయబుద్ధి

చ. 1: ఎనసి జన్మముల నే నెట్ల నుండిన బోక
వెనకఁ దిరుగుదువు గా విషయబుద్ధి
అనువైనయనుభవన లనుభవించఁగఁ జేసి
వెనక మఱిపింతుగా విషయబుద్ధి

చ. 2: కెఱిలి కాంతలు నేనుఁ గినిసిననుఁ బొలయలుక
విఱిచి కలపుదువుగా విషయబుద్ధి
తఱితోడ వావివ ర్తనదలంచిననన్ను
వెఱపు దెలుపుదువుగా విషయబుద్ధి

చ. 3: యెడలేనియాపదల నెట్లువొరలిన నన్ను
విడిచిపోవైతిగా విషయబుద్ధి
సడిచెట్టి వేంకటస్వామికృపచే నిన్ను
విడిపించవలసెఁగా విషయబుద్ధి

రేకు: 0013-01 గుండక్రియ సం: 01-077 వైరాగ్య చింత

పల్లవి: ఏటి విజ్ఞాన మేటి చదువు
గూఁటఁబడి వెడలుగతిగురుతు గనలేఁడు

చ. 1: ఏడుమడుకలచర్మ మింతయునుఁ దూంట్లై
గాడఁబెట్టుచుఁజీము గారఁగాను
పాడైన యిందులో బ్రదుకుగోరీఁ బ్రాణి
వీడఁదన్ను కచనెడి వెరవు గనలేఁడు

చ. 2: కడుపునిండిన మహాకష్టంబు నలుగడల
వెడలుచును బెనుమురుకి వేయఁగాను
యిడుమఁ బొందుచు సుఖంబిందుకే వెదకీని
వొడలు మోవఁగ జీవుఁడోపననలేఁడు

చ. 3: పుడకమయమగుకన్ను లురికి యేమైనఁగని
మదవికారము మతికి మరుపఁగాను
యిది యెరిఁగి తిరువేంకటేశుఁగని జీవుఁడా-
సదమలానందంబు చవిగానలేఁడు

రేకు: 0013-02 ఆహిరి సం: 01-078 వైరాగ్య చింత

పల్లవి: అతిదుష్టుడ నే నలనుడను

యితర వివేకం బిడనేది

చ. 1: ఎక్కడ నెన్నిట యేని సేసితినొ

నిక్కపుడప్పులు నేరములు

గక్కన నిన్నిట కలిగిననీవే

దిక్కుగాక మరి దిక్కేది

చ. 2: ఘోరపుణాపము కోట్లసంఖ్యలు

చేరువ నివె నాచేసినవి

సీరసునకు నిటు నీకృప నాకీక

కూరిమి నా యెడ గుణమేది

చ. 3: యేటిగి చేసినది యెఱుగక చేసిన

కొఱతలు నాయెడఁ గోటు లివే

వెఱపు దీర్చి శ్రీవేంకటేశ కావు

మఱవక నాగతి మరి యేది

రేకు: 0013-03 కన్నడగౌళ సం: 01-079 వైరాగ్య చింత

పల్లవి: దైవకృతంబట చేతట తనకర్మాధీనంబట
కావలసినసౌఖ్యంబులు గలుగ కమానీనా

చ. 1: ఎక్కడిదుఃఖపరంపర లెక్కడిసంసారంబులు
యెక్కడిజన్మము ప్రాణులకేలా కలిగినది
యెక్కడిమోహవిడంబన యెక్కడియాశాబద్ధము
యెక్కడికెక్కడ నిజమై యివి దానుండీనా

చ. 2: యీకాంతలు నీద్రవ్యము లీకన్నులవెడయాసలు
యీకోరికె లీతలఁపులు యిట్టే వుండీనా
యీకాయం బస్థిరమన కీదుర్దశలకు లోనై
యీకల్మషములఁ బొరలఁగ నివి గడతేరీనా

చ. 3: దేవశిఖామణి తిరుమల దేవుని కృపగల చిత్తము
పావనమై దురితంబులఁ బాయక మానీనా
ఆవిభుకరుణారసమున నతఁడే తను మన్నించిన
ఆవేడుక లీవేడుక లాసలు సేసీనా

రేకు: 0013-04 శంకరాభరణం సం: 01-080 దశావతారములు

వల్లవి: ఆదిమపూరుషుఁ డచ్యుతుఁడచలుఁడనంతుఁడమలుఁడు

ఆదేవుఁ డీతఁడేపోహరి వేంకటవిభుఁడు

చ. 1: ఏకార్ణవమై ఉదకములేచిన బ్రహ్మాండములోఁ

బైకొని యుండఁగ నొక వటపత్రములోపలను

చేకొని పవళింపుచు నొక శిశువై వడిదేలాడిన-

శ్రీకాంతుఁ డీతఁడేపో శ్రీవేంకటవిభుఁడు

చ. 2: అరుదుగ బలిమద మడచఁగ నాకసమంటిన రూపము

సరుగన భూమింతయు నొక చరణంబున గొలచి

పరగిన పాదాంగుటమున బ్రహ్మాండము నగిలించిన

పరమాత్ముఁ డీతఁడేపో పతి శ్రీవేంకటవిభుఁడు

చ. 3: క్షీరపయోనిధి లోపల శేషుఁడు పర్యంకముగా

ధారుణియును సిరియునుఁ బాదము లొత్తఁగను

చేరువఁదను బ్రహ్మాదులు సేవింపఁగఁ జెలువొందెడి

నారాయణుఁ డీతఁడే వున్నత వేంకటవిభుఁడు

రేకు: 0013-05 దేసాళం సం: 01-081 వైరాగ్య చింత

పల్లవి: అప్పులవారే అందరును

కప్పగం దిప్పగం గర్తలు వేరీ

చ. 1: ఎక్కడ చూచిన నీ ప్రపంచమునం

జిక్కులు సిలుగులుం జింతలునే

దిక్కెవ్వరు యీ తీదీపులలో

దిక్కుముక్కులకు దేవుడెక్కాక

చ. 2: యేది దలంచిన నేకాలంబును

సూదులమూఁటల సుఖములివి

కాదన నౌననం గడ గనిపించగ

పోదికాండు తలఁపునం గలడొకడే

చ. 3: యెన్నఁడు వీడీ నెప్పుడు వాసీ

బన్నిన తమతమ బంధములు

పున్నతి సేయఁగ వొప్పులు నెరవఁగ

వెన్నఁడు వేంకటవిభుడే కలఁడు

రేకు: 0013-06 శంకరాభరణం సం: 01-082 వైరాగ్య చింత

పల్లవి: పాపములే సంబళమెప్పుడూ యీ-

యాపదబడి నే నలసేనా

చ. 1: ఎన్నిపురాణము లెటువలె విన్నా

మన్న మనువు దిమ్మరితనమే

నన్ను నేనే కానగలేనట నా

విన్న వినుకులకు వెఱచేనా

చ. 2: యెందరు వెద్దల నెట్ల గొలిచినా

నిందల నామతి నిలిచినా

కందువెఱిగి చీకటికి దొలగనట

అందపుఁబరమిక నందేనా

చ. 3: తిరువేంకటగిరిదేవుడే పరమని

దరి గని తెలివిక దాఁగినా

తిరముగ నినుఁ జింతించినచింతే

నిరతము ముక్తికి నిధిగాదా

రేకు: 0014-01 ముఖారి సం: 01-083 వైరాగ్య చింత

పల్లవి: ఎందుఁ బొడమితిమో యెఱఁగము మా-

కందువ శ్రీహరికరుణేకాక

చ. 1: ఏఱిజన్మమో యెఱఁగము పర-

మేఱిదో నే మెఱఁగము

గాఁటపుకమలజాఁ గాఁచినయీ

నాఁటకుఁడే మానమ్మిన్విభుఁడు

చ. 2: యెవ్వారు వేల్పులో యెఱఁగము సుర

లెవ్వరో నే మెఱఁగము

రవ్వగు శ్రీసతిరమణుఁడు మా-

కవ్వనజోదరుఁ డంతరియామి

చ. 3: యింకానేఱిదో యెఱఁగము యీ -

యంకెలబాముల నలయము

జంకెల దనుజాలఁ జదిపినతిరు-

వేంకటేశుఁడు మావిడువనివిభుఁడు

రేకు: 0014-02 రామక్రియ సం: 01-084 అధ్యాత్మ

పల్లవి: వెలయునిన్నియును వృధా వృధా
తలఁపున శ్రీహరిఁ దడసినను

చ. 1: ఎడయలేనిపుణ్యము లెన్నియైనా
విడువక సేయుట వృధా వృధా
బడిబడి నే శ్రీపతి నాత్మలోఁ
దడవక యితరము దడవినను

చ. 2: యెరవులతపముల నెంతైనా
విరవిరవీఁగుట వృధా వృధా
హరినచ్యుతుఁ బరమాత్మునిని
మరచి తలఁచక మఱచినను

చ. 3: దైవము నెఱఁగక తమకమున
వేవేలైన వృధా వృధా
శ్రీవేంకటగిరిచెలువునిని
సేవించక మతిఁ జెదరినను

రేకు: 0014-03 నాట సం: 01-085 నృసింహ

వల్లవి: ఇలయును నభమును నేకరూపమై

జలజల గోళ్ళు జళిపైంచితివి

చ. 1: ఎడసిన నలముక హిరణ్యకశిపునిఁ

దొడికపట్టి చేతుల బిగిసి

కెడపి తొడలపై గిరిగొన నదుముక

కడుపు చించి కహకహ నవ్వితివి

చ. 2: రొప్పుల నూర్పుల రొచ్చుల కనరులు

గుప్పుచు లాలలు గురియుచును

కప్పినబెబ్బులిక సరుహుంకృతుల

దెప్పరపసురల ధృతి యణచితివి

చ. 3: పెళ పెళనార్చుచుఁ బెడబొబ్బలిడుచు

థళథళ మెఱువఁగ దంతములు

ఫళఫళ వీరవిభవరసరుధిరము

గుళగుళ దిక్కుల గురియించితివి

చ. 4: చాతినుస్త్రేవులజన్నిదములతో

వాతెరసింహపువదనముతో

చేతులు వేయిటఁ జెలగి దితిసుతుని

పోతర మణఁపుచు భువి మెరసితివి

చ. 5: ఆహోబలమున నతిరౌద్రముతో

మహామహిమల మలయుచును

తహతహ మెదువు చుఁ దగువేంకటపతి

యిహముఁ బరముఁ మా కిప్పు డొసఁగితివి

రేకు: 0014-04 సామంతం సం: 01-086 వైరాగ్య చింత

పల్లవి: ఇతరము లిన్నియు నేమిటికి
మతిచంచలమే మానుట పరము

చ. 1: ఎక్కడిసురపుర మెక్కడివైభవ-
మెక్కడి విన్నియు నేమిటికి
యిక్కడనే పరహితమునుఁ బుణ్యము
గక్కునఁ జేయఁగఁ గల దిహపరము

చ. 2: యెవ్వరు చుట్టము లెవ్వరు బంధువు-
లెవ్వరిందరును నేమిటికి
రవ్వగులక్ష్మీ రమణునిఁ దలఁపుచు
యివ్వలఁ దాఁ సుఖియించుట పరము

చ. 3: యెందరు దైవము లెందరు వేల్పులు
యెంద రిందురును నేమిటికి
కందు వెఱిఁగి వేంకటగిరిరమణుని
చిందులేక కొలిచిన దిహపరము

రేకు: 0014-05 భూపాళం సం: 01-087 దశావతారములు

పల్లవి: పారితోచి యెత్తి వేసి పారవెల్లితిని (వి?)

నీరసపుటెద్దనైననీకు నే ముద్దా

చ. 1: ఎద్దవై నన్నేల తొక్కి యేమిగట్టుకొంటివి

వొద్దనైన వచ్చి పూరకుండవైతివి

వొద్దిక భూమెత్తిన యాయెద్దుకు నే ముద్దుగాక

నిద్దురచిత్తముతోడినీకు నే ముద్దా

చ. 2: కాపురపుఁ బావపునాకర్మమును ధరించి

వీఁపువగులఁగ దాకి విఱ్ఱవీఁగితి

ఆఁచఁగ నెద్దేమెఱుంగు నడుకులచవి మూట-

మోపరివి నీకు నాముదము ముద్దా

చ. 3: మచ్చిరించి అల్లనాఁడు మాలవాఁడు కాలందన్ని

తెచ్చినయప్పటిధర్మ దేవతపు

యెచ్చరించి తిరువేంకటేశుదాసుఁడని నన్ను

మెచ్చి తాఁకితివి నామేను నీకు ముద్దా

రేకు: 0014-06 శ్రీరాగం సం: 01-088 వైరాగ్య చింత

పల్లవి: ఎందాఁక నేచిత్త మేతలఁపా

ముందుముందు వేసారితి మలిగి వేసరితి

చ. 1: ఏమిసేతు నేడచొత్తు నేమని బోధింతును

నామాఁట విన దిదే నావిహరము

యేమరినాఁ దలచింఁచి నేమైనా గడింఁచి

సాముసేసి వేసారితి జడిసి వేసారితితి

చ. 2: యేడ చుట్టా లేడ బంధు లేడ పాండు లెవ్వరూ

తోడైనవారుఁ గారు దొంగలుఁ గారు

కూడుచీరగానిచోటై కొరగానిపాటై

వాడివాడి వేసారితి వదిలి వేసారతి

చ. 3: యెందునున్నాఁ డేమిసేసీ నెక్కడ భోగించీని

విందులకువిందయినవేంకటేశుఁడు

యిందరిహృదయములో నిరవై యున్నాఁ డతఁడు

చెంది నన్నుఁ గాఁచుఁగాక చెనకి వేసారితి

రేకు: 0015-01 ఆహార సం: 01-089 వైరాగ్య చింత

పల్లవి: ఊరికి బోయెడి వోతండ కడు-
చేరువతెరు వేగి చెలగుమీ

చ. 1: ఎడమతెరువువంక కేగిన దొంగలు
తొడిబడ గోకలు దోచేరు
కుడితెరువున కేగి కొట్టువడక మంచి-
నడిమితెరువుననే నడవుమీ

చ. 2: అడ్డవు దెరువుల నటునిటు జాట్టాలు
వెడ్డువెట్టుచు నిన్ను వేచేరు
గొడ్డేరేచిన్నదిడ్డితెరువు వోక
దొడ్డతెరువువంక తొలగుమీ

చ. 3: కొండతెరువు కేగి కొంచవుసుఖముల
బండ్లై తిరుగుచు బడలేవు
అండనుండెడిపరమాత్ముని తిరుమల-
కొండతెరువు తేకువ నేగుమీ

రేకు: 0015-02 ఆహార సం: 01-090 వైరాగ్య చింత

వల్లవి: అక్కడ నాపాట్లువడి యిక్కడ నీపాటు పడి
కుక్కనోరికఠాసమ్మై కొల్లబోయ బతుకు

చ. 1: ఎండచేత నీడచేత నెల్లవాఁడు నిట్లానే
బండుబండై యెందుఁ గడవల గానక
వుండగిలి నరకాల నుడుకబోయెద మింక
వండఁ దరిగినకూరవలెనాయ బతుకు

చ. 2: పంచమహాపాతకాలబారిఁ బడి భవములఁ
దెంచి తెంచి ముడివేయ దీదీపులై
పొంచినయాసలవెంటఁ బొరలఁబోయెద మింక
దంచనున్న రోలిపిండితలఁపాయ బతుకు

చ. 3: యీదచేత వానచేత నెల్లవాఁడు బాయని-
బాదచేత మేలెల్ల బట్టబయలై
గాదిలివేంకటపతిఁ గానఁగఁబోయెద మింక
బీదగరచినబూరెప్పియమాయ బ్రదుకు

రేకు: 0015-03 సామంతం సం: 01-091 వైష్ణవ భక్తి

పల్లవి: నాటికి నాడే నా చదువు
మాటలాడుచును మఱచేటి చదువు

చ. 1: ఎనయ నీతని నెఱుగుటకే పో
వెనకవారు చదివినచదువు
మనసున నీతని మఱచుటకే పో
పనివడి యిప్పటిప్రాథలచదువు

చ. 2: తెలిసి యితనినే తెలియుటకే పో
తొలుతఁ గృతయుగాదులచదువు
కలిగినయీతనిఁ గాదననే పో
కలియుగంబులోఁ గలిగినచదువు

చ. 3: పరమని వేంకటవతిఁ గనుటకే పో
దొరలగు బ్రహ్మాదులచదువు
సిరుల నితని మఱచెడికొరకే పో
విరసపుజీవులవిద్యలచదువు

రేకు: 0015-04 నాట సం: 01-092 ఉత్సవ కీర్తనలు

పల్లవి: ఇటు గరుడని నీవెక్కినను

పటపట దిక్కులు బగ్గన బగిలె

చ. 1: ఎగసిన గరుడని యేవున 'ధా' యని

జిగిదొలక చబుకు చేసినను

నిగమాంతంబులు నిగమ సంఘములు

గగనము జగములు గడగడ వడకె

చ. 2: బిరుసుగ గరుడని పేరెము దోలుచు

బెరసి నీవు కోపించినను

సరుస నఖిలములు జర్జరితములై

తిరువున నలుగడ దిరదిర దిరిగె

చ. 3: పల్లించిన నీ పసిండి గరుడనిని

కెల్లిన నీ వెక్కినయవుడు

ఝల్లనె రాక్షస సమితి నీ మహిమ

వెల్లి మునుగుదురు వేంకటరమణా

రేకు: 0015-05 నాదరామక్రియ సం: 01-093 భక్తి

పల్లవి: ఈ సురలీ మునులీ చరాచరములు
యీ సకలమంతయు నిది యెవ్వరు

చ. 1: ఎన్నిక నామము లీటు నీవైయుండఁగ
యిన్నినామముల వారిది యెవ్వరు
వున్నచోటనే నీవు వుండుచుండఁగ మరి
యిన్నిటాఁ దిరుగు వారిది యెవ్వరు

చ. 2: వొక్కరూపై నీవు వుండుచుండఁగ మరి
తక్కిన యీరూపములు తా మెవ్వరు
యిక్కడనక్కడ నీవు యిటు ఆత్మలలోనుండ
మక్కువ నుండువారు మరి యెవ్వరు

చ. 3: శ్రీవేంకటాద్రిపై చెలఁగి నీవుండఁగా
దైవంబులనువారు తా మెవ్వరు
కావలినచోట కలిగి నీ వుండఁగ
యీవిశ్వపరిపూర్ణు లిది యెవ్వరు

రేకు: 0015-06 లలిత సం: 01-094 అధ్యాత్మ

పల్లవి: తాప లేక మేడ లెక్కదలచేము

యేపులేని చిత్తముతో యీహీహీ నేము

చ. 1: ఎఱుకమాలినబుద్ధి యెవ్వరైనాఁ బతులంటా

తెఱఁగెఱఁగక వీధిఁ దిరిగేము

పఱచైన జవరాలు పరులెల్లా మగలంటా

వొఱపు నిలిపిన ట్లోహోహో నేము

చ. 2: యిందరును హితులంటా యెందైనా సుఖమంటా

ఘోరలేనిబాధఁ బొరలేము

మందమతిఁవాడు యెండమావులు చెరువులంటా

అందునిందుఁ దిరిగిన ట్లోహోహో నేము

చ. 3: మేటివేంకటేశుఁ బాసి మీఁదమీఁద జవులంటా

నాటకపు తెరువుల నడిచేము

గూటిలో దవ్వులవాఁడు కొండలెల్ల నునుపంటా

యేటవెట్టి యేఁగిన ట్లీహీహీ నేము

రేకు: 0016-01 శ్రీరాగం సం: 01-095 వైరాగ్య చింత

పల్లవి: ఏది జూచినఁ దమకు యిన్నియును నిటువలెనె
వేదువిడిచిన కూడు వెదకినను లేదు

చ. 1: ఏకాంతసౌఖ్యంబు లెక్కడివి ప్రాణులకు
పైకొన్నదుఃఖముల పాలుపడెఁ గాక
యేకమగు పుణ్యంబు లేడఁగల విందరికి
కైకొన్నదురితములు కలపాటిగాక

చ. 2: హితవైనమమకార మెందుఁగల దిందరికి
ప్రతిలేని విరహతాపము కొలఁదిగాక
మతిలోని వేడుకలు మరియేమి మనుజులకు
జితమైన దైవమిచ్చిన పాటిగాక

చ. 3: యిరవైవ దైవకృపయేల దొరుకునుఁ దమకు
పరిమైనకర్మంబు పరిపాటిగాక
యెరవైనపెనుబంధ మేల వీడెడు నాత్మఁ
దిరువేంకటేశుకృప తిరమైనఁ గాక

రేకు: 0016-02 బౌళి సం: 01-096 వైరాగ్య చింత

వల్లవి: చూడరెవ్వరు దీనిసాధ్యంబు పరికించి
చూడఁజూడఁగఁ గాని సుఖమెఱుగరాదు

చ. 1: ఎడతెగని మమత వేయఁగరాని పెనుమోపు
కడలేని యాస చీకటి దప్పుకొనుట
నిడివైన కనుచూపు నీడనుండిన యెండ
వడిచెడని తమకంబు వట్టితాపంబు

చ. 2: బుద్ధిమానిన చింత పోనియూరికిఁ దెరువు
పొద్దువోవని వలపు పొట్టపొంకంబు
యెద్దుఁ బట్టిన సివం బెఱుకమాలిన ప్రియము
లోద్దిక విహారంబు లుబ్బుఁగవణంబు

చ. 3: తీపులోపలి తీపు తిరువేంకటేశ్వరుని-
చూపు దనుఁ బొడగనని చూపు లోచూపు ,
ఆపదలువాయు నెయ్యపుఁ దలఁపులీతలఁపు
రూపైన రుచిలోని రుచి వివేకంబు

రేకు: 0016-03 నాట సం: 01-097 వైరాగ్య చింత

పల్లవి: ఎవ్వరెవ్వరివాడో యీ జీవుడు చూడ-

నెవ్వరికి నేమోనో యీ జీవుడు

చ. 1: ఎందరికి గొడుగుగా డీజీవుడు వెనక

కెందరికి దోబుట్టు డీజీవుడు

యెందరిని భ్రమయించ డీజీవుడు దుఃఖ-

మెందరికి గావింప డీజీవుడు

చ. 2: యెక్కడెక్కడ దిరుగ డీజీవుడు వెనక-

కెక్కడో తనజన్మ మీ జీవుడు

యెక్కడి చుట్టము దనకు నీ జీవుడు యొప్పు-

డెక్కడికి నేఁగునో యీ జీవుడు

చ. 3: ఎన్నడును జేటులేనీ జీవుడు వెనక-

కెన్నిదనువులు మోవడీ జీవుడు

యెన్నఁగల తిరువేంకటేశుమాయలఁ దగిలి

యెన్నిపదవులఁబొందఁ డీజీవుడు

రేకు: 0016-04 సామంతం సం: 01-098 వైరాగ్య చింత

పల్లవి: ఎంత చేసిన తనకేది తుద
చింత శ్రీహరిపైఁ జిక్కుటే చాలు

చ. 1: ఎడవక పుణ్యాలెన్ని చేసినాఁ
గడమే కాకింక గడ యేది
తడఁబడ హరియే ధైవమనుచును మది
విడువక వుండిన వెరవే చాలు

చ. 2: యెన్నితపము లివి యెట్లఁ జేసినా
అన్నువ కధికము కలవేది
వన్నెలఁ గలఁగక వనజాక్షునిపై
వున్న చిత్తమది వొక్కటే చాలు

చ. 3: యిందరివాదము లెట్ల గెలిచినా
కందే గాకింక గరిమేది
ఇందరినేలిన యీ వేంకటపతి
పొందగు మహిమల పాడవే చాలు

రేకు: 0016-05 నారణి సం: 01-099 వైరాగ్య చింత

పల్లవి: ఏణ నయనల చూపులెంత సొబగైయుండు

ప్రాణ సంకటములగు పనులు నట్లుండు

చ. 1: ఎడలేని పరితాప మేరీతిఁ దానుండు

అడియాస కోరికలు నటువలెనె యుండు

కడలేని దుఃఖసంగతి యెట్లుఁ దానుండు

అడరు సంసారంబు నట్లనే వుండు

చ. 2: చింతా పరంపరలఁ జిత్తమిది యెట్లుండు

వంతఁ దొలఁగన మోహవశము నట్లుండు

మంతనపుఁ బనులవయి మనసు మరియెట్లుండు

కంతుశరమార్గముల గతి యట్లనుండు

చ. 3: దేవుఁడొక్కఁడె యనెడి తెలివి దనకెట్లుండు

శ్రీవేంకటేశు కృపచేత లట్లుండు

భావగోచరమైన పరిణతది యెట్లుండు

కైవల్యసౌఖ్య సంగతులు నట్లుండు

రేకు: 0016-06 గీతం - నాట సం: 01-100 వేంకటగానం

పల్లవి: ఏదైవము శ్రీపాదన్నఖమునఁ బుట్టినగంగ
త్రిలోకపావనము చేయను త్రిపథగామిని ఆయను
యేదైవమునాభి నలినంబున జనియించిన అజాండు
అఖిలాండంబులు సృజియింప నధిపతి ఆయను

చ. 1: యేదైవముపురస్థలంబు దనకును మందిరమైన యిందిర
మాతయయ్యే యీజగంబుల కెల్లను
యేదైవము అవలోకన మింద్రాదిది విజగణంబుల
కెల్లప్పుడును సుఖంబు లాపాదించును

చ. 2: యేదైవము దేహవస్తువని అనిమిషులందరుఁ గూడి
శ్రీనారాయణ దేవుండని నమ్మి యుండుదురు
ఆదేవుడే సిరుల కనంతవరదుఁడు తిరువేంకట-
గిరినాథుఁడుభయ విభూతినాథుడే నానాథుఁడు

రేకు: 0017-01 ఆహార సం: 01-101 భక్తి

పల్లవి: ఏటికి దలకెద రిందరును
గాఁటపు సిరులివి కానరో ప్రజలు

చ. 1: ఎండలఁ బొరలక యేచిన చలిలో
నుండక చరిలోనుడుకక
అండనున్న హరి నాత్మదలఁచిన
పండిన పసిఁడే బ్రతుకరో ప్రజలు

చ. 2: అడవుల నలియక ఆకునలముఁదిని
కడుపులు గాలఁగఁ గరఁగక
బడి బడి లక్ష్మిపతికి దాసులై
పాడవగు పదవులఁ బొందరో ప్రజలు

చ. 3: పాక్కేటికాళ్ళ పుండ్లు రేఁగఁగ
దిక్కులనంతటఁ దిరుగక
గక్కన తిరువేంకటగిరిపతిఁ గని
వొక్క మనసుతో నుండరో ప్రజలు

రేకు: 0017-02 బౌళి సం: 01-102 వైరాగ్య చింత

పల్లవి: ఏది తుద దీనికేది మొదలు

పాదుకొను హరి మాయఁ బరగు జీవునికి

చ. 1: ఎన్ని బాధలు దనకు నెన్ని లంపటములు

యెన్ని వేదనలు మరియెన్ని దుఃఖములు

యెన్ని పరితాపంబు లెన్నిదలపోతలు

యెన్ని చూచిన మరియు నెన్నైనఁ గలవు

చ. 2: యెన్ని కొలువులు దనకు నెన్ని యనుచరణలు

యెన్ని యాసలు మరియు నెన్ని మోహములు

యెన్ని గర్వములు దనకెన్ని ధైర్యంబులీవి

ఇన్నియునుఁ దలఁచ మరి యెన్నైనఁ గలవు

చ. 3: యెన్నిటికీఁ జింతించు నెన్నిటికీ హర్షించు

నెన్నిటికీ నాసించు నెన్నిటికీ దిరుగు

యిన్నియును దిరు వేంకటేశులీలలు గాఁగ

నెన్ని చూచినను దా నెవ్వఁడునుగాఁడు

రేకు: 0017-03 సామంతం సం: 01-103 అధ్యాత్మ

పల్లవి: చక్కదనములువారి సతులాల

యిక్కువ తెక్కువల మీ రేమిసేసే రికను

చ. 1: ఒప్పుగా నరకము మాకు బలిచ్చి మనమెల్ల

కప్పము గొంటిరిగా యంగనలార

అప్పుడే గోవిందునికి ఆహి వెట్టితిఁ జిత్తము

యుప్పుడు యెమ్మెల మీ రేమి సేసేరికను

చ. 2: పంచమహాపాతకాలబారిఁ దోసి మాసిగ్గులు

లంచము గొంటిరిగా నెలఁతలార

పంచనతోడుత హరివారమైతి మిక మీ

యుంచుకగుట్టుల మీరెందు చోచ్చే రిక

చ. 3: దొంగిలి మాగుట్టులెల్లా దోవ వేసి మరుబారి

భంగ పెట్టితిరిగా వోభామలార

చెంగలించి వేంకటేశుసేవకుఁ జొచ్చితిమి

యెంగిలి మోవులును మీ రేడఁబడే రికను

రేకు: 0017-04 బౌళి సం: 01-104 వైరాగ్య చింత

వల్లవి: ఎట్టుచేసినఁ జేసె నేమి సేయఁగవచ్చు
చుట్టపువిరోధంబు సునాస్తుచైలీమి

చ. 1: ఒడలిలోపలిరోగ మొనరఁ బరితాపంబు
కడుపులోపలిపుండు కడలేనియాస
తడిపాఁత మెడగోఁత తలఁపు విషయానక్తి
గుడిమీఁదితరువు ఆలకులము ప్రాణలకు

చ. 2: నీడలోపల యెండ నెలకొన్న బంధంబు
గోడపై సున్నంబు కొడలేని యెఱుక
పాడూరిలో బ్రదుకు పాపకర్మపుబుద్ధి
తాడుపై తపసు తమధనము ప్రాణులకు

చ. 3: మంటఁజేసిన బొమ్మమనికీ సంసారంబు
రెంటికినిగాని వీరిడికొలువు బ్రదుకు
యింటివేలుపు వేంకటేశుఁ గొలువక పరుల-
వెంటఁ దిరుగుట వోడ విడిచి వదరిడుట

రేకు: 0017-05 వరాళి సం: 01-105 దశావతారములు

వల్లవి: తలచ్చు కామాతురత్వముమీఁదనలవడిన-
నిల నెట్టివారైన నేలాగు గారు

చ. 1: ఓలినిరువురుసతుల నాలింగనముసేయ
లోలుఁడటుగాన నాలుగుచేతులాయ
వేలసంఖ్యలు సతుల వేడుకల రమియింపఁ
బాలుపడెఁగాన రూపములు పెక్కాయ

చ. 2: పాలయలుకకూటముల భోగి దా నటుగాన
మలసి యొక్కొకవేళ మారుమొగమాయ
లలితలావణ్యలీలావిగ్రహముగాని
కొలఁది వెట్టఁగరానిగోళ్ళు నిడుపాయ

చ. 3: చిరభోగసౌఖ్యములఁ జెంద ననుభవిగాన
తిరువేంకటాచలాధీశ్వరుండాయ
పరగ సంసారసంపదకు బద్ధుఁడు గాన
అరుదుగా సకలాంతరాత్మకుండాయ

రేకు: 0017-06 లలిత సం: 01-106 వైరాగ్య చింత

పల్లవి: ఎక్కడి దురవస్థ లేటిదేహము లోనఁ
జిక్కి జీవుఁడు మోక్షసిరిఁ జెందలేఁడు

చ. 1: ఒడలు మంసపూర మొక పూటయిన మీఁడు
గడుగకున్నఁ గొరగాదు

కడలేనిమలమూత్రగర్జిత మిది, లోను
గడుగరాదు యెంతగడిగినఁ బోదు

చ. 2: అలర చిత్తము చూడ నతిచంచలము దీనఁ

గలసిన పెనుగాలి గనము

మెలుపులేనిచిచ్చు మీఁదమిక్కిలిఁ గొంత

నిలుపు లేదు పట్టి నిలుపఁగరాదు

చ. 3: తిరువేంకటాచలాధిపుఁడు నిత్యానంద-

కరుఁడు జీవునకు రక్షకుఁడు

కరుణించి యొకవేళఁ గాచినఁగాని మేను-

చొరకమానెడుబుద్ధి చోక దెప్పరికి

రేకు: 0018-01 సాళంగం సం: 01-107 వైరాగ్య చింత

పల్లవి: పుట్టుమాలిన బరుబోడివి నన్ను
దిట్టే వదేమోసి దిమ్మరిమాయ

చ. 1: ఒరపులాడక పోవె వోసి మాయ నాతోఁ
దొరలేవు నిను ముట్ట దోసము
వెరపించే వేమోచి విష్ణుభక్తిసంటా -
నెరగనటే నీయేతు లిన్నియును

చ. 2: వుదుటు చెల్లదు పోపో వోసి మాయ నా-
యెదుర మాటలు నీకు నికనేలే,
వదరేవు హరిభక్తి వనిత, తెలియరు నే-
నిదురవుచ్చినవారు నీవు నా కెదురా

చ. 3: వొల్లవటే జీవ మోసిమాయ నీ
కల్లలిన్నియును లోక మెఱుగును,
నల్లనివిభునిమన్ననభక్తిసంటాఁ
జెల్లబో పాపపుచేదు మేయకువే

చ. 4: పూరకుండవుగా వోసిమాయ నిన్నుఁ
బేరఁ బిలువము గుంపెనలాడేవు,
నారాయణభక్తినాతి నన్నును నిన్నుఁ
గోరి యుందరు నెఱుగుదు రేల పోవె

చ. 5: వోవవు ననుఁజూచి వోసిమాయ నా-
తోవ వచ్చినను నొత్తువు నీవు,
శ్రీ వేంకటగిరిదేవునిభక్తి నా -
హవళికే నిన్ను నలమి రిందరును

రేకు: 0018-02 గుజ్జరి సం: 01-108 వేంకటగానం

పల్లవి: నాపాలి ఘన నిధామవు నీవే నన్ను

నీ పాల నిడుకొంటి నీవే నీవే

చ. 1: ఒలిసి నన్నేలె దేవుడవు నీవే, యెందుఁ

దొలగని నిజబంధుడవు నీవే

పలుసుఖమిచ్చేనంపదవునీవే, యిట్టే

వెలయ నిన్నియును నీవే నీవే

చ. 2: పొదిగి పాయని యాప్తుడవు నీవే, నాకు

నదనఁ దోడగుదేహమవు నీవే

మదమువాపెడి నామతియు నీవే, నాకు

వెదక నన్నియును నీవే నీవే

చ. 3: యింకా లోకములకు నెప్పుడు నీవే, యీ

పంకజభవాదిదేవపతివి నీవే

అంకలీ వాపఁగ సంతకు నీవే తిరు-

వేంకటేశ్వరుడవు నీవే నీవే

రేకు: 0018-03 వరాళి సం: 01-109 దశావతారములు

వల్లవి: పుడమినిందరి బుట్టె భూతము కడుఁ-

బొడవైన నల్లని భూతము

చ. 1: కినిసి వోడమింగెడి భూతము

పునుకపీఠపెద్ద భూతము

కనలి కలియు చీఱటి భూతము

పానుగుసోమపుమోము భూతము

చ. 2: చేటకాళ్ళా మించిన భూతము

పోటుదారల పెద్ద భూతము

గాఁటపుజడలబింకపు భూతము

జూటరి నల్లముసుఁగు భూతము

చ. 3: కెలసి బిత్తలేతిరిగేటి భూతము

పాలుపుదాంట్లపెద్ద భూతము

బలుపు వేంకటగిరివయి భూతము

పులుగుమీఁది మహా భూతము

రేకు: 0018-04 సామంతం సం: 01-110 వేంకటగానం

వల్లవి: చాలదా మా జన్మము నీ-
పాలింటివారమై బ్రతుకకగఁ గలిగె

చ. 1: కమలాసనాదులు గానని నీపై
మమకారము సేయ మార్గము గలిగె
అమరేంద్రాదుల కందరాని నీ-
కొమరైన నామము కొనియాడఁ గలిగె

చ. 2: సనకాదులును గానజాలని నిన్నుఁ
తనివోవ మతిలోనఁ దలపాయఁ గలిగె
ఘనమునీంద్రులకు నగమ్యమైవున్న-
నిను సంతతమును వర్ణింపఁగలిగె

చ. 3: పరమమై భవ్యమై పరిగిననీ-
యిరవిట్టిదని మాకు నెఱుఁగఁగఁ గలిగె
తిరువేంకటాచలాధిప నిన్ను యీ-
ధరమీఁదఁ బలుమారు దరిసింపఁ గలిగె

రేకు: 0018-05 ఆహార సం: 01-111 కృష్ణ

పల్లవి: దిక్పిందరికినైన దేవుడు కడు

దెక్కలికాడైన దేవుడు

చ. 1: కొత్తవైండికూతురు గోరి చూడబోయు

యెత్తి తేరిమీద నిడుకొని

నెత్తికన్ను మానినవాని పెండ్లికి

దెత్తిగొన్న యట్టి దేవుడు

చ. 2: గొప్పయునపెద్దకొండమీద నుండి

దెప్పరమ్ముగా దిగబడి

కప్పి రెండుదునుకలు గూడినవాని

తిప్పుదీరులాడే దేవుడు

చ. 3: బెరసి మేనమామబిడ్డకునై పోయు

నిరతపుబీరాలు నెరపుచు

యిరవైనమాయపుటెద్దులఁ బొరిగొన్న-

తిరువేంకటగిరి దేవుడు

రేకు: 0018-06 శ్రీరాగం సం: 01-112 వైరాగ్య చింత

పల్లవి: ఏమి గలదిందు నెంత గాలంబైన
పామరపు భోగ మాపదవంటి దరయ

చ. 1: కొండవంటిది యాస, గోడ వంటిది తగులు
బెండువంటిది లోని పెద్దతనము
పుండువంటిది మేను, పోలించినను మేడి_
పండువంటిది సరసభావమింతియును

చ. 2: కంచువంటిది మనసు, కలిమిగలదింతియును
మంచువంటిది, రతి భ్రమతవంటిది
మించువంటిది రూపు, మెలీంతియును ముట్టు
పెంచువంటిది, దీనిప్రియ మేమిభ్రాంతి

చ. 3: ఆకవంటిది జన్మ, మడవివంటిది చింత
పాచువంటిది కర్మ బంధమెల్ల
యేకటను దిరువేంకటేశుఁ దలచినకోర్కి
కాక సౌఖ్యములున్న గనివంటి దరయ

రేకు: 0019-01 ఆహార సం: 01-113 వైరాగ్య చింత

పల్లవి: ఎన్నాళ్ళదాకా దానిట్టే వుండుట బుద్ధి
కన్న పోవుట పూర్వకర్మ శేషం

చ. 1: కలకాలమెల్ల దుఃఖ మెకాగర బ్రాణికిని
వలదా సుఖము గొంతవడియైనను
కలుషబుద్ధుల బ్రజ్జగల దింతయును మంట
గలసిపోవుటే పూర్వకర్మ శేషం

చ. 2: జాలి తొల్లియు బుడ్డజాలె నేడునుగాక
మేలు వొద్దా యేమిటి నైనాను
తాలిమి లో హరి దలచక యెఱుకెల్ల
గాలిబోవుట పూర్వకర్మశేషం

చ. 3: తరగని నరకబాధయు నేడునుగాక
దరి చేరవలదా యింతటనైనను
తిరువేంకటాద్రిపై దేవుని గొలువక
గరిపడే భవమెల్ల కర్మశేషం

రేకు: 0019-02 గుజ్జరి సం: 01-114 వైరాగ్య చింత

వల్లవి: అప్పులేని సంసార మైనపాటే చాలు

తప్పులేనిజీత మొక్క తారమైన జాలు

చ. 1: కంతలేని గుడిశొక్క గంపంతయిన జాలు

చింతలేని యంబలొక్క చారెండే చాలు

జంతగాని తరుణి యేజాతైన నదె చాలు

వింతలేని సంపదొక్క వీసమే చాలు

చ. 2: తిట్టులేని బ్రదుకొక్క దినమైన నదె చాలు

ముట్టులేని కూడొక్క ముద్దెండే చాలు

గుట్టుచెడి మనుకంటే కొంచెపు మేలైన జాలు

వట్టి జాలిం బడకుంటే వచ్చినంతే చాలు

చ. 3: లంపటపడని మేలు లవలేశమే చాలు

రొంపి కంబమౌ కంటె రోయుటే చాలు

రంపపుం గోరిక కంటె రతి వేంకటపతి-

పంపున నాతనిం జేరే భవమే చాలు

రేకు: 0019-03 శ్రీరాగం సం: 01-115 అధ్యాత్మ

పల్లవి: కూడువండుట గంజికొరకా తనకు
వేడుకలుగల సుఖము వెదకుటకుఁగాక

చ. 1: కుప్ప నురుచుట కనవుకొరకా తనవు
గొప్పయవు టిది మదముకొరకా
వొప్పన వేడుకల నొరసి మనసు
నెప్పునకురాఁ దివియ నేరవలెఁ గాక

చ. 2: కొలుచు దంచుట పొట్టుకొరకా తాఁ
గులజుండై మూఢుండొ కొరకా
తలపోసి యున్నింటఁ దగిలి మీఁదు
తెలిసి సుఖదుఃఖములఁ దెలియవలెఁ గాక

చ. 3: కొండ దవ్వుట యెలుక కొరకా తాఁ
గొండ యెక్కుట దిగుటకొరకా
కొండలకోనేటివతిఁ గొలిచి తనదు
నిండి నాపదలెల్ల నీఁగవలెఁ గాక

రేకు: 0019-04 శుద్ధవసంతం సం: 01-116 వేంకటగానం

వల్లవి: ఘనుఁ డీతఁడొకఁడు గలుగఁగఁగదా వేదములు

జననములుఁ గులము లాచారములుఁ గలిగె

చ. 1: కలుషభంజనుఁ డీతఁడు గలుగఁగఁగదా జగతిఁ

గలిగె నిందరి జన్మగతులనెలవు

మలసి యుతఁడొకఁడు వొడమఁగఁగదా యిందరికి

నిలువ నీడలు గలిగె నిధినాధానములై

చ. 2: కమలాక్షుఁ డీతఁడు గలుగఁగఁగదా దేవతలు

గమిగూడి రిందరును గండిగడచి

ప్రమదమున నితఁడు నిలువఁగఁగదా సస్యములు

అమర ఫలియించె లోకానందమగుచు

చ. 3: గరిమె వేంకటవిభుఁడొకఁడు గలుగఁగఁగదా

ధరయు నభమును రసాతలము గలిగె

పరమాత్ముఁడీతఁడు లోపల గలుగఁగఁగదా

అరిది చవులును హితవు లన్నియునుఁ గలిగె

రేకు: 0019-05 భైరవి సం: 01-117 గురు వందన, నృసింహ

వల్లవి: చూడుఁ డిందరికి సులభుఁడు హరి-
తోడు నీడయగు దొరముని యితఁడు

చ. 1: కైవల్యమునకుఁ గనకపు తాపల-
తోవై శ్రుతులకుఁ దుదిపదమై
పావనమొక రూపమై విరజకు
నావై యున్నాఁడిదె యితఁడు

చ. 2: కాపాడఁగ లోకములకు సుజ్ఞాన-
దీపమై జగతికిఁ దేజమై
పాపాలడఁపఁగ భవపయోధులకు
తేప్పై యున్నాఁడిదె యితఁడు

చ. 3: కరుణానిధి రంగపతికిఁ గాంచీ-
వరునకు వేంకటగిరి పతికి
నిరతి నహోబల నృకేసరికిఁ ద-
త్పరుఁడగు శరగోపముని యితఁడు

రేకు: 0019-06 సామంతం సం: 01-118 అధ్యాత్మ

వల్లవి: కలలోని సుఖమే కలియుగమా,వెన్న

కలిలో నెక్కడిదె కలియుగమా

చ. 1: కడిగడి గండమై కాలము గడపేవు

కడుగఁగడుగ రొంపి కలియుగమా

బడలికె వాపవు సరమేదో చూపవు

గడిచీటియును నీవు కలియుగమా

చ. 2: కరపేవు కఱతలే మఱపేవు మమతలే

కరకఱ విడువవు కలియుగమా

తెరచీర మఱఁగింతే తెరువేల మూసేవు

గరునేల దాఁటేవో కలియుగమా

చ. 3: కానిదె మెచ్చేవు కపటాలే యిచ్చేవు

కానీలే కానీలే కలియుగమా

పైనిదే వేంకటపతి దాసులుండఁగ

కానవా నీ విదేమి కలియుగమా

రేకు: 0020-01 ఆహార సం: 01-119 తిరుపతి క్షేత్రం

వల్లవి: తోరణములే దోవెల్లా

మూరట బారట ముంచినలతల

చ. 1: కూరిమిమటములు గోపురంబులును

తేరుపడగెలే తెరువెల్లా

కోరినపండ్లు గురిసేటితరువులు

తోరములైనవెదురుజొంపములు

చ. 2: ఆటలు దిరువులు నందపుటురువులు

పాటలు వనవైభవమెల్లా

కూటువ నెమళ్ళ కోవల గుంపుల

పేటల దేటలపెనుఁగూటములు

చ. 3: వింజామరలును వినకణ్ణులును

గొంజెగొడుగిలే కొండెల్లా

అంజనగిరిరాయఁడు వేంకటవతి

సంజీవని పరుషల కొదవఁగను

రేకు: 0020-02 మాళవి సం: 01-120 హనుమ

వల్లవి: బాపు దైవమా మా పాలిభవమా

తీపు రాకాసినెత్తురు దీం దోందోం దోందోం దోందోం

చ. 1: కాలనేమిపునుకిది కంచువలె లెస్స వాఁగీ

తాళమొత్తరే తత్త తత తత్తత్త

కాలమెల్ల మాభూతగణమెల్ల వీఁడె కాచె

నేలఁబడి నేఁడును ధీం ధీం ధీం ధీం ధీం ధీం ధీం

చ. 2: పగగొని మానక పచ్చి నెత్తు రెప్పుడును

తెగి కొనుఁ దానె తిత్తి తిత్తి తిత్తితి

తగుమహోదరువీఁపు దణధణమని వాఁగీ

బిగీ యుంచరే తోలు బింభిం బింభిం బింభింభిం

చ. 3: మురదనుజుని పెద్దమొదలియెముకఁ దీసి

తురులూదరే తుత్తు తుత్తు తుత్తుత్తు

తిరువేంకటగిరిదేవుఁడు గెలిచిన స-

మరమునను మమ్మ మమ్మ మమ్మ మమ్మమ

రేకు: 0020-03 భూపాళం సం: 01-121 వేంకటగానం

పల్లవి: వాడె వేంకటేశుడనే వాడె వీడు

వాడె చుట్టుం గైదువ వలచేతివాడు

చ. 1: కారిమారసుతుని చక్కని మాటలకుం జొక్కి

చూరగా వేదాలగుట్టు చూపినవాడు

తీరని వేడుకతో తిరుమంగయాళువారి

ఆరడి ముచ్చిమి కూటి కాసపడ్డవాడు

చ. 2: పెరియాళువారి బిడ్డ పిసికి పైవేసిన

విరుల దండల మెడవేసినవాడు

తరుణి చేయి వేసిన దగ్గరి బుజము చూచి

పరవశమై చొక్కి పాయలేని వాడు

చ. 3: పామరులం దనమీద పాటలెల్లాం బాడుమంటా

భూమికెల్లా నోర నూరి పోసినవాడు

మామకూఁతురలమేలుమంగ నాచారియుం దాను

గీముగానే వేంకటగిరి నుండేవాడు

రేకు: 0020-04 ఆహార సం: 01-122

కృష్ణ

వల్లవి: అంటంబారి పట్టుకోరె అమ్మలాల యిదె
వెంటంబారనీదు నన్ను వెడమాయతురుము

చ. 1: కాగెడు పెరుగుచాడె కవ్వముతోఁ బొడిచి
లేఁగలఁ దోలుకొని అలిగిపోయాని
రాఁగతనమున వాడె రాతిరి నారగించఁడు
ఆఁగి నన్నుఁ గూడడిగె నయ్యో ఇందాఁకను

చ. 2: కొలఁదిగాని పెరుగు కొసరికొసరి పోరి
కలవూరుఁ గాయలెల్లఁ గలఁచిపెట్టె
పలుకఁడు చేతిచట్టి పారవేసి పోయానదె
చెలఁగుచు మూఁటగట్టెఁ జెల్లఁబో యిందాఁకను

చ. 3: మట్టుపడ కిటు నూరుమారులైనా నారగించు
ఇట్టె యిందరిలోని నాన్నాళ్ళును
వెట్టికి నాకొరకుఁగా వేంకటేశుఁ డారగించె
యెట్టు నేఁ డాఁకట ధరియించెనో యిందాఁకను

రేకు: 0020-05 భూపాళం సం: 01-123 వైరాగ్య చింత

వల్లవి: ఏమో తెలిసెగాని యీజీవుండు

నేమంపు నెరవిద్య నేరడాయ

చ. 1: కపటాలె నేరిచెగానీ జీవుండు

యెప్పుడైనా నిజసుఖ మెఱుగడాయ

కవురులే చవిగొనెగానీ జీవుండు

అపరిమితామృత మానడాయ

చ. 2: కడలనే తిరిగీగానీ జీవుండు

నడుము మొదలుఁ జూచి నడవడాయ

కడుపుకూటికే పోయిగానీ జీవుండు

చెడని జీతముపాంతఁ జేరడాయ

చ. 3: కనియుఁ గానకపోయఁగానీ జీవుండు

దినము వేంకటపతిఁ దెలియడాయ

కనుమాయలనె చొక్కెగానీ జీవుండు

తనియ నిట్టే మంచిదరిఁ జేరడాయ

రేకు: 0020-06 సామంతం సం: 01-124 అధ్యాత్మ

పల్లవి: తనదీగాక యిందరిదీగాక

తనువెల్ల బయలై దరిచేరదు

చ. 1: కడుపూ నిండదు కన్నూ దనియదు

కడగి లోనియాకలియు బోదు

సడిబడి కుడిచినకుడువెల్ల నినుము

గుడిచిన నీరై కొల్లబోయె

చ. 2: చవియూ దీరదు చలమూ బాయదు

లవలేశమైన నొల్లకపోదు

చివచివ నోటికడవలోనినీరై

కవకవ నవియుచు గారీని

చ. 3: అలపూ దోచదు అడవీ నెండదు

యెలయించు భంగమయున బోదు

తెలసి వేంకటగిరిదేవుని దలపించు

తలఁచైన దనకు ముందర నబ్బదు

రేకు: 0021-01 ఆహార సం: 01-125 దశావతారములు

పల్లవి: పెక్కులంపటాల మనసు వేదవైతివి నీకు

నెక్కడా నెవ్వరులేరు యేమిసేతువయ్యా

చ. 1: కన్నుమూయఁ బొద్దులేదు, కాలు చాచ నిమ్ములేదు

మన్నదవ్వి కిందనైన మనికి లేదు

మున్నిటివలెనే గోరుమోపనైనఁ జోటు లేదు

యిన్నిటా నిట్లానైతి వేమి సేతువయ్యా

చ. 2: అడుగిడఁగ నవ్వల లేదు, అండనైన నుండలేదు

పుడమిఁ గూడు గుడువనైనఁ బొద్దులేదు

వెడఁగుఁదనము విడువలేదు, వేదమైనఁ జదువలేదు

యెడపఁదడవ నిట్ల నీకు నేమిసేతువయ్యా

చ. 3: వుప్పురములు మానియైన నుండలేదు లోకమందు

నిప్పుడైన నీవిహార మిట్ల నాయను

చెప్పనరుదు నీగుణాలు శ్రీవేంకటేశ యిట్ల-

నెప్పుడును ఘనుఁడ వరయ నేమిసేతువయ్యా

రేకు: 0021-02 శ్రీరాగం సం: 01-126 కృష్ణ

వల్లవి: ఇతఁడు చేసిననేతఁడెఱివెఱివలమీఁద
యితఁడు జగదేకగర్వితుఁడౌనో కాఁడో

చ. 1: కుడువఁడా ప్రాణములుగొనుచుఁ బూతకిచన్ను
తుడువఁడా కపటదైత్యులనొసలి వ్రాలు
అడువఁడా నేలతో నలమి శకటాసురుని
వడువఁడా నెత్తురులు వసుధ కంసునివి

చ. 2: పెట్టఁడా దనుజారిబిరుదు లోకమునందు
కట్టఁడా బలిదైత్యు కర్మబంధముల
మెట్టఁడా కాళింగు మేటిశిరములు, నలియఁ-
గొట్టఁడా దానవులఁ గోటానగోట్ల

చ. 3: మరవఁడా పుట్టువులు మరణములుఁ బ్రాణులకు
పరవఁడా గంగఁ దనపాదకమలమున
చెరువఁడా దురితములు శ్రీ వెంకటేశుఁడిదె
నెరవఁడా లోకములనిండఁ దనకీర్తి

రేకు: 0021-03 సామంతం సం: 01-127 వేంకటగానం

పల్లవి: ఆదిదేవుడై అందరిపాలిటి

కీ దేవుడై వచ్చె నితఁడు

చ. 1: కోరిన పరమ యోగుల చిత్తములలోన

యేరీతి నుండెనో యీతఁడు

చేరవచ్చిన యాశ్రితులనెల్ల బ్రోవ

యీరీతి నున్న వాఁడీతఁడు

చ. 2: కుటిల దానవుల కోటానఁగోట్ల

యెటువలెఁ ద్రుంచెనో యీతఁడు

ఘటియించి యిటువంటి కారుణ్యరూపుడై

యిటువలె నున్న వాఁడీతఁడు

చ. 3: తక్కక్క బ్రహ్మాండ తతులెల్ల మోచితా-

నెక్కడ నుండెనో యీతఁడు

దిక్కుల వెలసిన తిరువేంకటేశుడై

యిక్కడ నున్న వాఁడీతఁడు

రేకు: 0021-04 గుండక్రియ సం: 01-128 దశావతారములు

పల్లవి: తానే తెలియవలె తలఁచి దేహి తన్ను

మానువువారలు మరి వేరీ

చ. 1: కడలేని భవసాగరము చొచ్చినతన్ను

వెడలించువారలు వేరీ

కడుబందములచేతఁ గట్టువడినతన్ను

విడిపించువారలు వేరీ

చ. 2: కాఁగినినుము వంటికర్మపు తలమోపు -

వేఁగు దించేటివారు వేరీ

మూఁగిన మోహపుమూఁకలు తొడిఁబడ

వీఁగఁ దోలేటివారలు వేరీ

చ. 3: తిరువేంకటాచలాధిపునిఁ గొలుపుమని

వెరపు చెప్పెడువారు వేరీ

పరివోని దురితకూపములఁ బడకుమని

వెరపు చెప్పెడివారు వేరీ

రేకు: 0021-05 శ్రీరాగం సం: 01-129 అంత్యప్రాస

పల్లవి: బయలు వందిలి వెట్టి పరగఁ జిత్తముగలిగె
దయమాలి తిరుగ నాత్మజ్ఞుఁ డొకఁడు గలిగె

చ. 1: కనుచూపువలన నుడుగనికోరికలు గలిగె
తనుకాంక్షవలనఁ బరితాపంబు గలిగె
అనుభవనవలన మోహంధకారము గలిగె
తనివి దీమివలన తలపోఁత గలిగె

చ. 2: అడియాసవలన పాయనిచలంబునుఁ గలిగె
కడుమమతవలన చీకటి దవ్వఁగలిగె
కడలేని తమకమునఁ గాఁతాళమునుఁ గలిగె
నడుమ నంతటికి మాననిప్రేమ గలిగె

చ. 3: తరితీపు వలన చిత్తభ్రాంతి తగఁ గలిగె
విరహంబువలన పురవేదనలుఁ గలిగె
తిరువేంకటాచలాధిపుని కరుణామృతము
పరిపూర్ణమైన యాపద నీఁదఁ గలిగె

రేకు: 0021-06 కేదారగౌళ సం: 01-130 అధ్యాత్మ

పల్లవి: పరమాత్ముని నోరబాడుచును యిరు-
దరులు గూడఁగఁ దోసి దంచీ మాయ

చ. 1: కొలఁది బ్రహ్మాండపు కుందెనలోన
కులికి జీవులను కొలుచు నించి
కలికి దుర్మోహపు రోకలివేసి
తలంచి తనువులను దంచీ మాయ

చ. 2: తొంగలి రెప్పలు రాత్రులుఁ బగలును
సంగడి కనుఁగవ సరిఁ దిప్పుచు
చెంగలించి వెసఁ జేతులు విసరుచు
దంగుడు బియ్యముగా దంచీ మాయ

చ. 3: అనయముఁ దిరు వేంకటాధీశ్వరుని
పనుపడి తనలోఁ బాడుచును
వొనరి విన్నాణి జీవులనెడి బియ్యము
తనర నాతనికియ్య దంచీ మాయ

రేకు: 0022-01 నారణి సం: 01-131 అధ్యాత్మ

వల్లవి: పరగు బహుసజ్జన్మపరిపక్వ హృదయుడై
మరికదా వేదాంతమార్గంబు గనుట

చ. 1: కలుషహరమగువివేకమ్ము గలిగినయట్టి-
ఫలముగాదా కృపాపారీణుడౌట
తలపోసి సకలభూతదయా విశేషంబు
కలిగికాది గుణవికారంబు గనుట

చ. 2: యెదిరిఁ దనవలెనె తా నెఱఁగనేర్చినఫలము
అదిగదా ద్రవ్యమోహంబు గడచనుట
పదిలమగు నాశానుభవము పాపినయట్టి-
తుదగదా తాను సంతోషంబు గనుట

చ. 3: రతిపరాజ్ఞాఖమహరాజ్యమబ్జినఫలము -
మతిగదా తాను కర్మత్యాగియౌట
తతితోడ ఫలపరిత్యాగి చిత్తవ్యాపి-
ధృతిగదా వేంకటాధిపు దాసుడౌట

రేకు: 0022-02 ముఖారి సం: 01-132 వేంకటేశ్వరౌషధము

పల్లవి: చలపాదిరోగ మీసంసారము నేఁడు

బలువైనమందు విష్ణుభక్తి జీవులకు

చ. 1: కీడాట మది నెఱింగియు మోహ మెడల దిది

పాడైన విధికృతము బలవంతము

యీడనే ఇది మాన్పు హితవైన వజ్రాంగి

జోడువో హరిఁ దలంచుట జీవులకును

చ. 2: హేయమని తెలిసి తా నిచ్చగించి యాత్మ

పాయ దీరతిసుఖము బలవంతము

మాయ నుగ్గులుసేయ మాధవునిదంచనపు-

రాయివో వైరాగ్యరచన జీవులకు

చ. 3: పాలయుదురితంపు రొంపులు దన్ను వడి ముంచ

పలుమారుజన్మ మీబలవంతము

నెలవుకొని సకలంబు నిర్మలముగాఁ గడుగు-

జలధివో వేంకటేశ్వరుఁడు జీవులకు

రేకు: 0022-03 వరాలి సం: 01-133 వేంకటగానం

పల్లవి: చూడఁజూడ మాణిక్యాలు చుక్కలవలె నున్నవి

యీడులేని కన్నులవె యిన చంద్రులు

చ. 1: కంటిఁగంటి వాఁడెవాఁడె ఘనమైన ముత్యాల

కంటమాలలవే పదకములు నవె

మింటి పొడవైనట్టి మించుఁ గిరీటంబదె

జంటల వెలుఁగు శంఖచక్రా లవె

చ. 2: మొక్కుమొక్కు వాఁడెవాఁడె ముందరనే వున్నాఁడు

చెక్కులవే నగవుతో జిగిమో మదె

పుక్కిట లోకములవె భుజకీర్తులును నవె

చక్కనమ్మ అలమేలు జవరాలదె

చ. 3: ముంగైమురాలును నవె మొలకఠారును నదె

బంగారు నిగ్గులవన్నె పచ్చబట్టదె

యింగితమెరిఁగి వేంకటేశుఁడిదె కన్నులకు

ముంగిటి నిధానమైన మూలభూతమదె

రేకు: 0022-04 ముఖారి సం: 01-134 అంత్యప్రాస

వల్లవి: ఎంతనేయగలేదు యిటువంటివిధి యభవు-

నంతవానిని భిక్షమడుగు కొనఁ జేసె

చ. 1: కోరి చంద్రునిఁ బట్టి గురుతల్ప గునిఁ జేసె

కూరిమలరఁగ నింద్రుఁ గోడిఁ జేసె

ఘోరకుడువఁగఁ ద్రెశంకుని నంత్యజానిఁ జేసె

వీరుఁడగునలుఁ బట్టి విద్రావుఁ జేసె

చ. 2: అతివ నొడ్డుగఁ జూదమాడ ధర్మజాఁ జేసె

సతి నమ్ముకొన హరిశ్చంద్రుఁ జేసె

కుతిలపడ శూద్రకుని గొట్టెముచ్చుగఁ జేసె

మతిమాలి కురురాజు మడుఁగుచొరఁ జేసె

చ. 3: పడనిపాల్ల బరచి బ్రహ్మతల వోఁజేసె

తొడరి కాలునికాలు దునియఁ జేసె

ఆడర నీవిధికి విధియగు వేంకటేశుకృప

పడయకుండఁగ భంగపడకపోరాదు

రేకు: 0022-05 కాంబోదిసం: 01-135

అంత్యప్రాస

పల్లవి: ఏటిసుఖము మరి యేటిసుఖము నొక-
మాటమాత్రమున నటమటమైన సుఖము

చ. 1: కొనసాగుదురితములె కూడైన సుఖము
తనువిచారములలో దాకొన్న సుఖము
పనిలేనియాసలకుఁ బట్టయిన సుఖము
వెనుకముందరఁ జూడ వెరగైన సుఖము

చ. 2: నిందలకులోనైన నీరసపు సుఖము
బొందికిని లంచంబుపుణికేటి సుఖము
కిందుపడి వరులముంగిలి గాచుసుఖము
పందివలె తనుఁదానె బ్రదికేటి సుఖము

చ. 3: ధృతిమాలి యిందరికి దీనుఁగడు సుఖము
మతిమాలి భంగములు మఱపించు సుఖము
పతివేంకటేశుకృప పడసినది సుఖము
యితరంబులన్నియును నీపాటి సుఖము

రేకు: 0022-06 శ్రీరాగం సం: 01-136 వైరాగ్య చింత

పల్లవి: దేహము దా నస్థిరమట దేహి చిరంతనుడౌనట

దేహపు మోహపు నేతలు తీరుట లెన్నడొకో

చ. 1: కన్నులబుట్టినకాంక్షలు కప్పికదా దుర్బోధల

కన్నులు మనసును దనియక గాసింబడిరి జనులు

తన్నిక నెరుగుట లెన్నడు తలపులు దొలగుట లెన్నడు

తిన్నని పరవశములచే దిరుగుట లెన్నడొకో

చ. 2: సిగ్గులు దొలగనియాశల జిక్కికదా దుర్మానవు-

సిగ్గుల యెగ్గులచేతను చిక్కువడిరి జనులు

సిగ్గులు దొలగుట యెన్నడు చిత్తము లోనొటెన్నడు

తగ్గుల మొగ్గుల నేతలు తలగుట లెన్నడొకో

చ. 3: మనసు బుట్టిన యాతడు మనసున బెనగొని తిరుగగ

మనసే తానగు దైవము మరచిరి యుందరును

అనయము తిరువేంకటపతి యాత్మదలచి సుఖింపుచు

ఘనమగు పరమానందము కలుగుట లెన్నడొకో

రేకు: 0023-01 ధన్నాశి సం: 01-137 సంస్కృత కీర్తనలు

పల్లవి: భావయామి గోపాలబాలం మన-
స్సేవితం తత్పదం చింతయేయం సదా

చ. 1: కటిఘటిత మేఖలా ఖచిత మణిఘంటికా-
పటల నినదేన విభ్రాజమానం

కుటిల పదఘటిత సంకుల శింజితే నతం

చటుల నటనా సముజ్జ్వల విలాసం

చ. 2: నిరత కర కలిత నవనీతం బ్రహ్మాది-

సుర నికర భావనా శోభితపదం

తిరు వేంకటాచల స్థిత మనుపమం హరిం

పరమపురుషం గోపాలబాలం

రేకు: 0023-02 ధన్నాశి సం: 01-138 ఆరగింపు

వల్లవి: వంకజాక్షులు సాలసిపలికి నగంగా
నింకా నారగించు మిట్టనే ఆయ్యా

చ. 1: కలవంటకములు పులుఁగములు దుగ్ధాన్నములు
పలుదెరఁగులై న అప్పములగములు
నెలకొన్న నేతులును నిరతంపు చక్కెరలు
గిలుకొట్టుచును నారగించవయ్యా

చ. 2: పెక్కువగుసైఁ దంపుపిండి వంటల మీఁద
పిక్కటిలు మెఱుఁగు బొడి బెల్లములును
వొక్కటిగఁ గలపుకొని వొలుపుఁబప్పులతోడ
కిక్కిరియ నిటు లారగించవయ్యా

చ. 3: కడుమధురమైన మీఁగడ పెరుగులను మంచి-
అడియాల పూరుఁగాయల రుచులతో
బడిబడిగ నవకంపుఁ బల్లెరంబులతోడ
కడునారగించు వేంకటగి—రీంద్రా

రేకు: 0023-03 భూపాళం సం: 01-139 మేలుకొలుపులు

వల్లవి: భోగి శయనమును బుసకొట్టెడిని
యోగనిద్ర పాయును మేల్కొనవే

చ. 1: కన్నులు దెరవక కమలభాంధవుఁడు
వెన్నెల రేణువు వెలయ దిదే
అన్నన మలసీ నరుణోదయ మిదే
మిన్నక నీవిటు మేలుకొనవే

చ. 2: తెల్లనికన్నులు దెరవక విరియఁగ
నొల్లక జలజము లున్నవివే
కల్లనిదుర నినుఁ గవియఁగ నియ్యక
మెల్లనాయ నిటు మేలుకొనవే

చ. 3: తెరవగు రెప్పలఁ దెల్లవారవలె
తెరవక చీకటి దీరదిదే
తెరఁగు వేంకటాధిప నీవెఱుఁగుదు
మెఱుఁగులు చల్లుచు మేలుకొనవే

రేకు: 0023-04 శ్రీరాగం సం: 01-140 దశావతారములు

పల్లవి: ఏది చూచిననుఁ గడు నిటువంటి సోద్యములే
మేదినికీఁ గిందుపడి మిన్నందనేలా

చ. 1: కరిరాజుగాంచినకరుణానిధివి నీవు
అరిది నరసింహరూపైతివేలా
పురగేంద్రశయనమున నుండి నీవును సదా
గరుడవాహనుఁడవై గమనించనేలా

చ. 2: పురుషోత్తమఖ్యాతిఁ బొదలి యమృతము వంప
తరుణివై వుండ నిటు దైన్యమేలా
శరణాగతులకు రక్షకుఁడవై పాము నీ_
చరణములకిందైన చలముకొననేలా

చ. 3: దేవతాధిపుఁడవై దీపించి యింద్రునకు
భావింప తమ్ముఁడనఁ బరగితేలా
శ్రీవేంకటాచలస్థిరుఁడవై లోకముల_
జీవకోట్ల లోనఁ జిక్కువడనేలా

రేకు: 0023-05 మలహరిసం: 01-141 దశావతారములు

పల్లవి: కోరుదు నామది ననిశముగుణాధరు నిర్గుణుఁ గృష్ణుని

నారాయణు విశ్వంభరు నవనీతాహారు

చ. 1: కుండలిమణిమయభూషణు కువలయదళవర్ణాంగుని-

నండజపతివాహనుని నగణితభవహారుని

మండనచోరకదమనుని మాలాలంకృతవక్షుని

నిండుకృపాంబుధిచంద్రుని నిత్యానందునిని

చ. 2: అగమపుంజవదార్ధుని ఆపత్యఖసంభూతుని

నాగేంద్రాయతతల్పుని నానాకల్పునిని

సాగబ్రహ్మమయాఖ్యుని సంతతగానవిలోలుని

వాగీశ్వరసంస్తోత్రుని వైకుంఠోత్తముని

చ. 3: కుంకుమవసంతకాముని గోపాంగనకుచలిస్తుని

శంకరసతిమణినుతుని సర్వాత్ముని సముని

శంకనినాదమ్మదంగుని చక్రాయుధవేదీస్తుని

వేంకటగిరినిజవాసుని విభవసదాయినిని

రేకు: 0023-06 సామంతం సం: 01-142 అధ్యాత్మ

వల్లవి: అటు గుడువు మనస నీ వన్నిలాగుల బొరలి

ఇటు గలిగె నీకు నైహితవిచారములు

చ. 1: కోరికలకును గలిగె ఘోరపరితాపంబు

కూరిమికి గలిగె ననుకూలదుఃఖములు

తారతమ్యమములేనితలపోతలకు గలిగె

భారమైనట్టి లంపటమనెడి మోపు

చ. 2: తనువునకు గలిగె సంతతమైన తిమ్మటలు

మనువునకు గలిగె నామని వికారములు

పనిలేని సంసారబంధంబునకు గలిగె

ఘనమైన దురిత సంగతి తోడిచెలిమి

చ. 3: దేహికిని గలిగె నింద్రియములను బోధింప

దేహంబునకు గలిగె తెగనిసంశయము

దేహాత్మకుండయిన తిరువేంకటేశునకు

దేహిదేహాంతరస్థితి జూడగలిగె

రేకు: 0024-01 వరాలి సం: 01-143 అధ్యాత్మ

వల్లవి: ఆపదల సంపదల నలయు టేమిట మాను
రూపింప నిన్నిటను రోసిననుఁ గాక

చ. 1: కడలేనిదేహరోగంబు టేమిట మాను
జడనువిడిపించునొషధసేవఁగాక
విడవ కడియాస తను వేఁచు టేమిట మాను
వొడలికలగుణమెల్ల నుడిగిననుఁగాక

చ. 2: దురితసంగ్రహమైన దుఃఖ మేమిట మాను
సరిలేని సౌఖ్యంబు చవిగొన్నఁగాక
కరుకైన మోహంధకార మేమిట మాను
ఆరిది తేజోమార్గ మలవడినఁగాక

చ. 3: చావులోఁ బెనగొన్నజన్మ మేమిట మాను
యీవలావలీ కర్మ మెడసినఁ గాక
భావింప నరుదైనబంధ మేమిట మాను
శ్రీ వేంకటేశ్వరుని సేవచేఁ గాక

రేకు: 0024-02 సామంతం సం: 01-144 వైష్ణవ భక్తి

వల్లవి: సులభమా మనుజులకు హరిభక్తి
వలనొంది మరికదా వైష్ణవుడౌట

చ. 1: కొదలేని తపములు కోటానగోటులు
నదన నాచరించి యటమీద
పదిలమైన కర్మబంధము లన్నియు
వదలించు కొనికదా వైష్ణవుడౌట

చ. 2: తనివోని యాగతంత్రములు లక్షలసంఖ్య
అనఘుడై చేసినయట మీద
జననములన్నిట జనియించి పరమపా-
వనుడై మరికదా వైష్ణవుడౌట

చ. 3: తిరిగితిరిగి పెక్కు తీర్థములన్నియు-
నరలేక సేవించినట మీద
తిరువేంకటాచలాధిపుడైన కరిరాజు
వరదుని కృపగదా వైష్ణవుడౌట

రేకు: 0024-03 ఆహార సం: 01-145 అధ్యాత్మ

పల్లవి: ఏల సమకొను సుకృత మెల్ల వారికి మహా -

మాలిన్యమున నాత్మ మాసినది గాన

చ. 1: కలికాలదోషంబు కడవరానిది గాన

తలఁపుదురితముల కాఢారంబు గాన

బలుపూర్వకర్మములు పట్టరానివి గాన

మలమూత్రజన్మంబు మదకరము గాన

చ. 2: రాఢైనగుణవికారములు బహుళము గాన

ఆఠరానివి యింద్రియంబు లటుగాన

దాఠరంబగుమమత దయదలంపదు గాన

కాఠపురముచే నా కప్పుకొనుఁ గాన

చ. 3: హృదయంబు చంచలం బిరవుగానదు గాన

చదువు బహుమార్గములఁ జాటు నటుగాన

యెదురనుండెడు వేంకటేశ్వరునినిజమైన-

పదముపై కోరికలు పైకొనవు గాన

రేకు: 0024-04 శ్రీరాగం సం: 01-146 వైరాగ్య చింత

వల్లవి: వలపులధికము సేయు వైభవములు
తలఁపు లధికము సేయుఁ దలఁపాఁతలు

చ. 1: కోపమధికము సేయుఁ గోరికలు
తాప మధికము సేయు దమకంబులు
కోపంబుఁ దాపంబుఁ గూడ నధికము సేయు
యేపయిన మోహముల నేమందమే

చ. 2: మచ్చికధికము సేయు మన్ననలు
యిచ్చ లధికము సేయు నీరసములు
మచ్చికలు నిచ్చలును మగుడ నధికము సేయు-
నెచ్చరిక కూటముల నేమందమే

చ. 3: అందమధికము సేయుఁ నైక్యములు
పొందులధికము సేయుఁ బొలయలుకలు
అందములుఁ బొందులును నలరనధికముసేయు-
నెందు నరుఁదగు వేంకటేశు కృపలు

రేకు: 0024-05 వరాలి సం: 01-147

వైరాగ్య చింత

వల్లవి: చిత్త మతిచంచలము చేత బలవంతంబు

తిత్తిలో జీవుఁ డిటు దిరిగాడుఁ గాక

చ. 1: కదిసి జీవుఁడు పుట్టఁగాఁ బుట్టినటువంటి

మొదలుఁ దుదయును లేని మోహపాశములు

వదలు టెటువలెఁ దారు వదలించు టెటువలెను

పదిలముగ వీనిచేఁ బడి పారలుఁ గాక

చ. 2: కడలేని జన్మసంగ్రహములై యెన్నఁడును

గడుగ వసములు గాని కర్మవంకములు

విడుచు టెటువలెఁ దారు విడిపించు టెటువలెను

విడువనివిలాపమున వేఁగుటలు గాక

చ. 3: యిందులోపల జీవుఁ డెన్నఁడే నొకమాటు

కందు వెఱిఁగి వివేకగతులభాగ్యమున

అందముగఁ దిరువేంకటాద్రిఁకు సేవించి

అందరాని సుఖంబు లందుఁ గాక

రేకు: 0024-06 ధన్నాశి సం: 01-148 వేంకటగానం

పల్లవి: ఉప్పవడము గాకున్న రిందరు
యెప్పుడు రేయి నీకెప్పుడు పగలు

చ. 1: కన్నుల చంద్రుడను కమలమిత్రుడను
వున్నతి నివి నీకుండగను

వెన్నెలయెండలు వెలయగ మేల్కొను-
టెన్నెడు నిద్దర యెన్నెడు నీకు

చ. 2: కందువ సతికనుగలువలు ముఖార-
విందము నిదివో వికసించె

ముందర నిద్దుర మొలవదు చూచిన
విందగునీతెలివికి దుద యేది

చ. 3: తమము రాజసము తగుసాత్వికమును-
నమరిన నీమాయారతులు

కమలాధిప వేంకటగిరీశ నిన్ను
ప్రమదము మఱపునుఁ బైకొనుటెట్లా

రేకు: 0025-01 దేసాక్షి సం: 01-149 అధ్యాత్మ

వల్లవి: ఒప్పులై నొప్పులై వుండుఁగాన
అప్పటప్పటికిఁ జూడ నదియేకా నిజము

చ. 1: కన్నుల కిన్నియుఁజూడ కలలై వలలై
వున్నతాలు నడ్డాలై వుండుఁగాన
చిన్న చిన్న చిటిపాటి చిమ్ముదొమ్ముదిమ్ములవి
వున్నవన్నియుఁ జూడ నొకటేకా నిజము

చ. 2: సారేకు నోరికిఁ జూడ చవులై నవ్వులై
పూరటమాటలై వుండుఁగాన
తారుమారు తాఁకు సోఁకు తప్పుదోఁపు లిన్నియు
వోరపారులేనివెల్ల వొక్కటేకా నిజము

చ. 3: మేనికి నిన్నియుఁ జూడ మృదువై పాదువై
పూని సంపదలై వుండుఁగాన
తేనై తీపై తిరువేంకటేశ నిన్ను
కానవచ్చినదే వొక్క టేకా నిజము

రేకు: 0025-02 శంకరాభరణం సం: 01-150 వైరాగ్య చింత

వల్లవి: పనిలేని ధనవాంఛ బడిపారలిన నిట్టి -

కనుమాయలే కాక కడ నేమిగలదు

చ. 1: కనుచూపు కాకలం గలయుట వెడయాస -

లనుభవింపుటగాక యందేమిగలదు

తనువల్లి సోకులం దగులుట మమతల -

నెనయం గోరుటగాక యిందేమిగలదు

చ. 2: యెలమి నధర మాను టెరికి యెంగిలి నోర

నలముకొనుట గాక యందేమిగలదు

పలులంపటములచే బడుట దుఃఖంబులు

తలంజుట్టుటే కాక తన కేమికలదు

చ. 3: శ్రీ వేంకటాద్రిశుం జేరనిపనులెల్ల -

నేపగింతలే కాక యిందేమిగలదు

ఆవల సురతభోగ మనుభవింపబోయి

రావలయుటగాక రచనేమిగలదు

రేకు: 0025-03 సామంతం సం: 01-151 వేంకటగానం

పల్లవి: కొండలలో నెలకొన్న కోనేటిరాయఁడు వాఁడు

కొండలంత వరములు గుప్పెడు వాఁడు

చ. 1: కుమ్మరదాసుఁడైన కురువరతినంబి

ఇమ్మన్నవరములెల్ల నిచ్చినవాఁడు

దొమ్ములు సేసినయట్టి తొండమాంజక్కురవర్తి

రమ్మనచోటికి వచ్చి నమ్మినవాఁడు

చ. 2: అచ్చపు వేడుకతోడ ననంతాళువారికి

ముచ్చిలి వెట్టికి మన్నమోచినవాఁడు

మచ్చిక దొలకక దిరుమలనంబితోడుత

నిచ్చనిచ్చ మాటలాడి నొచ్చినవాఁడు

చ. 3: కంచిలోన నుండక దిరుకచ్చినంబిమీదక గరు-

ణించి తనయెడకు రప్పించినవాఁడు

యెంచ నెక్కుడైనవేంకటేశుఁడు మనలకు

మంచివాఁడై కరుణక బాలించినవాఁడు

రేకు: 0025-04 గుండక్రియ సం: 01-152 అధ్యాత్మ

వల్లవి: కడుఁ జంచలములు కడునధ్రువములు
కడు నల్పములని కాదందురు

చ. 1: కర్మభోధ వికారంబులు
ధర్మతంత్ర సంధానములు
దుర్మదైక సందోహములు
కర్మదూరు లివి గాదందురు

చ. 2: పరమభాగవత భవ్యమతులు
పరమభోధ సంభావకులు
తిరువేంకటగిరిదేవు సేవకులు
కరుణాధికు లివి గాదందురు

రేకు: 0025-05 గుండక్రియ సం: 01-153

వైరాగ్య చింత

వల్లవి: పోయం గాలము వృథయై పుట్టిన మొదలుం గటకట

నీయెడ నామది నిజమై నిటుచుట యెన్నఁ డొకో

చ. 1: కుడిచిన నాకలి దీరదు కడువఁగఁ గుడువఁగఁ టైపై

కడుఁబొదలెడు దీపన మిది గడచుట యిఁక నెట్లు

కుడువక మానుట యెన్నడు కోరికదీరుట యెన్నడు

తడయక నీరూపము నేఁ దలఁచుట లెన్నఁడొకో

చ. 2: జీవుఁడుపుట్టిన మొదలునుఁ జేతికి నూఱుట చాలక

యేవిధమున భుజియించిన నెడయదు దీపనము

శ్రీవేంకటవతి నా కిఁక శ్రీకరుణామృత మియ్యక

పావనమందదు నామది పాలించంద గదా

రేకు: 0025-06 లలిత సం: 01-154 అధ్యాత్మ

వల్లవి: అతిశయమగు సౌఖ్య మనుభవింపుమన్న
హితవు చేకొననొల్ల రిందరు

చ. 1: కడలేని విజ్ఞానగతికి దోడుగారు
యెడవుల వారలె యిందరు
అడరిన మోక్షసహయు లెవ్వరు లేరు
యిడుమ పాట్లవారె యిందరు

చ. 2: తిరమైన పుణ్యము బోదించేవారు లేరు
యెరవులవారే యిందరు
తిరువేంకటాచలాధిపుని మీది చిత్త
మిరపు నేయకపోయి రిందరు

రేకు: 0025-07 మాళవి సం: 01-155 సంస్కృత కీర్తనలు

పల్లవి: శ్రీమన్నారాయణ శ్రీమన్నారాయణ
శ్రీమన్నారాయణ నీ శ్రీపాదమే శరణు

చ. 1: కమలాసతీ ముఖకమల కమలహిత
కమలప్రియ కమలేక్షణా

కమలాసనహిత గరుడగమన శ్రీ-
కమలనాభ నీపదకమలమే శరణు

చ. 2: పరమయోగిజనభాగధేయ శ్రీ-

పరమపూరుషా పరాత్పరా

పరమాతుమ పరమాణురూప శ్రీ-
తిరువేంకటగిరిదేవ శరణు

రేకు: 0026-01 లలిత సం: 01-156 వైరాగ్య చింత

వల్లవి: ఎనుషాతుతో నెద్దు నేరుగట్టినయట్లు
యెనసి ముందర సాగ దేటి బ్రదుకు

చ. 1: కడలేనియాసచే కరఁగికరఁగి చిత్త-
మెడమవంకకు వచ్చె నేటి బ్రదుకు
పాడవైన మమతతోఁ బొదలఁ బొదల మాన-
మిడుమపాట్లఁ బడె నేటి బ్రదుకు

చ. 2: తెగుదెంపులేనిభ్రాంతికిఁ జిక్కి యాచార-
మెరసి గొందులు దూరె నేటి బ్రదుకు
పగగొన్న మోహతాపము వేరుగ విజ్ఞాన-
మిగురువెట్టక మానె నేటి బ్రదుకు

చ. 3: భావింప రోఁతలోఁ బడి పారలెడిసౌఖ్య -
మేపగింపఁడు జీవుఁ డేటి బ్రదుకు
శ్రీవేంకటేశుపై చిత్త మొక్కటె కాని
యేవంక సుఖము లే దేటి బ్రదుకు

రేకు: 0026-02 శ్రీరాగం సం: 01-157 వైరాగ్య చింత

పల్లవి: చావుతో సరియైన సౌఖ్యంబులోఁ దగిలి

వేవేలు దురితముల వేగించు టొండె

చ. 1: కనుఁగొనల నిరుమేను గాఁడిపారుట లొండె

చనుఁగొండలను మహాచరులఁ బడు టొండె

తనివోని సురతములఁ దగిలి మునుఁగుట యొండె

ఘనమోహబంధములఁ గట్టువడు టొండె

చ. 2: మొనసి యాశాపాశములయురులఁ బడు టొండె

కనలి పాలయలుకచేఁ గాఁగు టది యొండె

మనసు కాతాళమును మల్లవెనఁగుట లొండె

పనిలేని మదనాగ్నిఁ బడి పారలు టొండె

చ. 3: తడసి మమతల నిరంతర ధైన్యమది యొండె

నడుమనే కన్నుగానక తిరుగు టొండె

యెడప కీతిరువేంకటేశుఁ దలఁపఁగలేక

పడని పాట్లనెల్లఁ బడి వేఁగు టొండె

రేకు: 0026-03 ముఖారి సం: 01-158 శరణాగతి

పల్లవి: ఆకటివేళల నలపైన వేళలను
తేకువ హరినామమే దిక్కు మఱిలేదు

చ. 1: కొఱమాలి వున్నవేళ కులము చెడినవేళ
చెఱువొడి వొరులచే జిక్కినవేళ
వొఱపైన హరినామ మొక్కటే గతిగాక
మఱుచి తప్పిననైన మఱిలేదు తెరఱుగు

చ. 2: ఆపద వచ్చినవేళ యారడిఱడినవేళ
పావపు వేళల భయపడినవేళ
వొప్పినంత హరినామ మొక్కటే గతిగాక
మాపుదాఱాఱా బొరలిన మఱిలేదు తెఱుఱుగు

చ. 3: సంకెఱఱ బెట్టినవేళ చంపఱ బిలిచిన వేళ
అంకిలిగా నప్పులవారాఱాగిన వేళ
వేంకటేశునామమే విడిపించ గతిగాక
మంకుబుద్ధిఱ బొరలిన మఱిలేదు తెఱుఱుగు

రేకు: 0026-04 ముఖారి సం: 01-159

వైరాగ్య చింత

పల్లవి: మోసమున మాయావిమోహితుడై పోయి

కాసు సేయని పనికి గాసింబడె బ్రాణి

చ. 1: కన్నులనియెడి మహకల్పభూజము లీవి

తన్ను బుణ్యని జేయఁ దగిలి వచ్చినవి

వున్నతోన్నతబుద్ధి నొనగూర్చ కది దేహి

కన్న చోటికి బఱపి గాసింబడె బ్రాణి

చ. 2: చిత్తమనియెడి మహాచింతామణి దనకు

తొత్తువలె వలసి తనుఁ దోడుతేఁగలది

హత్తించి హరిమీఁద నలరింప కది వృథా

తిత్తిలో సుఖమునకు తిరిగె నీప్రాణి

చ. 3: కామతత్వంబనెడి కామధేనువు దనకు

వేమారుఁ గోరికల వెల్లిగొలిపెడిది

యీమేను తిరువేంకటేశుఁ జేరకపోయి

కామాంధుడై మిగుల గతిమాలెఁ బ్రాణి

రేకు: 0026-05 దేసాక్షి సం: 01-160 అధ్యాత్మ

పల్లవి: కొండో నుయ్యో కుమతులాల
తండుముండు తట్టుముట్టు తాఁకైనఁ గనుఁడీ

చ. 1: కాకివోటు జముచేత కందుకుందు మరుచేత
మాకాపని గారు మనుజులాల
పోకుమని యాచరాదు పొమ్మని చెప్పఁగరాదు
మీకుమీకే చూచుకొండు మీరే కనుఁడు

చ. 2: గాములిల్లు పుట్టమీఁది కప్పు తోలు పై కప్పు
నేమా యెఱఁగము నిపుణులాల
పామునోరికడి మీప్రాణపుటూరుపు గాలి
జాము జాము మేలుఁగీడు చక్కఁజేయఁ గనుఁడు

చ. 3: రచ్చమాని చింతకిందు రాఁపులకూటమిపాండు
ముచ్చో చిచ్చో మూఁడులాల
యెచ్చరికతోడ వేంకటేశుదాసులఁ గూడి
పచ్చిగచ్చు మేనితోడ భయమెల్ల బాయుఁడు

రేకు: 0026-06 నాట సం: 01-161

వైరాగ్య చింత

పల్లవి: మందులేదు దీనికి మంత్ర మేమియులేదు

మందుమంత్రము దనమతిలోనే కలదు

చ. 1: కదలకుండఁగఁ దన్నుఁ గట్టివేసినఁ, గట్టు

వదలించకొనఁ గొంత వలదా

వదలించబోయిన వడిగొని పైపైనే

కదియుఁగాని తన్ను వదల దేమియును

చ. 2: మనసు లోపలనుండి మరి మీఁదఁ దానుండి

యెనసిన తిరువేంకటేశుని

తనరిన తలఁపునఁ దలఁప దుష్కృతములు

తనకుఁదానే వీడుఁ దలఁకవలదుగాన

రేకు: 0027-01 ఆహిరి సం: 01-162

వైష్ణవ భక్తి

పల్లవి: ఏమి నెఱుగనిమమ్ము నెక్కువనేసి
పామరుల దొడ్డఁజేసి భాష్యకారులు

చ. 1: గతచన్నవేదాలు కమలజానకు నిచ్చి
అతనికరుణచేత నన్నియుఁ గని
గతిలేకపాయునక లియుగమున వచ్చి
ప్రతిపాలించగలిగె భాష్యకారులు

చ. 2: లోకమెల్ల వెల్లిఁబోఁగా లోననే సురలఁ గాచి
ఆకుమీఁదఁ దేలిన యతనికృప
కాకరిమతములెల్ల గాలిఁబుచ్చి పర మిట్టే
పై కొనఁగఁ గరుణించె భాష్యకారులు

చ. 3: పంకజపుఁ జేయి చాఁచి పాదపుఁబరమిచ్చిన-
వేంకటేశుకృపతోడ వెలయుఁ దానే
తెంకినే వొడయవరై తిరుమంత్రద్వయాన
పంకమెల్లఁ బోఁగడిగె భాష్యకారులు

రేకు: 0027-02 కన్నడగోళ సం: 01-163

వైరాగ్య చింత

పల్లవి: ఆటవారిఁ గూడితౌరా ఆటవారిఁగూడిఅన్నిచోట్ల బొమ్మ-
లాట లాడించ నధికుండైతివి

చ. 1: గురుతరమగు పెద్దకొట్టాములోపల
తిరుమైన పెనుమాయఁ దెరగట్టి
అరయ నజ్ఞానము లవి యడ్డముగఁ జేసి
పరగ సుజ్ఞానదీపములు ముట్టించి

చ. 2: తోలుబొమ్మల దొరకొని గడియించి
గాలిచేత వానిఁ గదలించి
తూలేటి రసములు తొమ్మిది గడియించి
నాలుగు ముఖముల నలువున నాడించ

చ. 3: నిన్నేమెత్తురుగాని నీకేమి నీలేరు
మన్నించుదాతలు మరిలేరు
యెన్నఁగఁ దిరువేంకటేశ్వర నీదాసు -
లున్నతులై నిన్ను నుబ్బించి పొగడఁగ

రేకు: 0027-03 సామంతం సం: 01-164 సంస్కృత కీర్తనలు

వల్లవి: బ్రువంతి బౌద్ధా బుద్ధ ఇతి
స్తువంతి భక్తా సులభ ఇతి

చ. 1: గదంతికిల సాంఖ్యాస్తాం పురుషం
పదవాక్య జాః పదమితిచ
విదంతి త్వా వేదాంతిన-
స్సదా బ్రహ్మ లసత్పదమితిచ

చ. 2: జపంతి మీమాంసకా స్తాం చ
విపులకర్మణో విభవ ఇతి
లపంతి నయసకలా స్సతతం
కృపాశుకుర్తా కేవలమితిచ

చ. 3: భణంతి వేంకటపతే మునయో-
హ్యణిమాదిప్రద మతులమితి
గుణవంతం నిర్గుణం పునరితి
గృణంతి సర్వే కేవలమితిచ

రేకు: 0027-04 సామంతం సం: 01-165 సంస్కృత కీర్తనలు

వల్లవి: సతతం శ్రీశం

హితం పరాత్పర మీడే

చ. 1: గదాధరం మేఘగంభీరని-

నదం పరమోన్నతశుభదం

మృదుతరగమనం మేదిసీధరం

హృదయనిలయ మహా మీడే

చ. 2: నందకధరం జనార్ధనం గో-

విందం చారుముకుందం

నందగోప వరనందన కందం

యిందుర వినయన మీడే

చ. 3: గరుడగమన మురగశయన మధికం

పరమపదేశం పావనం

తిరువేంకటగిరిదేవ మతులం మ-

హిరమణం స్థిర మీడే

రేకు: 0027-05 ఆహార సం: 01-166 కృష్ణ

వల్లవి: ఇన్ని లాగులచేతు లివియపో కడు-

నెన్నిక కెక్కినచేతు లివియపో

చ. 1: గునియుచు దనునెత్తుకొమ్మని తల్లిపై-

నెనయఁ జూచినచేతు లివియపో

కినిసి గొవర్ధనగిరి వెల్లగించిన-

యునుమువంటి చేతు లివియపో

చ. 2: పిసికి పూతకిచన్ను బిగియించిపట్టిన-

యిసుమంతలు చేతు లివియపో

పసులఁ గాచుచు గొల్లపడుచుల యమునలో

యిసుక చల్లినచేతు లివియపో

చ. 3: పరమచైతన్యమై ప్రాణుల కెల్లను

యెరవులిచ్చినచేతు లివియపో

తిరువేంకటగిరి దేవుఁడై ముక్తికి-

నిరవు చూపెడుచేతు లివియపో

రేకు: 0027-06 సాళంగనాట సం: 01-167 అధ్యాత్మ

పల్లవి: వాసివంతు విడిచినవాడే; యోగి యీ-
అసలెల్లా విడిచిన అతడే యోగి

చ. 1: గద్దించి పారెడుతురగమువంటి మనసు
వద్దని మరలించినవాడే యోగి
వొద్దనే కొండలవంటి వున్నత దేహగుణాలు
దిద్ది మట్టుపెట్టువాడే ధీరుడైన యోగి

చ. 2: ముంచుకొన్న యింద్రియపు మోహజలధిలోన
వంచన మునుగనట్టివాడే యోగి
పొంచి పుణ్యపాపములు పొట్టువంటి కర్మములు
దంచి పారజల్లువాడే తత్త్వమైన యోగి

చ. 3: వెగటుకామాదుల వెళ్ళుగొట్టి శాంతుడై
వగలుడిగినయట్టివాడే యోగి
నిగిడి శ్రీవేంకటేపతి నిజదాసుడై భక్తి
దగిలి నిలుపువాడే ధన్యుడైన యోగి

రేకు: 0027-07 గుండక్రియ సం: 01-168 వైరాగ్య చింత

పల్లవి: తుదిలేనిబంధము తోడునీడై నేను
వదలినా నన్ను వదల దేమినేతు

చ. 1: గులిమికొలుచు దీరఁగుడువ నియ్యక కొత్త -
కొలుచు మీఁదమీఁదఁ గొలవఁగా
కలసిన కర్మపుఁగలిమిచేతఁ దృష్ణ
వెలితిగాక యిల్లువెడల దేమినేతు

చ. 2: అన్నియు నొకమాటే యనుభవింపఁగఁ జేసి
కొన్ని వెచ్చము లొనఁగూడించి
యిన్నిటాఁ దిరువేంకటేశ నిర్మలునిఁగా
నన్నుఁజేసి నీవు నాకుఁ గలుగవయ్య

రేకు: 0028-01 సాళంగం సం: 01-169 వైరాగ్య చింత

వల్లవి: తోలుబావపుణ్యాలతోడ బుట్టితినట
బలువైనభవములఁ బడలేనా

చ. 1: గాముల యింటనే కాఁచనయితినట
పాముపుట్ట నుండియైన బతుకలేనా
గోమున హేయపుఁగుండకూడు నించితినట
గామిడి నేగారేత్తిఱ్ఱిగా నోపనా

చ. 2: కట్టినగుణములచే కట్టువడితినట
చుట్టపుబంధాలరొచ్చుకు నోపనా
దట్టపుటాసల నేఁదాల్చితినట నా-
వెట్టకాయము మోపవెఱచేనా

చ. 3: నిగిడినలోపల నీ వుండుదుట
పగవారికి నేఁ బగిలేనా
తగువేంకటేశ నీదయవాఁడనట యీ-
వగల నిన్నిట గెలువఁగలేనా

రేకు: 0028-02 శ్రీరాగం సం: 01-170 వేంకటగానం

వల్లవి: ఈతడఱఖిలంబునకు నీశ్వరుడై సకల-
భూతములలోనఁ దాఁబొదలు వాఁడితఁడు

చ. 1: గోపాంగనల మెఱుఁగు గుబ్బచన్నులమీఁద
చూపట్టుకమ్మఁ గస్తూరిపూఁత యితఁడు
తావసోత్తముల చింతాసాధములలోన
దీపించు సుజ్ఞానదీప మితఁడు

చ. 2: జలధికన్యాపాంగ లలితేక్షణములలో
కలసి వెలుఁగుచు నున్న కజ్జలం బితఁడు
జలజాసనుని వదన జలదిమద్యము నందు
అలర వెలువడిన పరమామృతం బితఁడు

చ. 3: పరివోని సురత సంపదల నింపులచేత
వరవధూతతికి పరమమైన యితఁడు
తిరువేంకటాచలధిపుఁడు దానె యుండి
పరిపాలనము సేయ భారకుండితఁడు

రేకు: 0028-03 సామంతం సం: 01-171 కృష్ణ

వల్లవి: ఎన్నడగు భూతకోటి నెల్ల జేసినట్టిచేత
నిన్ను జేసుకొనుటగాక నీకు నీకు దొలగవచ్చునా

చ. 1: గుట్టుచెరిచి లోకమెల్ల ఘోరసంసారమందు
కట్టివేసినట్టి పాపకర్మ మేల తీరును
పట్టితెచ్చి నిన్ను రోలగట్టివేసి లోకమెఱుగ
రట్టుసేసుగాక నిన్ను రాజనన్న విడుచునా

చ. 2: మిఱ్ఱువల్లములకు దెచ్చి మెరసి భూతజాలములకు
దొఱ్ఱపెసలు గొలచినట్టి దోసమేల పాయును
అఱ్ఱుసాచి గోపసతుల నలమి వెంటవెంటఁదిరుగ
వెఱ్ఱి జేయుగాక నీవు విభుండనన్న విడుచునా

చ. 3: పరులఇంటి కేగి పరులపరుల వేడఁజేసినట్టి -
యెరుకమాలినట్టి చేత లేల నిన్ను విడుచును
వెరపుమిగిలి వేంకటాద్రివిభుండ ననుచు జనులచేత-
నరులుగొనఁగఁ జేయుగాక ఆస నిన్ను విడుచునా

రేకు: 0028-04 బౌళి సం: 01-172 వేంకటగానం

పల్లవి: ఏమివలసిన నిచ్చు నెప్పుడైననే
యేమరిక కొలిచిన నీతండే దైవము

చ. 1: ఘనముగా నిందరికి గన్నులిచ్చు గాళ్లిచ్చు
పనిసేయ జేతులిచ్చు బలియుండై
తనుగొలువుమని చిత్తములిచ్చు గరుణించి
వొనర లోకానకెల్ల నొక్కండే దైవము

చ. 2: మచ్చిక తనుగొలువ మనసిచ్చు మాటలిచ్చు
కుచ్చితములేని కొడుకుల నిచ్చును
చొచ్చినచోటే చొచ్చి శుభమిచ్చు సుఖమిచ్చు
నిచ్చలు లోకానకెల్ల నిజమైనదైవము

చ. 3: పంతమాడి కొలిచిన బ్రాణమిచ్చు ప్రాయమిచ్చు
యెంతటి పదవులైన నిట్టె యిచ్చు
వంతవంత విభవాల వేంకటేశుండెదె మా-
యంతరంగముననుండే అరచేతిదైవము

రేకు: 0028-05 పాడి సం: 01-173 వైరాగ్య చింత

పల్లవి: వెట్టిమోపువంటిమేను విడనాడి వీఁ
డిట్టె దాఁటిపోయె నెటువంటిజాణే

చ. 1: ఘోరమైనఆసల నెడికూఁకటవేరు దవ్వి -
పారవేసి యిడుమలఁ బడనొల్లక
యీరసపుసంసార మింగలము దగిలించి
యేరు దాఁటిపోయె నెటువంటి జాణే

చ. 2: కన్నవారిఁ దన్నుఁ బ్రేమ నన్నవారి దిగనాడి
పున్నతమైనచోట నుండఁబోయి
తన్నుఁదా వేంకటపతిదాసులఁజేరి వాఁడు
యెన్నఁడుఁ దిరిగిరాఁడే యెటువంటిజాణే

రేకు: 0028-06 లలిత సం: 01-174 వైరాగ్య చింత

పల్లవి: వలవని మోహావస్థలఁ బొరలెడి -
మలీనం బెన్నఁడు మానును -

చ. 1: ఘోరదురితవికారంబుల
కారణ మెన్నఁడు దీరును
వైరముగొని తనువదలనిబంధపు -
భారం బెన్నఁడు వాయును

చ. 2: జడమగుజిహ్వాచాపల్యముగల -
వెడమతి యెన్నఁడు వీడును
చెడనిజీవునకు శ్రీవేంకటపతి-
కడుచూ పెన్నఁడు గటుగును

రేకు: 0028-07 లలిత సం: 01-175 అధ్యాత్మ

వల్లవి: ఆశాబద్ధుడనై యలసి నిన్నుఁ గడు
గాసిఁ బెట్టినవాడఁ గాను

చ. 1: ఘనకర్మవరుడనై కర్మరూపునిఁ జేయ
నిను దూరి భారము నీకుఁ గట్టినవాడఁ గాను
పనిలేని దుఃఖలంపటుడనై దుఃఖము
గనుపించకుమని కడువేడినవాడఁ గాను

చ. 2: శ్రీవేంకటగిరి దేవేశ నాకిది
గావలె ననువాడఁ గాను
కావలసినయవి గదిసిననవి నాకు
గావను మనుజుండఁగాను

రేకు: 0029-01 శ్రీరాగం సం: 01-176 వైరాగ్య చింత

పల్లవి: కోరికె దీరుట యెన్నఁడు గుణమును నవగుణమునుఁ జెడి

వూరక యీమది నీపై నుండుట యెన్నఁడొకో

చ. 1: చిత్తం బాకలి దీరదు, చింత దలంపునఁ బాయదు

యెత్తిన పరితాపమునకు నేదీ మితిమేర

హత్తిన పుణ్యము బావము నప్పటి సుఖముల కొరకే

వత్తికి నూనెఁకు గొలఁదై వడిఁ జనె దివసములు

చ. 2: జీవుడె పరతంత్రుఁడుగన చింతింపఁడు నిన్నెప్పుడు

చావునుఁ బుట్టుగు సహజము శరీరధారులకు

శ్రీవనితాహృదయేశ్వర శ్రీవేంకటగిరివల్లభ

పావనమతిమై ప్రాణులు బ్రదుకుట యెన్నఁడొకో

రేకు: 0029-02 కాంబోదిసం: 01-177

వైరాగ్య చింత

పల్లవి: గడ్డపార మింగితే నాకలి దీరీనా యీ-
వొడ్డినభవము దన్ను వోడ కమ్ముగాక

చ. 1: చించుక మిన్నులఁ బారేచింకలను బండఁ గట్టి
వంచుకొనేమన్న నవి వసమయ్యానా
యెంచరాని యింద్రియము లెవ్వరికి నేల చిక్కు
పొంచి పొంచి వలపులు బొండఁబెట్టుగాక

చ. 2: మంటమండేయగ్గి దెచ్చి మసిపాత మూఁటగట్టి
యింటిలోన దాచుకొన్న నితవయ్యానా
దంటమమకార మిట్టే తన్నునేల సాగనిచ్చు
బంటుఁజేసి ఆసలనే పారదోసుగాక

చ. 3: పట్టరాని విషములపాముఁ దెచ్చి తలకిందఁ
బెట్టుకొన్నా నది మందపిలి వుండీనా
వెట్టసంసార మిది వేంకటేశుఁ గొలువని-
వట్టిమనుజుల పెడవాడఁబెట్టుగాక

రేకు: 0029-03 కన్నడగౌళ సం: 01-178 వైరాగ్య చింత

వల్లవి: కటకటా దేహంబు గాసిఁబెట్టఁగ వలనె
నిటువంటి దెసలచే నిట్లుండవలనె

చ. 1: చంపనొల్లక కదా సంసారమనియెడి-
గంపమోఁపు గడించె కర్మసంగ్రహము
లంపటము విరియించ లావుచాలక తుదిని
దింప నొకకొంతైన తెగుదెంపులేదు

చ. 2: మనుషనోపకకదా మాయవిలంబమున
కనుమూసి కాంక్ష మఱి కట్టె దైవంబు
దినభోగములు విడువఁ దెఱఁ గేమిటను లేక
తనివిఁబొందించ నెంతయు వసముగాదు

చ. 3: తెలుషనోపకకదా తిరువేంకటేశ్వరుఁడు
వెలలేనివేదనల వేఁచెఁ బ్రాణులను
బలిమి నజ్ఞానంబుఁ బాయలే కితనినే
తలఁచి భవబంధముల దాఁటంగరాదు

రేకు: 0029-04 సామంతం సం: 01-179 వైరాగ్య చింత

పల్లవి: అయ్యోపోయఁ బ్రాయముఁ గాలము
ముయ్యంచు మనసున నే మోహమతివైతి

చ. 1: చుట్టంబులా తనకు సుతులుఁ గాంతలుఁ జెలులు
వట్టి యాసలఁ బెట్టువారే కాక
నెట్టుకొని వీరు గడు నిజమనుచు హరి నాత్మఁ
బెట్టనేరక వృధా పిరివీకులైతి

చ. 2: తగుబంధులా తనకుఁ దల్లులునుఁ దండ్రులును
వగలఁ బెట్టుచుఁ దిరుగువారే కాక
మిగుల వీరలపాండు మేలనుచు హరినాత్మఁ
దగిలించ లేక చింతాపరుఁడనైతి

చ. 3: అంత హితులా తనకు నన్నులునుఁ దమ్ములును
వంతువాసికిఁ బెనఁగువారే కాక
అంతరాత్ముఁడు శ్రీవేంకటాద్రిఁగుఁ గొలువ కిటు
సంత కూటముల యలజడికి లోనైతి

రేకు: 0029-05 లలిత సం: 01-180 వైరాగ్య చింత

పల్లవి: మనసున నెప్పుడు మానదిది

దిన బాధెటువలె దీఱీనో

చ. 1: చిత్త వికారము జీవుల పాపము

తత్తరపరచక తడయ దిది

కత్తులభొసి కాయపు వయసున-

నెత్తినమదమున కేదిగతో

చ. 2: అసలుఁగంబ మీయాశాదోషము

విసిగిన నూరక విడువ దిది

వసులమూఁట మోవఁగఁ బడవేయఁగ

వసము గాని దెటువలెనానో

చ. 3: పాము చెలిమి రంపపునంసారము

గాములమోఁచిన గంప యిది

కామించుచు వేంకటపతిఁ దలఁపక

యేమరివుండిన నేమానో

రేకు: 0029-06 ధన్నాశి సం: 01-181 వైరాగ్య చింత

పల్లవి: ఎంత విభవము గలిగె నంతయును నాపదని
చింతించినది గదా చెడనిజీవనము

చ. 1: చలముఁ గోపంబుఁ దనుఁ జంపేటిపగతులని
తెలిసినది యదిగదా తెలివి
తలకొన్నపరనింద తనపాలి మృత్యువని
తొలగినది యదిగదా తుదగన్నఫలము

చ. 2: మెఱయు విషయములే తనమెడనున్నపురులుగా
యెఱిగినది యదిగదా యెరుక
పఱివోనియాస దనుఁ బట్టుకొను భూతమని
వెఱచినది యదిగదా విజ్ఞానమహిమ

చ. 3: యెనలేని తిరువేంకటేశుఁడే ధైవమని
వినఁగలిగినదిగదా వినికి
అనయంబు నతని సేవానందపరులయి
మనఁగలిగినదిగదా మనుజులకు మనికి

రేకు: 0030-01 ఆహార సం: 01-182 వైరాగ్య చింత

వల్లవి: చెల్లగా కిటు నీకే చింతింపగా పూరి -

పుల్ల మేరువుసేయ భూమిలో నిపుడు

చ. 1: చెలగి నే మునుసేసినచేత లుండగా
మలసి నే దిరుగుతిమ్మట లుండగా
తొలగదోసి తప్పుడుతోడనే లోహంబు
వెలయ బంగారుగావించినగతిని

చ. 2: బిగిసి నామైనున్న పెనుకట్లుండగా
జగడగాండ్లు పగచాటంగను
జిగిగలచేతిముసేడికాయయగునన్ను
మొగిగ గల్పకము ఫలముగ జేయవసమా

చ. 3: పొదిలిన యింద్రియంబులు వెంట రాగా
మదివికారము నే మరుగగానే
వదలకు వేంకటేశ్వర నన్ను నిదే నీ -
పదపంకజములు చేర్పగ నిది వసమా

రేకు: 0030-02 పాడి సం: 01-183 ఉత్సవ కీర్తనలు

పల్లవి: చక్రమా హరి చక్రమా

వక్రమైన దనుజాల వక్రలించవో

చ. 1: చుట్టి చుట్టి పాతాళము చొచ్చి హిరణ్యాక్షుని-
చట్టలు చీరిన వో చక్రమా

పట్టిన శ్రీహరి చేతర బాయక యీ జగములు
వొట్టుకొని కావగదవో వో చక్రమా

చ. 2: పానుకొని దనుజాల బలుకిరీటమణుల
సానలఁ దీరిన వో చక్రమా

నానాజీవముల ప్రాణములుగాచి ధర్మ-
మూని నిలుపఁగదవో వో చక్రమా

చ. 3: వెఱచి బ్రహ్మాదులు వేదమంత్రముల నీ
వుఱుట్లు గొనియాడేరో చక్రమా

అఱిముఱిఁ దిరు వేంకటాద్రిశు వీధుల
వొఱవుల మెఱయుదువో వో చక్రమా

రేకు: 0030-03 వరాళి సం: 01-184 వైరాగ్య చింత

వల్లవి: వట్టియాసలకు లోనై వదలక తిరిగాడేవు

బట్టబయలు యీసంసారంబని గుట్టుదెలియలేవు ప్రాణీ

చ. 1: చాల నమ్మి యీ సంసారమునకు సోలిసోలి తిరిగేవు

బాలయవ్వనప్రాధల భ్రమఁబడి లోలుఁడవై తిరిగేవు

మేలుదెలియ కతికాముకుండవై మీఁదెఱఁగక తిరిగేవు

మాలెమీఁద పరు వెందాఁకా నీమచ్చిక విడువఁగ లేవు

చ. 2: మానితముగ దురన్నపానముల మత్తుఁడవై వుండేవు

నానావిధములదుష్కర్మంబులు నానాటికి నాటించేవు

మేనిలోని యేగురు నార్గురును మిత్రులనుచు నమ్మేవు

ఆనందంబున నాకర్మమునకు అధిపతులని తెలియఁగలేవు

చ. 3: పామరివై దుర్వ్యాపారమునకుపలుమారునుఁ బొయ్యేవు

వేమరు దుర్జనసంగాతంబులు విశ్రామమనుచు నుండేవు

ప్రేమముతో హరిదాసులపై సంప్రీతి నిలుపఁగాలేవు

తామసమతివయి వేంకటనాథునితత్వ మెఱఁగఁగాలేవు

రేకు: 0030-04 శ్రీరాగం సం: 01-185

వైరాగ్య చింత

పల్లవి: ఈభవనమునకుఁ జూడ నేది గడవల తనదు-

ప్రాభవం బెడలించి బాధఁ బెట్టించె

చ. 1: చెప్పించెఁ బ్రియము వలసినవారలకునెల్ల

రప్పించె నెన్నఁడును రానిచోట్లకును

వొప్పించె నాసలకు వోరంత ప్రాద్దునను

తప్పించె కోరికల తిరిగి నలుగడల

చ. 2: పుట్టించె హేయంపుభోగయోనులనెల్ల

కట్టించె సంసారకలితబంధముల

పెట్టించె ఆసలను పెడకొడములఁ దన్ను

తిట్టించె నిజద్రవ్యదీనకుల చేత

చ. 3: బెదరించె దేహంబు పెనువేదనలచేత

చెదరించె శాంతంబు చెలఁగి చలమునను

విదళించె భవనములను వేంకటేశ్వరుఁ గొలిచి

పదిలించె నతనికృప పరమసౌఖ్యములు

రేకు: 0030-05 భైరవి సం: 01-186 వైరాగ్య చింత

వల్లవి: ఎంతపావకర్మమాయ యెంతవింతచింతలాయ
వింతవారితోడిపాండు వేసటాయ దైవమా

చ. 1: చూడఁజూడఁ గొత్తలాయ చుట్టమొకఁడు లేఁడాయ
వీడుఁబట్టు ఆలుచాయ వేడుక లుడివోయను
జోడుజోడు గూడదాయ చొక్కుఁదనము మానదాయ
యేడకేడ తలపోత యెంతసేసి దైవమా

చ. 2: నీరులేనియేఱు దాఁటనేర దెంతేలోతాయ
మేరవెళ్ల నీఁదఁడాయ మేఁటిఁ జేరఁడాయను
తోరమైన ఆస లుబ్ధి తోవ గానిపించదాయ
కోరి రాకపోకచేత కొల్లఁబోయఁ గాలము

చ. 3: తల్లి దండ్రి దాత గురువు తానెయైననాచారి
వల్లభుండు నాకు మేలువంటిదాయ జన్మము
కల్లగాదు వేంకటేశుఘనుని పాదసేవ నాకు
మొల్ల మాయ నామనసు మోదమాయ దైవమా

రేకు: 0030-06 రామక్రియ సం: 01-187 వైరాగ్య చింత

పల్లవి: కుడుచుఁగాక తనకొలఁదిగాని మేలు
దడవీనా నోరు తగినయెంతయును

చ. 1: చంపవచ్చిన కర్మసంగ్రహంబగు బుద్ధి
గంప గమ్మక తన్ను గాచినా
పంపుడుదయ్యమై బాధఁ బెట్టెడుయాస
కొంపలోన నుండనీఁగోరినా

చ. 2: శ్రీవేంకటగిరి శ్రీనాథుఁ డిందరిఁ
గావఁబ్రోవఁగ నున్నఘనుఁడు
దేవోత్తముని నాత్మఁ దెలియ కితరములయిన-
త్రోవ లెన్నిన మేలు దొరకీనా

రేకు: 0031-01 ఆహార సం: 01-188 వైరాగ్య చింత

పల్లవి: పారకుమీ వోమనసా పంతము విడువకు మీమనసా

పారిన నీవే బడగయ్యెదవు చేరువ నాడే చెప్పనె మనసా

చ. 1: చింతించకుమీ శివునివైరిచే చిక్కువడకుమీ వోమనసా

కంతువారకము వయసుఁ బ్రాయములు కావటికుండలు వోమనసా

యెంతే మేలుఁగీ డేకాలము ఎప్పుడు నుండదు వోమనసా

సంతరించుకో వానిని మనసున సంతోషముగా వోమనసా

చ. 2: యెన్నికలే తలపోయకుమీ యేమరకుండుమి వోమనసా

కన్న విన్న వారిలో నెప్పుడు కాకుపడకుమీ వోమనసా

పున్నమమాసలు పుడమిలో బదుకులు పోయివచ్చేవి వోమనసా

మిన్నో నేలనిమన్న దినములో మీఁదుచూడకుమి వోమనసా

చ. 3: కన్నులసంగాతము సేయకుమీ కళవళించకుమి వోమనసా

వన్నెలమాటలు చెవులఁబెట్టక వాసివిడువకుమి వోమనసా

మున్నిఁటిసురలు బ్రహ్మాదులకై నను ముక్తి సాధనము వోమనసా

వెన్నుని వేంకటగిరిఁ దలఁచుము వేసారకుమీ వోమనసా

రేకు: 0031-02 ముఖారి సం: 01-189

వైరాగ్య చింత

పల్లవి: ఏల పారలేవులేవే యింతలోనిపనికి
మాలయింటితోలుకప్పుమాయ లిటువంటివి

చ. 1: చిక్కులతమకముల చీకటిగప్పిననాఁడు
యెక్కువ వాసనలౌ హేయపుమేను
వెక్కసపు ప్రియమది విరిగితే రోతలౌ
లక్కపూతకపురు లీలాగు లిటువంటివి

చ. 2: మించినచిత్తములో మేలుగలిగిననాఁడు
యెంచరానిచవులౌ నెంగలిమోవి
పెంచుకంటే కష్టమౌ ప్రియముదీరిననాఁడు
చంచలపు చిత్తములచంద మిటువంటిది

చ. 3: వెల్లి గొనుసురతపువేళ మరవులయింపు
కొల్లలాడుటౌ కొనగోరితాఁకులు
నల్లితిండా మరి మీఁద మరగితే రోతలౌ
వుల్లమిచ్చే వేంకటేశువొద్ది కిటువంటిది

రేకు: 0031-03 ముఖారి సం: 01-190 వైరాగ్య చింత

వల్లవి: ఎట్టు దరించీ నిదె యీజీవుఁడు
బట్టబయలుగాఁ బరచీ నొకటి

చ. 1: చెడనిమట్టిలోఁ జేసినముద్దే
నడుమ ముంచుకొన్నది వొకటి
తడియనినీరై తడివొడమింపుచు
వడిసీని వేపుర వడితో నొకటి

చ. 2: పాయనితనుదీపనములుగా నటు
చేయుచు మది వేఁచీ నొకటి
కాయపుచుట్టరికమ్ములు చేయుచు
రేయుఁబగలు విహరించీ నొకటి

చ. 3: యిన్నియుఁదానే యేచి కపటములు
పన్నీ నిదె లోపల నొకటి
వెన్నెలచూపుల వేంకటేశ నిను
యెన్నికతోఁ గడు నెదిరీ నొకటి

రేకు: 0031-04 ముఖారి సం: 01-191 దశావతారములు

పల్లవి: బ్రహ్మ గడిగిన పాదము

బ్రహ్మము దానె నీపాదము

చ. 1: చెలఁగి వసుధ గొలిచిన నీపాదము

బలీ తల మోపిన పాదము

తలఁకక గగనము దన్నిన పాదము

బలరిపుఁ గాచిన పాదము

చ. 2: కామినిపాపము గడిగిన పాదము

పాముతల నిడిన పాదము

ప్రేమపు శ్రీసతి పిసికెడి పాదము

పామిడి తురగపుఁ పాదము

చ. 3: పరమయోగులకుఁ బరిపరి విధముల

పరమొసఁగెడి నీపాదము

తిరువేంకటగిరి తిరమని చూపిన-

పరమపదము నీపాదము

రేకు: 0031-05 సామంతం సం: 01-192 వేంకటగానం

పల్లవి: తానే కాకెవ్వరు మాకు దాతయు దైవము తన

లోనఁ బెట్టుకొని మాకు లోనైనవాఁడు

చ. 1: చదవించి, కూడవెట్టి, జారకుండ నిల్లుగట్టి

బెదురులేని బుద్ధి పిన్ననాఁడే చెప్పి

యెదరి నడిగి, ద్రవ్యమిది గొమ్మనుచు నిచ్చి

పదిలమై తమ్ముఁ బాలించువాఁడు

చ. 2: మోహవియోగమ్ము, మోహోనురాగమ్ము

దేహవిభాగంబు దెలిపిని కలికి

ఐహికమున వేంకటాధీశుఁడై సర్వ

దేహరక్షకుఁడై తిరుగుచున్నాఁడు

రేకు: 0031-06 బౌళి సం: 01-193 వైరాగ్య చింత

పల్లవి: చెదఱక వెలుగే చేను మేయఁగఁజొచ్చె
ఆదలించి తగదు నీ కనువారు వేరీ

చ. 1: చిత్త మింద్రియములచేఁ జిక్కి , కడు మద-
మెత్తిన వద్దన నిఁక వేరీ
హత్తినమనసు మోహదులతోఁ గూడి
తత్తరించిన మాస్కుఁదగువారు వేరీ

చ. 2: జీవుఁడిన్నిటికిఁ దాఁ జిక్కి పోయినత్రోవఁ
బోవఁజొచ్చిన బుద్ధిపాల మేది
శ్రీవేంకటేశుని చింతాపరతఁ గాని
కావఁగ నాత్మకు గతి దానేది

రేకు: 0031-07 కన్నడగౌళ సం: 01-194 గురు వందన, నృసింహ

వల్లవి: పోయఁ గాలం బడవికిఁ గాయు వెన్నెలకరణిని
శ్రీయుతుఁ దలఁచుండీ నరులు మాయఁబడి చెడక

చ. 1: చిత్తము చేకూరుచుకొని చిత్తైకాగ్రతను
చిత్తజగురునిఁ దలఁచుండీ చిత్తజాఁ జొరనీక

చ. 2: బూరుగుమాఁకునఁ జెందినకీరముచందమున
ఆరయ నిష్ఫలమగు మరి యన్యులఁ జేరినను

చ. 3: కూరిమి మాతిరువేంకటగిరి గురుశ్రీ పాదములు
చేరినవారికి భవములు చెంద వెప్పుడు నటుగాన

రేకు: 0032-01 పాడి సం: 01-195 వైరాగ్య చింత

పల్లవి: ఏటికి నెవ్వరిపాండు యిస్సిరో చీచీ
నాటకములాల చీచీ నమ్మితిగా మిమ్మును

చ. 1: జవ్వనమదమ చీచీ చక్కడనమరో చీచీ
రవ్వైనరాజసగర్వమరో చీచీ
కొవ్వినమదమ చీచీ కూరిమియాసరో చీచీ
నవ్వులదేహము చీచీ నమ్మితిగా మిమ్మును

చ. 2: ముచ్చటమమత చీచీ ముచ్చమురిపెమ చీచీ
బచ్చరపణములోనిబచ్చన చీచీ
తెచ్చుకోలుతాలిములదిట్టతనమరో చీచీ
పుచ్చినపోకరో చీచీ పోయంగా మీకాలము

చ. 3: సిరులచీకటి చీచీ సిలుగుసంపద చీచీ
వరవిభవమ చీచీ వాసిరో చీచీ
కరుణించె దిరువేంకటగిరిపతి నన్ను
విరసవర్తన చీచీ వీడెగా మీభారము

రేకు: 0032-02 సామంతం సం: 01-196 భగవద్గీత కీర్తనలు

వల్లవి: మనుజుడైపుట్టి మనుజుని సేవించి
అనుదినమును దుఃఖమందనేలా

చ. 1: జుట్టెఁడు గడువుకై చొరనిచోట్లు చొచ్చి
పట్టెఁడుగూటికై బతిమాలి
పుట్టిన చోటికే పారలి మనసు పెట్టి
వట్టిలంపటము వదలనేరఁడుగాన

చ. 2: అందరిలోఁ బుట్టి అందరిలోఁ బెరి-
గందరి రూపము లటు దానై
అందమైన శ్రీవేంకటాద్రిశు సేవించి
అందరానిపదమందె నటుగాన

రేకు: 0032-03 నాట సం: 01-197 అధ్యాత్మ

వల్లవి: లంకెలూడుటే లాభము యీ-
కింకరులను నలగెడికంటెను

చ. 1: జంపులఁ జంపక సరుగనఁబాసేటి-
లంపటమేపో లాభము
కంపుమోపుతోఁ గనలి శరీరపు-
కొంపలోన వేఁగుట కంటెను

చ. 2: యీవలనావల నేచేటిల యాసల-
లావు దిగుటెపో లాభము
యేవగింతలకు నిరవగు నరకపు-
కోపులఁబడి మునుఁగుటకంటెను

చ. 3: తివిరి వేంకటాధిపుదాసులకృప-
లవలేశమెపో లాభము
చవులని నోరికి సకలము దిని తిని
భవకూపంబులఁ బడుకంటెను

రేకు: 0032-04 నాట సం: 01-198 అధ్యాత్మ

వల్లవి: తనకేడ చదువులు తనకేడ శాస్త్రాలు

మనసు చంచలబుద్ధి మానీనా

చ. 1: జడ్డుమానవుఁడు చదువఁజదువ నాస

వడ్డివారుఁగాక వదలీనా

గుడ్డికుక్క సంతకుబోయి తిరిగిన

దుడ్డుపెట్టే కాక దొరకీనా

చ. 2: దేవదూషకుఁడై తిరిగేటివానికి

దేవతాంతరము తెలిసీనా

శ్రీవేంకటేశ్వరుసేవాపరుఁడుగాక

పావనమతియై పరగీనా

రేకు: 0032-05 భైరవి సం: 01-199 అధ్యాత్మ

వల్లవి: సడిబెట్టెఁగటకటా సంసారము చూడ-
జడధి లోపలి యీత సంసారము

చ. 1: జమునోరిలో బ్రదుకు సంసారము చూడ
చమురు దీసిన దివ్వె సంసారము
సమయించుఁ బెనుదెవులు సంసారము చూడ
సమరంబులో నునికి సంసారము

చ. 2: సందిగట్టినతాడు సంసారము చూడ
సందికంతలతోవ సంసారము
చుందురునిజీవనము సంసారము చూడ
చంద మేవలెనుండు సంసారము

చ. 3: చలువలోపలివేడి సంసారము చూడ
జలపూతబంగారు సంసారము
యిలలోనఁ దిరువేంకటేశ నీదాసులకు
చలువలకుఁ గడుఁజలువ సంసారము

రేకు: 0032-06 ధన్నాశి సం: 01-200 వేంకటగానం

పల్లవి: సామాన్యమా పూర్వ సంగ్రహంబగు ఫలము

నేమమునఁ బెనగొనియె నేఁడు నీవనక

చ. 1: జగతిఁ బ్రాణులకెల్ల సంసారబంధంబు

తగుల బంధించు దురితంపుఁ గర్మమున

మగుడ మారుకుమారు మగువ నీవురముపై

తెగికట్టి రెవ్వరో దేవుండవనక

చ. 2: పనిలేక జీవులను భవసాగరంబులో

మునుఁగ లేవఁగఁ జేయు మోహదోషమున

పనిపూని జలధిలోఁబండఁబెట్టిరి నిన్ను

వెనకెవ్వరో మొదలివేలువనక

చ. 3: వుండనియ్యక జీవనోపాయమున మమ్ము

కొండలను గొబల తతిగొని తిప్పుఫలము

కొండలను నెలకొన్న కోనేటిపతివనఁగ

నుండవలసెను నీకు నోపలేననక

రేకు: 0032-07 దేవగాంధారి సం: 01-201 అధ్యాత్మ

పల్లవి: ఎందరివెంట నెట్ల దిరుగవచ్చు
కందువెఱిగి చీకటిదప్పుకొనుగాక

చ. 1: తల రాయిగాఁగ నెందరికి మొక్కెడిని
తెలివిమాలినయట్టిదేహి
కొలదిమీరినదేవకోట్లు దనలోన
కలవాని నొక్కనినే కొలుచుగాక

చ. 2: కాలీచపడఁగ నెక్కడికి నేఁగెడిని
పాలుమాలినయట్టిప్రాణి
మేలిమిజగములు మేనిలోఁ గలవాఁడు
పాలిటివాఁడై ప్రణుతికెక్కుగాక

చ. 3: నూరేండ్ల నెందరి నుతియింపఁ గలవాఁడు
చేరఁదావులేనిజీవి
శ్రీరమణీశుఁడు శ్రీవేంకటేశుని
కోరికెఁ దలఁచి నుతి కొల్ల గొనుటగాక

రేకు: 0033-01 శ్రీరాగం సం: 01-202 భక్తి

పల్లవి: వెన్నవట్టుక నేయి వెదకనేలా మరియు
నెన్ని వలసిన దమయేలిటివే కావా

చ. 1: తలచునకు విష్ణుచింతన నిమిషమాత్రంబు
కలుగుటే కలుగువలెఁగాక

వలనైన భోగములు వైభవంబులు మరియు
కలవెల్ల తమయెదుటఁ గలిగినవె కావా

చ. 2: పదిలముగ హరినామపఠన మంత్రము నోరు
కదియుటే కలుగవలెఁగాక

తుదలేని సంపదలు తొలగని ముదంబులును
కదలకెప్పుడుఁ దమకు గలిగినవె కావా

చ. 3: యించుకైనను వేంకటేశు గిరిశిఖరంబు
కాంచుటే కలుగవలెఁగాక

అంచితంబైన నిత్యానంద పదవులను
మించి తమయెదుటఁ బ్రభవించినవె కావా

రేకు: 0033-02 ముఖారి సం: 01-203 అధ్యాత్మ

పల్లవి: పసలేని యీబ్రదుకు

అసలు చొచ్చి చొచ్చి అలసినట్టాయె

చ. 1: తొల్లిటిజన్మాదులఁ గానినరరూపు

పల్లించుకొన్న యీబ్రదుకు

కల్లసుఖములచే కనలి కమ్మర

ముల్లదీసి కొఱ్ఱ మొత్తినట్టాయ

చ. 2: బూటకములనెల్లఁ బొరలి సంసారంపు-

పాటు దెచ్చినయీబ్రదుకు

నీటుగ నెద్దు దన్నీనని గుఱ్ఱము -

చాటు కేఁగినయట్టిచందమాయె

చ. 3: పగగొన్న పాగ కోపక మంటఁ బడిపడి

పగలు రేలైనయీబ్రదుకు

తగువేంకటేశ్వరుఁ దలఁచి నేల నుండి

యెగసి మేడమీది కేఁగినట్టాయె

రేకు: 0033-03 ముఖారి సం: 01-204 వైరాగ్య చింత

పల్లవి: ఎంతమానుమన్నఁ జింతలేల మానునే

పంతపుమనసు హరిపై నుంటేఁగాక

చ. 1: తీరని బంధాలు నేఁడే తెగుమంటే నేల తెగు

భారపుమమతఁ బెడఁబాసినఁగాక

పూరటగా మమత నేనొల్లనంటే నేల మాను

వోరువుతో లంపటము లొల్లకుంటేఁగాక

చ. 2: వేకపుఁగోపము నేఁడే విడుమంటే నేల విడు

తోఁకచిచ్చయినయాసఁ దుంచినఁగాక

ఆకట నానేల మాను అన్నిటాను యిందరికి

మాఁకుపడి తత్తరము మఱచుంటేఁగాక

చ. 3: పెట్టనిది దైవ మిట్టే పెట్టుమంటే నేల పెట్టు

యిట్టే వేంకటపతి యిచ్చినఁగాక

యిట్టునట్టు నీతఁడు దా నిందరికి నేల యిచ్చు

వొట్టినవిరక్తి నేమి నొల్లకుంటేఁగాక

రేకు: 0033-04 సామంతం సం: 01-205 భక్తి

పల్లవి: చాలదా హరిసంకీర్తనంగల-
మే లిది దీననే మెరసిరి ఘనులు

చ. 1: తలచ వేదాశాస్త్రములు గానక
అలరుచు వాల్మీకాదులు
తలకొని హరిమంత్రమే దగఁ బేర్కొని
అలవిమీరఁ గడు నధికములైరి

చ. 2: యితరదైవముల నెఱఁగనేరక
ప్రతిలేనిమహిమఁ బార్వతి
మతిఁ దలఁపుచు హరిమంత్రమె పేర్కొని
సతతము హరులో సగమై నిలిచె

చ. 3: చదువులుఁ బలుమరుఁ జదువనోపక
అదివో నారదాదులు
పదిలపువేంకటపతిహరినామమే
వదల కిదియ జీవనమై మనిరి

రేకు: 0033-05 సామంతం సం: 01-206 అధ్యాత్మ

వల్లవి: పోయబోయఁ గాలమెల్ల పూఁటపూఁటకు
చేయి నోరు నోడాయ చెల్లబో యీరోఁతలు

చ. 1: తిప్పన తొప్పన కేతు దేవన బావన గనున్న
పప్పన బొప్పనగారి బాడిపాడి
కుప్పలుఁదెప్పలు నైనకోరికెలు మతిలోన
యెప్పుడుఁ బాయకపోయ నెన్ని లేవు రోఁతలు

చ. 2: కాచన పోచన మాచు కల్లప బొల్లప మల్లు
బాచన దేచనగారిఁ బాడిపాడి
యేచినపరసుఖము నిహమును లేకపోయ
చీచీ విరిగితిమి చెప్పనేల రోఁతలు

చ. 3: బుక్కన తిక్కన చెల్లు బూమన కామన పేరి-
బక్కల నిందరి నోరఁ బాడిపాడి
యెక్కువైన తిరువేంకటేశునిఁ దలఁచలేక
కుక్కకాటుఁ జెప్పుటాటై కూడె నిన్ని రోఁతలు

రేకు: 0033-06 సాళంగనాట సం: 01-207 నిష్పక్షేన

వల్లవి: పటుశిష్టప్రతిపాలకుండ వనఁగ
ఘటన నఖిలమును గాతువుగా

చ. 1: తత్తుమురుగ ధైత్యుల దనుజుల నవి
మొత్తి మోఁది చలమునఁ జెలగి
జొత్తుపాపలుగ సారిది విరోధుల-
నెత్తురు వడుతువు నీవేకా

చ. 2: తళతళమెఱుచునుదర్శనాయుధం-
బలరుచు నొకచే నమరఁగను
బలుధైత్యులదొబ్బలుఁ బేగులు నని
నిలువునఁ జెండుదు నీవేకా

చ. 3: దిట్టవు సూత్రవతీపతి వసురలఁ
జట్టలు చీరఁగఁ జతురుండవు
రట్టడి వేంకటరమణుని వాకిటి-
పట్టపు నేనాపతిపటకా

రేకు: 0034-01 దేశాక్షి సం: 01-208 అధ్యాత్మ

పల్లవి: పోయఁ బోయఁ గాలమెల్ల గాలమెల్ల పూఁట పూఁటకు

రోయనిరోఁతలు చూచి రుచి చూరఁబోయ

చ. 1: తాడిమానెక్కేటివాని తడయక పట్టిపట్టి

తోడఁదోడ నెందాఁకాఁ దోయవచ్చును

కాడువడ్డ చిత్తమిది కలకాలము నిట్టే

ఆడికెలకులోనై తనియక పోయ

చ. 2: మన్నుదినియేటిదూడ మానుమంటా మొత్తిమొత్తి

కన్నిగట్టి యెందాఁకఁ గాయవచ్చును

సన్నపుటాసలమీఁదిచరిఁబడ్డదేహమిది

కన్నపుఁగత్తులచూపు కట్టరాకపోయ

చ. 3: హేయము దొక్కకుమన్న యేచి తినేననేవాఁడు

చాయకు రాకున్న నేమిసేయవచ్చును

మాయలవేంకటపతి మచ్చుచల్ల నాయాత్మ

పాయక యాతనిఁజేరి భయమెల్లఁ బోయ

రేకు: 0034-02 మాళవిగౌళ సం: 01-209 అధ్యాత్మ

పల్లవి: పాపమెరంగనిబ్రహ్మాండం యెందుం

జూపరానిచోట చూపినయ్యా

చ. 1: తనివోక జీవముతలకాయ నంజాడు

పనివడి తిని తిన్న బ్రాహ్మాండం

యెనసి యెదిరి దన్ను నెఱగక విభుండై

ఘనవంశము మంట గలపినయ్యా

చ. 2: యెవ్వారు నెఱగనియెముకలయింటిలో

పవ్వళింపుచునున్న బ్రహ్మాండం

జవ్వనమదమున జడినేటికోమలిం

బువ్వలతోటలో బొదిగినయ్యా

చ. 3: చెలగి కన్నెరికము చెడనిపడుచుం దెచ్చి

పలువేదనలబెట్టే బ్రహ్మాండం,

తెలిసి వేంకటాధిపునిదాసుండై

పులుగు పంజారాన బొదిగినయ్యా

రేకు: 0034-03 శంకరాభరణం సం: 01-210 అధ్యాత్మ

పల్లవి: ఇన్నిచేతలును దేవుడిచ్చినవే
పున్నవారియీపుల్లె నొద్దికయ్యానా

చ. 1: తెగనియాపదలకు దేవుడే కలఁడుగాక
వగలుడుపఁ బరులవస మయ్యానా
నొగిలి యితరలకు నోళ్ళుదెరచిన
నగుఁబాటేకాక మానఁగఁబొయ్యానా

చ. 2: అగ్గలపుదురితాలు హరియే మానుపుఁగాక
బగ్గన నొక్కరు వచ్చి పాపఁబొయ్యేరా
తగ్గుముగ్గులైనవేళ తలఁచినవారెల్ల
సిగ్గుఁబాటేకాక తమ్ముఁ జేరవచ్చేరా

చ. 3: యెట్టు నేసినను వేంకటేశుడే నేరుఁచుఁగాక
కట్టఁగడవారెల్లఁ గరుణించేరా
యిట్టే యేమడిగిన నీతఁడే యొసఁగుఁగాక
పుట్టివడి యెవ్వరైనా నూరఁడించేరా

రేకు: 0034-04 ఆహార సం: 01-211 కృష్ణ

పల్లవి: ఎటువంటిరౌద్రమో యెటువంటికోపమో

తటతట నిరువంక దాఁటి వీడే

చ. 1: తోరంపుఁ బెనుచేతుల మల్లచఱచి

దారుణలీలఁ బెదవు లవుడుకఱచి

కారించి చాణూరుఁ గడుభంగపఱచి

వీరుడై యెముకలు విఱచి వీడే

చ. 2: పిడుగడచినయట్టు పెడచేత నడిచి -

పడనీక పురములోపలఁ జొరబొడిచి

తొడిచి చాణూరు నెత్తుక దయవిడిచి

వడివెట్టి నెత్తురు వడిచి వీడే

చ. 3: బుసకొట్టుచును వూరుపులఁ జెమరించి

మసిగాఁగ బెదపెదమల్లల దంచీ-

నెసఁగి శ్రీతిరువేంకటేశుడై మించి

ముసిముసినవ్వుల ముంచీ వీడే

రేకు: 0034-05 ఆహిరి సం: 01-212 అధ్యాత్మ

వల్లవి: ఆసమీద విసుపౌ దాఁక యీ
గాసీఁ బరచుతన కపటమే సుఖము

చ. 1: తిరమగుఁ కర్మము దెగుదాఁక తన-
గరిమ సుఖము పొగడునందాఁక
పరమార్గం బగవడుదాఁక తన-
పరితాపపు లంపటమే సుఖము

చ. 2: కాయము గడవల గనుదాఁక యీ
మాయ దన్ను వెడమరుదాఁక
రాయడి మదము గరఁగుదాఁక యీ-
రోయఁదగిన తనరూపమే సుఖము

చ. 3: లంకెలఁ బొరలీ నలఁగుదాఁక యీ
యంకెల భవము లెరవౌదాఁక
వేంకటపతిఁ దడవిన దాఁక యీ
కింకురువాణపు గెలుపే సుఖము

రేకు: 0034-06 సాళంగం సం: 01-213 అధ్యాత్మ

వల్లవి: తన కర్మమెంత చేతయు నంతే

గొనకొన్న పనియంత కూలీనంతే

చ. 1: తలచులో హరి నెంత దలచె నేడే వాని

కలిమియు సుఖమును గల దంతే

తులదూఱచ బైడెంత తూడము నంతే

నెలకొన్నపిండెంత నిప్పటి నంతే

చ. 2: సిరివరుపూజెంత సేసె నేడే వాని-

దరియును దాపు నెంతయు నంతే

పురిగొన్న యీవెంత పొగడూ నంతే

నరపతిచనవెంత నగవూ నంతే

చ. 3: శ్రీవేంకటపతి చింత యంత నేడే

భావపరవశము పలుకూ నంతే

దైవము కృప యంత తానూ నంతే

యేవంక జయమెంత యిరవూ నంతే

రేకు: 0035-01 బౌళి సం: 01-214 భక్తి

పల్లవి: ఎండగాని నీడగాని యేమైనగాని
కొండలరాయడే మా కుల దైవము

చ. 1: తేలుగాని పాముగాని దేవపట్టయినగాని
గాలిగాని ధూళిగాని కాని యేమైనా
కాలకూటవిషమైన గక్కున మింగిన నాటి
నీలవర్ణుడే మానిజ దైవము

చ. 2: చీమగాని దోమ గాని చెలఁది యేమైనగాని
గాముగాని నాముగాని కాని యేమైనా
పాములన్నిమింగే బలుతేజిపైనున్న
ధూమకేతువే మాకు దొర దైవము

చ. 3: పిల్లిగాని నల్లిగాని పిన్న యెలుకైనగాని
కల్లగాని పొల్లగాని కాని యేమైనా
బల్లిదుండై వేంకటాద్రిపైనున్నయాతడే మ-
మ్మొల్లకాలమును నేలేయింటి దైవము

రేకు: 0035-02 ఆహార సం: 01-215

వైరాగ్య చింత

పల్లవి: ఇందునందుఁ దిరుగుచు నెవ్వరివాఁడవుగాక
బందెపసురమవైతి బాపు జీవుఁడా

చ. 1: తోలుబొక్కలోనఁ జొచ్చి తూలేఱియొకలిచేత
పాలుమాలి యిందరికి బంటుబంటవై
యేలినవానిఁ గానక యేచినయాసల వెంట
కూలికిఁబో దొరకొంటి కూళజీవుఁడా

చ. 2: తీఱమేనిలోనఁ జొచ్చి దిమ్మరిదొంగలచేత
మూఱుగట్టించుక నీవు మూలదొరవై
గాఱుపువిభునిచేతిఘనత కోరికలకు
వేఱకుక్కవైతివి వెట్టిజీవుఁడా

చ. 3: వీమలింటిలోనఁ జొచ్చి చిక్కువడి అందరిలో
దోమకరకుట్లకు తోడిదొంగవై
యేమరి వేంకటవిభు నెఱుగక జాడుఁజొప్ప
నాము మేయ దొరకొంటి నాలిజీవుఁడా

రేకు: 0035-03 శ్రీరాగం సం: 01-216 వైరాగ్య చింత

పల్లవి: వేదనఁ బొరలే వెరవేలా
యీదయ విధి దన కీయదా

చ. 1: తత్తరపాట్ల తనువికారములఁ
జిత్తము దెంచే చెలువేలా
బత్తితో దాఁచిన పరధనంబుంగొని
సత్తయి వుండుట చాలదా

చ. 2: యెక్కువతమకపుటింతులఁ బొందక
పక్కుచువాడేవయసేలా
మొక్కుచు దాఁచిన మూలధనము గన-
నెక్కువ దైవం బియ్యదా

చ. 3: సేతలఁ బొరలెడి చిక్కులఁ గెరలెడి-
రోతల యీనేరుపులేలా
బాఁతిగ వేంకటపతిరతిఁ జిత్తపు-
టూఁతలఁ గోరిక లూనవా

రేకు: 0035-04 ముఖారి సం: 01-217 అధ్యాత్మ

పల్లవి: వెరపులు నొరపులు వృధా వృధా
ధరపై మరయంతయును వృధా

చ. 1: తడయక చేసినదానంబులు వృధ
యెడనెడ నెఱిగిన యెఱుక వృధా
వొడలిలోనిహరి నొనరగ మతిలోఁ
దడవనిజీవమె తనకు వృధా

చ. 2: జగమునఁ బడిసినసంతానము వృధ
తగిలి గడించినధనము వృధ
జగదేకవిభుని సకలాత్ముని హరిఁ
దెగి కొలువనిబుద్ధియును వృధా

చ. 3: పనివడికూడిన పరిణామము వృధ
వొనరగనుందినవునికి వృధా
ఘనుఁడుగు తిరువేంకటగిరి హరిఁగని
మననేరని జన్మములు వృధా

రేకు: 0035-05 ఆహిరి సం: 01-218 వైరాగ్య చింత

పల్లవి: ఏమి గలిగెను మా కిందువలన
వేమారుఁ బొరలితిమి వెట్టిగొన్నట్లు

చ. 1: తటతటన నీటిమీఁదట నాలజాలంబు-
లిటునటుఁ జరించవా యీఁది యీఁది
అటువలెనేపో తమకమంది సంసారంపు-
ఘటనకై తిరిగితిమి కడ గానలేక

చ. 2: దట్టముగఁ బారావతముల మిన్నుల మోవ
కొట్టఁగొన కెక్కవా కూడి కూడి
వట్టియాసలనే యిటువలెనేపో యిన్నాళ్ళు
బట్ట బయ లీఁదితిమి పనిలేనిపాట

చ. 3: బెరసి కుమ్మరపురువు పేడలోపలనెల్ల
పొరలదా పలుమారుఁ బోయిపోయి
వరుస జన్మముల నటువలెనే పొరలితిమి
తిరువేంకటాచలాధిపుఁ దలఁచలేక

రేకు: 0035-06 ఆహార సం: 01-219 అధ్యాత్మ

పల్లవి: హరినెఱఱగనిపుణ్య మంటేరుగాన
దురితాలే దురితాలే దురితాలే సుండీ

చ. 1: దొడ్డపుణ్యములు సేసి తుదలేనిసంపదలు
అడ్డగించుకొని రాసులగుగురుతు
జడ్డులేనిహారికధ చవిలేకుండిన నిట్టే
గొడ్డేరే గొడ్డేరే గొడ్డేరే సుండీ

చ. 2: వలేనని మేలేల్ల వడిఱజేసి కైవల్య-
మలమి చేతికిలోననగు గురుతు
తలఱు వైష్ణవభక్తిఱ దగులకుండిన నంతా
అలయికే అలయికే అలయికే సుండీ

చ. 3: తిరమైన తీర్థాలు దిరిగి యందరిలోన
ధరఱ బుణ్యఱడవుట యంతకు గురుతు
తిరువేంకటవతిఱ దెలియకుండిన నంతా
విరసాలే విరసాలే విరసాలే సుండీ

రేకు: 0036-01 పాడి సం: 01-220 వైరాగ్య చింత

వల్లవి: ఏడ వలపేడ మచ్చిక ఏడ సుద్దులు
ఆడుకొన్న మాటలెల్లా నవి నిజాలా

చ. 1: తొలుకారు మెఱుపులు తోచి పోవుగాక
నెలకొని మింట నవి నిలీచినా
పాలఁతుల వలపులు పాలసిపోవుగాక
కలకాలం బవి కడతేరీనా

చ. 2: యెండమావులు చూడ నేరులై పారుగాక
అండకుబోవ దాహ మణగీనా
నిండినట్టి మోహము నెలఁతల మదిఁ జూడ
వుండినట్టేవుండుగాక వూఁతయ్యినా

చ. 3: కలలోనిసిరులెల్ల కనుకూర్కులేకాక
మెలఁకువఁ జూడ నవి మెరసీనా
అలివేణులమేలు ఆసపాటేకాక
తలఁపు వేంకటపతిఁ దగిలీనా

రేకు: 0036-02 ఆహార సం: 01-221 అధ్యాత్మ

పల్లవి: ఏమి సేయఁగవచ్చు నీశ్వరాధీనంబు
తామసపుబుద్ధి కంతలు దూరవలసె

చ. 1: తెగి దురాపేక్షబడ తివియ గతిలేదుగన
పగగొన్న వగలకూపములఁ బడవలసె
తగుమోహసలిలంబు దాఁట మతి లేదుగన
మగుడఁబడి భవముతో మల్లాడవలసె

చ. 2: పాపకర్మములఁ జంపఁగ శక్తిలేదుగన
కోపబుద్ధులచేత కొరమాలవలసె
రూపములఁ బొడగాంచి రోయఁదరిలేదుగన
తాపములచేఁ బొరలి తగులుగావలసె

చ. 3: తిరువేంకటాచలాధిపుఁగొలువలేదుగన
గరిమెచెడి విషయకింకరుఁడు గావలసె
పరతత్వమూర్తిఁ దలఁచఁగఁ బ్రొద్దులేదుగన
దొరతనం బుడిగి యాతురుఁడు గావలసె

రేకు: 0036-03 వరాళి సం: 01-222 వైరాగ్య చింత

పల్లవి: తనవారని యాస దగిలి భ్రమయనేల

తనువుఁ బ్రాణునికంటె తగులేది

చ. 1: తనువుఁ బ్రాణుడు రెండు తగిలి గర్భమునందు

వొనర నేకమై యుదయించి

దినములు చెల్లిన తివిరి యాప్రాణుఁడు

తనువువిడిచిపోయ దయలేక

చ. 2: ప్రాణికై దేహము పాపపుణ్యముసేయు

ప్రాణి వెంటనె బొంది పాశుండదు

ప్రాణి యచ్చుటనైన బాధలఁ బడకుండ

ప్రాణి రక్షించు బొందిబడి దాఁ బోయనా

చ. 3: యెరవుల దేహాలివి నిజమని నమ్మి

యెరింగినెఱుఁగలే రిది యాలా

అరయఁ బరమునకు నాది పురుషుఁడై

పరగుశ్రీ వేంకటపతి గలిగుండఁగా

రేకు: 0036-04 సామంతం సం: 01-223 అధ్యాత్మ

వల్లవి: సకల భూతదయ చాలంగ గలుగుట
ప్రకటించి దేహ సంభవమైన ఫలము

చ. 1: తలకొన్నఫలవాంఛ దగులకుండంగ జిత్త-
మలవరించుట కర్మయైనఫలము
పలుకర్మములలోన బ్రహ్మార్పణపుబుద్ధి
గలుగుట హరికృపగలిగినఫలము

చ. 2: యెప్పుడు దిరివేంకటేశు సేవకుండౌట
తప్పక జీవుండు దానైనఫలము
కప్పినసౌఖ్యదుఃకర్మములు సమముగా
నొప్పుట విజ్ఞానమొదవినఫలము

రేకు: 0036-05 వరాళి సం: 01-224 అధ్యాత్మ

వల్లవి: అన్నలంటా దమ్ములంటా ఆండ్లంటా బిడ్డలంటా

వన్నెల నప్పులుగొన్నవారువో వీరు

చ. 1: తెగనీక అప్పులెల్లా దీసితీసి | వారు

తగిలిన బెట్టలేక దాచి దాచి

వెగటున బారిపోగా వెంట వెంట | పెక్కు

పగల నప్పులుగొన్న వారువో వీరు

చ. 2: సీయరానిపనులెల్ల జేసిచేసి | తవ-

రాయడికి లోలోనే రాసిరాసి

కాయములోచొచ్చిచొచ్చి కాచికాచి | మున్ను

వ్రాయనిపత్రాల కాగేవారువో వీరు

చ. 3: దొరయై యప్పులవారి దోసితోసి | యీ-

పరిభవములనెల్ల బాసిపాసి

సిరులవేంకటపతి జేరిచేరి | యిట్టి ...

వరుసనే గెలిచినవారువో వీరు

రేకు: 0036-06 కన్నడగౌళ సం: 01-225 వైరాగ్య చింత

పల్లవి: ఏది కడ దీని కేది మొదలు | వట్టి ...

వేదనలు తన్ను విడుచు టెన్నడు

చ. 1: తొడరినహృదయమే తోడిదొంగయై

వడిగొని తన్ను వలఁబెట్టఁగాను

కడఁగి కర్మములఁ గడచు టెన్నడు

నిడినిబంధముల నీఁగు టెన్నడు

చ. 2: తతిగొన్న తలఁపులే దైవయోగమై

మతినుండి తన్ను మరిగించఁగాను

ప్రతిలేని యాపదఁ బాయు టెన్నడు

ధృతిమాలిన యాస దీరు టెన్నడు

చ. 3: పొదలిన మమతయే భూతమై తన్నుఁ

బొదిగొని బుద్ధి బోధించఁగాను

కదిసి వేంకటవతిఁ గనుట యెన్నడు

తుదలేనిభవములఁ దొలఁగు టెన్నడు

రేకు: 0036-07 శుద్ధవసంతం సం: 01-226 భగవద్గీత కీర్తనలు

పల్లవి: కడలుడిపి నీరాడంగాఁ దలఁచువారలకు
కడలేని మనసునకుఁ గడమ యెక్కడిది

చ. 1: దాహమణఁగినవెనుక తత్వమెరిఁగెదనన్న
దాహమేలణఁగు తా తత్వ మే మెరుఁగు
దేహంబుగలయన్ని దినములకుఁ బదార్థ-
మోహమేలుడుగు దా ముదమేల కలుగు

చ. 2: ముంద రెఱిఁగిన వెనుక మొదలు మరచెదనన్న
ముంద రేమెరుఁగుఁ దా మొదలేల మరచు
అందముగఁ దిరువేంకటాద్రిశు మన్ననల
కఁదువెఱిఁగినమేలు కలనైన లేదు

రేకు: 0037-01 మలహరిసం: 01-227 తిరుపతి క్షేత్రం

పల్లవి: అదె చూడు తిరువేంకటాద్రి నాలుగు యుగము
లందు వెలుగొంది ప్రభ మీరగాను

చ. 1: తగ నూటయిరువై యెనిమిది తిరుపతుల గల
స్థానికులును చక్రవర్తి పీఠకములును
అగణితంబైన దేశాంత్రుల మఠంబులును
నధికమై చెలువొందగాను

చ. 2: మిగుల నున్నతములగు మేడలును మాడుగులు
మితిలేని దివ్య తపసులున్న గృహములును
వొగి నొరగుఁ బెరుమాళ్ళ వునికి పట్టయివెలయు
దిగువ తిరుపతి గడవగాను

చ. 3: పాదలి యరయోజనము పాడవుననుఁ బొలుపొంది
పదినొండు యోజనంబుల పరవుననుఁ బరగి
చెదరకే వంక చూచిన మహాభూజములు
సింహశార్దూలములును

చ. 4: కదిసి సురవరలు కిన్నరులు కింపురుషులును.....
గరుడ గంధర్వ యక్షులును విద్యాధరులు
విదితమై విహరించు విశ్రాంతదేశముల
వేడుకలు దైవారగాను

చ. 5: యెక్కువల కెక్కువై యెసఁగి వెలసిన పెద్ద-
యెక్కు డతిశయముగా నెక్కి నంతటిమీఁద
అక్కజంబైన పల్లవరాయని మటము
అలయేట్లపేడ గడవ
చక్కనేఁగుచు నవ్వచరిఁ గడచి హరిఁ దలఁచి
మ్రొక్కుచును మోకాళ్ళముడుగు గడచిన మీఁద-

సరుగననుఁ గానరాఁగాను

చ. 7: ప్రాకటంబైన పాపవినాశనములోని

భరితమగు దురితములు పగిలి పారుచునుండ

ఆకాశగంగ తోయములు సోకిన భవము

లంతంత వీడి పారఁగను

యీకడనుఁ గోనేట యతులుఁ బాశుపతుల్ మును-

లెన్న నగ్గలమైవున్న వైష్ణవులలో

యేకమై తిరువేంకటాద్రిఁకుఁడాదరిని

యేప్రాద్దు విహరించఁగాను

రేకు: 0037-02 ముఖారి సం: 01-228 భక్తి

వల్లవి: సిరి దొలంకెడి పగలు చీక టా యితడేమి
యిరవు దెలిసియుఁ దెలియనియ్యడటుగాన

చ. 1: తలపోయ హరినీలదర్పణంబో ఇతఁడు
వెలుఁగుచున్నాడు బహువిభవములతోడ
కలగుణం బటువలెనె కాబోలు లోకంబు
గలదెల్ల వెలిలోనఁ గనిపించుఁ గాన

చ. 2: మేరమీరిననీలమేఘమో యితడేమి
భూరిసంపదలతోఁ బోలయుచున్నాడు
కారుణ్యనిధియట్ల కాబోలు ప్రాణులకు
కోరికలు దలఁపులోఁ గురియు నటుగాన

చ. 3: తనివోనిఆకాశతత్వమో యితడేమి
అనఘుఁడీ తిరువేంకటాద్రి వల్లభుఁడు
ఘనమూర్తి అటువలెనె కాబోలు సకలంబు
తనయందె యణఁగి యుద్భవమందుఁగాన

రేకు: 0037-03 ఆహార సం: 01-229 అధ్యాత్మ

వల్లవి: తనవారలు పెరవారలు దానని యెడివార డెవ్వఁడు
తనుగుణముల దిగవిడిచినధన్యుం డాతఁడెపో

చ. 1: తెగఁబడి మదనసముద్రము దేహముతోడనె దాఁటిన
విగతభయుం డతఁ డెవ్వఁడు వీరుం డెవ్వఁడొకో
పగగొని పంచేంద్రియముల ప్రాణముతోడనె బతికి
జగదేకప్రీతుండగుచతురుం డాతఁడెపో

చ. 2: యేచినపరితాపాగ్నుల నేమియు నొవ్వక వెడలిన
ధీచతురుం డతఁడెవ్వఁడు ధీరుం డెవ్వఁడొకో
చూచిన మోహపుఁజూపులఁ జారుచూండ్ల కెడమియ్యని
రాచటికపు నెరజాణఁడు రసికుం డాతఁడెపో

చ. 3: చావుకు సరియగు ద్రవ్యవిచారపు తుగులులఁ బాసిన
పావనుఁ డెవ్వఁడు బహుజనబాంధవుఁ డెవ్వఁడొకో
శ్రీవేంకటగిరినాథుని చిత్తములోపల నిలిపిన -
దేవసమానుఁడు నాతఁడె ధీరుఁడు నాతఁడెపో

రేకు: 0037-04 దేవగాంధారి సం: 01-230 అధ్యాత్మ

పల్లవి: చెప్పుడుమాటలే చెప్పకొనుటగాక

చెప్పినట్లఁ దాము నేయ రెవ్వరును

చ. 1: దొడ్డయినశరీరదోషమైనయట్టి

జడ్డు దొలఁగవేయఁజాల రెవ్వరును

గడ్డబడి యీఁతకాండ్రోటగాని

వొడ్డునడుమ నీడ నోపరెవ్వరును

చ. 2: శ్రీవేంకటేశుపైఁ జిత్త మర్పణ నేసి

యీవిధు లన్నియు నెడయ రెవ్వరును

చావుఁ బుట్టుగులేని జన్మముగలసర్వ-

దేవతామూర్తులై తిరుగ రెవ్వరును

రేకు: 0038-01 దేశాక్షి సం: 01-231 అధ్యాత్మ

పల్లవి: వేసరితిఁమెట్ల నీవెంటఁ దిరిగి

గాసేఁబెట్టక మమ్ముఁ గావరాదా

చ. 1: తీసితివి కోరికల తెగనీక పంచలకు

తోసితివి యింటింటఁ దోయఁదోయ

చేసితివి నీచేత చెల్లె నికనైనను

ఆస నీపాందొల్ల మంపరాదా

చ. 2: కట్టితివి కర్మముల కడదాఁక నాపదలఁ

బెట్టితివి దుఃఖములఁ బెనచిపెనచి

పట్టితివి చలము మము పాయనని యాస నీ-

విట్టైన గొంతసుఖ మియ్యరాదా

చ. 3: కఱపితివి పాపములే కడఁగి నానావిధుల

నెఱపితివి దుర్దశలే నేర్పుమెరసి

తెఱఁ గొసంగియును శ్రీతిరువేంకటేశ్వరుని-

నెఱిఁగియును నెఱఁగలే మింక నేతెరువో

రేకు: 0038-02 సామంతం సం: 01-232 అధ్యాత్మ

పల్లవి: నీవనగ నొకచోట నిలిచివుండుటలేదు

నీవనుచు గనుగొన్న నిజమెల్ల నీవే

చ. 1: తనయాత్మవలెనే భూతములయాతుమలెల్ల -

ననయంబు గనుగొన్నయతడే నీవు

తనుగన్న తల్లిగా తగనితరకాంతలను

ఆనఘడై మదిజూచునతడే నీవు

చ. 2: సతతసత్యవ్రతాచారసంపన్నుడై

ఆతిశయంబుగ మెలగునతడే నీవు

ధృతిదూలి ద్రవ్యంబు తృణముగా భావించు-

హతకాముకుడైనయతడే నీవు

చ. 3: మోదమున సుఖదుఃఖములు నొక్కరీతిగా

నాదరింపుచునున్న యతడే నీవు

వేదోక్తమతియైన వేంకటాచలనాథ

ఆదియును నంత్యంబు నంతయును నీవే

రేకు: 0038-03 ముఖారి సం: 01-233 వైరాగ్య చింత

పల్లవి: ఎవ్వరికైనను యీవ్రాత నను
నవ్వులు సేసెబో నావ్రాత

చ. 1: తొలిజన్మంబున దోషకారియై
నలుగడఁ దిప్పెను నావ్రాత
యిల దుర్గణముల కీజన్మంబున -
నలకువ నేనెబో నావ్రాత

చ. 2: పురుషునిజే శల్పుని ననిపించుట
నరజన్మమునకు నావ్రాత
తరుచయ్యినపాతక మరుపెట్టుక
నరకము చూపెబో నావ్రాత

చ. 3: పామఱితనమున బహువేదనలను
నామన సెనసెబో నావ్రాత
కామితఫలు వేంకటపతినిఁ గొలిచి
నామతి దెలిపెబో నావ్రాత

రేకు: 0038-04 ఆహార సం: 01-234 వైరాగ్య చింత

పల్లవి: కూడులేక యాఁటికిఁ గూరఁ దిన్నట్లు
ఆడనీడ మోవిచిగురాకు దినేరయ్య

చ. 1: దుండగపుఁ బగవారు దోఁచగానే తమకాన
కొండలెక్కినట్లు సిగ్గు గొల్లబోఁగాను
దండువెళ్లేమదనునిదాడికి సతులచన్ను-
గొండలెక్కి సారెసారె గోడనేరయ్య

చ. 2: పొదిగొన్న యలపుతోఁ బొదలుతీగెలక్రింద
తుదలేనిభయముతోఁ దూరినట్లు
మృదువైనతరుణుల మెఱఁగుబాహులతల.-
పొదలెల్లఁ దూరితూరి పుంగుడయ్యేరయ్య

చ. 3: వలసగంపలమోపువలె లంపటము మోఁచి
తలఁకుచుఁ బారలేక దాఁగినయట్లు
యిల వేంకటేశ నిన్నెఱఁగ కింద్రియముల
తలవరులిండ్లనే దాఁగేరయ్య

రేకు: 0038-05 శ్రీరాగం సం: 01-235 అధ్యాత్మ

పల్లవి: వెఱతు వెఱతు నిండువేడుకపడ నిట్టి-
కుఱుచబుద్ధుల నెట్టు గూడుదునయ్య

చ. 1: దేహమిచ్చినవానిఁ దివిరి చంపెడువాఁడు
ద్రోహిగాక నేఁడు దొరయట

ఆహికముగ నిట్టి అధమవ్రిత్తికి నే
సాహమున నెట్టు చాలుదునయ్య

చ. 2: తోడఁబుట్టినవాని తోడరి చంపెడువాఁడు
చూడ దుష్టుఁడుగాక సుకృతియట

పాడైనయిటువంటిపాపబుద్ధులుసేసి
నీడ నిలువ నెట్టు నేరుతునయ్య

చ. 3: కొడుకు నున్నతమతిఁ గోరి చంపెడువాఁడు
కడుఁబాతకుఁడుగాక ఘనుఁడట

కడలేనియిటువంటికలుషవ్రిత్తికి నాత్మ
వొడఁబరవఁగ నెట్లోపుదునయ్య

చ. 4: తల్లిఁ జంపెడువాఁడు తలఁప దుష్టుఁడుగాక
యెల్లవారల కెల్ల నెక్కుడట

కల్లరియనుచు లోకము రోయువని యిది
చెల్లఁబోనే నేనేమి సేయుదునయ్య

చ. 5: యింటివేలుపు వేంకటేశ్వరుఁ దనవెంట-
వెంటఁదిప్పెడువాఁడు విభుఁడట

దంటనై యాతనిదాసానుదాసివై
వొంటినుండెద నేమి నొల్లనోయయ్య

రేకు: 0038-06 దేవగాంధారి సం: 01-236 అధ్యాత్మ

పల్లవి: ఏమిఫలము దా నిన్నియునుఁ దెలిసినను
సామునేసిన ఫలము జయశీలుఁడౌట గాక

చ. 1: తానుగలిగిన ఫలము దయ సేయఁగలుగుట
మేనుగలిగిన ఫలము మేలెల్ల గనుట
మానుషముగల ఫలము మంచివాఁడౌట తనుఁ
దానె తెలిసినఫలము తత్వపరుఁడౌట గాక

చ. 2: పదిలమగు కులము గల ఫలము తాఁజదువుట
చదివినఫలం బర్థసారంబు గనుట
పొదలి శాస్త్రర్థంబు పొడగన్న ఫలము మతి
దలఁకకిటు వేంకటేశుదాఁడౌట గాక

రేకు: 0039-01 శంకరాభరణం సం: 01-237 వేంకటేశ్వరౌషధము

పల్లవి: కొనరో కొనరో మీరు కూరిమిమందు

పునికిమనికి కెల్ల నొక్కటే మందు

చ. 1: ధ్రువుఁడు గొనినమందు తొల్లియుఁ బ్రహ్లాదుఁడు

చవిగాఁ గొనినమందు చల్లనిమందు

భవరోగములు వీడిపారఁగఁ బెద్దలు మున్ను

జవకట్టికొనిన నిచ్చలమైనమందు

చ. 2: నిలచి నారదుఁడు గొనినమందు జనకుఁడు

గెలుపుతోఁ గొని బ్రదికిన యామందు

మొలచి నాలుగుయుగములరాజులు ఘనులు

కలకాలముగొని కడగన్నమందు

చ. 3: అజానకుఁ బరమాయువై యొసగినమందు

నిజమై లోకములెల్ల నిండినమందు

త్రిజగములు నెఱఁగ తిరువేంకటాద్రిపై

ద్వజమెత్తెఁ గోనేటిదరినున్నమందు

రేకు: 0039-02 సామంతం సం: 01-238 వైరాగ్య చింత

వల్లవి: పాయపుమదముల బంధమా మము

జీయని యిడక గృహసేయఁగదో

చ. 1: ధనధాన్యములై తనులంపటమై

పనిగొంటివి నను బంధమా

దినదినంబు ననుతీదీపులఁ బెను-

గనివైతివి యిడక గావఁగదో

చ. 2: సతులై సుతులై చలమై కులమై

పతివైతివి వోబంధమా

రతిఁ బెరరేపుల రంతులయేపుల

గతిమాలితి విడక గావఁగదో

చ. 3: పంట్లై పాఁడై బలుసంపదలై

బంటుగ నేలితి బంధమా

కంటి మిదివో వేంకటగిరిపై మా-

వెంటరాక తెగి విడువఁగదో

రేకు: 0039-03 సామంతం సం: 01-239 వైరాగ్య చింత

వల్లవి: కటకటా యిటుచేసిఁ గర్మబాధ
యెటువంటివారికిని నెడయ దీబాధ

చ. 1: దినదినముఁ బ్రాణులకు దీపనముచే బాధ
తనుపోషణములు కందర్పబాధ
మనసుశాంతికి సదా మమకారములబాధ
తనివోనికోర్కులకు దైవగతిబాధ

చ. 2: వెడయాసచూపులకు వేడుకలచే బాధ
కడువేడ్కలకు వియోగములబాధ
తొడవైనయెఱుకలకు దురితబుద్ధులబాధ
జడియుఁబరచింతలకు సంసారబాధ

చ. 3: ఆరిది నిశ్చయమతికి ననుమానములబాధ
సరిలేని జీవులకు జన్మబాధ
తిరువేంకటాచలాధిపునిఁ గని మని కొలుచు-
వెరవుచేతనె కాని వీడ దీబాధ

రేకు: 0039-04 శ్రీరాగం సం: 01-240

ఉపమానములు

పల్లవి: ముచ్చుంగన్న తల్లి చేరి మూలకు నొదిగినట్టు

తెచ్చిన సంబళ మెల్ల దీరుబో లోలోనె

చ. 1: దప్పముచెడినవాని తరుణి కాఁగిటఁ జేరి

అప్పటప్పటికి నుస్సు రనినయట్టు

వొప్పయిన హరిభక్తి వొల్లనివాని యింటి-

కుప్పలైన సంపదలు కుళ్లుబో లోలోనె

చ. 2: ఆకలి చెడినవాని అన్నము కంచములోన

వోకిలింపుచు నేల నొలికినట్టు

తేకువైన హరిభక్తి తెరువుగానని వాని-

వేకపు సిరులు కొంపవెళ్లుబో లోలోనె

చ. 3: వొడలుమాసినవాని వొనరుఁజుట్టములెల్ల

బడిబడినే వుండి పాసినయట్టు

యెడయక తిరువేంకటేశుఁ దలఁచనివాని-

ఆడరుబుద్ధులు పగలొబో లోలోనె

రేకు: 0039-05 శ్రీరాగం సం: 01-241 అధ్యాత్మ

వల్లవి: అంగడి నెవ్వరు నంటకురో యీ -

దొంగలఁ గూడిన ద్రోహులను

చ. 1: దోసము దోసము తొలరో శ్రీహరి -

దాసానదాసుల దగ్గరక

ఆసలనాసల హరినెఱఁగక చెడి

వీసర పోయిన వెఱ్ఱులను

చ. 2: పాపము పాపము పాయరో కర్మపుఁ-

దాపపువారము దగ్గరక

చేపట్టి వేదపు శ్రీహరికథలు

యేపాద్దు వినని హీనులము

చ. 3: పంకము పంకము పైకొనిరాకురో

కొంకుఁగొసరులకూళలము

వేంకటగిరిపై విభునిపుణ్యకథ

లంకెల వినని యన్యులము

రేకు: 0039-06 బౌళి-జంపెతాళం సం: 01-242 ఉపమానములు

పల్లవి: సాగియునా మఱియు ముచ్చుకు బండువెన్నెలలు
పగవానివలెనె లోపల దాఁగుఁగాక

చ. 1: దక్కునా పేదకును తరముగానిధనంబు
చిక్కి యెవ్వరికై నఁ జేరుఁగాక
వెక్కసంబైన గోవిందునిఁ దలఁచు బుద్ధి
తక్కిన పరులకెల్లఁ దలఁచేల కలుగు

చ. 2: అరగునా దుర్బలున కరుడైన యన్నంబు
కరుచబుద్ధులను నరమిగొనుఁగాక
తొరలునా హరివినుతి దుష్టునకు నది నోరఁ
దొరలెనా యతనినే దూషించుఁగాక

చ. 3: చెల్లునా యమృతంబు సేవించ నధమునకు
వొల్లనని నేలపై నొలుకుఁగాక
వెల్లి గొనుమందునకు వేంకటేశుస్మరణ
చల్లనొనా మనసు శరియించుఁగాక

రేకు: 0040-01 సామంతం సం: 01-243 అధ్యాత్మ

పల్లవి: నిగమనిగమాంత వర్ణిత మనోహర రూప

నగరాజధరుడ శ్రీనారాయణా

చ. 1: దీపించు వైరాగ్య దివ్యసౌఖ్యం బియ్య-

నోపకకదా నన్ను నొడబరుపుచు

పైపైనే సంసారబంధములఁ గట్టేవు

నాపలుకు చెల్లనా నారాయణా

చ. 2: చీకాకు పడిన నాచిత్తశాంతము సేయ-

లేకకా నీవు బహులీల నన్ను

కాకుసేసెదవు బహుకర్మములఁ బడువారు

నాకొలఁదివారలా నారాయణా

చ. 3: వివిదనిర్బంధముల వెడలఁద్రోయక నన్ను

భవసాగరములఁ దడఁబడఁ జేతురా

దివిజేంద్రవంద్య శ్రీతిరువేంకటాద్రీశ

నవనీతచోర శ్రీనారాయణా

రేకు: 0040-02 కాంబోదిసం: 01-244 అంత్యప్రాస

పల్లవి: తెల్లవారనియ్యరో తెరువు యీ-

పల్లదవుదొంగలెల్ల బారాడుతెరువు

చ. 1: దొంతరవూపులతోఁట తూరువుఁ దెరువు

చింతవూవుఁ దేనెలచెమ్మ తెరువు

సంతులేని సతియింటిచాయ తెరువు

యింతలోనె చలిఁబడి యెండదాకే తెరువు

చ. 2: పాముపుట్ట గొంటిపీఁది పడుమటితెరువు

చీమకదొంతరలోనిచిన్న తెరువు

గాములుగాచుక యుండే గాలి తెరువు

యేమిటా నెక్కడవుత నెరఁగనితెరువు

చ. 3: అన్ని దిక్కులునుఁ దానేయైవున్న తెరువు

పన్నీటి కాలువలబాట తెరువు

కన్నుల వేంకటపతిఁ గన్న తెరువు

మిన్నునేలఁగూడినమీఁది తెరువు

రేకు: 0040-03 శ్రీరాగం సం: 01-245 నామ సంకీర్తన

పల్లవి: నమో నారాయణాయ నమః
సమధికానందాయ సర్వేశ్వరాయ

చ. 1: ధరణీసతీఘనస్తనశైలపరిరంభ-
పరిమళశ్రమజలప్రమదాయ
సరసిజనివాసినీసరసప్రణామయుత-
చరణాయ తే నమో సకలాత్మకాయ

చ. 2: సత్యభామాముఖాంచనపత్రవల్లికా-
నిత్యరచనక్రియానిపుణాయ
కాత్యాయనీస్తోత్రకామాయ తే నమో
ప్రత్యక్షనిజపరబ్రహ్మరూపాయ

చ. 3: దేవతాధిపమకుటదివ్యరత్నాంశుసం-
భావితామలపాదపంకజాయ
వైవల్యకామినీకాంతాయ తే నమో
శ్రీవేంకటాచల శ్రీనివాసాయ

రేకు: 0040-04 సామంతం సం: 01-246 అధ్యాత్మ

వల్లవి: పాపినైననాపాలం గలిగి తోప

చూపుమన్న నెందుం జూపరు

చ. 1: ధృతిదూలి జగమెల్లం దిరిగి వేసరితి

యితరాలయముల కేగియేగి వేసరితి

గతమాలి పరులపై గనలి వేసరితి

మతిమాలి కులవిద్య మాని వేసరితి

చ. 2: విసిగి యాచారంబు విడిచి వేసరితి

పసచెడి ప్రియములు పలికి వేసరితి

కొసరి ద్రవ్యముపై గోరి వేసరితి

కసుగంది లోలోనె కాగి వేసరితి

చ. 3: కోవిదులగువారిం గొలిచి వేసరితి

దైవములందరిం దడవి వేసరితి

శ్రీవేంకటేశునిసేవ మాని వట్టి-

సేవలన్నియు నే జేసి వేసరితి

రేకు: 0040-05 శ్రీరాగం సం: 01-247 వైరాగ్య చింత

వల్లవి: సకలశాస్త్రజ్ఞానసంపన్నుడట చిత్త-

మొకటికినిఁ జొరదు విధియొగమౌఁగాదో

చ. 1: దొరతనంబట కలిమి దోడుగాదట మంచి-

తరుణులట మోహమట దైన్యంబట

విరహమట దారిద్ర్యవివశుడౌనట చూడ

నరయ నిది కర్మఫలమౌనో కాదో

చ. 2: రాజసన్మానమట రవణహీనత్వమట

తేజమట నలువంకఁ దిరిపెంబట

వాజివాహనములట వాఁడి లేదట తొంటి-

పూజఫలమిది వెలితిభోగమౌఁగాదో

చ. 3: యిలయెల్ల నేలునట ఇంట లేదట మిగుల

బలిమిగలదట సదా పరిభవమట

చెలువలర వేడుకల శ్రీవేంకటేశ్వరుని

గొలువనేరనివెనకఁ గొరఁతలౌఁగాదో

రేకు: 0040-06 ముఖారి సం: 01-248

వైరాగ్య చింత

పల్లవి: సారిది సంసారంబు సుఖమా యిందరికి

వెరవెఱంగక వగల వేగేరు గాక

చ. 1: దేహములు దలచ సుస్థిరములా ప్రాణులకు-

నూహింప లోభ మట్లుండు గాక

మోహంబుచే వెనకముందెఱుగలేక తమ-

దేహసుఖములు మరిగి తిరిగేరుగాక

చ. 2: నెలకొన్నద్రవ్యములు నిలుచునా యెవ్వరికి

అలవి నిలుపగరాని యాస గాక

బలువైన వట్టి విభ్రాంతిచే దగులువడి

తెలిసియును దెలియ కిటు తిరిగేరు గాక

చ. 3: నెఱయువిభవములెల్ల నిజములా యిందరికి

కొఱమాలినట్టి తమగుణముగాక

యెఱుకతో దిరువేంకటేశుఁ గొలువగలేక

తెఱఁగుమాలిన బుద్ధి దిరిగేరుగాక

రేకు: 0041-01 ఆహారి సం: 01-249 అంత్యప్రాస

వల్లవి: కాక మరి యింతేల కలుగుఁ దమకేతముకు
చేకొన్న కోరికలు చేరు నందాఁకా

చ. 1: దొరతనములన్నియును దొరసి నందాఁకా
నెరతనములన్నియును నెరపి నందాఁకా
గరగరికలన్నియును కలసి నందాఁకా
విరసంబులన్నియును విసుగు నందాఁకా

చ. 2: యెడమాటలన్నియును యెరసి నందాఁకా
అడియాసకోరికలు అదుకు నందాఁకా
జడిగొన్నగుక్కిళ్లు చవిగొన్నయందాఁక
వొడ లోముటలు మోహ ముడుగు నందాఁకా

చ. 3: యీ వెల్లఁ దమయాత్మ యిచ్చగించినదాఁక
శ్రీవేంకటేశుకృప చేరు నందాఁక
లోవెలుతున్నియును లోఁగొన్నయందాఁక
వేవేగ బంధములు వీడు నందాఁకా

రేకు: 0041-02 వరాలి సం: 01-250 అధ్యాత్మ

పల్లవి: ఏమి నేయువార మిఁకను
ఆమని చేలవచ్చలాయ బ్రదుకు

చ. 1: దీపనమనియెడి తీరని యాస
రేపుమాపుఁ బెడరేఁచఁగా
తోపునేయఁగరాక దురితపుతరవుల -
కాపదలకు లోనాయ బ్రదుకు

చ. 2: వేడుకనెడి పెద్దవిడువనితరవు
వోడ కెపుడు వొడ్డనుండఁగా
జోడు విడువరాక చులుకఁదనంబున-
కాడికెలకు లోనాయ బ్రదుకు

చ. 3: మమకారమనియెడిమాయతరవు
తిమిర మెక్కించుక తియ్యఁగా
విమలమూరితియైన వేంకటగిరిపతి
అమరఁ జేరక యరవాయ బ్రదుకు

రేకు: 0041-03 ముఖారి సం: 01-251 అధ్యాత్మ

వల్లవి: కడునడసు చొరనేల కాళ్ళు గడుగడనేల
కడలేని జన్మసాగర మీదనేల

చ. 1: దురితంబునకు నెల్లదొడవు మమకారంబు_
లరిదిమమతలకుఁ దొడ వడియాసలు
గురుతయిన యాసలకుఁ గోరికలు జీవనము
పరగ నిన్నిటికి లంపటమె కారణము

చ. 2: తుదలేని లంపటము దుఃఖహేతువు దుఃఖ_
ముదుటయిన తాపమున కుండఁగఁ జోటు
పదిలమగు తాపంబు ప్రాణసంకటము లీ-
మదము పెంపునకుఁ దనమనసు కారణము

చ. 3: వెలయఁ దనమనసునకు వేంకటేశుఁడు గర్త
బలిసి యాతనిఁ దలఁచువనికిఁ దాఁ గర్త
తలకొన్న తలఁపు లివి దైవమానుషముగాఁ
దలఁచి యాత్మేశ్వరునిఁ దలఁపంగ వలదా

రేకు: 0041-04 శ్రీరాగం సం: 01-252 వేంకటగానం

పల్లవి: ఇతరులకు నిను నెరుగతరమా సతత సత్యవ్రతులు

సంపూర్ణమోహవిరహితు లెఱుగుదురు నినునిందిరారమణా

చ. 1: నారీకటాక్షపటు నారాచభయరహిత-

శూరులెఱుగుదురు నినుఁ చూచేటి చూపు

ఘోరసంసార సంకులపరిచ్ఛేదులగు-

ధీరులెఱుగుదురు నీదివ్యవిగ్రహము

చ. 2: రాగభోగవిదూర రంజితాత్ములు మహా-

భాగు లెరుఁగుదురు నినుఁ బ్రణుతించువిధము

ఆగమోక్త ప్రకారాభిగమ్యులు మహా-

యోగులెఱుగుదురు నీవుండేటివునికి

చ. 3: పరమభాగవత పదపద్మసేవానిజా-

భరణులెఱుగుదురు నీ పలికేటిపలుకు

పరగు నిత్యానంద పరిపూర్ణ మానస-

స్థిరు లెఱుగుదురు నినుఁ దిరువేంకటేశ

రేకు: 0041-05 శంకరాభరణం సం: 01-253 వేంకటగానం

పల్లవి: ఎరుంగుదు రిందరు నెఱిగీనెఱిగరు

హరి దానే నిజపరమాతుమని

చ. 1: నలినాసనుఁ డెఱుఁగు నారదుఁ డెఱుఁగు

కొలఁది శివుఁ డెఱుఁగు గుహుఁ డెఱుఁగు

యిల గపిలుఁ డెఱుఁగు నింతా మను వెఱుఁగు

తలఁప విష్ణుఁడే పరతత్వమని

చ. 2: బెరసి ప్రహ్లాదుఁడు భిష్ముఁడు జనకుఁడు

గురుతుక బలియ శుకుఁడుఁ గాలుఁడు

వరుస నెఱుఁగుదురు వడి రహస్యముగ

హరి యితఁడే పరమాత్ముఁడని

చ. 3: తెలియదగిన దిది తెలియరాని దిది

తెలిసినాను మదిఁ దెలియ దిది

యిల నిందరుఁ దెలిసి రిదే పరమమని

కలవెల్లఁ దెలిపె వేంకటరాయుఁడు

రేకు: 0041-06 దేవగాంధారి సం: 01-254 అధ్యాత్మ

వల్లవి: లేదు బహవిద్యామహాసుఖము తమ-
కీడు తమకర్మ మేమి సేయగవచ్చు

చ. 1: నానావిధులఁ బొరలి నరుఁడు దానై వివిధ-
మైనకర్మములే అనుభవించి
లేనిలపంటములకు లోనై దురితా-
దీనులై క్రమ్మరఁ దిరిగిపోవుటేకాని

చ. 2: పరగ నిన్నిటఁ బొడమి బ్రహ్మణుఁడై
సరిలేని వేదశాస్త్రములు చదివి
అరుదయినకాంక్షచే నతిపాపపరులై
వెరవునఁ బొడవెక్కి విరుగఁబడుటేకాని

చ. 3: చేరనిపదార్థములే చేరఁగోరుటగాని
చేరువనే యామేలు సిద్ధింపదు
ధీరులై తమలోనఁ దిరువేంకటేశ్వరునిఁ
గోరి యిటు భజియింపఁగూడు టెన్నఁడుగాన

రేకు: 0042-01 లలిత సం: 01-255 నిష్పక్షేన

వల్లవి: నీవేకా చెప్పజూప నీవె నీవెకా

శ్రీ విభుప్రతినిధివి సేన మొదలారి

చ. 1: నీవేకా కట్టెదుర నిలుచుండి హరివద్ద

దేవతలఁ గనిపించే దేవుఁడవు

యేవంక విచ్చేసినాను యిందిరాపతికి నిజ-

సేవకుఁడవు నీవెకా సేనమొదలారి

చ. 2: పసిఁడి బద్దలవారు పదిగోట్లు గొలువ

దెసలఁ బంపులువంపే దీరుఁడవు

వసముగా ముఱ్ఱగాలవారి నిందరిని నీ-

సిసువులఁగా నేలిన సేనమొదలారి

చ. 3: దొరలై నయసురుల తుత్తుమురు సేసి జగ-

మిరవుగా నేలితి వేకరాజ్యమై

పరగుసూత్రవతీ పతివై వేంకటవిభు-

సిరుల పెన్నిధి నీవే సేనమొదలారి

రేకు: 0042-02 పాడి సం: 01-256 కృష్ణ

వల్లవి: బాలులతో వీధులలోఁ బారాడువాఁడు
కోలలెఱ్ఱుక వుట్లు గొట్టిఁ జుండీ

చ. 1: నారికడపువక్కలు నానిన సనగలు
చారపప్పుఁ దేనెలు చక్కెరలును
పేరిననేతులు నానబియ్యాలు నుట్ల నవే
చేరి యశోదబిడ్డకు జెప్పెరు సుండీ

చ. 2: చక్కీలాలు నడుకులు సనిగెవప్పులును
చెక్కిన మెత్తనితూఁట చెఱకులును
పెక్కువగా నుట్లలో బిందెల నించిన వవే
చక్కనెశోదబిడ్డకుఁ జాటేరు సుండీ

చ. 3: నవ్వులుఁ జిటిబెల్లాలు నున్ననిఱిమ్మిలులు
నవ్వుటిడియునుఁ జిన్ని నురుగులును
యెవ్వారు వేంకటపతి కెఱుగించ నారగించి
కివ్వకివ్వ నవ్వు నణఁకించి జుండీ

రేకు: 0042-03 కన్నడగౌళ సం: 01-257 వైరాగ్య చింత

వల్లవి: పుండు జీవుల కెల్ల బుట్టక మానదు
పుండు మాన మందు వొయగదయ్య

చ. 1: నెత్తురు నెమ్ములు నిండినపుంటికి
తిత్తిలో సోదించనేరా

నిత్తెమూ వేసీళ్ల గడిగినాను
మత్తిలి వుబ్బు మానదేలయ్యా

చ. 2: చల్లగూడు వెట్టి చల్లగా పొత్తు
లెల్ల బెట్టి బిగియించగాను

కల్లగాదు చీము గారు తొమ్మిదిగండ్ల
పిల్లలాల జాల బెట్టెగదయ్యా

చ. 3: ఆదినుండి పాకమైనది యెవ్వ-

రేదిరో మొక మేరుపడదు

ఆదరించి వేంకటాధిప నీవింక

సోదించి మానజూడగదయ్యా

రేకు: 0042-04 సామంతం సం: 01-258 కృష్ణ

వల్లవి: భావమునఁ బరబ్రహ్మ మిదె

కైవసమై మాకడ చూడ

చ. 1: నీలమేఘ ముపనిషద్రథం బదె

పాలుదొంగిలెడిబాలులలో

చాలు నదియ మాజన్మరోగముల-

చీల దివియ మముఁ జెలగించ

చ. 2: తనియని వేదాంతరహస్యంబదె

వొనర గోపికలవుట్లపై

పనువడి సకలాపజ్ఞాలంబుల-

పనులు దీర్చ మముఁ బాలించ

చ. 3: భయములేని పెనుఱరమపదం బదె

జయమగు వేంకటశైలముపై

పయిపడు దురితపుఁజౌఁజాల నుక్కున

లయము సీయ మము లాలించ

రేకు: 0042-05 సామంతం సం: 01-259 నృసింహ

పల్లవి: నగధర నందగోప నరసింహ వో

నగజవరద శ్రీ నారసింహ

చ. 1: నరసింహ పరంజోతి నరసింహ వీర-

నరసింహ లక్ష్మీనారసింహ

నరసఖ బహుముఖ నారసింహ వో-

నరకాంతక జేజే నారసింహ

చ. 2: నమో నమో పుండరీకనారసింహ వో-

నమితసురాసురనారసింహ

నమకచమకహిత నారసింహ వో

నముచిసూదనవంద్య నారసింహ

చ. 3: నవరసాలంకార నారసింహ వో-

ననీతచోర శ్రీనారసింహ

నవగుణివేంకటానారసింహ వో-

నవమూర్తి మండేము నారసింహ

రేకు: 0042-06 పాడి సం: 01-260 అధ్యాత్మ

పల్లవి: కడగనుటే సౌఖ్యముగాక యీ-
తడతాఁకుల నెందరు చనరిట్లా

చ. 1: నిలిచినదొకటే నిజమని తెలిసిన-
తెలివే ఘన మింతియకాకా
కలకాలము చీకటి దప్పుకొనెడి-
వలలభ్రమల నెవ్వరు వడ రిట్లా

చ. 2: పరహిత మిదియే పరమని తెలిసిన
పరిపక్వమే సంపదగాకా
దురితవిధుల గొండుల సందులఁ బడి
ధరలోపల నెందరు చనరిట్లా

చ. 3: ఘనుఁడీ తిరువేంకటవతి యని కని
కొనకెక్కుట తేకువగాకా
పనిమాలిన యీపలులంపటముల
తనువు వేచు టెంతటిపని యిట్లా

రేకు: 0043-01 ధన్నాశి సం: 01-261 కృష్ణ

పల్లవి: ఆదిమునుల సిద్ధాంజనము
యేదెసఁ జూచిన నిదివో వీఁడే

చ. 1: నగిన సెలవిఁ బడు నాలుగుజగములు
మొగమునఁ జూపి మోహనము
నిగిడి యశోదకు నిధానంబై
పొగడొందీ గృహమున నిదె వీఁడే

చ. 2: కనుదెరచిన నలుగడ నమృతము లటు
అనువునఁ గురసీ నపారము
వనితలు నందప్రజమునఁ జెలఁగఁగ
మనికికి నిరవై మలసీ వీఁడే

చ. 3: పరమునకునుఁ దాఁ బరమై వెలసిన-
పరిపూర్ణ పరాత్పరుఁడు
సరుస రుక్మిణికి సత్యభామకును
వరుఁడగు వేంకటవరదుఁడు వీఁడే

రేకు: 0043-02 సామంతం సం: 01-262 భక్తి

పల్లవి: నారాయణ నీనామము బుద్ధి
జేరినాఁ జాలు సిరులేమి బాఁతి

చ. 1: ననుపైన శ్రీవిష్ణునామము పేరు-
కొనఁగానే తేఁకువ మీరఁగా
ఘనమైన పుణ్యాలు గలుగఁగా తమ-
కనయముఁ బరమది యేమిబాఁతి

చ. 2: నలువైన శ్రీహరినామము మఱి-
దలఁచిననాబంధము లూడఁగా
యెలమి దీనిఁ బరియించినా యీ-
కలుషములేల కలుగు నెవ్వరికి

చ. 3: వేంకటపతి నామవిభవము కర్మ
పంకములెల్లఁ బరిమార్పఁగా
బింకమై తలఁపెడి ప్రియులకుఁ యెందు-
నింక నీ సుఖమిది యేమిబ్రాఁతి

రేకు: 0043-03 ఆహిరి సం: 01-263 వైరాగ్య చింత

పల్లవి: మోహము విడుచుటే మోక్షమది

దేహ మెఱుగుటే తెలివినదే

చ. 1: ననిచిన తనజన్మముఁ గర్మముఁ దన-

పనియు నెఱుగుటే పరమ మది

తనకు విధినిషేధములుఁ బుణ్యముల-

ఘనత యెఱుగుటే కలిమి యది

చ. 2: తఱిఁదఱిఁ బ్రేమపుత్రులదండ్రులను

యెఱుఁ గనిదే కులహీన తది

చఱులఁ బొరలి యాచారధర్మములు

మఱచినదే తనమలిన మది

చ. 3: కమ్మరఁ గమ్మరఁ గామభోగములు

నమ్మి తిరుగుటే నరక మది

నెమ్మది వేంకటనిలయునిదాసుల-

సామ్మయి నిలుచుట సుకృత మది

రేకు: 0043-04 ముఖారి సం: 01-264 సంస్కృత కీర్తనలు

పల్లవి: శ్రీశో యంసుస్థిరో యం

కౌశికమఖరక్షకోయం

చ. 1: నిగమనిధినిర్మలాయం

జగన్మోహనసతీవతి-

విగతభయోయం విజయసఖోయం

భృగుమునినా సంప్రీతోయం

చ. 2: సకలవతి శ్శాశ్వతోయం

శుకముఖమునిజనసులభోయం

ప్రకటబహళశోభనాధికోయం

వికచరుక్మిణీపీక్షణోయం

చ. 3: సరసోయం పరిసరప్రియోయం

తిరువేంకటాధిపాయం

చిరంతనోయం చిదాత్మకోయం

శరణాగతవత్సలోయం

రేకు: 0043-05 శుద్ధవసంతం సం: 01-265 సంస్కృత కీర్తనలు

పల్లవి: కిం కరిష్యామి కిం కరోమి బహుళ-
శంకాసమాధానజాడ్యం వహామి

చ. 1: నారాయణం జగన్నాథం త్రిలోకైక-
పారాయణం భక్తపావనం
దూరీకరోమ్యహం దురితదూరేణ సం-
సారసాగరమగ్నచంచలత్వేన

చ. 2: తిరువేంకటచలాధీశ్వరం కరిరాజ-
వరదం శరణాగతవత్సలం
పరమపురుషం కృపాభరణం న భజామి
మరణభవదేహభిమానం వహామి

రేకు: 0043-06 శ్రీరాగం సం: 01-266 వేంకటగానం

పల్లవి: ఆపన్నులపాలి ధైవమాతడే గతిదక్క

యే పొద్దును భజియించగ నితరుండు మరి కలఁడా

చ. 1: నిరుపాధిక నిజబంధుండు నిరతి శయానందుండు

కరి వరదుఁ డితడే గాక ఘనుఁడధికుండు గలఁడా

చ. 2: సంతత గుణ సంపన్నుండు సాధులకుఁ బ్రసన్నుండు

అంతర్యామితడే కాక అధికుండు మరి కలఁడా

చ. 3: పరమాత్ముండు పరమపురుషుండు పరికింపఁగఁ గృపాలుండు

తిరువేంకట విభుడే కాక దేవుండు మరి కలఁడా

రేకు: 0043-07 కురంజి సం: 01-267 నామ సంకీర్తన

పల్లవి: మందరధర మధుసూదన

నందగోపనందనా

చ. 1: నరసింహ గోవింద నవనీతానంద

హరిముకుంద నయనారవింద

కరివరద గరుడగమనరూప

గురుచాపా యదుకులదీపా

చ. 2: భవదూర భయహర పరిపూర్ణామృత

భవనపాలన సురపాలన

భువనభూషణ పరపురుష పురాతన

నవభోగా కరుణాయోగా

చ. 3: పంకజాసననుత భవ్యనిర్మలపాద-

పంకజ పరమ పరాత్పర

వేంకటశైలనివేశ శు-

భంకరా క్షేమంకరా

రేకు: 0044-01 లలిత సం: 01-268 వైరాగ్య చింత

పల్లవి: ఈ దేహవికారమునకు నేదియుఁ గడవల గానము
మోదమెరంగని మోహము ముందర గననీదు

చ. 1: నిత్యానిత్యవివేకము నీరసునకు నొనగూడదు
సత్యాలాపవిచారము జరగదు లోభికిని
హత్యవిరహితకర్మము అంటదు క్రూరాత్మునకును
ప్రత్యక్షంబగుపాపము పాయదు కష్టునకు

చ. 2: సతతానందవికాసము సంధించదు తామసునకు
గతకల్మషభావము దొరకదు వ్యసనికిని
జితకాముఁడు దా నవుటకు సిద్ధింపదు దుష్కర్మికి
అతులితగంభీరగుణం బలవడ దధమునకు

చ. 3: శ్రీవేంకటగిరివల్లభు సేవా తాత్పరభావము -
ద్రోవ మహాలంపటులకు తోచదు తలఁపునకు
దేవోత్తముఁగడు నీతని దివ్యామృతమగు నామము
సేవింపఁగ నితరులకును చిత్తం బొడఁబడదు

రేకు: 0044-02 శుద్ధవసంతం సం: 01-269

నామ సంకీర్తన

పల్లవి: నమో నారాయణాయ నారాయణాయ సగుణబ్రహ్మణే

సర్వపారాయణాయ శోభనమూర్తయే నమో

చ. 1: నిత్యాయ విబుధసంస్తుత్యాయ నిత్యాధి-

పత్యాయ మునిగణ ప్రత్యయాయ

సత్యయ వత్యక్షాయ సన్మానససాం-

గత్యాయ జగదవనకృత్యాయ తేనమో

చ. 2: అక్రమోద్ధతబాహువిక్రమాతిక్రాంత

శుక్రశిష్యోన్యాలనక్రమాయ

శక్రాదిగీర్వాణవక్రభయభంగని-

ర్వక్రాయ నిహతారిచక్రాయ తేనమో

చ. 3: అక్షరాయాతినిరపేక్షాయ పుండరీ-

కాక్షాయ శ్రీవత్సలక్షణాయ

అక్షీణవిజ్ఞానదక్షయోగీంద్రసం-

రక్షానుకంపాకటాక్షాయ తేనమో

చ. 4: కరిరాజవరదాయ కౌస్తుభాభరణాయ

మురవైరిణే జగన్మోహనాయ

తరుణేందుకోటీరతరుణీ మనస్సోత్త-

పరితోషచిత్రాయ పరమాయ తే నమో

చ. 5: పాత్రదానోత్సవప్రథిత వేంకటరాయ

ధాత్రీశకామితార్థప్రదాయ

గోత్రభిన్నుణిరుచిరగాత్రాయ రవిచంద్ర-

నేత్రాయ శేషాద్రినిలయాయ తే నమో నారాయణాయ

రేకు: 0044-03 కన్నడగౌళ సం: 01-270 వైరాగ్య చింత

పల్లవి: నీమహత్త్వంబు లోనికె వెలుపలికె గప్పి
కామింప నిట్టిదని కానరా దటుగాన

చ. 1: నిండి యిన్నిటిలోన నీవు గలవని భ్రాంతి-
నుండుదువుగాని నీ వొకటియునుఁ గావు
దండిగలగిరి ప్రతిద్వని దోచుగాని యది
కొండలోపల లేదు కొండయునుఁ గాదు

చ. 2: బలసి యిన్నిటిలోపలనుఁ జైతన్యమై
మెలఁగుదువుగాని యేమిట నీవు లేవు
పలుదెరఁగులైన దర్పణమునందొక నీడ
వొలయుఁగా కందు దలపోయు నది లేదు

చ. 3: వుడుగ కన్నిటిలోన నుండుటయు లేదు నీ-
వుడివోయి యందుండ కుండుటయు లేదు
చెడనితేజముగాన శ్రీవేంకటేశ నీ-
పాడవు పరిపర్ణమై పాలుపొందుఁగాన

రేకు: 0044-04 మాళవి సం: 01-271 శరణాగతి

వల్లవి: అది నాయపరాధ మిది నాయపరాధ

మదియు నిదియు నాయపరాధము

చ. 1: నెరయ రూపములెల్ల సీరూపమేకా

నరయని యది నాయపరాధము

పరిపూర్ణుడగు నిన్ను బరిచ్చిన్నునిగా-

నరయుట యది నాయపరాధము

చ. 2: జీవాత్మునిగాఁ జింతింపఁ దలఁచుట

యావంక నది నాయపరాధము

సేవించి నిను నాత్మఁ జింతింపకుండుట

ఆవల నిది నాయపరాధము

చ. 3: యీడెరఁగక వేంకటేశుడ నినుఁ గొని-

యాడుట యది నాయపరాధము

యేడఁ జూచిన నాయెదుర నుండఁగ నిన్ను

నాడ నీడ వెదకుటపరాధము

రేకు: 0044-05 కన్నడగౌళ సం: 01-272 వేంకటగానం

వల్లవి: సతతవిరక్తుఁడు సంసారి గాఁడు

రతిసమ్మదుఁడు విరక్తుఁడు నితఁడె

చ. 1: నిత్యుఁడైనవాఁడు నిఖిలలోకములఁ-

బ్రత్యక్షవిభవ సంపన్నుఁడు గాఁడు

నిత్యుఁడు నితఁడే నిరుపమానుఁడైన

ప్రత్యక్షవిభవ సంపన్నుఁ డితఁడె

చ. 2: యోగియైనవాఁడు వొనర నేకాలము

భోగియై భోగిపై భోగింపలేఁడు

యోగియు నితఁడే వుడుగక భోగిపై

భోగింఁచునటువంటి పురుషుండు నితఁడె

చ. 3: దేవుడైనవాఁడుఁ దెలుప లోకముల

దేవతారాధ్యుఁడై దీపింపలేఁడు

దేవుఁడు నితఁడే దివిజవంద్యుఁడైన

శ్రీవేంకటగిరిదేవుఁడితఁడె

రేకు: 0045-01 వరాళి సం: 01-273 వైరాగ్య చింత

పల్లవి: ఎచ్చోటి కేగిన యెప్పుడూఁ దమలోని -

మచ్చిక పెనుఁదెవులు మానకపోయె

చ. 1: పాయపు సతులగుబ్బల పెదపాల్లాల

కాయము వడి నొత్తి కాఁచగను

రాయిడిచే ఘనమాయఁగాని లోని-

మాయపు పెనుఁదెవులు మానకపోయె

చ. 2: అతివల మోహపుటధరామృతములు

యితవుగ నోరి కందియ్యఁగను

అదిమోహమే ఘనమాయఁగాని లోని-

మతకరిపెనుఁదెవులు మానకపోయె

చ. 3: తరుణుల మేనిమెత్తనిపరపులమీఁద-

నిరవుగ నిటు సుఖియించఁగను

తిరువేంకటాచలాధీశుకృపచేఁగాని

మరుచేతి పెనుఁదెవులు మానకపోయె

రేకు: 0045-02 మలహరిసం: 01-274 శరణాగతి

వల్లవి: పండియుఁ బండదు చిత్తము పరిభవ యెడయదు కాంక్షల
యెండలనే కాగితి మిఁక నేలాగోకాని

చ. 1: పదిగొట్టుజన్మంబులఁ బాయనికర్మపుఁ బాట్లు
వదలక వొక నిమిషములో వడిదీరుచు నితఁడు
చెదరని నిజదాసులకును శ్రీహరి, మా కిప్పుడంతక
హృదయము నిలువదు చంచల మేలాగోకాని

చ. 2: కూపపు బహునరకంబుల కోట్లసంఖ్యలఁ బొరలేటి-
పాపము లొకనిమిషయములోఁ బావఁగఁగలఁ డితఁడు
కాపాడఁగఁ దలచిన యీకమలావతి, నే మీతని-
యేపునఁ గని మననే మిఁక నేలాగోకాని

చ. 3: జడిగొని యెన్నఁడు బాయనిసంసారపుబంధంబుల
విడుమని వొకనిమిషములో విడిపించును యితఁడు
కడుఁగొలిచినవారికి వేంకటవతి, నే మీతని-
నెడయక కొలువఁగలేమిఁక నేలాగోకాని

రేకు: 0045-03 వరాళి సం: 01-275 అధ్యాత్మ

పల్లవి: వాడల వాడల వెంట వాడివో వాడివో
నీడనుండి చీరలమ్మే నేతరబేహారి

చ. 1: పంచభూతములనెడి పలువన్నె నూలు
చంచలపుగంజి వోసి చరిసేసి

కొంచెపు కండెల నూలి గుణముల నేసి
మంచిమంచి చీరలమ్మే మారు బేహారి

చ. 2: మటుమాయములఁ దన మగువ పసిఁడి నీరు

చిటిపాటి యలుకలఁ జిలికించఁగా
కుటిలంపుఁ జేతలు కుచ్చులుగాఁ గట్టి

పటవాళి చీరలమ్మే బలుబేహారి

చ. 3: మచ్చిక కర్మమనేటి మైల సంతలోన

వెచ్చపు కర్మధనము వెలువచేసి

పచ్చడాలుగాఁ గుట్టి బలువేంకటపతి

ఇచ్చకొలఁదుల నమ్మే ఇంటిబేహారి

రేకు: 0045-04 సామంతం సం: 01-276 అధ్యాత్మ

పల్లవి: తొక్కనిచోట్లు దొక్కెడిమనసు
యెక్కడ గతిలే దింకనో తెరువు

చ. 1: పాపము వాయదు పై పై మనసున
కోపము దీరదు కొంతైనా
దీపన బాధయుఁ దీర దిన్నియును
యేపునఁ బెనఁగొనె నింకనో తెరువు

చ. 2: యెవ్వనమదమును నెడయదు కోరికె
కొప్పును నణఁగదు కొంతైనా
రవ్వగు మమకారముఁ బెడఁబాయదు
యెవ్విధియును లేదింకనో తెరువు

చ. 3: వెఱపును విడువదు వెడమాయలఁబడి
కొఱఁతయుఁ దీరదు కొంతైనా
తెఱఁ గొనఁగేటి శ్రీతిరువేంకటవతి -
నెఱిఁగీ నెఱఁగలే మింకనో తెరువు

రేకు: 0045-05 సాళంగనాట సం: 01-277 దశావతారములు

పల్లవి: ఎట్టివారికినెల్ల నిట్టికర్మములు మా-
యెట్టివారికి నింక నేది తోవయ్య

చ. 1: పాముఁజంపిన యట్టిపాతకమునఁ బెద్ద -

పాముమీఁద నీకుఁ బవళించవలసె

కోమలిఁ జంపిన కోఱఁతవల్ల నొక్క-

కోమలి నెదఁ బెట్టుకొని యుండవలసె

చ. 2: బండి విఱచినట్టి పాతకమునఁ బెద్ద

బండిబోయుండవై పనిసేయవలనె

కొండవెఱికి నట్టిగుణమునఁ దిరుమల-

కొండమీఁద నీకుఁ గూఁచుండవలసె

రేకు: 0045-06 ముఖారి సం: 01-278 దశావతారములు

పల్లవి: అన్ని చోట్లఁ పరమాత్మ నీవు
యిన్నిరూపుల భ్రమయింతువుగా

చ. 1: పాలజలనిధినుండి బదరీవనాన నుండి
ఆలయమై గయలోఁ బ్రయాగ నుండి
భూలోకనిధివై పురుషోత్తమాన నుండి
వేలసంఖ్యలరూపై విచ్ఛేతుగా

చ. 2: పుత్రర మధురలో నయోధ్య లోపలినుండి
సత్తైన నందవ్రజాన నుండి
చిత్తగించి పంచవటి సింహాద్రిలోననుండి
వత్తుగా లోకములు పావనము సేయఁగను

చ. 3: కైవల్యముననుండి కమలజలోకాన
మోవఁగ శ్రీరంగమున నుండి
యీవల నావల నుండి యీవేంకటాద్రిపై
నీవే నీవే వచ్చి నెలకొంటిగా

రేకు: 0045-06 సామంతం సం: 01-279 హనుమ

పల్లవి: మాయపుదనుజులమదవైరి కపి-
రాయఁడు వీఁడివో రామునిబంటు

చ. 1: పెట్టిన జంగయు పెంపుమిగుల మొలఁ
గట్టినకానెయు గర్వమున
నిట్టనిలిచి పూనినచేత నడిమి-
దిట్ట వీఁడువో దేవునిబంటు

చ. 2: నవ్వుచు లంకానగరపుదనుజుల-
కొవ్వణఁచినకపికుంజరుఁడు
మువ్వురువేల్పుల మొదలి భూతియగు-
రవ్వగు సీతారమణునిబంటు

చ. 3: పంకజసంభవుపట్టముగట్టను
పుంకించిన తనవొడయనిచే
పొంకపుకలశాపురహనుమంతుఁడు
వేంకటరమణుని వేడుకబంటు

రేకు: 0046-01 శంకరాభరణం సం: 01-280 అధ్యాత్మ

పల్లవి: పరుసము సాకియు బ్రదుకవద్దా
తిరిగి కర్మము లింక తీదీపులా

చ. 1: పడిగాలుపడియున్న ప్రాణచారముల-
పడఁతుల నధములఁ బాలించితి
యిడుమలఁ బెడఁబాప నింకనేల తెగి కొంక
గడిచీటిచ్చియు నింకఁ గడ మున్నదా

చ. 2: మితిలేనిధనములు మెరసి కానుకగొని
అతిపుణ్యలిందరి నలరించితి
ధృతిహీనులకునెల్ల దిక్కయి కాతువుగాక
వ్రతముచెల్లిన నింక వట్టఁగట్లా

చ. 3: పాలించి నావిన్నపమున వేంకటరాయ
లాభించితివి నే నీలలనఁగానా
యీలాగుననె లోకమింతాఁ గాతువుగాక
పాలుదాగినమీఁదఁ బైకుడుపులా

రేకు: 0046-02 శ్రీరాగం సం: 01-281 నృసింహ

పల్లవి: భాలనేత్రానల ప్రబల విద్యుల్లతా-
కేలీ విహార లక్ష్మీనరసింహో

చ. 1: ప్రళయమారుత ఘోరభస్మికా పూత్కార
లలితనిశ్వాసడోలారచనయా

కులశైలకుంభినీకుముదహితరవిగగన-
చలనవిధినిపుణ నిశ్చల నారసింహో

చ. 2: వివరఘనవదనదుర్విహసననిష్ఠ్యూత -
లవదివ్య వరుషలాలాఘటనయా

వివిధజంతువ్రాతభువన మగ్నీకరణ
నవనవప్రియ గుణార్ణవ నారసింహో

చ. 3: దారుణోజ్జ్వలధగద్దగితదంష్ట్రానలవి
కారస్ఫులింగసంగక్రీడయా

వైరిదానవఘోరవంశభస్మీకరణ -
కారణ ప్రకటవేంకట నారసింహ

రేకు: 0046-03 కన్నడగోళ సం: 01-282 ఉపమానములు

పల్లవి: ఇంత సేసెబో దైవ మింతలోననే అయ్యో
సంతపాకలంజర దెచ్చి సన్యాసి జేసె

చ. 1: పరిగెలేరేటివాని బట్టపురాజాగా
నిరతభోగము లిచ్చి నిలిపినట్లు
ధరలోన నతిపాతకుని నన్ను నిట్లు
అరయ నిత్తడి దెచ్చి యపరంజి జేసె

చ. 2: కుక్కలవండుకతినే కులహీనుని దెచ్చి
వెక్కసబాచని గావించినయట్లు
దిక్కులెఱుగగగ గట్టదేహిని నన్ను దెచ్చి
గక్కన దెలుకపిండి కస్తూరి సేసె

చ. 3: చెడుగైనదోమ దెచ్చి సింహపుగొదమంగా
బెడిదంపు బ్రేమతోడ బెంచినయట్లు
కడునధముని వేంకటపతి నను నిటు
చిడిపిరాయి దెచ్చి చింతామణి సేసె

రేకు: 0046-04 నాట సం: 01-283 వైరాగ్య చింత

వల్లవి: మానఁ డెన్నఁడు శరీరి దు-
ర్మానబోధుతుఁడుగాన

చ. 1: పంచభూతవికారంబులు
పంచేంద్రియములూ
పంచమహాపాతకములకును
పంచివేసినవిగాన

చ. 2: త్రైగుణ్యవికారంబులు
త్రైగుణ్యపుఁదనువులు
శ్రీగురుఁడగుశ్రీవేంకటవత-
భోగయోగ్యములుగాన

రేకు: 0046-05 శ్రీరాగం సం: 01-284 అంత్యప్రాస

పల్లవి: ఎన్ని భాధలబెట్టి యేచెదవు నీవింక నెంతకాలముదాఁకఁ గర్మమా
మన్నించుమనుచు నీ మఱఁగు జొచ్చితిమి మామాటాలకించవో కర్మమా

చ. 1: ప్రతిలేని దురితములపాలు సేయక నన్నుఁబాలించవైతి వో కర్మమా
తతితోడ నాత్మపరితాపంబుతోడుతను తగులేల సేసి తోకర్మమా
జితకాలములకుఁగాని చేతికిని లోనయి చిక్క వేకాలంబు కర్మమా
మతిహీనులైనట్టిమాకు నొకపరిపాటిమార్గంబు చూపవో కర్మమా

చ. 2: ఆసలనియెడితాళ్ళ నంటగట్టుక విధికి నప్పగించితివిగదె కర్మమా
వాసి విడిచితిమి నీవారమైతిమి మమ్ము వన్నె చెడనీకు వో కర్మమా
కాసుకనుఁ గొరగాని గతిలేని పనికిగా కాలుఁదనీవేల కర్మమా
వోసరించొకమారు వొయ్యనే వొకరీతి నొల్లనని తలఁగుమీకర్మమా

చ. 3: తిరువేంకటాచలాధిపునిమాయలచేతదెసలఁదిరిగినయట్టికర్మమా
హరిదాసులగువారి నాదరింతువుగాక అంత నొప్పింతువా కర్మమా
వరుస నేనుగమీఁదవాని సున్నంబడుగవచ్చునా నీకిట్లఁ గర్మమా
పరమపురుషోత్తముని భ్రమతఁబడి నీవిట్ల బట్టబయలైతిగా కర్మమా

రేకు: 0046-06 దేవగాంధారి సం: 01-285 అధ్యాత్మ

వల్లవి: ఇన్ని నేతలకు నిది యొకటే
కన్నా మన సిది కానదు గాని

చ. 1: పాతకకోట్లు భవములు భస్మీ-
భూతముసేయంగఁ బొడవొకటే
శ్రీతరుణీపతిచింత, నిజముగా
యేతరి చిత్తం బెఱఁగదుగాని

చ. 2: మరణభయంబులు మదములు మలినీ-
కరణము సేయంగఁగల దొకటే
హరినామామృత , మందుమీఁది రతి
నిరతము నా కిది నిలువదుగాని

చ. 3: కుతిలములును దుర్గుణములునుఁ దృణీ -
కృతములు సేయంగ గురుతొకటే
పరియగువేంకటపతి సేవారతి,
గతియని మతి గని కానదుగాని

రేకు: 0047-01 ముఖారి సం: 01-286 అధ్యాత్మ

పల్లవి: ఏమీ నెఱుగనినా కేడపుణ్యము
తామసుండఱుమ్మీ ముందరునున్నదైవమా

చ. 1: పాతకపుఱేతులనే పట్టి నిన్నుఱ బూఱిఱుఱు-
ఘాఱుకుఱుడ నాకు నెక్కడి పుణ్యము
చేతనముఱ బోదిసేయుఱిత్తము సీదేకాన
రాతిబొమ్మఱుమ్మీ భారము సీది దైవమా

చ. 2: వూనినయెఱిగిలినోర నొప్పుగునిన్నుఱ బొగడు-
హీనఱుఱుపునకు నా కేఱిపుణ్యము
తేనెవూసి సీ విల్లూఱ దిప్పఱగానే తిరిగేఱి-
మానిబొమ్మఱుమ్మీ నామతిలోనిదైవమా

చ. 3: జాలిఱబడి సంసారజలధిలో మునిఱగేఱి
కూఱఱుడ నాకేఱితేఱుకువపుణ్యము
పాలువోసిపైఱుఱుచిననాపాలి వేఱుకఱేఱునే
తోలిబొమ్మఱుమ్మీ కాతువుగాని దైవమా

రేకు: 0047-02 దేవగాంధారి సం: 01-287 అధ్యాత్మ

పల్లవి: భారమైన వేషమాను పాలువోసి పెంచినాను
తీరని చేదేకాక తియ్యనుండీనా

చ. 1: పాయదీసి కుక్కతోక బద్దలువెట్టి బిగిసి
చాయ కెంత గట్టిగాను చక్కనుండీనా
కాయపు వికారమిది కలకాలముఁ జెప్పినా
పోయిన పోకలేకాక బుద్ధి వినీనా

చ. 2: ముంచి ముంచి నీటిలోన మూల నానఁ బెట్టుకొన్నా
మించిన గొడ్డలి నేఁడు మెత్తనయ్యానా
పంచమహాపాతకాల బారిఁబడ్డ చిత్తమిది
దంచదంచి చెప్పినాను తాఁకి వంగీనా

చ. 3: కూరిమితోఁ దేలుఁదెచ్చి కోకలోన బెట్టుకొన్నా
సారెసారె గుట్టుగాక చక్కనుండీనా
వేరులేని మహిమల వేంకటవిభుని కృప
ఘోరమైన ఆస మేలుకోర సోఁకీనా

రేకు: 0047-03 భూపాళం సం: 01-288 భక్తి

వల్లవి: ఆకాశమడ్డమా అవ్వలయు నడ్డమా
శ్రీకాంతు భజియించు సేవకులకు

చ. 1: పాతాళమడ్డమా బలిమధను దాసులకు
భూతలం బడ్డమా పుణ్యులకును
సేతు కైలాసములు చిరభూములిన్నియును
పై త్రోవలట పరమ భాగవతులకును

చ. 2: అమరావతమడ్డమా హరి దాసులకు మహా
తిమిరంబులడ్డమా దివ్యులకును
కమలాసనుని లోకంబదియు నడ్డమా
విమలాత్ములై వెలుగు విష్ణు దాసులకు

చ. 3: పరమపద మడ్డమా బ్రహ్మాండధరుడైన
ధర వేంకటేశ్వరుని దాసులకును
యిరవైన లోకముల నిన్నిటా భోగించి
వరుసలను విహరించు వరవైష్ణవులకు

రేకు: 0047-04 దేవగాంధారి సం: 01-289 నామ సంకీర్తన

పల్లవి: ఆదిదేవ పరమాతుమా
వేద వేదాంతవేద్య నమో నమో

చ. 1: పరాత్పరా భక్తభవభంజనా
చరాచర లోకజనక నమోనమో

చ. 2: గదాధరా వేంకటగిరి నిలయా
సదానంద ప్రసన్న నమో నమో

రేకు: 0047-05 భైరవి సం: 01-290 భక్తి

పల్లవి: హరిఁ గొలిచియు మరీ నపరములా
తిరముగ నతనినే తెలియుటగాకా

చ. 1: పంకజనాభునిపాదములు దలఁచి
యింకా మరి యొకయితరములా
అంకెల నతనినే అతనిదాసులనే
కొంకక నిజముగఁ గొలుచుటగాకే

చ. 2: పన్నగశయనునిబంట్లకు బంట్లై
కొన్నిటిపై మరి కోరికెలా
యిన్ని కోరికలు యిదియే తనకని
కొన్నది కోలై కోరుటగాకా

చ. 3: వీనుల వేంకటవిభునామామృత -
మూనిన మతి మరియును రుచులా
తేనెలుగారెడితీవు లతనిమతి
నానారుచులై ననుచుటగాకా

రేకు: 0047-06 లలిత సం: 01-291 అధ్యాత్మ

పల్లవి: దైవమా పరదైవమా

యేవగింతలు నాకు నెట్టు దెచ్చేవో

చ. 1: పాపకర్మునిఁ దెచ్చి పరమియ్యఁదలఁచిన

మేపులకే పోక మెయుకొసినా

తీవులు రూపులుఁ దివిరి నా వెనువెంట-

నేపొద్దు నీ వేడఁ దెచ్చేవో

చ. 2: అధమాధమునిఁ దెచ్చి యధికుని జేసినంటే

విధినిషేధములు వివరించునా

నిధినిధానములు నిచ్చనిచ్చులుఁ బెక్కు-

విధముల నెటువటె వెదచల్లెదవో

చ. 3: అతికష్టుఁడగునాకు నలవిగానియా-

మత మొఁదగిన నేను మరిగేనా

ప్రతిలేని వేంకటపతి నీదునామా-

మృత మిచ్చి నను నీవే మెరయింతుగాక

రేకు: 0047-07 భూపాళం సం: 01-292 భగవద్గీత కీర్తనలు

పల్లవి: ఏ కులజాడేమి యెవ్వడైననేమి
ఆకడ నాతడె హరి నెఱిగిన వాడు

చ. 1: పరగినసత్యసంపన్నుడైనవాడే
పరనిండసేయఁ దత్పరుఁడుగాని వాఁడు
అరుడైన భూతదయానిధియగువాడే
పరులుదానేయని భావించు వాఁడు

చ. 2: నిర్మలుడై యాత్మనియతి గలుగువాడే
ధర్మతత్పరబుద్ధిఁ దగిలిన వాఁడు
కర్మమార్గములు గడవనివాడే
మర్మమై హరిభక్తి మఱవని వాఁడు

చ. 3: జగతిపై హితముగాఁ జరియించు వాడే
పగలేక మతిలోన బ్రతికిన వాఁడు
తెగి సకలము నాత్మ దెలిసివాడే
తగిలి వేంకటేశుదాసుఁడయిన వాఁడు

రేకు: 0048-01 ముఖారి సం: 01-293 వేంకటగానం

వల్లవి: సేవింతురా యితనిఁ జెలఁగి పరు లిట్లనే
కావించె మమ్ము నెక్కడి దైవమితఁడు

చ. 1: పాలచవి యితఁడెఱుఁగు పాలఁబవళించ గో-
పాలుఁడని నేమితని భజియించఁగా
పాలుపడి తల్లి చనుఁబాలు సహితంబు నే-
కాలమునుఁ బాపె నెక్కడి దైవమితఁడు

చ. 2: పుట్టివఁ దానె మఱి పురుషోత్తముఁడు మంచి-
పుట్టు వోగీననుచుఁ బూజించఁగా
పట్టుకొని మముఁ దెచ్చి బలీమిఁ బుట్టువులెల్లఁ
గట్టిపెట్టించె నెక్కడి దైవమితఁడు

చ. 3: కర్మకర్తారుఁడని కడలేనిపుణ్యముల ...
కర్మఫలములు దనకుఁ గైకొలువఁగా
కర్మగతిఁ దెచ్చి వేంకటవిభుఁడు మాపు భయ.....
కర్మములఁ జెరిచె నెక్కడి దైవమితఁడు

రేకు: 0048-02 ముఖారి సం: 01-294 దశావతారములు

పల్లవి: అరిది నేతలే చేసి తల్లాడ నిల్లాడ

సరిలేక వుండితివి జలరాశికాడ

చ. 1: పాలియఁ బీర్చితి వొకతిఁ బురిఁటి మంచముకాడ

నలఁచితి వొకని గగనంబుకాడ

బలిమిఁ దన్నితి వొకని బండిపాతులకాడఁ

దులిమితివి యేడుగురఁ దోలి మందకాడ

చ. 2: తడవి మోదితి వొకని తాటిమాఁకులకాడ...

నడిచితివి వొకనిఁ బేయలకాడను

పిడిచివేసితి వొకని బృందావనముకాడ

వొడిసితివి వొకని నావులమందకాడ

చ. 3: పటపటన దిక్కులు పగుల బగతులఁ దునిమి

నటియించితివి మామనగరికాడ

కుటిలబహుదైత్యాంతకుఁడవు వేంకటరాయ

పుటమెగసితి జగంబులయింటికాడ

రేకు: 0048-03 పాడి సం: 01-295 కృష్ణ

వల్లవి: బలువగుఁ దనరూపము చూపె
కలదింతయుఁ దనఘన తెఱిఁగించెన్

చ. 1: పాండవరక్షణపరుఁడై నరునకు
నండనే తెలిపె మహామహిమ
దండి విడిచి తనదయతో నర్జునుఁ-
డుండఁగ మగటిమి నొడఁబడఁ బలికె

చ. 2: మగుడఁగ కులధర్మములుఁ బుణ్యములు
తెగి పార్థున కుపదేశించె
నగుచు నతనితో నానాగతులను
నిగమమునియమమునిజ మెరిఁగించెన్

చ. 3: వెరపుమిగుల నావిజయునిమనుమని
పరీక్షిత్తుఁ దగఁ బ్రదికించె
తిరువేంకటగిరిదేవుఁడు దానై
గరిమల బారతకథ గలిఁగించెన్

రేకు: 0048-04 సామంతం సం: 01-296 వైరాగ్య చింత

పల్లవి: బలువగుకర్మము లీవివో జీవులప్రార్థనములు సంచితంబులును

బలిసి తీర వివి పెరుగనేకాని బ్రహ్మలబహుకల్పంబులదాక

చ. 1: పాయనిజన్మంబులకర్మంబులు పాయక జీవుల ప్రార్థనములై

యేయెడఁజూచిన నెదిటికొలుచులై యిచ్చుల నిటు భజియించగను

కాయపుఁ బెడతటిగండఁడు విధి, దనుఁగడ తేర్చిన తనకడకర్మములు

పోయి సంచితంబులఁ గలసిన, నవి పాదలుచుఁ గొండలపాడవై పెరుగు

చ. 2: పాదలి సంచితంబులు వడిఁబెరుగును పాలియును జీవునిపుణ్యముఁ జాలక

యెదిగినపుణ్యం బిగురును కాఁగినయినుముమీఁదిజలములవలెను

పదిలములై కడుఁబాపకర్మములే బరువై పరగఁగఁ బ్రాణికి నెన్నఁడు

తుదయు మొదలు నెందును లేక, వడిఁ దొలఁగక భవములతోడవై తిరుగు

చ. 3: తలఁపులో నవయఁదలఁచినజంతువు, కలుషహారుఁడు వేంకటగిరిపతి దను

దలఁచుభాగ్య మాతృకు నొసగినఁ, జిత్తము పరిపక్వంబై యెపుడు

జలజోదరుదలఁచఁగఁబ్రార్థనంబులు సంచితంబులఁ బొలిసి పుణ్యులై

చెలువగునిత్యానందపదంబునఁ జెలఁగి సుఖించగఁ జేరుదు రపుడు

రేకు: 0048-04 భైరవి సం: 01-297 వైరాగ్య చింత

పల్లవి: చాల నొవ్వి నేయునట్టిజన్మమేమి మరణమేమి
మాలుగలపి దొరతనంబు మాన్పు టింత చాలదా

చ. 1: పుడమిఁ బాపకర్మమేమి పుణ్యకర్మమేమి తనకు
కడపరానిబంధములకుఁ గారణంబులైనవి
యెడపకున్న పసిఁడిఁసంకెలేమి యినుపసంకెలేమి
మెడకుఁ దగిలియుండి యెపుడు మీఁదుచూడరానివి

చ. 2: చలముకొన్న ఆపదేమి సంపదేమి యెపుడుఁ దనకు
అలమిపట్టి దుఃఖములకు నప్పగించినట్టిది
యెలమిఁ బసిఁడిగుదియయేమి యినుపగుదియయేమి తనకు
ములుగ ములుగఁ దొలితొలి మోఁదు టింత చాలదా

చ. 3: కర్మయైనయేమి వికృతకర్మయైననేమి దనకు
కర్మఫలముమీఁదకాంక్ష గలుగు టింత చాలదా
మర్మ మెరిఁగి వేంకటేశుమహిమలనుచుఁ దెలిసినట్టి
నిర్మలాత్ము కిహముఁ బరము నేఁడు గలిగెఁ జాలదా

రేకు: 0049-01 కన్నడగౌళ సం: 01-298 అధ్యాత్మ

పల్లవి: కాలాంతకుఁడనువేఁటకాఁ డెప్పుడుఁ దిరిగాడును
కాలంబనియెడితీవ్రపుగాలివెర వెరిఁగి

చ. 1: పరమపదంబు చేసికి పసిగొనునర మృగములకు నును
తరమిడి, సంసారపుటోఁదములనె యాఁగించి,
పురవడిఁ జేసినకర్మపుటరులు దరిద్రంబనువల
వొరపుగ మాయనుఘోగులు వొకవెరవున వేసీ

చ. 2: కదుముకవచ్చేటిబలురోగవుఁగుక్కల నుసికొలిపి,
వదలక ముదిసినముదిమే వాకట్టుగఁ గట్టి.
పాదలుచు మృత్యువు పందివోటై నల్లెట నాడఁగ.
పదిలముగా గింకరులనుచొప్పురులఁ బరవిడిచి

చ. 3: ఆవోఁదంబులఁ జిక్కక, ఆపురులనుఁ దెగనురికి,
ఆవేఁటకాండ్ల నదలించాచేనే చొచ్చి ,
పావనమతిఁ బొరెవొడిచి పరమానందముఁ బొందుచు
శ్రీ వేంకటపతి మనమునఁ జింతించి నరమృగము

రేకు: 0049-02 భూపాళం సం: 01-299 వైరాగ్య చింత

వల్లవి: ఏలవచ్చి యేలపోయి నెందుండీఁ బ్రాణి
తోలుతి త్తిలోనఁ జొచ్చి దుంక దూరనా

చ. 1: పుట్టులేక నరకాలపుంగుడై తా నుండక యీ-
పుట్టుగున కేల వచ్చి పోయిఁ బ్రాణి
పుట్టుచునే కన్న వారిఁ బుట్టినవారి నాసలఁ
బెట్టిపట్టి దుఃఖములఁ బెడరేఁచనా

చ. 2: భూతమై యడవిలోఁ బొక్కుమఁ దా నుండక యీ-
బూతుజన్మమేల మోఁచెఁ బుచ్చిన ప్రాణి
రాతిరిఁబగలు ఘోరపుఁబాటు వడిపడి
పాతకాలు చేసి యమబాధఁబడనా

చ. 3: కీటమై వేంకటగిరి కిందనైన నుండక యీ-
చేటువాటుకేల నోఁచె చెల్లబో ప్రాణి
గాటమైనసంపదల కడలేనిపుణ్యాల-
కోటికిఁ బడగెత్తక కొంచెపడనా

రేకు: 0049-03 నాట సం: 01-300 వైరాగ్య చింత

వల్లవి: అయ్యా మానువఁగదవయ్య మనుజుఁడు తన-
కయ్యపుఁగంగఁ గానఁడు

చ. 1: పావపుణ్యలంపటుఁడైనా దష్ట-
రూపుడూ జన్మరోగి యటుగాన
పైపైనే ద్రవ్యతాపజ్వరము పుట్టి
యేపొద్దు వొడలెరఁగఁడు

చ. 2: నరకభవనపరిణతుఁడైనా కర్మ
పురుషుఁడు హేయభోగి యటుగాన
దురితపుణ్యత్రిదోషజ్వరము పట్టి
అరవెరమాట లాడీని

చ. 3: దేహమోహస్థిరుఁడైనా ని-
ర్వాహుఁడు తర్కవాది యటుగాన
శ్రీహరి వేంకటశ్రీకాంతునిఁ గని
వూహలఁ జేరనొల్లఁడు

రేకు: 0049-04 నాట సం: 01-301 అధ్యాత్మ

పల్లవి: ఏదియునులేని దేఱిజన్మము

వేదాంతవిద్యావివేకి గావలెను

చ. 1: పరమమూ ర్తిధ్యానపరుఁడు గావలె నొండె

పరమానందసంపద లొందవలెను

పరమార్థముగ నాత్మభావింపవలె నొండె

పరమే తానై పరగుండవలెను

చ. 2: వేదశాస్త్రార్థకోవిదుఁడు గావలె నొండె

వేదాంతవిదుల సేవించవలెను

కాదనక పుణ్యసత్కర్మి గావలె నొండె

మోదమున హరిభక్తి మొగి నుండవలెను

చ. 3: సతతభూదదయావిచారి గావలె నొండె

జితమైనయింద్రియస్థిరుఁడు గావలెను

అతిశయంబగు వేంకటాద్రీశుసేవకులె

గతియనుచు తనబుద్ధిఁ గలిగుండవలెను

రేకు: 0049-05 గుండక్రియ సం: 01-302 అధ్యాత్మ

వల్లవి: కడుపెంత తాఁ గుడుచు కడుపెంత దీనికై

పడనిపాట్ల నెల్లఁబడి పారలనేలా

చ. 1: పరులమనసునకు నాపదలు గలుగఁగఁజేయఁ

బరితాపకరమైనబ్రదుకేలా

సారిది నితరుల మేలుచూచి సైఁవఁగలేక

తిరుగుచుండేటి కష్ట దేహమిదియేలా

చ. 2: యెదిరి కెప్పుడుఁ జేయుహితమెల్లఁ దనదనుచు

చదివెచ్చనియట్టి చదువేలా

పొదిగొన్నయాసలోఁ బుంఁగుడై సతతంబు

సదమదంబై పడయుచవులు దనకేలా

చ. 3: శ్రీవేంకటేశ్వరుని సేవారతికిఁగాక

జీవనభ్రాంతిఁ బడుసిరులేలా

దేవోత్తముని నాత్మఁ దెలియనొల్లక పెక్కు

త్రోవ లేఁగిన దేహి దొరతనంబేలా

రేకు: 0049-06 సామంతం సం: 01-303 అధ్యాత్మ

వల్లవి: ఘనమనోరాజ్యసంగతి చెలఁగినఁగాని
జనుల కెప్పుడు నాత్మసౌఖ్యంబు లేదు

చ. 1: ప్రతిలేనిదైర్యంబు పదిలపరచినఁ గాని
మతిలోనిపగవారిమద మణఁపరాదు
మితిలేనిశాంతమనుమేఁటికైదువఁ గాని
క్రితకంబువిషయముల గెలుపెరఁగరాదు

చ. 2: సారిది నిర్మోహమనుజోడు దొడిగినఁ గాని
వెరపుడిగి మమతచే వెళ్లఁబడరాదు
యిరవైన విజ్ఞానపింట నుండినఁ గాని
అరసి జగమెల్ల తానై యేలరాదు

చ. 3: యిన్నియును దిరువేంకటేశుఁ డిచ్చినఁ గాని
తన్నుఁదానెరిఁగి యాతనిఁగొలువరాదు
కన్నులను వెలి లోను గలయఁజూచిన గాని
సన్నంబుఘనమనెడిజాడ గనరాదు

రేకు: 0050-01 ముఖారి సం: 01-304 అధ్యాత్మ

పల్లవి: ఎఱుక గలుగునాఁ డెఱుగఁడటా
మఱుచినమేనితో మఱి యఱిఁగీనా

చ. 1: పఱువైభవములఁ బరగేఱినాఁడే
తఱుకున శ్రీహరిఁ దలఁచఁడటా
కుఱిలదేహియై కుఱ్ఱికఁ బ్రాణము
తఱుతఱున దరఁగఁ దలఁచినా

చ. 2: ఆఱుబిడ్డలతో మహాసుఖ మందుఁచు
తాలిమితో హరిఁ దలఁచఁడటా
వాలిన కాలుని వసమైనప్పుడు
దాలు వెండఁగాఁ దలఁచినా

చ. 3: కొఱుతలేక తేకువఁ దా నుండేఱి-
తఱి వేంకటపతిఁ దలఁచఁడటా
మఱులు దేహియై మఱిఁచివున్నయడ
తఱుచుటూరుపులఁ దలఁచినా

రేకు: 0050-02 సామంతం సం: 01-305 వైరాగ్య చింత

వల్లవి: కాలము కాలము గాదు కవటాలే తఱచాయ

చాలునింక దీనితోడిజాలి మానరే

చ. 1: పిన్ననాట నుండి తనపెంచిన యీదేహము

మున్నిటివలెగాదు ముదిసీని

యెన్నికదినాలచేత నెప్పుడేడఁ బడునో

కన్నవారిచేతికి గక్కున నియ్యరే

చ. 2: తోలునెముకలచేత దొడ్డైన యీదేహము

గాలిచేత దాలిమీఁదఁ గాగీని

కీలుగీలు యెప్పుడేడ కింద వీడిపడునో

మేలుఁగీడు లేనిచోట మేఁటిఁజేసి పెట్టరే

చ. 3: కింకపుకిసరుచేత కీడ్డైన దేహము

వంకవంకతెరవుల వడిసీని

యింక నీవిధిచేత నెప్పుడేడఁ బడునో

వేంకటేశుఁజేరఁ బడవేయఁగదరే

రేకు: 0050-03 బౌళి సం: 01-306 అధ్యాత్మ

వల్లవి: ఇటువలెనేపో సకలము యించుకగన భావించిన
అటమటములసంతోషము ఆసలు సేయుటలు

చ. 1: పగగొనితిరిగేటిజన్మపుబాధలు తనకే కాలము
తగుసుఖ మెక్కడ నున్నది తడతాఁకులే కాక
పాగలోపల సేక గాసిన భగభగఁ గన్నుల నీళ్లు
నిడిగినదుఃఖమే కాకిటు నిజసౌఖ్యము గలదా

చ. 2: పాలసిన మాయపురూపులు పాలఁతుల మచ్చిక మాటలు
తలఁచిన తనకేమున్నది తలఁపోఁతలేకాక
బలువునఁ బారఁగ మోహపుపాశము తన మెడఁ దగిలిన
తలకిందుగఁ బడుటెల్లను తనకిది ప్రియమౌనా

చ. 3: చేతిపదార్థము దలఁచక చేరువనుండినవారల-
చేతిపదార్థము గోరిన చేతికి లోనానా
ఆతుమఁగల వేంకటపతి నాత్మఁ దలఁచి సుఖింపక
యేతరి సుఖములఁ దిరిగిన నింపులు దనకౌనా

రేకు: 0050-04 కాంబోదిసం: 01-307 అధ్యాత్మ

వల్లవి: శమము చాలనియట్టి జన్మం బిదేమిటికి

దమము చాలనియట్టితగు లిదేమిటికి

చ. 1: పగయునుబోలె నాపై సేయునడియాస

తగిలి యేపనేకాని దయ గొంత లేదు

జగడముబోలె నలసతిలేనిమమత దను

తెగి వేచనేకాని తీరుగడ లేదు

చ. 2: ఋణమునుబోలె తీరియుండీరనది కర్మ

గణనగలకాలంబు కడ మొదలు లేదు

వ్రణమునుబోలె విడవక రాగ దేహజపు-

గుణము సౌఖ్యము తెరువు గొంతయును లేదు

చ. 3: నీతియుబోలె బ్రాణికి వేంకటేశుకృప

చేతికి నిధానంబు చేరినట్లాయ

భూతములబోలె తలపున కితరసంస్మరణ-

భీతిపుట్టించి యప్రియభావమాయ

రేకు: 0050-05 శ్రీరాగం సం: 01-308

వైరాగ్య చింత

పల్లవి: ఇదివో సంసారమెంత సుఖమో కాని

తుదలేని దుఃఖమను తొడవు గడియించె

చ. 1: పంచేద్రియంబులను పాతకులు దనుడెచ్చి

కొంచెపు సుఖంబునకుఁ గూర్పఁగాను

మించి కామంబనేడిమేఁటి తనయుండు జని-

యించి దురితధనమెల్ల గడియించె

చ. 2: పాయమనియెడి మహాపాతకుఁడు తనుఁ దెచ్చి

మాయంపు సుఖమునకు మరుపఁగాను

సోయగపు మోహమను సుతుఁడేచి గుణమెల్లఁ

బోయి యీనరకమనుపురము గడియించె

చ. 3: అతియుండగువేంకటాద్రిశుఁడను మహా-

హితుఁడు చిత్తములోన నెనయఁగాను

మతిలోపల విరక్తిమగువ జనియించి య-

ప్రతియయి మోక్షసంపదలు గడియించె

రేకు: 0050-06 బౌళి సం: 01-309 అధ్యాత్మ

వల్లవి: చిత్తమో కర్మమో జీవుండో దేవుండో
వొత్తిన యీచేత లొకరివి గావు

చ. 1: పదిలమైన మోహపాశంబులు దెచ్చి
మెదలకుండఁగ నాకు మెడఁజుట్టి
యెదిరివారు నవ్వు నింటింటఁ దిరిగించి
తుదలేని యాసల దుఃఖాతురునిఁ జేసి

చ. 2: కొలఁదిమీఱ జన్మకోట్లఁ బెనగొని
తొలఁగని నాలోని దురితము
తొలఁగింప నాలుక తుదకు నీపేరిచ్చి
తెలుపు మింతియ చాలుఁ దిరువేంకటేశా

రేకు: 0061-01 ఛాయనాట సం: 01-310 వైరాగ్య చింత

పల్లవి: తలచ వెనక నుయ్యి తగరు ముందట దీనఁ
దొలఁగ నాకుఁ దెరువు దోపఁ దేమిసేతు

చ. 1: మమకార విముక్తి మార్గదూరము నీపై
మమతసేయక నాకు మనరాదు
మమత మేలో నిర్మమత మేలో దీని-
క్రమమున క్రమము నేఁ గాన నేమి సేతు

చ. 2: కర్మమార్గము జన్మగతికిఁ జేరువ ని-
ష్కర్మము పాతకమునకుఁ దొడవు
కర్మిగావలెనో నిష్కర్మి గావలెనో యీ-
మర్మంపు మదము మాన దేమిసేతు

చ. 3: శరణాగత రక్షకుడవైనయట్టి
తిరువేంకటగిరిదేవుఁడా
పరిపూర్ణుడవో నీవు పరిచ్ఛిన్నుడవో ని-
న్నరసి భజింపలేనైతి నేమిసేతు

రేకు: 0061-02 మలహారిసం: 01-311 కృష్ణ

వల్లవి: పాలదొంగవద్దవచ్చి పాడేరు తమ-
పాలిటిదైవమని బ్రహ్మాదులు

చ. 1: రోలం గట్టిపైంచుక పెద్దరోలుగా వాపావు
బాలునిముందర వచ్చి పాడేరు
ఆలకించి వినుమని యంబరభాగమునందు
నాలుగుదిక్కులనుండి నారదాదులు

చ. 2: నోరునిండా జోల్లుగార నూచి ధూళిమేనితో
పారేటిబిడ్డని వద్ద బాడేరు
వేరులేని వేదములు వెంటవెంట జదువుచు
జేరిచేరి యింతనంత శేషా—దులు

చ. 3: ముద్దులు మోమునఁగార మూలల మూలలదాఁగే-
బద్దలబాలునివద్ద బాడేరు
అద్దివో శ్రీతిరువేంకటాద్రిశుఁ డితఁడని
చద్దికి మేఁడికి వచ్చి సనకాదులు

రేకు: 0061-03 ధన్నాశి సం: 01-312 నామ సంకీర్తన

పల్లవి: నంద నందన వేణునాద వినోదము
కుండ కుండ దంతహాస గోవర్ధనధరా

చ. 1: రామ రామగోవింద రవిచంద్రలోచన
కామ కామకలుష వికారవిదూరా
ధామ ధామవిభవత్ప్రతాపరూప దనుజని-
ర్ధామధామ కరణచతుర భవభంజనా

చ. 2: కమల కమలవాస కమలారమణ దేవో-
త్తమ తమో గుణసతతవిదూర
ప్రమదత్ప్రమదానుభవభావకరణ
సుముఖ సుధానంద శుభరంజనా

చ. 3: పరమ పరాత్పర పరమేశ్వరా
వరద వరదామల వాసుదేవ
చిరచిర ఘననగ శ్రీవేంకటేశ్వర
నర హరినామ పన్నగశయనా

రేకు: 0061-04 కన్నడగౌళ సం: 01-313 వైరాగ్య చింత

పల్లవి: వెలికీ వెళ్ళుడు చలికీ వెరవడు
వులికీ నులికీ నులికీనయ్యా

చ. 1: రోగియై తా రుచుల బాయుడు
భోగియై రతిపాందలడు
వేగి మిగిలిన వెడచీకటిసీరు
తాగీ దాగీ దాగీనయ్యా

చ. 2: తొడికీ దొడుకడు వుడికీ నుడుకడు
కడికీ గసరడు కడుజేరడు
మడికీ గుడికీ మానిన మమతల
బుడికీ బుడికీ బుడికీనయ్యా

చ. 3: నిండీ నిండడు నెరసీ నెరయడు
పండీ బండడు బయలీతలా
అండనె తిరువేంకటాధిపు దలపుచు
నుండీ నుండీ నుండీనయ్యా

రేకు: 0061-05 ధన్నాశి సం: 01-314 రామ

పల్లవి: దేవ దేవం భజే దివ్యప్రభావం
రావణాసురవైరి రఘుపుంగవం

చ. 1: రాజవరశేఖరం రవికుల సుధాకరం
ఆజానుబాహు నీలాభ్రకాయం
రాజారి కోదండ రాజదీక్షా గురుం
రాజీవలోచనం రామచంద్రం

చ. 2: నీల జీమూత సన్నిభ శరీరం ఘనవి
శాల వక్షం విమల జలజనాభం
తాలాహి నగహరం ధర్మ సంస్థాపనం
భూల లనాధిపం భోగేశయనం

చ. 3: పంకజాసన వినుత పరమ నారాయణం
శంకరార్జిత జనక చాప దళనం
లంకా విశోషణం లాలిత విభీషణం
వేంకటేశం సాధు విబుధ వినుతం

రేకు: 0061-06 ఆహిరి సం: 01-315 వైరాగ్య చింత

వల్లవి: ఎడమపురివెట్టె పరహితవివేకము, లోన
గుడుసువడెఁ జదువు, మెరుఁగులువారెఁ జలము

చ. 1: లంప మేయఁగఁదొణఁగె లలితంపుమతి లోనె,
తెంపు దిగవిడిచె యెడ తెగనిమానంబు,
చంప దొరకొనియె వేటలేని తమకంబు,
యింపు ఘనమాయ నే నికనేమి సేతు

చ. 2: బయలువందిలివెట్టు పనిలేనిలంపటము,
దయ విడువఁదొడఁగె చిత్తములోనికాంక్ష,
పయికొన్న మోహంబు పడనిపాట్లఁ బరచె,
లయమాయ శాంతి మెల్లనె తీరె నెరుక

చ. 3: చావుఁబుట్టువు మఱచె సంసారబంధము,
దైవమును విడిచె యాతరికంపుఁబ్రియము
శ్రీవేంకటేశ్వరుఁడు చిత్తరంజకుఁడు యిఁకఁ
గావలసినది యతనికరుణ ప్రాణులకు

రేకు: 0062-01 శ్రీరాగం సం: 01-316 వైరాగ్య చింత

పల్లవి: ఎంతగాలమొకదా యీ దేహధారణము

చింతాపరంపరలఁ జిక్కువడవలనె

చ. 1: పడిగొన్న మోహంబువలలఁ దగులైకదా

కడలేని గర్భనరకము లీఁదవలనె

నడిమిసుఖములచేత ననుపుసేయఁగఁగదా

తోడరి హేయపుదిడ్డిఁ దూరాడవలనె

చ. 2: పాపపుంజములచేఁ బట్టువడఁగాఁగదా

ఆపదల తోడిదేహము మోవవలనె

చూపులకులోనైన సుఖము గానక కదా

దీపనభ్రాంతిచేఁ దిరిగాడవలనె

చ. 3: హితుఁడైన తిరువేంకటేశుఁ గొలువకకదా

పత్రిలేని నరకకూపమునఁ బడవలనె

అతనికరుణారసంబబ్బ కుండఁగఁగదా

బతిమాలి నలుగడలఁ బారాడవలనె

రేకు: 0062-02 నాట సం: 01-317

వల్లవి: తెలిసిన దెలియుండు తెలియనివారలు
తొలగుండు బ్రహ్మాదులె యెరుగుదురు

చ. 1: వరదుం డఖిలదేవలతకు వంద్యుండు
గరదుండుసురలకుం గంటకుండు
పరమాత్ముండుంబుజ భవశివాదులకుం
బరులకెల్ల మువ్వరలో నొకండు

చ. 2: దేవుండు సనకాదిమునులకునుం, బర-
దైవ మఖిలవేదములకును,
కైవల్యమొసగుఘననిధి, విధికిమ-
హవిధి, జడులకు యాదవకులుండు

చ. 3: ఆద్యుండుచలుండు మహాభూత మితండు-
భేద్యుండు సాధ్యుండు భీకరుండు
సద్య: ఫలదుండు సకలమునులకును
వేద్యుండితండు పో వేంకటవిభుండు

రేకు: 0062-03 సామంతం సం: 01-318 అధ్యాత్మ

పల్లవి: ఎక్కువ కులజుడైన హీన కులజుడైన
నిక్కమెరిగిన మహా నిత్యుడే ఘనుఁడు

చ. 1: వేదములు చదివియును విముఖుడై హరిభక్తి

యాచరించని సోమయాజికంటె

యేదియునులేని కులహీనుడైనను విష్ణు

పాదములు సేవించు భక్తుడే ఘనుఁడు

చ. 2: పరమగువేదాంతపఠన దొరికియు సదా

హరిభక్తిలేని సన్యాసికంటె

సరవి మాలిన యంత్యజాతికులజుడైన

నరసి విష్ణునివెదకు నాతడే ఘనుఁడు

చ. 3: వినియుఁ జదివియును శ్రీ విభునిదాసుఁడుగాక

తనువు వేఁపుచునుండుతపసికంటె

యెనలేని శ్రీవేంకటేశుప్రసాదాన్న

మనుభవించినయాతఁ డప్పుడే ఘనుఁడు

రేకు: 0062-04 శ్రీరాగం సం: 01-319 అధ్యాత్మ

పల్లవి: కనుఁగొనఁగ జీవుఁ డెరఁగఁడుగాక యెరిఁగినను

ఆనవరతవిభవంబు లప్పుడే రావా

చ. 1: విసుగ కెవ్వరినైన వేడనేర్చన నోరు

దెసలకును బలుమారుఁ దెరచు నోరు

వసుధాకళత్తుఁ దడవదుగాక తడవినను

యెసఁగఁ గోరికలు తన కిప్పుడే రావా

చ. 2: ముదమంది యెవ్వరికి మ్రొక్కనేర్చిన చేయి

పొదిగి యధముల నడుగఁబూసు చేయి

ఆదన హరిఁ బూజసేయదుగాక సేసినను

యెదురెదురఁ గోరికలు యిప్పుడే రావా

చ. 3: తడయకేమిటికైనఁ దమకమందెడి మనసు

ఆడరి యేమిటికైన నలయు మనసు

వడి వేంకటేశుఁ గొలువదుగాక కొలిచినను

బడిబడినె చెడనిసంపద లిట్లు రావా

రేకు: 0062-05 ముఖారి సం: 01-320

పల్లవి: జనులు నమరులును జయలీడంగా
ఘనుడదె వుయ్యాలగంభముకాడ

చ. 1: వదలక వలసినవారికి వరములు
యెదురెదురై తానిచ్చుచును
నిదురలేక పెనునిధినిధానమ్మై
కదలఁ డదే గరుడగంభముకాడ

చ. 2: కోరినవారికి కోరినవరములు
వోరంతప్రాద్దు నొసఁగుచును
చేరువయ్యై కృపసేసీ నిదివో
కూరిముల పడిమిగోపురమాడ

చ. 3: వడి వేంకటపతి వరములరాయఁడు
నుడుగఁగాళ్ళుఁగన్నులు సుతుల
బడిబడి నొసఁగుచు బ్రాణచారులకు
కడిమి నీడ దిరుగని చింతాడ

రేకు: 0062-06 బౌళి సం: 01-321 వైరాగ్య చింత

వల్లవి: కొండ దవ్వుట యెలుక గోరిపట్టుట దీన

బండాయ సంసారబంధము

చ. 1: వెలయఁ జిత్తంబునకు వేరుపురువై బుద్ధిఁ

గలఁగించె మోహవికారము

కలకాలమునకు లింగము మీఁది యెలుకయ్యై

తలకొనియె నాత్మ పరితాపము

చ. 2: అరయఁ జంచలముచే నాలజాలంబువలెఁ

దిరుగదొరకొనియెఁ దనదేహము

తిరువేంకటాచలాధిపుని మన్ననఁగాని

పరిపాటిఁ బడదు తనభావము

రేకు: 0063-01 భైరవి సం: 01-322 కృష్ణ

పల్లవి: వీడివో యిదె వింతదొంగ

వేడిపాలు వెన్న వెరజినదొంగ

చ. 1: వెలయ నీటఁ జొప్పువేనేటి దొంగ

తలగాననీక దాఁగు దొంగ

తలఁకక నేలదవ్వేటిదొంగ

తెలసి సందెకాడఁ దిరిగేటి దొంగ

చ. 2: అడుగుకింద లోకమడఁచేటి దొంగ

అడరి తల్లికినైన నలుగుదొంగ

అడవిలో నెలవైయున్న దొంగ

తొడరి నీలికానెతో నుండు దొంగ

చ. 3: మోస మింతుల జేయుముని ముచ్చుదొంగ

రాసికెక్కిన గుఱ్ఱంపు దొంగ

వేసాల కిటు వచ్చి వేంకటగిరిమీఁద

మూసినముత్యమై ముదమందు దొంగ

రేకు: 0063-02 శ్రీరాగం సం: 01-323 కృష్ణ

వల్లవి: త్వమేవ శరణం త్వమేవ శరణం
కమలోదర శ్రీజగన్నాథా

చ. 1: వాసుదేవ కృష్ణ వామన నరసింహ
శ్రీసతీశ నరసిజనేత్రా
భూసురవల్లభ పురుషోత్తమ పీత-
కౌశేయవసన జగన్నాథా

చ. 2: బలభద్రానుజ పరమపురుష దుగ్ధ-
జలధినిహార కుంజరవరద
సులభ సుభద్రాసుముఖ సురేస్వర
కలిదోషహరణ జగన్నాథా

చ. 3: వటపత్రశయన భువనపాలన జంతు
ఘటకారకరణ శృంగారాధిపా
పటుతర నిత్యవైభవరాయ తిరువేం-
కటగిరినిలయ జగన్నాథా

రేకు: 0063-03 కాంబోదిసం: 01-324 దశావతారములు

పల్లవి: ఆదిదేవుడనఁగ మొదలు నవతరించి జలది సొచ్చి
వేదములును శాస్త్రములును వెదకి తెచ్చె నీతఁడు

చ. 1: వాలి తిరుగునట్టి ధైత్యవరుల మోహవతులనెల్ల
మూలమూలఁ ద్రోసి ముసుఁగుపాలు సేసె నీతఁడు
వేలంఖ్యలైనసతుల వేడుకలలరఁజేసి వొంటి
నాలిమగనిరీతిఁ గూడి యనభవించె నీతఁడు

చ. 2: కడుపులోని జగములెల్లఁ గదలకుండఁ బాచరేని-
పడుక నొక్కమనసుతోడఁ బవ్వళించె నీతఁడు
అడుగుకింద లోకమెల్ల నడఁచఁదలఁచి గుఱుతుమీర
పాడవు వెరిగి మిన్నజలము పొడిచి తెచ్చె నీతఁడు

చ. 3: కోడెవయసునాఁడు మంచి గోపసతుల మనములెల్ల
ఆడి కెలకు నోప కొల్లలాడి బ్రదికె నీతఁడు
వేడుకలర వేంకటాద్రి వెలసి భూతకోటి దన్నుఁ
జూడుఁడనుచు మోక్షపదము చూరవిడిచె నీతఁడు

రేకు: 0063-04 ముఖారి సం: 01-325 సంస్కృత కీర్తనలు

పల్లవి: మాదృశానాం భవామయ దేహినాం
యీదృశం జ్ఞానమితి యేపి న వదంతి

చ. 1: వాచామ గోచరం వాంఛాసర్వత్ర
నీచ కృత్యైరేవ నిబిడికృతా
కేచిదపి వా విష్ణుకీర్తనం ప్రీత్యా
సూచయంతో వాశ్రోతుం న సంతి

చ. 2: కుటిల దుర్భోధనం కూహకం సర్వత్ర
విట విడంబన మేవ వేద్యుధీతం
పటు విమల మార్గ సంభావనం పరసుఖం
ఘటయితుం కష్టకలికాలే న సంతి

చ. 3: దురిత మిదమేవ జంతూనాం సర్వత్ర
విరస కృత్యైరేవ విశదీకృతం
పరమాత్మానాం భవ్య వేంకటానామ-
గిరివరం భజయితుం కేవా న సంతి

రేకు: 0063-05 శ్రీరాగం సం: 01-326 భక్తి

పల్లవి: కాకున్న సంసారగతులేల
లోకకంటకములగు లోభంబులేల

చ. 1: వినికిగనవలసినను విష్ణుకీర్తన చెవికి
వినికిచేసిన నదియె వేదాంతబోధ
మనికిగనవలసినను మధువైరిపై భక్తి
వునికి ప్రాణులకు బ్రహ్మోపదేశంబు

చ. 2: చదువు గనవలసినను శౌరినామము దిరుగఁ
జదువుటే సకలశాస్త్రముల సమ్మతము
నిదుర గనవలసినను నీరజాక్షునికీ దన-
హృదయసమర్పణ సేయుటిది యోగనిదుర

చ. 3: ఆస వలసిన వేంకటాధీశ్వరుని కృపకు-
నాససేయుటే పరమానందసుఖము
వాసి గనవలసినను వైష్ణవాగారంబు
వాసి సేయుట తనకు వైభవస్ఫురణ

రేకు: 0063-06 దేశి సం: 01-327 అధ్యాత్మ

వల్లవి: జీవుఁ డెంతటివాఁడు చిత్త మెంతటిది తన

దైవికము గడవ నెంతటివాఁడు దాను

చ. 1: విడిచిపోవని యాస విజ్ఞానవాసనలఁ

గడచి మున్నాడె నెక్కడివివేకములు

వుడుగనియ్యనిమోహ ముబ్బి పరమార్థముల

మెడవట్టి నూకె నేమిటికింక నెరుక

చ. 2: పాయనియ్యనిమహాబంధ మధ్యాత్మతో

రాయడికిఁ దొడఁగె సైరణలేల కలుగు

మాయనియ్యనికోపమహిమ కరుణామతిని

వాయెత్తనియ్య దెవ్వరికిఁ జెప్పుదము

చ. 3: సరిలేనియాత్మచంచల మంతరాత్మకుని-

నెరఁగనియ్యదు దనకు నేఁట్టిపరిణతలు

తిరువేంకటాచలాధిపునిమన్ననఁగాని

వెరసి యిన్నటి గెలువ వెరవు మఱిలేదు

రేకు: 0064-01 వరాళి సం: 01-328

వైరాగ్య చింత

పల్లవి: ఏమి గలదిందు నెంత పెనగినఁ వృధా
కాముకపు మనసునకు కడ మొదలు లేదు

చ. 1: వత్తిలోపలి నూనె వంటిది జీవనము
విత్తుమీదటి పాల్లు విధము దేహంబు
బత్తిసేయుట యేమి పాసిపోవుట యేమి
పొత్తుల సుఖంబులకు పొరలుటలుగాక

చ. 2: ఆకాశ పాకాశ మరుదైన కూటంబు
లోకరంజకము తమలోనిసమ్మతము
చాకిమణుఁగుల జాడ చంచలపు సంపదలు
చేకొనిననేమి యివి చెదిరిననునేమి

చ. 3: గాదెఁబోసినకొలుచుకర్మ సంసారంబు
వేదు విడువనికూడు వెడమాయబదుకు
వేదనల నెడతెగుట వేంకటేశ్వరు కృపా-
మోదంబు వడసినను మోక్షంబు గనుట

రేకు: 0064-02 శ్రీరాగం సం: 01-329 అధ్యాత్మ

పల్లవి: కొంచెమును ఘనముఁ గనుఁగొననేల హరిఁదలఁచు

పంచమహాపాతకుడే బ్రహ్మణోత్తముఁడు

చ. 1: వేదములుచదివియును విముఖుడై హరికథల

నాదరించనిసోమయాజికంటె

యేదియునులేనికులహీనుడైనను విష్ణు

పాదసేవకుఁడువో బ్రహ్మణోత్తముఁడు

చ. 2: పరమమగువేదాంతపఠన దొరకియు సదా

హరిఁదలఁచలేని సన్న్యాసికంటె

మరిగి పసురముఁదినెడిమాలయైనను వాఁడె

పరమాత్ముఁ గొలిచినను బ్రహ్మణోత్తముఁడు

చ. 3: వినియుఁ జదివియు రమావిభునిఁ దలఁపక వృథా

తనువు వేఁపుచుఁ దిరుగతపసికంటె

చనవుగల వేంకటేశ్వరుదాసులకు వెంటఁ

బనిదిరుగునధముడే బ్రహ్మణోత్తముఁడు

రేకు: 0064-03 బౌళి సం: 01-330 అధ్యాత్మ

పల్లవి: తెలిసియు నత్యంతదీనుడై తన్నుఁ
దెలియఁగఁగోరేటి తెలివే షా తెలివి

చ. 1: వలచినసతి దన్ను వడిఁ గాలఁదన్నిన
అలరి యెట్లా నుబ్బు నటువలెనే
తలఁక కెవ్వరు గాలఁదన్నినా మతిలోన
అలుగక ముదమందునదివో తెలివి

చ. 2: అరిది మోహపు వనిత ఆలిపైఁ దిట్టిన...
నరవిరై చొక్కినయుటవలెనే
పరులు దన్ను వెలువల నిట్లఁ బలికిన
ఆరలేక రతిఁ జొక్కునదివో తెలివి

చ. 3: తనివోక ప్రియకాంత తమ్ములపురస మాన....
ననయమును నటు గోరునటువలెనే
తనర వేంకటపతిదాసుల ప్రసాదంబు
ఆనిశము ను గొనఁగోరునదివో తెలివి

రేకు: 0064-04 గుండక్రియ సం: 01-331 ఉపమానములు

వల్లవి: పొరక పోయి తలచుననున్న దైవంబుఁ
జేరనొల్లక పరులఁజేరఁదిరగెదము

చ. 1: వడిఁబారు పెనుమృగము వలలలోపలఁ దగులు
వడి వెడల గతిలేక వడఁకుచున్నట్లు
చెడనికర్మములలోఁ జిక్కి భవములబాధఁ
బడియెదముగాక యేపనికెఁ దిరిగెదము

చ. 2: నీరులోపలిమీను నిగిడి యామిషముకై
కోరి గాలము మ్రింగి కూలబఁడినట్లు
జారిపోయిననేల సంసారసౌఖ్యవి-
కారంపుమోహములఁ గట్టువడియెదము

చ. 3: శ్రీవేంకటేశు నాశ్రితలోకరక్షకుని
భావింప దేవతాపతియైనవాని
సేవించుభావంబు చిత్తమొడఁబడక నే-
మీవలావలివనుల నిట్లఁ దిరిగెదము

రేకు: 0064-05 శ్రీరాగం సం: 01-332 దశావతారములు

వల్లవి: సకలసందేహమై జరగుచున్నది యెకటి

ప్రకటింప జీవమో బ్రహ్మమో కాని

చ. 1: వసుదేవుజరమనువననిధికై జంద్రుండై

అసమానగతిఁ బొడమినాఁ డీతఁడు

వసుధఁ జంద్రుఁడు నీలవర్ణుఁ డేటికినాయ

కసరెత్తి ననుఁగందు గలయఁగొనుఁబోలు

చ. 2: ఇనవంశమున లోకహితకల్పభూజమై

ఆనఘుండై జనియించినాఁ డీతఁడు

ననుపై నసురతరువు నల్లనేటికినాయ

పెనుఁగొమ్మలో చేఁగ పెరిగిరాఁబోలు

చ. 3: తిరువేంకటాద్రిపైఁ దెలియఁ జింతామణై

అరిదివలెఁ బొడచూపినాఁ డీతఁడు

గరిమె నది యిపుడు చీఁకటివర్ణమేలాయ

హరినీలమణులప్రభ లలమిఁకొనఁబోలు

రేకు: 0064-06 ముఖారి సం: 01-333

వల్లవి: చిరంతనుడు శ్రీవరుడు

పరమం భవ్యం పావనం

చ. 1: వేదమయుడు కోవిదుడమలుడు పరు-

డాది పురుషుడు మహామహుడు

యేదెస నేమని యేది దలచిన న-

ఖేద మవాద మఖిల సమ్మతం

చ. 2: నిఖిలనిలయుడు మునివరదుడధికుడు

మఖముఖ శుకాభిమతరతుడు

శిఖరం శివం సుశీలన మతిశయ-

ముఖరం ముఖ్యం మూలమిదం

చ. 3: అనేకప్రదుఁ డనాది నిధనుడు

ఘనుడీ తిరువేంకటవిభుడు

దినం దినం సముదిత రవికోటి భ-

జనం సిద్ధాంజనం ధనం

రేకు: 0065-01 సామంతం సం: 01-334 దశావతారములు

పల్లవి: ఇందరికి నభయంబు లిచ్చు జేయి

కందువగు మంచి బంగారు చేయి

చ. 1: వెలలేనివేదములు వెదకితెచ్చిన చేయి

చిలుకుగుబ్బలికిందఁ జేర్చు చేయి

కలికియగు భూకాంతఁ గాఁగిలించిన చేయి

వలనైన కొనగోళ్ళవాఁడి చేయి

చ. 2: తనివోక బలిచేత దానమడిగిన చేయి

వొనరంగ భూదానమొసఁగు చేయి

మొనసి జలనిధి యమ్ము మొనకుఁ దెచ్చిన చేయి

యెనయ నాఁగేలు ధరించు చేయి

చ. 3: పురసతుల మానములు పొల్లనేసిన చేయి

తురగంబుఁ బరపెడిదొడ్డ చేయి

తిరువేంకటాచలధీశుఁడై మోక్షంబు

తెరువు ప్రాణులకెల్లఁదెలిపెడి చేయి

రేకు: 0065-02 పాడి సం: 01-335 గురు వందన, నృసింహ

పల్లవి: అందరిబ్రదుకులు నాతనివే

కందువెల్ల శ్రీకాంతునిదే

చ. 1: వేమరుఁ జదివెడి విప్రుల వేదము

సోముకవైరి యశోవిభవం

శ్రీమించున మరల జీవనమెల్ల సు-

ధామధనునిసంతత కరుణే

చ. 2: హితవగు నిలలో నీసుఖమెల్లను

దితి సుతదమనుఁడు దెచ్చినదే

తతి తల్లి దండ్రి తానై కాచిన

రతి ప్రహ్లాదవరదుని కృపే

చ. 3: ఆరినయమరేంద్రాదుల బ్రదుకులు

బలిబంధనుకృపఁ బరగినవే

బలసి మునుల యాపదలు వాపుటకు

బలున్యవభంజను పరిణతలే

చ. 4: పూని యనాథుల పొందుగఁ గాచిన-

జానకీవిభుని సరసతలే

నానాభూభరణంబులు నందుని-

సూనుఁడు చేసినసుకృతములే

చ. 5: తలకొని ధర్మము తానై నిలుపుట

కలుషవిదూరునిగర్వములే

నిలిచి లోకములు నిలిపినఘనుఁడగు.-

కలియుగమున వేంకటపతివే

రేకు: 0065-03 కన్నడగౌళ సం: 01-336 అధ్యాత్మ

పల్లవి: పాయక మతినుండి పరగ మేలుగీడును

సేయించి కర్మి దాఁ జేయు టెవ్వరిది

చ. 1: వెలయఁ జరావర విఁభుడైన విభునాత్మఁ

దలఁచుగాక ప్రాణి దానేమి నేయు

తెలిపి నిర్మలభక్తి దీపించి తనుఁజేరఁ

గొలిపించు కొనలేమి కొరత యెవ్వరిది

చ. 2: కొందరు సుఖులై కొదలేక మెలఁగఁగ

కొందరి దుఃఖుపు కొరత యెవ్వరిది

అందరి మతి వేంకటాద్రివల్లభ నీవు

చెంది కర్మములఁ జేయుచేత యెవ్వరిది

రేకు: 0065-04 ఆహార సం: 01-337 అంత్యప్రాస

పల్లవి: ఎండలోనినీడ యీమనసు

పండు గాయసీయఁబనిలేదు మనసు

చ. 1: వానచేతకములవలెనాయ మనసు

గోనెఁబట్టినబంకగుణమాయ మనసు

మానఁజిక్కినకోలమతమాయ మనసు

తేనెలోపలియీఁగ తెఱఁగాయ మనసు

చ. 2: గడిరాజుబదుకాయ కడలేని మనసు

నడివీది పెసరాయ నయమైన మనసు

గడకుఁగట్టినపాఁతగతి దోచె మనసు

అడుసులోపలికంబమై తోచె మనసు

చ. 3: తెరవుచూపినజాడఁ దిరుగు నీమనసు

మరుగఁజేసినచోట మరుగు నీ మనసు

తిరువేంకటేశుపైఁ దిరమైన మనసు

సిరిగలిగినచోటఁ జేరు నీమనసు

రేకు: 0065-05 భూపాఠం సం: 01-338 భక్తి

వల్లవి: అలర నుతించరో హరిని

యెలయించి మిము భ్రమయించీనిఁ గాలము

చ. 1: సేయరో మనుజులార చింత హరినిఁకనైన
రోయరో మీభుజియించు రుచులమీఁద
కాయ మస్థిరము యీకలి మధ్దువము చాలఁ
బోయఁబో యెందుకుఁగాకపోయఁ గాలము

చ. 2: మెచ్చరో మనుజులార మీరే హరికథలు
పుచ్చరో మీమదిలోని పారలెల్లాను
కొచ్చరో మనుజులార కోరికలెల్లాను మీకు-
నిచ్చిని శుభములు యివి యెల్లకాలము

చ. 3: కనరో వేంకటపతిఁ గన్నులుదనియఁగా
వినరో యీతనిస్తుతి వీనులు నిండ
మనరో శ్రీహరిచేతిమన్ననలు మీరు
తనమీఁదిమది బుద్ధి దాఁచీనిఁ గాలము

రేకు: 0065-06 ధన్నాశి సం: 01-339 అధ్యాత్మ

పల్లవి: చదివెఁబో ప్రాణి సకలము యీ-

చదువుమీఁది విద్య చదువఁడాయఁగాని

చ. 1: సిరులు చంచలమని చేతలధ్రువమని

పరగుసంసారము బయలని

తొరలిన సుఖమెల్ల దుఃఖమూలమని

యెరిఁగి లోభమువీడ నెరఁగఁడాయఁగాని

చ. 2: తలకొన్న ధర్మమే తలమీఁది మోచని

వలసీనొల్లమి దైవవశమని

కలిమియు లేమియుఁ గడవఁగ రాదని

తెలిసి లోభము వీడఁ దెలియఁడాయఁగాని

చ. 3: యేచిన పరహితమెంతయుఁ దమ దని

వాచవులిన్ని నెవ్వగలని

యీచందమున వేంకటేశుచేతలని

చూచి లోభమువీడఁ జూడఁడాయఁగాని

రేకు: 0066-01 శుద్ధవసంతం సం: 01-340

వైరాగ్య చింత

పల్లవి: ఎందుఁ జూచినఁ దనకు నిన్నియును నిట్లనే
కందులేనిసుఖము కలనైన లేదు

చ. 1: సిరులు గలిగిన ఫలము చింతఁ బొరలనె కాని
సాలది సంతోష మించుకయైన లేదు
తరుణి గల ఫలము వేదనలఁ బొరలుటె కాని
నెరసులేని సుఖము నిమిషంబు లేదు

చ. 2: తనువుగల ఫలము పాతకము సేయనె కాని
అనువైన పుణ్యంబు అది యింత లేదు
మనసుగల ఫలము దుర్మతిఁబొందనే కాని
ఘనమనోజ్ఞాన సంగతి గొంత లేదు

చ. 3: చదువుగలిగిన ఫలము సంశయంబే కాని
సదమల జ్ఞాననిశ్చయ మింత లేదు
యిది యెరిఁగి తిరువేంకటేశ్వరునిఁ గొలిచినను
బ్రదుకు గలుగును భవము ప్రాణులకు లేదు

రేకు: 0066-02 ఆహిరి సం: 01-341 శరణాగతి

పల్లవి: సతతము నేఁ జేయు ననాచారములకుఁ గడ యెక్కుడ

మతి ననుఁగని కావుము రామా రామా రామా

చ. 1: నేసిననాబ్రహ్మత్యలు శిశుహత్యలు గోహత్యలు

ఆసలనెన్నో యెన్నో ఆయాజాడలను

యీసున నేనిపు డెరిఁగియు నెరఁగక సేసేదురితవు-

రాసులకును గడలే దిదె రామా రామా రామా

చ. 2: నమలెడి నావాచవులకు నానావిధభక్షణములు

కమిలిన దుర్గంధపు శాకమ్ములు దొమ్ములును

జముబాధల నరకంబుల సారేకు నన్నెటువలె శ్రీ ...

రమణుఁడ ననుఁగాచే విటు రామా రామా రామా

చ. 3: కపటపునాధనవాంఛలు కలకాలముఁ బరకాంతలఁ

జవలపుదలఁపుల నేఁతల సంఖ్యము లరయఁగను

యెపుడును నిటువలెనుండెడుహీనుని నన్నెటు గాచెదో

రపమున శ్రీ వేంకటగిరి రామా రామా రామా

రేకు: 0066-03 కన్నడగౌళ

సం: 01-342

సంస్కృత కీర్తనలు

పల్లవి: కరుణానిధిం గధాదరం

శరణాగతవత్సలం భజే

చ. 1: శుకవరదం కౌస్తుభాభరణం

ఆకారణప్రియ మనేకదం

సకలరక్షకం జయాధికం సే -

వకపాలకమేవం భజే

చ. 2: పురగశయనం మహోజ్జ్వలం తం

గరుడారూఢం కమనీయం

పరమపదేశం పరమం భవ్యం

హరిం ధనుజభయదం భజే

చ. 3: లంకాహరణం లక్ష్మీరమణం

పంకజ సంభవ భవప్రియం

వేంకటేశం వేదనిలయం శు...

భాంకం లోకమయం భజే

రేకు: 0066-04 సామంతం సం: 01-343 నామ సంకీర్తన

వల్లవి: చాలదా బ్రహ్మమిది సంకీర్తనం మీకు
జాలెల్ల నడగించు సంకీర్తనం

చ. 1: సంతోషకరమైన సంకీర్తనం
సంతాపమణగించు సంకీర్తనం
జంతువుల రక్షించు సంకీర్తనం
సంతతముఁ దలచుచు సంకీర్తనం

చ. 2: సామజముఁ గాంచినది సంకీర్తనం
సామమున కెక్కుడీ సంకీర్తనం
సామీప్య మిందరికి సంకీర్తనం
సామాన్యమా విష్ణు సంకీర్తనం

చ. 3: జముబారి విడిపించు సంకీర్తనం
సమబుద్ధి వొడమించు సంకీర్తనం
జమళి సౌఖ్యములిచ్చు సంకీర్తనం
శమదమాదులఁ జేయు సంకీర్తనం

చ. 4: జలజాసనునినోరి సంకీర్తనం
చలిగొండసుతదలఁచు సంకీర్తనం
చలువ గడు నాలుకకు సంకీర్తనం
చలపట్టి తలఁచుచు సంకీర్తనం

చ. 5: సరవి సంపదలిచ్చు సంకీర్తనం
సరిలేని దిదియపో సంకీర్తనం
సరుస వేంకటవిభుని సంకీర్తనం
సరుగననుఁ దలఁచుచు సంకీర్తనం

రేకు: 0066-05 శుద్ధవసంతం సం: 01-344 ఇతర దేవతలు

పల్లవి: ఎదుటినిధానమ వెటుచూచిన నీ-
వదె వేంకటగిరియనంతుండా

చ. 1: సాగిసి భాద్రపదశుద్ధపతుర్దశి
తగువేడుక నిందరు గొలువ
పగటుసంపదలు బహుళ మొసంగు నీ-
వగు వేంకటగిరియనంతుండా

చ. 2: తొలుత సుశీలకు దుశ్శీలవలన
వెలయ సంపదల విముఖుండవై
వలెనని కొలిచిన వడిఁ గాచినమా-
యల వేంకటగిరియనంతుండా

చ. 3: కరుణఁ గాచితివి కౌండిన్యని మును
పరగినవృద్ధబ్రహ్మాండవై
దొరవులు మావులు ధ్రువముగఁ గాచిన-
హరి వేంకటగిరియనంతుండా

రేకు: 0066-06 శుద్ధవసంతం సం: 01-345 అధ్యాత్మ

పల్లవి: ఏమి వొరలేదు యేమి మరలేదు
యీ మాయలంపటం బీడమోడనేకాని

చ. 1: సతులుగలమేలు దా సడిబొరలనేకాని
సతమైన సౌఖ్యస్వస్థానంబు లేదు
హితులు గలమేలు తా నిడుమబొరలనె కాని
హితవివేకము నరుల కెంతైన లేదు

చ. 2: తనువు లెత్తినమేలు తగులాయమేకాని
కనుగొనగ యోగభోగము గొంత లేదు
ఘనము గలమేలు తా గర్వాంధమేకాని
ఘనుడైన శ్రీనాథుఁ గనుగొనగ లేదు

చ. 3: చింతగలిగిన మేలు చివుకబట్టనెకాని
చింత వేంకటవిభునిఁ జింతించ లేదు
సంతు గలిగిన మేలు సంసారమే కాని
సంతతముఁ జెడని సద్గతిఁ జేర లేదు

రేకు: 0067-01 ఆహార సం: 01-346 ఉత్పవ కీర్తనలు

పల్లవి: నానాదిక్కుల నరులెల్లా
వానలలోననే వత్తురు గదలీ

చ. 1: సతులు సుతులుఁ బరిసరులు బాంధవులు
హితులు గొలువఁగా నిందరును
శతసహస్రయోజనవాసులు సు-
వ్రతములతోడనె వత్తురు గదలీ

చ. 2: ముడుపులు జాళెలు మొగిఁదల మూఁటలు
కడలేనిధనముఁ గాంతలును
కడుమంచిమణులు కరులుఁ దురగములు
వడిగొని చెలఁగుచు వత్తురు గదలీ

చ. 3: మగుటవర్ధనులు మండలేశ్వరులు
జగదేకపతులుఁ జతురులును
తగువేంకటవతి దరుశింపఁగ బహు-
వగలసంపదల వత్తురు గదలీ

రేకు: 0067-02 నాట సం: 01-347 వైరాగ్య చింత

వల్లవి: ఎంత బోధించి యేమి సేసినా దన-
దొంతికర్మములు తొలగినా

చ. 1: సతతదురాచారజడునకుఁ బుణ్యసం
గతి దలపోసినా గలిగినా
అతిపాపకర్మబోధకుఁడై వెలయుదుష్టు
మతిఁ దలపోసిన మరి కలిగినా

చ. 2: బహుజీవహింసాపరుఁడైనవానికి
యిహపరములు దైవ మిచ్చినా
విహితకర్మములువిడిచినవానికి
సహజాచారము జరిగినా

చ. 3: దేవదూషకుఁడై తిరిగేటివానికి
దేవతాంతరము దెలిసినా
శ్రీవేంకటేశ్వరుఁ జింతిపకుండిన
పాపనమతుఁడై బ్రతికీనా

రేకు: 0067-03 శ్రీరాగం సం: 01-348 అంత్యప్రాస

పల్లవి: ఏటి బ్రదుకు యేటి బ్రదుకు వొక్క
మాటలోనే యటమటమైన బ్రదుకు

చ. 1: సంతకూటములే చవులయిన బ్రతుకు
దొంతిభయములతోడి బ్రదుకు
ముంతనీళ్ళనే మునిగేటి బ్రదుకు
వంతఁ బొరలి కడవరంలేని బ్రదుకు

చ. 2: మనసుచంచలమే మనువయిన బ్రదుకు
దినదినగండాలఁ దీరు బ్రదుకు
తనియ కాసలనె తగిలేటి బ్రదుకు
వెనకముందర చూడ వెరపయిన బ్రదుకు

చ. 3: తెగి చేడె తీవయి తినియేటి బ్రదుకు
పగవారిపంచలపాలైన బ్రదుకు
తగువేంకటేశ్వరుఁ దలఁచని బ్రదుకు
పొగకు నోపక మంటఁ బొగిలేటి బ్రదుకు

రేకు: 0067-04 లలిత సం: 01-349 భక్తి

వల్లవి: సకలసంగ్రహము సకలసంచయము

అకృతకృత మిది హరినామం

చ. 1: సకలవేదశాస్త్రములసార మిది

సకలమంత్రరాజంబు నిది

సకల పురాణరసముల మధుర మిది

ఆకుటిలపావనం హరినామం

చ. 2: సకలతత్వసంశయఖండన మిది

సకలకర్మనిశ్చయము నిది

సకలవిధిరహస్యప్రధాన మిది

అకారణహితం హరినామం

చ. 3: సకలదేవతాస్వామిప్రియం బిది

సకలలోకరక్షణము నిది

ప్రకటం వేంకటపతి నామాంకిత-

మకించనధనం హరినామం

రేకు: 0067-05 పాడి సం: 01-350 వైరాగ్య చింత

పల్లవి: కటకటా జీవుఁడా కాలముదోలుకరాఁగ
సటవటలనే పొద్దు జరుపే వుగా

చ. 1: సమత నన్నియును జదివి కడపటను
కుమతివై అందరిఁ గొలిచే వుగా
తమిగొని ప్రేమ నెంతయును గంగకుఁబోయి
తమకింది నూతినీరు దాగే వుగా

చ. 2: తనువుఁ బ్రాయము నమ్మి దానధర్మము మాని
చెనటివై కర్మాలు సేసే వుగా
వొనరఁగ మీఁదనొడ్డిన మొగులు నమ్మి
దొనలనీళ్ళు వెళ్ళఁదోసి వుగా

చ. 3: యెలమితోఁ దిరువేంకటేశుఁ గొలువలేక
పాలము రాజులవెంటఁ బోయ్యే వుగా
చిలుకకువలె బుద్ధిచెప్పనఁ గానలేక
పలుమారుకే తోజుఁ బాడే వుగా

రేకు: 0067-06 సామంతం సం: 01-351 దశావతారములు

వల్లవి: అందరి కాధారమైనఆదిపురుషుఁ డీతఁడు

విందై మున్నారగించె విదురునికడ నీతఁడు

చ. 1: సనకాదులు గొనియాడెడి సర్వాత్మకుఁ డీతఁడు

వనజ భవాదులకును దైవంబైనతఁ డీతఁడు

యినమండలమునఁ జెలఁగేటిహితవైభవుఁ డీతఁడు

మునుపుట్టిన దేవతలకు మూలభూతి యీతఁడు

చ. 2: సిరులోసఁగి యశోదయింట శిశువైనతఁ డీతఁడు

ధరనావులమందలలో తగఁ జరించె నీతఁడు

సరసతలను గొల్లెతలకుఁ జనవులోసఁగె నీతఁడు

ఆరసి కుచేలునియడుకు లారగించె నీతఁడు

చ. 3: పంకజభవునకును బ్రహ్మపద మొసఁగెను యీతఁడు

సంకీర్తన లాద్యులచే జట్టిగొనియె నీతఁడు

తెంకిగ నేకాలముఁ బరదేవుఁడయిన యీతఁడు

వేంకటగిరిమీఁద బ్రభల వెలసినఘనుఁ డీతఁడు

రేకు: 0068-01 నాట సం: 01-352 వైరాగ్య చింత

పల్లవి: కాయము జీవుడుగలనాడే తెలియవలె

యాయత్నములు దనకెన్నడు

చ. 1: సతతము సంసారజడుడు దానట యాత్మ-

హితవు దెలుసుకాల మెన్నడు

రతినరసముల పూరకే ప్రాయ మెడలంగ

యితరసుఖము దన కెన్నడు

చ. 2: యెడపక ద్రవ్యమెహితుడై తిరుగఁ దన.-

యిడుమపాటు మాను టెన్నడు

కడలేనిపొలయలుకలచేతఁ దనదేహ-

మిడియఁగ నిజసుఖ మెన్నడు

చ. 3: శ్రీవేంకటేశునిఁ జేరి తక్కినసుఖ-

మేవగించుకాల మెన్నడు

శ్రీవల్లభునికృప సిరిగాఁ దలఁచి జీవుఁ -

డీవైభవముఁ గాంచు టెన్నడు

రేకు: 0068-02 సామంతం సం: 01-353

అధ్యాత్మ

వల్లవి: అతడే సకలవ్యాపకుడతడే యాతురబంధువు -
డతడడు దలపుల ముంగిట నబ్బుట యెన్నడొకో

చ. 1: సారేకు సంసారంబను జలనిధు లీదుచు నలసిన-
వారికి నొకదరిదాపగు వాఁ డిక నెవ్వడొకో

పేరిన యజ్ఞానంబను పెనుజీకటి తనుఁగప్పిన
చేరువవెలుగై తోపెడిచెలి యిక నెవ్వడొకో

చ. 2: దురితపుకాననములలో త్రోవటు దప్పినవారికి
తెరు విదె కొమ్మని చూపెడిదేవుడి దెవ్వడొకో

పెరిగిన యాశాపాశము పెడగేలుగఁ దనుఁగట్టిన
వెరవకుమని విడిపించేటి విభుఁడిక నెవ్వడొకో

చ. 3: తగిలిన యాపదలనియెడి దావానలముల చుట్టిన
బెగడకుమని వడినార్యేడి బిరుదిక నెవ్వడొకో

తెగువయుఁ దెంపును గలిగిన తిరువేంకట విభుఁడొక్కడే
సాగిసి తలంచినవారికి సురతరువగువాఁడు

రేకు: 0068-03 ముఖారి సం: 01-354 నామ సంకీర్తన

పల్లవి: ఎక్కడనున్నా నీతఁడు

దిక్కయి మాదెసఁ దిరిగీఁగాక

చ. 1: సరసుఁడు చతురుఁడు జగదేకగురుఁడు

పరమాత్మ డఖిల బంధువుఁడు

హరి లోకోత్తరుఁ డతఁడే నామతి

సిరితోఁ బాయక చెలఁగీఁగాక

చ. 2: ఉన్నతోన్నతుఁ డుజ్జ్వలుఁ డధికుఁడు

పన్నగశయనుఁడు భవహారుఁడు

యిన్నిటఁగ లిగిన యిందిరారమణుఁడు

మన్ననతో మము మనిషీఁగాక

చ. 3: మమతల నలమేల్మొంగకు సంతత -

రమణుఁడు వేంకటరాయఁడు

జమళిసంపదల సరసవిభవముల

తమకంబున మముఁదనిషీఁగాక

రేకు: 0068-04 కన్నడగౌళ సం: 01-355 అధ్యాత్మ

పల్లవి: విశ్వప్రకాశునకు వెలియేడ లో నేడ

శాశ్వతున కూహింప జన్మమిక నేడ

చ. 1: సర్వపరిపూర్ణునకు సంచారమిక నేడ

నిర్వాణమూర్తికిని నిలయమిక నేడ

పుర్వీధరునకుఁ గాలూఁదనొక చోటేడ

పార్వతీ స్తుత్యునకు భావమిక నేడ

చ. 2: నానాప్రభావునకు నడుమేడ మొదలేడ

ఆనన సహస్రునకు నవ్వలివ లేడ

మౌని హృదయస్థునకు మాటేడ పలుకేడ

జ్ఞాన స్వరూపునకుఁ గాన విననేడ

చ. 3: పరమ యోగీంధ్రునకు పరులేడ తా నేడ

దురితదూరునకు సంస్తుతి నింద లేడ

తిరువేంకటేశునకు దివ్యవిగ్రహ మేడ

హరికి నారాయణున కవుఁగాము లేడ

రేకు: 0068-05 వసంతంసం: 01-356 దశావతారములు

పల్లవి: తలచులోపలి తలచు దైవమితడడు
పలుమారుఁ బదియునుఁ బదియైన తలచు

చ. 1: సవతైనచదువులు సరుగఁ దెచ్చిన తలచు
రవళిఁ దరిగుబ్బలివి రంజిల్లు తలచు
కవగూడఁ గోరి భూకాంతముంగిట తలచు
తివిరి దూషకు గోళ్ళఁ దెగటార్చు తలచు

చ. 2: గొడగువట్టినవానిఁ గోరి యడిగిన తలచు
తడఁబడక విపులకు దానమిడు తలచు
వొడిసి జలనిధినిఁ గడగూర్చితెచ్చినతలచు
జడియక హలాయుధము జళిపించు తలచు

చ. 3: వలపించి పురసతులవ్రతము చెరిచిన తలచు
కలికితనములు చూపఁగలిగున్న తలచు
యిల వేంకటాద్రిపై నిరవుకొన్న తలచు
కలుషహరమై మోక్షగతిచూపు తలచు

రేకు: 0068-06 పాడి సం: 01-357 సంస్కృత కీర్తనలు

పల్లవి: అస్మదాదీనాం అన్యేషాం

తస్మిక్ తస్మిక్ తత్రచ పునశ్చ

చ. 1: సతతాధ్యయననిష్ఠా—పరాణాం దృఢ-

ప్రతినాం యతీనాం వనవాసినాం

గతిరిహ స్మర్తుం కా జగత్యాం పర-

స్థితిరియం కా విష్ణుసేవా పునశ్చ

చ. 2: మోహినామత్యంతముష్కరాణాం గుణ-

గ్రాహిణాం భవనైకకరినానాం

దేహసంక్షాళన విదేశకోవా దా

శ్రీహరిస్మరణవిశేష: పునశ్చ

చ. 3: కింకుర్వాణదుఃఖితజీవినాం

పంకిలమనోభయభ్రాంతానాం

శంకాం నిరురుతి స్మరసా కా, శ్రీ-

వేంకటాచలవతేర్వినుతి: పునశ్చ

రేకు: 0069-01 సామంతం సం: 01-358 శరణాగతి

వల్లవి: దొరుకునా యితని కృప తుదిపదంబు
అరిది విభవము లొల్లమనినాఁ బొదలు

చ. 1: సాంపలర నితఁడు కృపఁజూచు టరుదని కాక
యింపు సామాన్యమా యితని కరుణ
లంపటము ఘనమైన లక్ష్మీకటాక్షములు
సంపదలు తోడనే చల్లు వెదలాడు

చ. 2: తగ నితనిపై భక్తి తగులు టరుదని కాక
నగుట సామాన్యమా ననచి యితఁడు
జగదేక హితములుగ సరసతలు సౌఖ్యములు
దిగులువాయఁగ నితఁడు దిప్పుదీరాడు

చ. 3: తిరువేంకటాద్రి సిద్ధించు టరుదని కాక
మరుగఁ దను నిచ్చునా మరయొకరిని
యిరవైన భోగములు యిష్టసామ్రాజ్యములు
విరివిగొని యితని దయ వెంటనే తిరుగు

రేకు: 0069-02 ఆహిరి సం: 01-359 అధ్యాత్మ శృంగారము

పల్లవి: చెలి నేఁడు తానేమి సేయునమ్మ చెలి యేమిసేయు నీ-

చెలు లేమి సేయుదురు చెలువైన విభుమేనిచెలు వింత సేయఁగా

చ. 1: సతి నేఁడు బంగారుచవికెలోఁ జిత్తంపు-

గతు లెంత చూపినఁ గడకంటఁ జూడదు

అతనిఁజూచినమంచియబ్బరవుఁజూపులు

అతనివెంటనే పోయ నటుగాఁబోలును

చ. 2: తేనియలూరేటి మంచి తియ్యనిమాటలు మంత్ర-

గానములుగా వినుపించి కడువేసరితిమి

వానిమాటలు విన్నవలనైన ముదమున

వీనులు ముద్రించిన విధముగాఁబోలును

చ. 3: నిచ్చుపుమోమున నెయ్యము దైలువారె

బచ్చనచేతలు గుబ్బలపై నిండనొప్పెను

అచ్చపువేడుక వేంకటాద్రీశుఁ డీరేయి

నెచ్చెలికి నిచ్చినట్టినేరుపు గాఁబోలును

రేకు: 0069-03 సామంత సం: 01-360 అధ్యాత్మ శృంగారము

పల్లవి: ఇత్తడి బంగారుసేయ నింతకు నేరుతునంటా

కొత్తసేతలెల్ల దొరకొంటిగా నీవు

చ. 1: హీనులైనవారు నిన్ను నేచి కొలిచిన ఘన-

మైన పదవులఁ బెట్టేయెటువలెనే

మానక యెవ్వతెనైన మచ్చిక దగిలి నాతో

నానిపట్టి సరివేసి వద్దిరా నీవూ

చ. 2: కడుఁబాతకులు నిన్నుఁ గదిసి కొలిచేరంటా-

నడరి పుణ్యులఁజేయునటువలెనే

కడఁగి యెవ్వతెనైన గాఙు మాణికము సేసి

వడి నన్నుఁ గెరలించవద్దురా నీవూ

చ. 3: దిందుపడ మాయసేసి దేవుఁడ నేఁగానంటా....

నందరి భ్రమలఁ బెట్టునటువలెనే

అందమైనన తిరువేంకటాద్రీశ నీప్రేమ

చెంది నన్నుఁ గూడి దాఁచజెల్లునా నీవూ

రేకు: 0069-04 బౌళి సం: 01-361 వైరాగ్య చింత

పల్లవి: ఎక్కడ చొచ్చడి దీభవమేదియుఁ గడవల గానము
వుక్కునఁ బరితాపానల మూదక మండెడివి

చ. 1: హృదయవికారము మాన్పఁగ నేతెరఁగును సమకూడదు
మదనానందము చెరువఁగ మందేమియు లేదు
పాదలినదేహగుణంబులఁ బోనడువఁగ గతి గానము
బ్రదికించినకోరికెలకుఁ బ్రాయము దిరిగినది

చ. 2: కమలినయజ్ఞానం బిది కన్నులముందరఁ గానదు
తిమిరము పొదిగొని చూడ్కికి దెరువేమియు లేదు
తెమలనియాశాపాశము తెంపఁగ సత్యము చాలదు
మమకారము వెడలింపఁగ మతి యెప్పుడు లేదు

చ. 3: దురితంబులు పుణ్యంబులు తొడిఁబడ నాత్మనుఁ బెనగొని
జరగఁగ శరీరధారికి సత్యర్థము లేదు
తిరువేంకటగిరిపతియగు దేవశిఖామణిపాదము
శరణని బ్రదుకుటదప్పును సన్మార్గము లేదు

రేకు: 0069-05 గుండక్రియ సం: 01-362 భక్తి

వల్లవి: ప్రాణులనేరమి గాదిది బహుజన్మపరంపరచే

ప్రాణులు సేసిన తమతమ పాపఫలము గాని

చ. 1: హరి సకలవ్యాపకుడని అందరుఁ జెప్పఁగ నెరిగియు

పరదైవంబులఁ గోలువకపాయరు మానవులు

నరపతి భూమేలఁగ భూవరు భజియింపఁగనొల్లక

పరిసరవర్తులబెంబడిఁ బనిసేనినయట్లు

చ. 2: పాండుకు తమతమ సేసినవూజలు మ్రొక్కులు గైకొను

అందముగాఁ బురుషాత్తముఁ డాతఁడే కలఁడనియు

అందరు నెరిగియు యితరులఁ జెందుదురున్నత శైలము

నందక చేరునతరువుల నందుకొనినయట్లు

చ. 3: శ్రీ వేంకటపతి యొక్కఁడె చెప్పఁగ జగములకెల్లను

దైవము నాతుమలోపలిధనమనఁగా వినియు

సేవింపరు పామరు లీదేవుని మధురంబొల్లక

వారిరిఁ బులుసులు చేదులు వలెనని కొనునట్లు

రేకు: 0069-06 ధన్నాశి సం: 01-363 భక్తి

వల్లవి: ఘోరదురితములచే గుణవికారములచే

నీరీతిఁబడునాకు నేది దెరువు

చ. 1: హరి జగన్నాథు లోకరాధ్యు-

నెరఁగనేరనివాని కేది దెరువు

పరమపురుషుని జగద్భరితు నంతర్వాప్తి-

నిరవుకొలుపనివాని కేది దెరువు

చ. 2: శ్రీ వేంకటేశుఁ దలఁచినవెనక సకలంబు

నేవగింపనివారి కేది దెరువు

దేవోత్తముని మహిమ దెలిసితెలియఁగలేని-

యీవివేకంబునకు నేది దెరువు

రేకు: 0070-01 ఆహిరి సం: 01-364 భక్తి

పల్లవి: ఏవనులు సేసినా నిటువలెనేపో
యీపనికి జొరనివని యేటిలోపైరు

చ. 1: హరికథలమీఁదిప్రియమబ్బు నా తొంటితమ....

పరిపక్వమగుఁ దప: ఫలముగాక
గరిమె నివిలేకున్నఁ గలకాలములుఁ జేయు
నిరతంపుఁదపమెల్ల నీటిలో వ్రాత్ర

చ. 2: నారాయణునిభక్తి ననిచెనా ధనమెల్లఁ

బారఁజల్లిన దానఫల మదియపో
కోరి యివి లేకున్న కోటిదానములైన
పేరుకొని వరతఁగలపించితపండు

చ. 3: వదల కిటు వేంకటేశ్వరుఁడే ధైవంబనుచుఁ

జదువఁగలిగిన మంచిచదు వదియపో
పదిలముగ నీవిధము పట్టియ్యకుండినను
చదువు లసురలు మున్ను చదివేటిచదువు

రేకు: 0070-02 శ్రీరాగం సం: 01-365 భక్తి

వల్లవి: అణురేణు పరిపూర్ణుడైన శ్రీవల్లభుని
బ్రణుతించువారువో బ్రాహ్మలు

చ. 1: హరి నామములనె సంధ్యాది విధులొనరించు
పరిపూర్ణమతులు వో బ్రాహ్మలు
హరి మంత్ర వేద పారాయణులు హరి భక్తి
పరులైన వారువో బ్రాహ్మలు

చ. 2: యేమి చూచినను హరి యిన్నిటాఁ గలఁడనుచు
భావించువారువో బ్రాహ్మలు
దేవకీనందనుఁడె దేవుఁడని మఱిఁదెలియు
పావనులు వారువో బ్రాహ్మలు

చ. 3: ఆదినారాయణుని ననయంబుఁ దమయాత్మఁ
బాదుకొలిపిన వారు బ్రాహ్మలు
వేద రక్షకుఁడైన వేంకట గిరిశ్వరుని
పాద సేవకులవో బ్రాహ్మలు

రేకు: 0070-03 దేసాక్షి సం: 01-366 హనుమ

వల్లవి: సీతాశోక విఘాతక

పాతాళ లంకాపతివిభాళా

చ. 1: హనుమంతరాయ అంజనీతనయ వో-

వనధిలంఘనగాత్ర వాయుపుత్రా

యినకులాధిపనిజహిత జగన్నుత-

వనజోదరసేవక సత్వధనికా

చ. 2: ప్రళయాంతకరూప బలదీప రవిఫల-

గిళనప్రతాప సుగ్రీవప్రియా

కుళకదానవసంకులవిదారణ

భళిభళి జగత్పతిబలుబంటా

చ. 3: పంకజాసనుదివ్యపదవైభవ వో-

లంకిణీ ప్రాణ విలంఘన

వేంకటేశ్వరు సేవావీర మహాధీర

కింకరరాయ సుఖీభవా

రేకు: 0070-04 శ్రీరాగం సం: 01-367 భక్తి

వల్లవి: ఇన్ని జన్మము లేటికి హరిదాసు-
లున్న వూరం దా నుండినం జాలు

చ. 1: హరిభక్తుల యింటియన్నము గొనువారి-
వరువుడై వుండవలెనన్నం జాలు
పరిమభాగవత భవనంబులం జెడ్డ
పురువు దానయి పాడమినం జాలు

చ. 2: వాసుదేవుని భక్తవరులదాసులు మున్ను-
రోసినయెంగిలి రుచిగొన్నం జాలు
శ్రీ సతీశునిం దలంచినవారి దాసాన-
దాసుడై వుండదలంచినం జాలు

చ. 3: శ్రీ వేంకటేశుం జూచినవారిశ్రీ పాద-
సేవకుడై యండజేరినం జాలు
యీవిభుదాసుల హితుల పాదధూళి-
పావనమై సోకి బ్రదికినం జాలు

రేకు: 0070-05 ముఖారి సం: 01-368 ఉత్సవ కీర్తనలు

పల్లవి: భోగీంద్రులును మీరుఁబోయి రండు
వేగిన మీఁదటి విభవాలకు

చ. 1: హరుఁడ పోయిరా అజాఁడ నీవును బోయి
తిరిగిరా మీఁదటి తిరుణాళ్ళకు
సురలు మునులును భూసురులుఁబోయి రండు
అరవిరి నిన్నాళ్ళు నలసితిరి

చ. 2: జముఁడ పోయిరా శశియు నీవును బోయి
సుముఖుఁడవై రా సురలఁ గూడి
గుములై దిక్పతులు దిక్కులకుఁ బోయి రండు
ప్రమదాన నిన్నాళ్ళు బడలితిరి

చ. 3: నారద సనకసనందనాదులు
భూరి విభవములఁ బోయిరండు
దూరముగాఁ బోకిట్టే తొరలి వేంకటగిరిఁ
జేరి నన్నిట్లనే సేవించుచుడి

రేకు: 0070-06 సామంతం సం: 01-369 అధ్యాత్మ

వల్లవి: అతనికెట్ల సతమైతిన్ కడు-
హితవో పాండులహితవో యెఱుగ

చ. 1: హృదయము తలఁచున నిరవయినఁగదా
పదిలమౌను లోపలిమాట

వెదకినచిత్తము వెర వెఱుగదు నే -
నెదిరి నెఱుగ నే నేమియు నెఱుగ

చ. 2: కాలూఁద మనసు గలిగికదా నా-
తాలిమి మతిలోఁ దగులౌట
మేలిమిపతిలో మెలఁగుటేదో నే -
నేలో నే నిపుడెక్కడో యెఱుగ

చ. 3: నేఁడని రేపని నే నెఱిఁగికదా
పోఁడిమి మతిలో పాలుపాట
వాఁడే వేంకటేశ్వరుఁడు రాఁగలిగె
ఆఁడుజన్మమేనౌటిది యెఱుగ

రేకు: 0078-01 శ్రీరాగం సం: 01-370 శరణాగతి

పల్లవి: ఎట్టు వేగించె దిందుకేగురే సితరకాండ్లు
వెట్టివేమి సేయుమంటా వెన్నడించే రిపుడు

చ. 1: వొంటికాలఁ గుంటికుంటి వూరిబండెలకుఁ జిక్కి
పంటదాఁకా దున్నె నొక్కపసురము
గంటుగంటులాక లొత్తి కల్లల నడిమిపంట
కుంటివాఁడు గావలుండి కుప్ప లేరుపరచె

చ. 2: కలది కుక్కిమంచము కన్నవారెల్లాఁ బండేరు
తలెతో దొగ్గినంబలి దావకూళ్ళు
వెలిఁగంతల కొంపలు వీడుఁబట్లు చూపేరు
తలవరులెందు లోనాఁ దప్పు వెదకేరు

చ. 3: వొళ్ళుచెడ్డవాఁ డొకఁడు వుభయమార్గము గొని
కల్లదొరపుట్టుబడి కడుఁగట్టినీ
చల్లనిశ్రీవేంకటేశ సకలలోకపతివి
యిల్లదె నీశరణంటి మిందరిని గావవే

రేకు: 0078-02 లలిత సం: 01-371 అధ్యాత్మ

వల్లవి: తప్పదు తప్పదు దైవము కృపయిది
ముప్పిరి నింతా ముకుందుడే

చ. 1: వెక్కసపుమతి వెలుతురుదీరిన-
నెక్కడ చూచిన నీశ్వరుడే
గుక్కక యాసలు గోసివేసినను
నిక్క మడుగడుగు నిధానమే

చ. 2: పొంచి శరీరపుభోగము లుడిగిన
చుంచుబావములు సుకృతములే
దంచెడివిషయపుతగులమిఁ బాసిన
యెంచిచూచినను యీహమే పరము

చ. 3: శ్రీవేంకటపతిసేవే కలిగిన
వేవేలువగలు వేడుకలే
చేవదీరె సందియము లేదిదే
భావము నమ్మిన ప్రసన్నులకును

రేకు: 0078-03 బౌళి సం: 01-372 శరణాగతి

పల్లవి: దేవ నీవిచ్చేయందుకు దీనికేగా నింతయేల
యేవేళ మాయెరుకలు యెందుకుఁ గొలువును

చ. 1: యెవ్వరివసములు బుద్ధైరిఁగినడచేమన
యివ్వల నారాయణ నీవియ్యక లేదు
దవ్వు చేరువ మనసు తనయిచ్చయితేఁ గనక
రవ్వగ మృగాదులెల్ల రాజ్యమేలనేరవా

చ. 2: సారేకు నిన్నుఁదలపించ జంతువులవసమా
కేరి నీవు జిహ్వాఁ బరికించఁగాఁగాక
యీరీతి లోకమెల్లాఁ దమయిచ్చకొలఁదులనయితే
దూరానఁ గొక్కెరలు చదవవా వేదాలు

చ. 3: యిందరిపాపపుణ్యాలు యిన్నియు నీచేతలే
కుందవ స్వతంత్రులు గారు గాన
చందపు శ్రీవేంకటేశ శరణంటి నిదె నీకు
చెంది నీవే కాతుగాక చేతలూను వలెనా

రేకు: 0078-04 సామంతం సం: 01-373 వైష్ణవ భక్తి

వల్లవి: పరుసమొక్కటేకాదా పయిడిగాఁ జేసేది
అరయ లోహమెట్టున్నా నందుకేమి

చ. 1: వనజనాభువిభక్తి వదలకుండినఁ జాలు
మనసు యెందు దిరిగినా మరియేమి
మొనసి ముద్రలు భుజముల నుండితేఁ జాలు
తనవెంతహీయమైనా దానికేమి

చ. 2: శ్రీకాంతునామము జిహ్వా దగిలితే జాలు
యేకులజాడైనాను హీనమేమి
సాకారుడైనహరి శరణుచొచ్చినఁ జాలు
చేకొని పాపము లెన్ని చేసిననేమి

చ. 3: జీవుఁడెట్టున్నానేమి జీవునిలో యంతరాత్మ
శ్రీవేంకటేశున కాచింతయేమి
యేవలవఁ బరమైన యిహమైన మాకుఁ జాలు
కైవశమాయ నతఁడు కడమలింకేమి

రేకు: 0078-05 భూపాళం సం: 01-374 మేలుకొలుపులు

పల్లవి: మిన్నక వేసాలు మాని మేలుకోవయ్యా
సన్నల నీ యోగనిద్ర చాలు మేలుకోవయ్యా

చ. 1: ఆవులు పేయలకుఁగా నఱచీఁబిదుకవలె
గోవిందుఁడ యింక మేలుకొనవయ్యా
ఆవలీవలి పడుఁచు లాటలు మరిగివచ్చి
త్రోవగాఁచుకున్నారు ప్రొద్దున మేలుకోవయ్యా

చ. 2: వాడల గోపికలెల్లా వచ్చి నిన్ను ముద్దాడఁ
గూడియున్నా రిదే మేలుకొనయ్యా
తోడనే యశోద గిన్నెతోఁ బెరుగు వంటకము
యీడకుఁ దెచ్చిపెట్టె నిఁక మేలుకోవయ్యా

చ. 3: పిలిచీ నందగోవుఁడు పేరుకొని యదె కన్నఁ
గొలుకులు నిచ్చి మేలుకొనవయ్యా
అలరిన శ్రీవేంకటాద్రిమీఁది బాలకృష్ణ
యిల మామాటలు వింటి విఁక మేలుకోవయ్యా

రేకు: 0078-06 పాడి సం: 01-375 వైష్ణవ భక్తి

వల్లవి: ఇందునుండ మీ కెడ లేదు
సందడి నేయక చనరో మీరు

చ. 1: నాలుక శ్రీహరినామం బున్నది
తూలుచుఁ బారరొ దురితములు
చాలి భజంబున చక్రం బున్నది
తాలిమి భవబంధము లటు దలరో

చ. 2: అంతర్యామై హరి వున్నాఁ డిదె
చింతలు వాయరో చిత్తమున
వింతలఁ జెవులను విష్ణుకథ లీవిగొ
పొంతఁ గర్మములు పోరో మీరు

చ. 3: కాపయి శ్రీవేంకటపతిపే రిదె
నాపై నున్నది నయమునను
కోపపుకామాదిగుణములాల మీ-
రేవున కడఁగడ నెండైన బోరో

రేకు: 0079-01 రామక్రియ సం: 01-376 వైరాగ్య చింత

పల్లవి: నీయాజ్ఞ దలమోచి నీ దేహధారి నైతి
యియేడ గోవిందుడ నే నీడేరేదెట్లో

చ. 1: తనువు వేసరినాను తలచ్చు వేసరదు
ధనముగడించెడితరితీపున
చెనకి మగఁడు విడిచిన మామ విడువని-
పనియాయ హరి నాబదుకుజాడ యెట్లో

చ. 2: పాయము ముదిసిననాను భావము ముదియదు
వేయైనా సంసారవిషయాలను
వోయయ్య కలివోసినావుట్లదిక్కు చూచేది
మాయదాయ నిఁక నామనసుజాడెట్లో

చ. 3: కడలేనినావిధులు కన్నులారఁ జూచి నీవు
నడుమ శ్రీవేంకటేశ నన్ను నేలితి
నొడుగులు దప్పినాను నోముఫలము దప్పని-
అడియాల మబ్బె నాకు నానతిచ్చి తెట్లో

రేకు: 0079-02 భూపాళం సం: 01-377 మేలుకొలుపులు

పల్లవి: మేదిని జీవులగావ మేలుకోవయ్యా
నీదయే మాకెల్ల రక్ష నిద్ర మేలుకోవయ్యా

చ. 1: తగుగోపికల కన్నుడామరలు వికసించె
మిగుల సూర్యనేత్రుండ మేలుకోవయ్యా
తెగువ రాక్షసులనే తిమిరము విరియంగ
నెగడిన పరంజ్యోతి నిద్ర మేలుకోవయ్యా

చ. 2: ఘనదురితపు నల్లంగలువలు వికసించె
మినుకు శశివర్ణుండ మేలుకోవయ్యా
పనివడి వేదాలనే పక్షులెల్లాఁ బలుకకగ
జనక యాశ్రితపారిజాత మేలుకోవయ్యా

చ. 3: వరలక్ష్మీకుచచక్రవాకము లొండొంటి రాయ
మెరయు దోషారహిత మేలుకోవయ్యా
పారసి నీవు నిత్యభోగములు భోగించ
నిరతి శ్రీవేంకటేశ నేఁడు మేలుకోవయ్యా

రేకు: 0079-03 లలిత సం: 01-378 అంత్యప్రాస

వల్లవి: ఆతుమ సంతసపెట్టుటది యెఱుక, తా-

నేతెరవు నొల్లకుండు టిదియే యెఱుక

చ. 1: ముంచినబంధములలో ముణుఁగుడువడక తా-

నంచల విడఁదన్ను టది యెఱుక

చంచలపువిషయాల సగ్గుడుముగ్గుడుగాక

యెంచి హరిఁదలపోయు టిదియే యెఱుక

చ. 2: పాయనియర్థములకు బంటుబంట్లై తిరుగక

ఆయతమై మోసపోని దది యెఱుక

పాయవుఁగామినులతోఁ బలుమారుఁ జేయుపాండు

హేయమనితలపోయు టిదియే యెఱుక

చ. 3: ధరమీఁదఁగల ప్రాణితతుల నొప్పించక

ఆరయఁగ సముఁడగు టది యెఱుక

గరిమల శ్రీవేంకటపతిదాసుఁడై

యిరవొంద సుఖించు టిదియే యెఱుక

రేకు: 0079-04 రామక్రియ సం: 01-379 అధ్యాత్మ

వల్లవి: ఇందిరా నాయక యిదివో మాపాటు

చెంది నీవే గతి చేకొనవయ్యా

చ. 1: తీసికొని గోరికతీదీపు లొకవంక

లాసీ సంసారలంపటము

మూసికొని గర్జము మునుకొని పరచింత

సీసేదేమికక జెప్పే దేమి

చ. 2: వంచీ నాసలు వలసినచోటికి

ఫాంచీ దుర్గుణబోగములు

ముంచీ యౌవనమోహాంధకారము

యెంచేదేమి సోదించేదేమి

చ. 3: యెఱిగి జిత్తము యించుకించుక నిన్ను

మఱవనినీపైభక్తి మతినుండగా

నెఱి శ్రీవేంకటపతి నీవే కాతువుగాక

వెఱచి నేజేసే విన్నవమేమి

రేకు: 0079-05 రామక్రియ సం: 01-380 నామ సంకీర్తన

పల్లవి: నారాయణాయ నమో నమో నానాత్మనే నమోనమో
యీరచనలనే యెవ్వరు దలచిన యిహపర మంత్రములిందరికి

చ. 1: గోవిందాయ నమో నమో గోపాలాయ నమో నమో
భావజగురవే నమో నమో ప్రణవాత్మనే నమో నమో
దేవేశాయ నమో నమో దివ్యగుణాయ నమో యనుచు
యీవరుసలనే యెవ్వరు దలచిన యిహపరమంత్రము లిందరికి

చ. 2: దామోదరాయ నమో నమో ధరణీశాయ నమోనమో
శ్రీమహిళాపతయే నమో శిష్ట రక్షిణే నమో నమో
వామనాయ తే నమో నమో వనజాక్షాయ నమో నమో
యీమేరలనే యెవ్వరు దలచిన యిహపరమంత్రము లిందరికి

చ. 3: పరిపూర్ణాయ నమో నమో ప్రణవగ్రాయ నమోనమో
చిరంతన శ్రీ వేంకటనాయక శేషశాయినే నమోనమో
నరకధ్వంసే నమో నమో నరసింహాయ నమో నమో
యిరవుగ నీగతి నెవ్వరు దలచిన యిహపరమంత్రము లిందరికి

రేకు: 0079-06 లలిత సం: 01-381 శరణాగతి

వల్లవి: అంతర్యామీ అలసితి సాలసితి
యింతట నీ శరణిదె చొచ్చితిని

చ. 1: కోరిన కోర్కులు కోయని కట్లు
తీరవు నీవవి తెంచక

భారవుఁ బగ్గాలు పాపపుణ్యములు
నేరువులఁ బోనీవు నీవు వద్దనక

చ. 2: జనుల సంగములఁ జక్కరోగములు

నిను విడువవు నీవు విడిపించక

వినయపు దైన్యము విడువని కర్మము

చనదిది నీవిటు సంతపరచక

చ. 3: మదిలో చింతలు మయిలలు మణుఁగులు

వదలవు నీవవి వద్దనక

యెదుటనేఁ శ్రీవేంకటేశ్వర నీవదె

అదనఁ గాచితివి అట్టిట్టనక

రేకు: 0080-01 ఆహార సం: 01-382 వైరాగ్య చింత

పల్లవి: దేవ సీమాయతిమిర మెట్టిదో నా-

భావము చూచి గొబ్బనఁ గానవే

చ. 1: వెడదుఃఖమపుడెల్లా వేరుచుండుదుఁగాని

తడవి విరతిఁబొంది తలఁగలేను

ఆడియాసలఁ దిరిగి అలుయుచుండుదుఁగాని

మడి దొసకుల నివి మానలేను

చ. 2: హేయము స్త్రీసుఖమని యెఱుఁగుచుండుదుఁగాని

పాయపుమదముచేతఁ బాయలేను

పాయనిపాపాలు చూచి భయమందుచుండుఁగాని

వోయయ్య యివి సేయకుండలేను

చ. 3: కలకాల మిన్నియును గండు విందుఁగాని మఱి

యెలమి నొక్కటనైన యెచ్చరలేను

బలిమి శ్రీవేంకటేశ బంధముక్తునిఁజేసి

తలపులో నెలకొని దయఁజూడవయ్యా

రేకు: 0080-02 పాడి సం: 01-383 శరణాగతి

వల్లవి: అభయమభయమో హరి నీకు

విభుండ వింతటికి వెర విక నేది

చ. 1: జడిగొని మదిలో శాంతము నిలువదు

కడుంగడు దుస్సంగతి వలన

యిడుమలేని సుఖ మించుక గానము

అడియాసల నా యలమటవలన

చ. 2: తలచ్చులోన నీతత్వము నిలువదు

వలు లంపటముల భ్రమవలన

కలిగిన విజ్ఞాన గతియును దాఁగెను

వెలి విషయపు పిరిపీకుల వలన

చ. 3: పక్కనఁ బాపపు బంధము లూడెను

చిక్కక నినుఁ దలఁచిన వలన

చిక్కులు వాసెను శ్రీవేంకటపతి

నిక్కము నా కిదె నీకృప వలన

రేకు: 0080-03 బౌళి సం: 01-384 శరణాగతి

పల్లవి: కొందరి కివి సమ్మతియైతే కొందరి కవి గావు
యిందరిలోపల నీవెడమాయలు యేగతిఁ దెలిసే నేనయ్యా

చ. 1: దూరము కర్మమునకు జ్ఞానము తోడనే వొండకటికిని
దూరము పరమునకు బ్రపంచము తొలుత విరుద్ధంబు;
దూరము విరతికి సంసారము; తుదమొదలే లేదు;
యీరీతుల నీ వెడమాయలు యేగతిఁ దెలిసెద నేనయ్యా

చ. 2: కూడదు దేహమునకు నాత్మకు గోత్రవిరోధం; బెన్నఁడును
కూడదు కోపమునకు శాంతము గుణావగుణములను;
కూడదు బంధమునకు మోక్షము కోరికలే కట్లుగాన;
యేడ గొలఁదిగా శ్రీహరిమాయలు యేగతిఁ దెలిసెద నేనయ్యా

చ. 3: శ్రీ వేంకటపతి నన్నీ గతిఁ జిక్కించితి వీజగమునను;
భావింపఁగరాదు నీమహిమ బహుముఖములయర్థముగాన;
యేవిధమును నేటికి నాకిక యెందెందని తగిలెద నేను
దైవికమగు నీదాసానుదాస్యము దక్కినదే నాకు

రేకు: 0080-04 పాడి సం: 01-385 భగవద్గీత కీర్తనలు

పల్లవి: అంతయు నీవే హరి పుండరీకాక్ష

చెంత నాకు నీవే శ్రీరఘురామా

చ. 1: కులమును నీవే గోవిందుఁడా నా-

కలిమియు నీవే కరుణానిధి,

తలచును నీవే ధరణీధరా ,నా-

నెలపును నీవే నీరజనాభా

చ. 2: తనువును నీవే దామోదరా, నా-

మనికియు నీవే మధుసూధనా

వినికియు నీవే విట్టలుఁడా,నా-

వెనకముందు నీవే విష్ణుదేవుఁడా

చ. 3: పుట్టుగు నీవే పురుషోత్తమా కొన

నట్ట నడుము నీవే నారాయణా,

యిట్టై శ్రీవేంకటేశ్వరుఁడా నాకు

నెట్టన గతి యింక నీవే నీవే

రేకు: 0080-05 బౌళి సం: 01-386 వైష్ణవ భక్తి

పల్లవి: అన్నిటా నీ వంతర్యామివి అవుట ధర్మమే అయినాను
యెన్నఁగ నీవొక్కడవే గతియని యెంచికొలుచుటే ప్రవన్నసంగతి

చ. 1: యేకాంతంబున నుండినపతిని యెనసిరమించుటే సతిధర్మంబు
లోకమురచ్చలోనుండినపతి లోఁగొని పైకొని రానట్లు
యీ కొలఁదులనే సర్వదేవతలయిన్ని రూపులై నీ వున్నప్పుడు
కై కొని నిను బహుముఖములఁగొలుచుట గాదు పతివ్రత వ్రత ధర్మంబు

చ. 2: పూనిన బ్రాహ్మణుల లోపలనే నినుఁ బూజించుట వేదోక్తధర్మము
శ్వాసకుక్కుటాదులోపల నిను సరిఁ బూజించఁగరానట్లు,
యీనియమములనె ప్రాకృతజనులను యీశ్వర నీశరణాగత జనులను
కానక, వొక్కట సరిగాఁజూచుట కాదఁ వివేకధర్మంబు

చ. 3: శ్రీ వేంకటపతిగురువనుమతినే నేవే నాకును శిష్యధర్మము
ఆవలనీవల నితరమార్గములు యాత్మలోన రుచిగానట్లు
భావింపఁగ సకలప్రపంచమును బ్రహ్మం సత్యజ్ఞానమనంతము
కైవశమై యిన్నిటా వెనుతగులు కాదవివేకధర్మంబు

రేకు: 0080-06 ఆహిరి సం: 01-387 అధ్యాత్మ

వల్లవి: కోరు వంచరో కోటారు

ఆరసీ మనసా అంతరాత్మకు

చ. 1: కొండలపాడవులు కోరికకుప్పలు

పండినపంటలు భవము లీవి

నిండినరాసులు నిజకర్మంబులు

అండనె యివె మాయారంభములు

చ. 2: వెలిధాన్యంబులు విషయపురాసులు

ఫాలివారేటివూరుపుగములు

కలుషపుమదమున కావుగప్పినవి

అలవిమీర మాయారంభములు

చ. 3: బడి నింద్రియములబంతులు నురిపి

కడురతుల దండగట్టలతో

యెడనెడ శ్రీవేంకటేశుమహిమ లవే

ఆడియాలపుమాయారంభములు

రేకు: 0081-01 దేసాళం సం: 01-388

అధ్యాత్మ

పల్లవి: వీనిఁ జూచియైన నేము విరతిఁబొందగలేము

పూని మాబ్రదు కిందుఁబోలదాయఁగా

చ. 1: పరుల వేడఁగబోవు పరనిందకుఁ జొరవు

పరపురుషా—ర్థమే ఫలవృక్షతతులెల్ల

నరులమై ఘనులమై నానాబుద్ధు లెఱిఁగి

పారి మాబ్రదుకు లిందుఁబోలదాయఁగా

చ. 2: కామక్రోధాదులు లేవు కామతత్వ మెఱఁగవు

కామించినట్లవు నెక్కడనైనా శిల లివి

దీమసము గలిగియుఁ దెలివి గలిగియును

భూమిలో మాబ్రదు కిందుఁబోలదాయఁగా

చ. 3: వొకరిఁ గొలువఁబోవు వొకపంట సేయఁబోవు

వొకమానిగడు చేరివుండు పక్షు లాడనాడ

వొక శ్రీ వేంకటపతి నమ్మియుండలేము

మొకెమో మాబ్రదు కిందుఁబోలదాయఁగా

రేకు: 0081-02 సాఘంగం సం: 01-389 వైరాగ్య చింత

వల్లవి: పనిమాలినట్టి వట్టి పఱచుదుగాక మాకు
ననిచి యిదియు నొక్కనగుఁబాల్లా

చ. 1: కన్నవారినెల్లా వేడేకష్టమే దక్కుటగాక
పన్ని దైవమియ్యనిది పరులిచ్చేరా
యెన్నికతోఁ దేహమిచ్చె నిహమెల్లాఁ జెందనిచ్చె
వున్నవారెంతటి పని కోవఁగలరా

చ. 2: బడలి తానెందైనాఁ బడ్డపాటే దక్కెఁగాక
కడఁగి రానిది దే నొక్క రివసమా
కడుపులో నుండఁగానే కలవి నుదుట వ్రాసె
తడవి దైవముచేత దాఁట వసమా

చ. 3: దెప్పరపు సంపదకుఁ దిమ్మటలే దక్కెఁగాక
యెప్పుడూ శ్రీవేంకటేశుడీక మాసీనా
చప్పుడుగా నతనికే శరణన్న జాలుఁగాక
తప్పులును వొప్పులు నాతనివే కావా

రేకు: 0081-03 దేసాళం సం: 01-390 వైష్ణవ భక్తి

పల్లవి: పరులసేవలు చేసి బ్రదికేరటా
సిరివరుదాసులు సిరులందు టరుదా

చ. 1: కోరి వొక నరునిఁ గొలిచిన వారలు
దీరులై సలిగెలఁ దిరిగేరట
కూరిమి బ్రహ్మాండ కోటులేలేడివాని-
వార లింతటఁ జనవరులౌ టరుదా

చ. 2: చేకొన్న తుమ్మిద చేపడ్డ కీటము -
లాకడఁ దుమ్మిదలయ్యానట
శ్రీకాంతుని పాదసేవకులగు వార -
లేకులజు లయినా నెక్కుడౌ టరుదా

చ. 3: ధరణీశు నాజ్ఞల తమదేశములందు
సిరులనాణెపు ముద్ర చెల్లినట
తిరువేంకటాద్రి శ్రీదేవుని ముద్రలు
ధరియింపఁగా నింతటఁ జెల్లు టరుదా

రేకు: 0081-04 గుజ్జరి సం: 01-391

వల్లవి: ఇటుగన సకలోపాయము లుడిగిన యీశ్వరుడే రక్షకుఁడు
తటుకున స్వతంత్రముడిగిన యాత్మకు తగునిశ్చింతమే పరసుఖము

చ. 1: ఆచటి కడుగని శిశువుకుఁ దల్లి యడిచి పాలు ద్రాగించినరీతి,
యీకడఁ గోరికలుడిగిన యోగికి నీశ్వరుడే రక్షకుఁడు
చేకొని బుద్ధేటిఁగిన బిడ్డలపైఁ జింతింపరు తొల్లిటివలెఁ దల్లులు
యాకొలఁదులనే స్వయత్న దేహుల కీశ్వరుఁడును వాత్సల్యము వదలు

చ. 2: తతిఁ గరిరాజుఁ గాచినయట్లు ద్రౌపదిమానము గాచినయట్లు,
హితమతి స్వతంత్రముడిగిన యోగికి యీశ్వరుడే రక్షకుఁడు
అతనుఁడు భస్మంబయ్యిననాఁడు అజానిశిరంబటు ధ్రుంచిననాఁడు
చతురుఁడుదా నడ్డము రాఁడాయను స్వతంత్రముడుగని జీవులుగాన

చ. 3: దిక్కని యనిశముఁ జిత్తములోనఁ జింతించేటి శరణాగతజనులకు,
యిక్కడనక్కడ శ్రీ వేంకటగిరియీశ్వరుడే రక్షకుఁడు
మక్కువతోఁ దనయంతర్యామిని మఱచినస్వామి ద్రోహులకెల్లా
అక్కరతోఁ బుట్టుగులే భోగ్యం బహంకారము విడువరుగాన

రేకు: 0081-05 వసంతంసం: 01-392 రామ

పల్లవి: రామ రామచంద్ర రాఘవా రాజీవలోచన రాఘవా

సామిత్రి భరత శత్రుఘల తోడ జయమందు దశరథ రాఘవా

చ. 1: శిరసు కూకటుల రాఘవా చిన్నారి పొన్నారి రాఘవా

గరిమ నావయసునఁ దాటకీఁ జంపిన కౌసల్యనందన రాఘవా

అరిది యజ్ఞముగాఁచు రాఘవా అట్టై హరువిల్లు విఱిచిన రాఘవా

సిరులతో జనకుని యింటను జానకీఁ జెలఁగి పెండ్లాడిన రాఘవా

చ. 2: మలయు నయోధ్యా రాఘవా మాయామృగాంతక రాఘవా

చెలఁగి చుప్పనాతి గర్వ మడఁచి దైత్యసేనలఁ జంపిన రాఘవా

సాలసి వాలిఁజంపి రాఘవా దండ్రి సుగ్రీవునేలిన రాఘవా

జలధి బంధించిన రాఘవా లంక సంహరించిన రాఘవా

చ. 3: దేవతలు చూడ రాఘవా నీవు దేవేంద్రు రథమెక్కి రాఘవా

రావణాదులనుఁ జంపి విభీషణు రాజ్యమేలించిన రాఘవా

వేవేగ మరలి రాఘవా వచ్చి విజయ పట్టమేలి రాఘవా

శ్రీవేంకటగిరిమీఁద నభయము చేరి మాకిచ్చిన రాఘవ

రేకు: 0082-01 దేవగాంధారి సం: 01-393 భక్తి

వల్లవి: విధి నిషేధము లకు వెఱవఁగఁ బనిలేదు
మధుసూదన నీమన్నన దాసుడైతే

చ. 1: విడువరానిధర్మ విధుల పురుషులను
విడిచి గోపికలు విచ్చనవిడి
బడి నిన్ను దగులుటే పరమధర్మ మాయ
యెడయునితర ధర్మాలిక నేటికయ్యా

చ. 2: మానరాని కర్మమార్గము లటు మాని
పూనినయతులే పూజ్యులట
సీనారాయణనియతే ధర్మమాయ
యీనిజ మొకటియు నెఱగఁగఁవలయు

చ. 3: యిన్నిట శ్రీవేంకటేశ నీదాసుడై
పున్న విచారాల నొదుగనేలా
నిన్ను గూర్చినట్టి నిజభక్తి గలదని
తిన్ననై తెలిపేటి తెలివే కలది

రేకు: 0082-02 రామక్రియ సం: 01-394 దశావతారములు

వల్లవి: సులభుఁడు మధుసూదనుఁడు మన-

మెలమి నమ్మిన నిట్టే సుండీ

చ. 1: పడుచు మాటన కా ప్రహ్లాదునెదుట

పాడచూపె నాదిపురుషుఁడు

అడవి దేహనక అదంతిమొఱకును

తడవి కాచిన దైవము సుండీ

చ. 2: ఆడుమాటలనక అంతలో ద్రౌపదిని

వాడిమి గాచిన వరదుఁడు

పోడిమిఁ బేదనక పొందిన కుచేలుని

వీఁడె సంపదిచ్చె విష్ణుఁడు సుండీ

చ. 3: వీరువారన కిదె వేడిన వరములు

సారేకు నిచ్చిన సర్వేశుఁడు

మేరతో లోకముల మెఱసె నిప్పుడును

యీరీతి శ్రీవేంకటేశుఁడే సుండీ

రేకు: 0082-03 ధన్నాసి సం: 01-395 గురు వందన

పల్లవి: కింకదీర 'నదైవం కేశవాత్పర' మని

ఉంకువైవనాలో నీవుపమ లివే

చ. 1: కంటి నీవొక్కడవే లోకములకు దైవమని

వొంటి మఱి నిన్ను బోల నొకరి గాన

వింటి నీవే ఘనమని వేదాంతమందు నీ-

కంటె నితరము విన గరుణానిధి

చ. 2: తోచె నాకు నీసేవే తుదిపదమని మఱి

తోచ దీబుద్ధికి; సరితూగ దెందును

పూచి నాగురుఁడు నిన్నే బోధించేగాని మఱి

దాచఁడాయ నీమహిమ ధరణిధరా

చ. 3: సమ్మతించె నామతి జవియైనా కథలె

సమ్మతించ దెక్కడో రచ్చల సుద్దులు

నమ్మిక శ్రీవేంకటేశ నంటున నీపాదాలే

నమ్మితి నేమియు నమ్మ నారాయణా

రేకు: 0082-04 రామక్రియ సం: 01-396 అధ్యాత్మ

పల్లవి: ఓహో ఢేంఢేం వొగి బ్రహ్మమిదియని

సాహసమున శృతి చాటెడిని

చ. 1: పరమును నపరముఁ బ్రకృతియు ననఁగా

వెరవు దెలియుటే వివేకము

పరము దేవుఁడును అపరము జీవుఁడు

తిరమైన ప్రకృతియే దేహము

చ. 2: జ్ఞానము జ్ఞేయము జ్ఞానగమ్యమును

పూని తెలియుటే యోగము

జ్ఞానము దేహాత్మ జ్ఞేయము పరమాత్మ

జ్ఞాన గమ్యమే సాధించు మనసు

చ. 3: క్షరము నక్షరమును సాక్షి పురుషుఁడని

సరవిఁ దెలియుటే సాత్వికము

క్షరము ప్రపంచ మక్షరము కూటస్థుఁడు

సిరి పురుషోత్తముఁడే శ్రీవేంకటేశుఁడు

రేకు: 0082-05 శంకరాభరణం సం: 01-397 వైరాగ్య చింత

పల్లవి: చీచీ నరుల దేటిజీవనము

కాచుక శ్రీహరి నీవే కరుణింతుగాక

చ. 1: అడవిలో మృగజాతియైన గావచ్చుగాక

వడి నితరుల గొలువగవచ్చునా

పుడివోని పక్షియై వుండనై నావచ్చు గాక

విడువ కెవ్వరినైనా వేడవచ్చునా

చ. 2: పసురమై వెదలేనిపాటు వడవచ్చు గాక

కసివో నొరుల బొగడగావచ్చునా

పుసురుమానై పుట్టివుండనై నవచ్చుగాక

విసువక వీరివారి వేసరించవచ్చునా

చ. 3: యెమ్మెల బుణ్యాలు సేసి యిల యేలవచ్చుగాక

కమ్మి హరిదాసుండు గావచ్చునా

నెమ్మది శ్రీవేంకటేశ నీచిత్తమే కాక

దొమ్ములకర్మము లివి తోయవచ్చునా

రేకు: 0082-06 గుజ్జరి సం: 01-398 భక్తి

పల్లవి: ఇంతే మఱేమిలేదు యిందుమీఁదను
దొంతులకర్కాలు దుమ్ముదూరుపెత్తుట

చ. 1: పుల్లములో నుండి దేహ మొగి రక్షించేహరి-
నొల్లకున్న తన్నుఁ దా నొల్లకుండుట
బల్లిదుఁ డాతని మాని పరుల వేఁడేదెల్లా
పొల్లకట్టు దంచిదంచి పోగు సేసుకొనుట

చ. 2: యెయ్యెడాఁ బుణ్యఫలము లేమి గలిగిన హరి-
కియ్యకున్న నది దైవమియ్యకుండుట
చెయ్యార నాతని కొప్పు సేయని భోగములెల్లా
చయ్యన జెఱకుఁ బిప్పి చవిగొనుట

చ. 3: శ్రీకాంతుడై నట్టి శ్రీవేంకటేశ్వరుని
జేకొంటే సిరులెల్లా జేకొనుట
మేకుల శ్రీహరినామమే నోర నుడుగట
కైకొన్న యమృతపుగండు వగుట

రేకు: 0083-01 ఆహార సం: 01-399 దశావతారములు

వల్లవి: ఇతరధర్మము లందు నిందు గలదా
మతిఁ దలపఁ పరము నీమతముననే కలిగె

చ. 1: విదురునకుఁ బరలోకవిధి చేసినట తొల్లి
అదె ధర్మసుతుఁడు వర్ణాశ్రమంబులు విడిచి
కదిసి నీదాసుఁడై న కతముననే కాదె యీ-
యెదురనే తుదిపదం బిహముననే కలిగె

చ. 2: అంటరాని గడ్డకుల మంటి జటాయువుకు నీ
వంటి పరలోకకృత్యములు సేసితివి మును
వెంట నీ కైంకర్యవిధి కలిమినేకాదె
వొంటి నీహస్తమున నోగ్యమై నిలిచె

చ. 3: యిరవైన శబరిరుచులివియె నైవేద్యమై
పరగెనట శేషమును బహునిషేధములనక
ధర దదీయప్రసాదపు విశేషమేకాదె
సిరుల శ్రీవేంకటేశ చెల్లుబడులాయ

రేకు: 0083-02 సాళంగనాట సం: 01-400 దశావతారములు

పల్లవి: దేవదేవుడెక్కె నదె దివ్యరథము
మావంటి వారికెల్ల మనో రథము

చ. 1: జగతి బాలులకై జలధులు వేరఁ జేసి
పగటునఁ దోలెనదె పైఁడి రథము
మిగులఁగఁ గోపగించి మెరయురావణమీఁద
తెగి యెక్కి తోలేనదె దేవేంద్రర థము

చ. 2: దిక్కులు సాధించి సీతాదేవితో నయోధ్యకుఁ
బక్కన మరలిచెఁ బుష్పక రథము
నిక్కి నరకాసురుపై నింగిమోవ నెక్కి తోలే
వెక్కసపు రెక్కలతో విష్ణు రథము

చ. 3: బలిమి రుక్మిణి దెచ్చి పరులగెలిచి యెక్కె
అలయేఁగు బెండ్లికల్యాణ రథము
యెలమి శ్రీవేంకటాద్రి నలమేలుమంగఁ గూడి
కలకాలమును నేగె ఘనమైన రథము

రేకు: 0083-03 కాంబోదిసం: 01-401 వైరాగ్య చింత

పల్లవి: ఏమిసేతు దేవదేవ యింతయును నీమాయ

కామినులఁ జూచిచూచి కామించె భవము

చ. 1: చంచలపుఁగనుదోయి సతులబారికిఁ జిక్కి

చంచల మందెను నాదిచ్చురి మనసు

కంచుఁ గుత్తికలవారి గానములఁ జొక్కి చొక్కి

కంచుఁబెంచు నాయఁబో నాకడలేని గుణము

చ. 2: తీవులమాటల మించి తెఱవలభ్రమఁ దరి

తీవుల పాలాయఁబో నాతెలివెల్లాను

పూఁపల నవ్వుల తోడి పాలఁతులఁ జూచిచూచి

పూఁపలుఁ బిందెలునై పొల్లువోయఁ దపము

చ. 3: కూటమి సతులపాండు కోరి కోరి కూడికూడి

కూటువ నావిర తెందో కొల్లఁబోయను

నీటున శ్రీవేంకటేశ నినుఁగని యింతలోనె

జూటరినై యింతలోనె సుజ్ఞానినైతి

రేకు: 0083-04 గుండక్రియ సం: 01-402 వైష్ణవ భక్తి

పల్లవి: మరిగి వీరిపో మాడైవంబులు
కెరలిన హరి సంకీర్తనపరులు

చ. 1: వినియెడి వీనుల విష్ణుకథలకే
పనిగొందురు మాప్రపన్నులు
కనియెడి కన్నులు కమలాక్షునియం
దనువువరతు రటు హరిసేవకులు

చ. 2: పలికెడిపలుకులు పరమాత్మునికై
యలవరతురు శరణాగతులు
తలచేటి తలపులు ధరణీధరుపై
తలకొలుపుదు రాతదియ్యులు

చ. 3: కరముల శ్రీపతికైంకర్యములే
మురియుచుఁ జేతురు ముముక్షులు
యిరవుగ శ్రీవేంకటేశ్వరు మతమే
సిరుల నమ్ముదురు శ్రీవైష్ణవులు

రేకు: 0083-05 బౌళి సం: 01-403

శరణాగతి

పల్లవి: ఏమీ నడుగనొల్ల హెచ్చుకొందు లననొల్ల

కామించి నీవిచ్చితివి కైవల్యపదము

చ. 1: పుట్టుగులకు వెఱవ భువిలోన హరి నీకు_

నట్టె నీదాసుడ నేనైతే జాలు

వెట్టికి నే జాతియైన వెఱవ నీనామములు

వొట్టి నా నాలికమీద నుంటేజాలు

చ. 2: దురితాలకు వెఱవ దుద వేయైనా హరి నీ_

కరుణఁ గైంకర్యము గలిగితే జాలు

నిరతి నిందియాలకు నే వెఱవ నీ వాత్మఁ

బెరరేపకుడవై పెరిగితే జాలు

చ. 3: యేలోకమైనా వెఱవ యెప్పుడూ శ్రీవేంకటేశ

పాలించి నీకృప నాపైఁ బారితే జాలు

కాలమెట్టయినా వెఱవ కర్మ మెట్టయినా వెఱవ

యేలిన నీదాసులు నన్నియ్యకొంటే జాలును

రేకు: 0083-06 భూపాఠం సం: 01-404 భక్తి

వల్లవి: కనియు గానని మనసు కడమగాక
యెనలేని హరిమహిమ కిది గుఱుతుగాదా

చ. 1: కనుకలిగి హరిగొలిచి ఘనులైరిగాక మును
మునుజులే కారా మహారుషులును
మనసులో నిపుడైన మరిగి కొలిచినవారు
ఘనులౌట కిదియ నిక్కపు గుఱుతుగాదా

చ. 2: భావించి హరిగొలిచి పదవులందిరిగాక
జీవులే కారా దేవతలును
కావించి కొలిచినను ఘనపదవు లేమరుదు
యేవలన నిందిరికి నిది గుఱుతుగాదా

చ. 3: పన్ని హరిగొలిచి నేర్పరులైరి గాక ధర-
నున్నవారే కారా యోగివరులు
యెన్నికల శ్రీవేంకటేశు నమ్మినవార
లిన్నియునుఁ జేకొనుట కిది గుఱుతుగాదా

రేకు: 0084-01 మలహారిసం: 01-405 వైష్ణవ భక్తి

పల్లవి: వలెనను వారిదె వైష్ణవము యిది

వలపుఁ దేనెవో వైష్ణవము

చ. 1: కోరిక లుడుగుచు గుఱి నిన్నిటిపై

వైరాగ్యమెఱి వైష్ణవము

సారెకుఁ గోపముఁ జలమునుఁ దనలో

వారించుటవో వైష్ణవము

చ. 2: నుడిగొను దేహపు సుఖదుఃఖములో

వడిఁ జొరనిదెఱి వైష్ణవము

ముడివడి యింద్రియముల కింకరుండై

వడఁబడనిదెఱి వైష్ణవము

చ. 3: వుదుటునఁ దన సకలౌపాయంబులు

వదలుటఱి నిజవైష్ణవము

యెదుటను శ్రీవేంకటేశ్వరు నామము

వదనము చేర్చుట వైష్ణవము

రేకు: 0084-02 పాడి సం: 01-406 అధ్యాత్మ

వల్లవి: శ్రీహరి సేసిన చిహ్నలివి యీ
మోహము విడుచుట మోక్షమది

చ. 1: మలినంబేది మణుఁగననేది
కలుషపుమలముల కాయమిది
కలిగిన దేది కడు లేందేది
చలనపు మాయల జన్మ మిది

చ. 2: తనిసిన దేది తనియనిదేది
దినదిన మాఁకలి దీరదిది
కొన యిందేది గుఱి మొదలేది
పనిగొను కర్మపు బంధ మది

చ. 3: నిండినదేది నిండనిదేది
కొండల పాడవుల కోరికది
అండనె శ్రీవేంకటాధిపు శరణని
వుండుటె యిహపరయోగ మది

రేకు: 0084-03 సాళంగనాట సం: 01-407 నామ సంకీర్తన

పల్లవి: దైవమా నీకు వెలితా తలఁపువెలితేకాక
వేవేలుకర్మాల వేసారఁగ వలసె

చ. 1: హరి యంటే బాపేటి అన్ని పాపాలు సేసిన
ఫారి నందుపై నమ్మిక పుట్టదుగాక
నరసింహ యంటే వచ్చే నానాపుణ్యాలకు
తిరముగా ఋణములు దీర్చుకొనఁగలవా

చ. 2: దేవ జగన్నాథ యంటే తెగనిజన్మము లేవి
కైవశము నామనసు గాదుగాక
గోవింద యనియంటేఁ గూడని పదవు లేవి
కావిరిఁ గాల మూరకె గడుపేము నేము

చ. 3: వేదనారాయణమంటే వీడేటిబంధములు
ఆదిగా మూఁడులోకాలనైనా నున్నదా
శ్రీదేవిపతి యైన శ్రీవేంకటేశ్వరుఁడా
యేదెసా నీవే నన్ను యీడేర్తువుగాక

రేకు: 0084-04 గుజ్జరి సం: 01-408 గురు వందన, నృసింహ

పల్లవి: ఎక్కడిపాపము లెక్కడిపుణ్యము
లొక్కట గెలిచితి మోహో నేము

చ. 1: ప్రపన్నులెదుటను బడినయాతుమకు
చపలత మరి నాశము లేదు
ఉపమల గురుకృప నొనరిన మనసుకు
రపముల మఱి నేరములే లేవు

చ. 2: ఘనతర ద్వయాధికారగు దేహికి
మినుకుల భవభయమే లేదు
చనవుల హరిలాంఛన కాయమునకు
వెనుకొను కర్మపువెట్టియు లేదు

చ. 3: శ్రీవేంకటేశ్వరుఁ జేరినధర్మికి
ఆవల మఱి మాయలు లేవు
కైవశమాయను కైవల్యపదమునుఁ
జావుముదిమితో సడఁడే లేదు

రేకు: 0084-05 లలిత సం: 01-409

భగవద్గీత కీర్తనలు

వల్లవి: సర్వాంతరాత్ముడవు శరణాగతుడ నేను

సర్వాపరాధినైతి చాలుఁజాలునయ్యా

చ. 1: పూరకున్న జీవునికి వొక్కొక్క స్వతంత్ర మిచ్చి

కోరేటి యపరాధాలు కొన్ని వేసి

నేరకుంటే నరకము నేరిచితే సర్గమంటా

దూరవేసి వింతేకాక దోష మెవ్వరిదయ్యా

చ. 2: మనసు చూడవలసి మాయలు నీవే కప్పి

జనులకు విషయాలు చవులు చూపి

కనుఁగొంటే మోక్షమిచ్చి కానకుంటే కర్మమిచ్చి

ఘనము సేసి విందు గర్త లెవ్వరయ్యా

చ. 3: పున్నారు ప్రాణులెల్లా నొక్కనీ గర్భములోనే

కన్న కన్న భ్రమతలే కల్పించి

యిన్నిటా శ్రీవేంకటేశ యేలితివి మమ్ము నిట్టె

నిన్ను నన్ను నెంచుకొంటే నీకే తెలుసునయ్యా

రేకు: 0084-06 రామక్రియ సం: 01-410 అంత్యప్రాస

పల్లవి: భక్తి కొలది వాడే పరమాత్ముడు
భుక్తి ముక్తి దానే యిచ్చు భువిఁ బరమాత్ముడు

చ. 1: పట్టినవారిచే బిడ్డ పరమాత్ముడు
బట్టబయటి ధనము పరమాత్ముడు
పట్టుపగటి వెలుఁగు పరమాత్ముడు
యెట్టనెదుటనే వున్నాడెదె పరమాత్ముడు

చ. 2: పచ్చిపాలలోని వెన్న పరమాత్ముడు
బచ్చిన వాసిన రూపు పరమాత్ముడు
బచ్చు చేతి వొరగల్గు పరమాత్ముడు
యిచ్చకొలది వాడువో యీ పరమాత్ముడు

చ. 3: పలుకుల లోని తేట పరమాత్ముడు
ఫలియించు నిందరికిఁ బరమాత్ముడు
బలిమి శ్రీవేంకటాద్రి పరమాత్ముడు
యెలమి జీవుల ప్రాణ మీ పరమాత్ముడు

రేకు: 0085-01 దేవగాంధారి సం: 01-411 అధ్యాత్మ

పల్లవి: మిక్కిలిపుణ్యులు హరి మీదాసులే హరి
తక్కినవారు మీకృప దప్పినవారు హరి

చ. 1: పున్నతపు సంపదల నోలలాడేయట్టివాఁడు
మున్నిటిజన్మాన నీకు మొక్కినవాఁడు హరి
పన్ని పడనిపాట్లఁ బరులఁ గొలిచేవాఁడు
పున్నతి మిము సేవించనొల్లనివాఁడు హరి

చ. 2: పూని దేవేంద్రాదులై పాడవుకెక్కినవారు
శ్రీనాథ మిమ్మునే పూజించినవారు హరి
నానానరకముల నలఁగుచుండేవారు
నానాఁడే నీమహిమ నమ్మనివారు హరి

చ. 3: పావనులై నిజభక్తిఁ బ్రపన్నులయ్యినవారు
శ్రీవేంకటేశ మిమ్ముఁ జేరినవారె హరి
వేవేలు దేవతలవెంట దగిలేటివాఁడు
కావించి మిమ్మొఱఁగనికర్మి యాతఁడే హరి

రేకు: 0085-02 ముఖారి సం: 01-412 భక్తి

పల్లవి: చెప్పినంతపని నేఁ జేయఁగలవాఁడ నింతే
అప్పటి నపరాధమా ఆదరించవలదా

చ. 1: నియ్యాజ్ఞ దేహము నే మోఁచితి నింతే
యియ్యెడ విజ్ఞానమేల యియ్యవయ్యా
వెయ్యవేలై వేగుదాఁక వెట్టిసేసి యలసితి
వొయ్యు కొంతైనా పూరడించవలదా

చ. 2: నీవు సేసే కర్మము నేఁ జేయువాఁడ నింతే
యీవల నానందసుఖ మియ్యవయ్యా
కోవరమై వెంటవెంటఁ గొలిచినబంట్లకు
తావులఁ గొంతవడైనా దప్పిదీర్చవలదా

చ. 3: మతిలో శ్రీవేంకటేశ మనికైనవాఁడ నింతే
తతి నాపాటుకు దయదలఁచవయ్యా
యితవై పనిసేసేటి యింటపసురమునకు
వెతదీరఁ బాలార్చి వెడ్డువెట్టఁదగదా

రేకు: 0085-03 బౌళి సం: 01-413

అధ్యాత్మ

పల్లవి: వెట్టివాఁడు వెట్టిగాఁడు విష్ణుని దాస్యము లేక
విట్టివీఁగే యహంకారి వెట్టివాఁడు

చ. 1: నాలుకపై శ్రీహరినామ మిట్టే వుండఁగాను
జోలితో మఱచిననీచుండే వెట్టివాఁడు
అలరియీజగమెల్లా హరిరూపై వుండఁగాను
వాలి తలపోయలేనివాఁడు వెట్టివాఁడు

చ. 2: కూరిమి బ్రహ్మాండాలు కుక్షినున్న హరికంటే
కోరి వేరె కలఁడనేకుమతి వెట్టివాఁడు
చేరి తనయాత్మలోన శ్రీరమణుఁడుండఁగాను
దూరమై తిరుగువాఁడే దొడ్డవెట్టివాఁడు

చ. 3: సారపు శ్రీవేంకటేశు శరణాగతి వుండఁగా
సారెఁ గర్మములంటెడి జడుడు వెట్టివాఁడు
చేరువ నాతని ముద్ర చెల్లుబడి నుండఁగా
మోరతోపైవున్నవాఁడే ముందు వెట్టివాఁడు

రేకు: 0085-04 మాళవి సం: 01-414 వైష్ణవ భక్తి

వల్లవి: నిత్యులు ముక్తులు నిర్మలచిత్తులు నిగమాంతవిదులు వైష్ణవులు
సత్యము వీరల శరణని బ్రదుకరో సాటికి బెనంగక జడులాల

చ. 1: సకలోపాయశూన్యులు సమ్యగ్జ్ఞానపూర్ణులు

అకలంకులు శంఖచక్రలాంఛను లన్నిట బూజ్యులు వైష్ణవులు
వొకటి గోరరు వొరుల గొలువరు వొల్లరు బ్రహ్మదిపట్టములు
అకటా వీరలసరియన బాపం బారుమతంబులపూఁతకోకల

చ. 2: మంత్రాంతరసాధనాంతరంబులు మానినపుణ్యులు విరక్తులు

యంత్రపుమాయలఁ బొరలుపరులకు యెంచైనా మొక్కరు వైష్ణవులు
తంత్రపుకామక్రోధవిదూరులు తమనిజధర్మము వదలరు
జంత్రపుసంసారులతో వీరల సరియని యెంచఁగ బాపమయ్య

చ. 3: తప్పురు తమవట్టినవ్రత మెప్పుడు దైవ మొక్కడే గతియనుచు

వొప్పుగుతమపాతివ్రత్యంబున నుందురు సుఖమున వైష్ణవులు
కప్పిన శ్రీవేంకటపతిదాసులు కర్మవిదూరులు సాత్వికులు
చెప్పకుండెతరుల సరిగా వీరికి సేవించఁగ నే ధన్యుడనైతి

రేకు: 0085-05 లలిత సం: 01-415 వేంకటగానం

వల్లవి: మా కెల్ల ' రాజానుమతో ధర్మ ' యిది నీ

యీకడఁ గలుగుట కేమరుదు

చ. 1: అలగరుడగమన మహిశయనంబును

కలిసి నీయందె కలిగెనటా

ఫాలినపాపముఁ బుణ్యము నరులకు

యెలమి గలుగుటకు నేమరుదు

చ. 2: యిదె నీడకన్ను యెండకన్ను మఱి

కదిసి నీయందె కలిగెనట

సదరపునరులకు జననమరణములు

యెదురనె కలుగుట కేమరుదు

చ. 3: శ్రీకాంత ఒకదెస భూకాంత ఒకదెస కదెన

కైకొని నీకిటు గలిగెనట

యీకడ శ్రీవేంకటేశ యిహపరము

యేకమై మా కగు టేమరుదు

రేకు: 0085-06 భైరవి సం: 01-416 అంత్యప్రాస

పల్లవి: తెలియరాదు మాయదేహమా మమ్ము

పలువికారాలఁబెట్టి పనిగొన్న దేహమా

చ. 1: దినమొక్క వయసెక్కే దేహమా సారె

పెనుమదము గురిసే బెండు దేహమా

దినదిన రుచిగోరే దేహమా నన్ను

ఘనమోహపాశాలఁ గట్టెఁగదె దేహమా

చ. 2: తెలివినిద్రలుగల దేహమా నీ-

పాలము పంచభూతాలపాత్తు దేహమా

తిలకించి పాపపుణ్యాల దేహమా

బలువుగలదాఁకా బదుకవో దేహమా

చ. 3: తీరని సంసారపు దేహమా ఇట్టె

వూరట లేనిభోగాల వోదేహమా

కూరిమి శ్రీవేంకటేశుఁ గొలిచితి నిఁక నాకు

కారణజన్మమవై కలిగినదేహమా

రేకు: 0086-01 లలిత సం: 01-417 అధ్యాత్మ

వల్లవి: తహతహ లిన్నిటికి తానే మూలము గాన
సహజాన నూరకున్న సంతతము సుఖము

చ. 1: భారమైన పదివేలు పనులు గడించుకొంటే
సారెసారె నలయించకపోవు
తీరనియాసాదము దేహములో నించుకొంటే
వూరూరఁ దిప్పితిప్పి వొరయక మానవు

చ. 2: వుండివుండి కిందుమీఁదు వుపమఁ జింతించుకొంటే
వుండుఁబో మంచముకింద నొకనూయి
కొండంతదొరతనము కోరి మీఁద వేసుకొంటే
నండనే యాబహురూప మాడకపోదు

చ. 3: మనసురానివైన మంచివి చేసుకొంటే
తినఁదిన వేమైన దీపవును
తనిసి శ్రీవేంకటేశు దాసానదాసుఁడైతే
యెనయుచు నేవని కెదురే లేదు

రేకు: 0086-02 సాఫంగనాట సం: 01-418 శరణాగతి

వల్లవి: ఇదియే మర్మము హరి యిందుఁగాని లోనుగాడు
పదపడి జీవులాల బదుకరో

చ. 1: హరి గానలేరు మీరు అరసెందువెదకినా
హరిదాసు లెఱుఁగుదు రడుగరో
గరిమెఁ బ్రత్యక్షము గాఁడు దేవుఁ డెవ్వరికి

ధరఁ బ్రత్యక్షము హరిదాసుల గొలువరో

చ. 2: చేత ముట్టి గోవిందుని శిరసు వూజించలేరు
చేతులార ప్రపన్నులసేవ సేయరో
జాతిగాఁగ విష్ణునిప్రసాద మేడ దొరకీని
ఆతల వారి బ్రసాద మడుగరో

చ. 3: అంతరంగమున నున్నాడందురు విష్ణుడు గాని
అంతటా నున్నారు వైష్ణవాధికులు
చెంతల దదియ్యుల చేతియనుజ్ఞ వడసి
సంతతం శ్రీవేంకటేశు శరణము చొరరో

రేకు: 0086-03 దేసాక్షి సం: 01-419 వైరాగ్య చింత

పల్లవి: ఎవ్వరివాడో యీదేహి

యివ్వలనవ్వల నీదేహి

చ. 1: కామించు నూరకే కలవియు లేనివి

యేమి గట్టుకొనె నీదేహి

వాములాయ నిరువదియొక వావులు

యేమని తెలిసెనో యీదేహి

చ. 2: కందువ నిజములు గల్గలు నడిపి

యెందుకు నెక్కెనో యీ దేహి

ముందర నున్నవి మొగిఁ దనపాట్లు

యిందే భ్రమసీ నీదేహి

చ. 3: పంచేంద్రియముల పాలాయ జన్మము

యించుక యెఱఁగఁడు యీదేహి

అంచెల శ్రీవేంకటాధీశ నీకృప

వంచఁగ గెలిచెను వడి నీదేహి

రేకు: 0086-04 రామక్రియ సం: 01-420 అంత్యప్రాస

పల్లవి: ఎంతవిచారించుకొన్నా నిదియే తత్వము హరి
వంతుకు నీకృపగలవాడే యెఱుంగు హరి

చ. 1: నిన్ను నమ్మినట్టివాఁడు నిఖిలవంద్యుఁడు హరి
నిన్నునొల్లనట్టివాఁడు నీరసాధముఁడు హరి
మున్ను దేవతలు నీకు మొక్కి బదికిరి హరి
వున్నతి నసురలు నిన్నొక్క చెడిరి హరి

చ. 2: యేవున నీపేరిటివాఁడిన్నిటా ధన్యుఁడు హరి
నీపెరొల్లనివాఁడు నిర్భాగ్యుఁడే హరి
కేవుల నిన్నుఁ నుతించి గెలిచె నారదుఁడు హరి
పైపై నిన్ను దిట్టి శిశుపాలుఁడు వీఁగెను హరి

చ. 3: యిట్టే నీవిచ్చినవర మెన్నఁడు జెడదు హరి
గట్టిగా నీవియ్యనివి కపటములే హరి
అట్టే శ్రీవేంకటేశ నీ వంతరంగుఁడవు హరి
వుట్టిపడి కానకున్న వొచ్చుము దేహికి హరి

రేకు: 0086-05 మాళవి సం: 01-421 నృసింహ

పల్లవి: నగుమొగముతోడి వో నరకేసరి
నగరూప గరుడాద్రి నరకేసరి

చ. 1: అమితదానవహరణ ఆదినరకేసరి
నమితబ్రహ్మాదిసుర నరకేసరి
కమలాగ్రవామాంక కనకనరకేసరి
నమోనమో పరమేశ నరకేసరి

చ. 2: రవిచంద్రశిఖినేత్ర రౌద్రనరకేసరి
నవనారసింహ నమో నరకేసరి
భవనాశినీతీరభవ్య నరకేసరి
నవరసాలంకార నరకేసరి

చ. 3: శరణాగతత్రాణ సౌమ్య నరకేసరి
నరకమోచననామ నరకేసరి
హరి నమో శ్రీవేంకటాద్రి నరకేసరి
నరసింహ జయ జయతు నరకేసరి

రేకు: 0086-06 లలిత సం: 01-422 వేంకటగానం

పల్లవి: వాడె వేంకటాద్రిమీద వరదైవము

పోడిమితోఁ బొడచూపెఁ బొడవైన దైవము

చ. 1: వొక్కొక్క రోమకూపాన నొగి బ్రహ్మాండకోట్లు

పిక్కటిల్ల వెలుగొందే పెను దైవము

పక్కినను తనలోని పదునాలుగు లోకాలు

తోక్కి పాదానఁ గొలచే దొడ్డ దైవము

చ. 2: వేద శాస్త్రాలు నుతించి వేసరి కానఁగలేని

మోదపు పెక్కుగుణాల మూలదైవము

పోది దేవతలనెల్లఁ బుట్టించ రక్షించ

ఆదికారణంబైన అజుఁగన్న దైవము

చ. 3: సరుస శంఖచక్రాలు సరిఁబట్టి యసురల

తరగి పడవేసిన దండి దయివమూ

సిరి వురమున నించి శ్రీవేంకటేశుండయి

శరణాగతులఁగాచే సతమయిన దయివము

రేకు: 0087-01 రామక్రియ సం: 01-423 వైష్ణవ భక్తి

వల్లవి: సులభమా యిందరికి జూడ సులభముగాక
కలిగె మీకృప నాకుఁ గమలారమణా

చ. 1: సతతదయాచారసంపన్నుడై మఱికదా
అతిశయవైష్ణవాన కరుహుడౌట
వ్రతోపవాసతీర్థవరసిద్ధుడైకదా
మితిమీరి నరహరి మీదాసుడౌట

చ. 2: సకలయజ్ఞఫలము సత్యము ఫలముగదా
ప్రకటించి విష్ణునామపాఠకుడౌట
అకలంకమతితోడ నాజన్మశుద్ధుడైకదా
అకుటిలమగుమీచక్రాంకితుడౌట

చ. 3: కెరలి సదాచార్యకృప గలిగినగదా
నిరతి శ్రీవేంకటేశ నిన్నుఁ గనుట
మరిగి మీపై భక్తి మఱి ముదిరినఁ గదా
అరయ మీకే శరణాగతుడౌట

రేకు: 0087-02 శంకరాభరణం సం: 01-424 ఉత్సవ కీర్తనలు

పల్లవి: అదె వాడె యిదె వీడె అందు నిందు నేగీని
వెదకివెదకి తిరువీధులందు దేవుడు

చ. 1: అలసూర్యవీధి నేగీ నాదిత్యునితేరిమీద
కలికికమలానందకరుడుగాన
తలపోసి అదియును దప్పు చుట్టటికమని
యిలఁ దేరిమీఁద నేగీ నిందిరావిభుఁడు

చ. 2: చక్క సోమవీధి నేగీ జండురునితేరిమీఁద
యెక్కువైన కువలయహితఁడుగాక
చుక్కలు మోచిన దప్పుచుట్టరిక మిదియని
యిక్కువతో వీధి నేగీ నెన్నికైన దేవుడు

చ. 3: యింతులమనోవీధి నేగీ మరుతేరిమీఁద-
నంతటా రతిప్రియుఁ డటుగాన
రంతుల నదియుఁ గానరానిచుట్టరికమని
వితరీతి నేగీ శ్రీవేంకటాద్రిదేవుడు

రేకు: 0087-03 బౌళి సం: 01-425 వేంకటగానం

పల్లవి: శ్రీవేంకటేశుండు శ్రీపతియు నితఁడే

పావనపు వైకుంఠ పతియును నితఁడే

చ. 1: భగవతములోఁ జెప్పే బలరాముతీర్థయాత్ర

నాగమోక్తమైనదైవమాతఁ డితఁడే

బాగుగా బ్రహ్మాండపురాణవద్ధతియాతఁ డితఁడే

యోగమై వామనపురాణోక్తదైవ మీతఁడే

చ. 2: వెలయ సప్తరుషులు వెదకి ప్రదక్షిణము

లలరఁ జేసినదేవుఁడాతఁ డీతఁడే

నెలవై కోనేటిపాంత నిత్యముఁ గుమారస్వామి

కలిమి దవమునేసి కన్నదేవు డీతఁడే

చ. 3: యెక్కువై బ్రహ్మాదులు నెప్పుడు నింద్రాదులు

తక్కక కొలిచియున్న తత్వమీతఁడు

చక్క నారదాదులసంకీర్తనకుఁ జొక్కి

నిక్కినశ్రీవేంకటాద్రి నిలయుండు నీతఁడే

రేకు: 0087-04 బౌళి సం: 01-426 ఉపమానములు

పల్లవి: పట్టినచోనే వెదకి భావించవలెగాని

గట్టిగా నంతర్యామి కరుణించును

చ. 1: యింటిలోనిచీకట్లే యిట్టే తప్పకచూచితే

వెంటనే కొంతవడికి వెలుగిచ్చును

అంటి కానరానితనయాతుమ తప్పకచూచు-

కొంటే దనయాతుమయు గొబ్బున గాన్పించును

చ. 2: మించి కఠినపురాతిమీద గడవ వెట్టితే

అంచెల దానే కుదురై నయట్టు

పొంచి హరినామమే యేపొద్దు నాలికతుదను

యెంచి తలచదలచ నిరవౌ సుజ్ఞానము

చ. 3: వొక్కొక్కయడుగే వొగి ముందర బెట్టితే

యెక్కువై కొండైనా నెక్కు గొనకు

యిక్కువ శ్రీవేంకటేశు నిటు దినదినమును

పక్కన గొలిచితే బ్రహ్మపట్ట మెక్కును

రేకు: 0087-05 సాళంగనాట సం: 01-427 అధ్యాత్మ

పల్లవి: నా తప్పు లోఁ గొనవే నన్నుఁ గావవే దేవ

చేతలిన్నీ జేసి నిన్నుఁజేరి శరణంటిని

చ. 1: అందరిలో నంతర్యామివై నీవుండఁగాను

యిందరిఁ బనులుగొంటి నిన్నాళ్ళును

సందడించి యిన్నిటా నీచైతన్యమై యుండఁగాను

వందులేక నేఁ గొన్నివాహనా లెక్కితివి

చ. 2: లోకపరిపూర్ణుడవై లోనా వెలి నుండఁగాను

చేకొని పూవులుఁ బండ్లుఁ జిదిమితిని

కైకొని యీమాయలు నీకల్పితమై వుండఁగాను

చౌకలేక నేవేరే సంకల్పించితిని

చ. 3: యెక్కడచూచిన నీవే యేలికెవై వుండఁగాను

యిక్కడాఁ దొత్తుల బంట్ల నేలితి నేను

చక్కని శ్రీవేంకటేశ సర్వాపరాధి నేను

మెక్కితి నన్ను రక్షించు ముందెఱఁగ నేను

రేకు: 0087-06 నాట సం: 01-428

నృసింహ, సంస్కృత కీర్తనలు

వల్లవి: పరిపూర్ణ గరుడాద్రి పంచాననం

పరమంసేవే పంచాననం

చ. 1: క్రూరదంష్ట్రాగ్నికణఘోర పంచాననం

పారీణచక్రధర పంచాననం

వీర పంచాననం విజయ పంచాననం

భారభూభారహర పంచాననం

చ. 2: దివిజపంచాననం తీవ్రనఖకాననం

భవనాశిసీతీర పంచాననం

కువలయాకాశసంఘోష పంచాననం

పవిశబ్దదంతరవ పంచాననం

చ. 3: శ్రీవేంకటాఖ్యుషునశిఖరి పంచాననం

పావనం పంచముఖ పంచాననం

సేవిత ప్రహ్లాదసిద్ధి పంచాననం

భావితం శ్రీయుక్త పంచాననం

రేకు: 0088-01 బౌళి సం: 01-429 దశావతారములు

వల్లవి: వివేకమెఱుగనివెఱ్ఱులముగాక నేము

దివారాత్రము నిన్నే ద్రిష్టించవలదా

చ. 1: మానివోడ నమ్మి వొక్కమనుజుఁడు వార్ధి దాఁటి

నానార్థములు గూర్చి నఱింఁచగాను

దానవారికృప నమ్మి తగినసంసారవార్ధి-

లోను చొచ్చి దాఁటి గెల్వ లోకులకుఁ జెల్లదా

చ. 2: జుట్టెఁడుయినుము నమ్మి సారిది నొక్కఁడు భూమిఁ

గట్టిడిభయములెల్లఁ గడవఁగాను

నెట్టనఁ జక్రాయుధుని నిజనామ మిటు నమ్మి

తట్టి భవభయములు తరి దాఁటఁజెల్లదా

చ. 3: వేలెఁడుదీపము నమ్మి వెడఁగుఁజీఁకటిఁ బాసి

పోలిమి నొక్కనరుఁడు పొదలఁగాను

ఆలించి శ్రీవేంకటేశుఁ డాత్మలో వెలుఁగగాను

మేలి మాతనిఁ గొలిచి మెరయంగఁవలదా

రేకు: 0088-02 గుండక్రియ సం: 01-430 ఉపమానములు

పల్లవి: ఏమియుఁ జేయఁగవద్దు యింతలోనె మోక్షము

దీమపువిజ్ఞానమే దివ్వెత్తు ఫలము

చ. 1: పాపచింత మదిలోన బారకుండా నిలిపితే

చేపట్టి దానములెల్లా జేసినంత ఫలము

కోపానలములోన కోరికలు వేల్చితేనే

యేపున యజ్ఞాలు సేసి యేచినంత ఫలము

చ. 2: కనకముపై కాదని పొదొబ్బితేనే

తనకు వేవేలు ఘోరతపముల ఫలము

వనితలమోహములవలఁ బడకుండితేనే

దినము గోటితీర్థాలు దిరిగినఫలము

చ. 3: శ్రీవేంకటేశ్వరు జేరి కొలుచుటే

ధావతిలేని యట్టితనజన్మ ఫలము

భావించి యాచార్యపాదపద్మమూలమే

సావధానమున సర్వశాస్త్రార్థఫలము

రేకు: 0088-03 మలహారిసం: 01-431 అధ్యాత్మ

వల్లవి: సహజాచారములెల్లా సర్వేశ్వరునియాజ్ఞే
అహమించి నమ్మకుండు టదియే పాషండము

చ. 1: నిద్దిరించువానిచేతి నిమ్మవంటివలెనే
చద్దికర్మములు తానే జారితే జారె
పొద్దువొద్దు తనలోన భోగకాంక్ష లుండఁగాను
అద్దలించి కర్మ మొల్లననుటే పాషండము

చ. 2: కలగన్నవాడు మేలుకనినటువలెనే
తలగి ప్రపంచ మెందో దాఁగితే దాగె
యిల నీదేహము మోఁచి యింతా గల్లలనుచు
పలికి తప్పనడచే భావమే పాషండము

చ. 3: ధర నద్దము చూచేటి తనరూపమువలె
గరిమతో దనయాత్మ కంటేఁ గనె
సరుస శ్రీవేంకటేశుసాకార మటు గని
కరఁగి భజించలేని కష్టమే పాషండము

రేకు: 0088-04 సామంతం సం: 01-432 శరణాగతి

వల్లవి: తెలియక వూరక తిరిగేము
చలమరి కగునా సంతతసుఖము

చ. 1: హేయము కడుపున నిడుకొని యింకా
'చీ' యనని మాకు సిగ్గేది
పాయము పిడికిటఁ బట్టుచునుండేటి
కాయధారులకుఁ గలదా విరతి

చ. 2: అంగనల రతుల యాసలనీఁదేటి
యెంగిలిమనుజుల కెగ్గేది
ముంగిట నార్గురుముచ్చలఁ గూడిన
దొంగగురుని కిందుల నిజమేది

చ. 3: జననమరణములు సరి గని కానని
మనుజాధమునకు మహిమేది
యెనగొని శ్రీవేంకటేశు శరణ మిటు
గని మనకుండిన గతి యింక నేది

రేకు: 0088-05 లలిత సం: 01-433 శరణాగతి

పల్లవి: హరి నీయనుమతో అది నాకర్మమో

పరమే యిహమై భ్రమయించీని

చ. 1: కలుగుదు శాంతము కటకట బుద్ధికి

చలమున నింతాఁ జదివినను

నిలువదు చిత్తము నీపై చింతకు

పలుసంపదలను బరగినను

చ. 2: తగులదు వైరాగ్యధన మాత్మకును

వొగి నుపవాసము లుండినను

అగపడదు ముక్తి అసలనాసల

జగమింతా సంచరించినను

చ. 3: విడువదు జన్మము వివేకముననే

జడిసి స్వతంత్రము జరపినను

యెడయక శ్రీవేంకటేశ్వర నీవే

బడిగాచితి విదె బ్రదికితి నేను

రేకు: 0088-06 సామంతం సం: 01-434 అధ్యాత్మ

వల్లవి: ఇందిరాధిపుని సేవ యేమరకుండుటగాక
బొందితోడిజీవులకు బుద్ధు లేటిబుద్ధులు

చ. 1: రేయెల్లా మింగిమింగి రేపే వెళ్లనుమియు
బాయట నిద్రాదేవి పలుమారును
చాయలకు నిచ్చనిచ్చా జచ్చిచచ్చి పాడమేటి-
మాయజీవులకునెల్లా మని కేటిమనికి

చ. 2: కనురెప్ప మూసితేనే కడు సిష్టే చీకటౌను
కనురెప్ప దెరచితే క్రమ్మర బుట్టు
ఘనమై నిమిషమందే కలిమి లేమియుఁ దోచె
యెనయుజీవుల కింక యెఱు కేటియెఱుక

చ. 3: వొప్పుగుఁ బ్రాణము లవి వూరుపుగాలివెంట
యెప్పుడు లోనివెలికి నెడతాఁకును
అప్పుడు శ్రీవేంకటేశుఁ డంతరాత్ముఁ డందరికి
తప్పక యాతఁడే కాచు తలపేటి తలపు

రేకు: 0089-01 మలహారిసం: 01-435 వైరాగ్య చింత

పల్లవి: దేహ యీతగవు దీర్చవయ్యా
వేవేలకు నిది విన్నవమయ్యా

చ. 1: తనువున బొడమినతతి నిందియములు

ఫానిగి యెక్కడికిఁ బోవునయా

పెనఁగి తల్లికడ బిడ్డలు భువిలో

యెనఁగొని యెక్కడి కేఁగుదురయ్యా

చ. 2: పొదుగుచు మనమున బొడమినయాసలు

అదన నెక్కడికి నరుగునయా

వొదుగుచు జలములనుండు మత్స్యములు

పదపడి యేగతి బాసీనయ్యా

చ. 3: లలి నొకటొకటికి లంకెలు నివే

అలరుచు నేమని యందునయా

బలు శ్రీవేంకటపతి నాయాత్మనుఁ

గలిగితి వెక్కడి కలుషములయ్యా

రేకు: 0089-02 నాట సం: 01-436 నృసింహ

పల్లవి: నిక్కించి గర్లములు మానిసిమెకము
నిక్కపుఁ గరుణతో మానిసిమెకము

చ. 1: కొండ తనకు గడ్డెగా గోరి కూచుండిన దదే
నిండురాజసమున మానిసిమెకము
గండుమీరి దానవునికండలు చెక్కుచు నూర్పు
నిండించి నాకసము మానిసిమెకము

చ. 2: కరములు వేయింటాఁ గైకొని యాయుధములు
నిరతి జళిపించి మానిసిమెకము
సురలను నసురల జూచిచూచి మెచ్చిమెచ్చి
నెరపీని నప్పులు మానిసిమెకము

చ. 3: యెక్కించి తొడమీఁద నిందిరతో మేలమాడీ
నిక్కపుగాఁగిటను మానిసిమెకము
అక్కడ శ్రీవేంకటాద్రి నహోబలమునందు
నెక్కొని మమ్మేలెను మానిసిమెకము

రేకు: 0089-03 శుద్ధవసంతం సం: 01-437 అధ్యాత్మ

వల్లవి: అంతరంగమెల్లా శ్రీహరి కొప్పించకుండితే
వింతవింతవిధముల వీడునా బంధములు

చ. 1: మనుజుడై ఫలమేది మఱి జ్ఞానియౌదాక
తనువెత్తి ఫలమేది దయగలుగుదాక
ధనికుడై ఫలమేది ధర్మము సేయుదాకా
పనిమాలి ముదిసితే పాసెనా భవము

చ. 2: చదివియు ఫలమేది శాంతముగలుగుదాకా
పెదవెత్తి ఫలమేది ప్రియమాడుదాకను
మదిగల్గి ఫలమేది మాధవుఁ దలఁచుదాకా
యెదుట తారాజై తే నేలెనా పరము

చ. 3: పావనుడై ఫలమేది భక్తిగలిగినదాకా
జీవించేటిఫలమేది చింతదీరుదాకను
వేవేల ఫలమేది శ్రీవేంకటేశుఁ గన్నదాకా
భావించి తా దేవుడై తేఁ బ్రత్యక్షమవునా

రేకు: 0089-04 సామంతం సం: 01-438 వేంకటేశ్వరౌషధము

వల్లవి: ఆపద్బంధుండు హరి మాకుఁ గలఁడు
దూపలి తలఁచినా దోషహరము

చ. 1: గరుడనినెక్కినఘనరేవంతుండు
గరుడ కేతనముగలరథుండు
గరుడఁడే తనకును గరియగుబాణము
గరిమె నీతఁడేఘా ఘనగారుడము

చ. 2: పాముపరపువై బండినసిద్ధుడు
పాముపాశముల పరిహారము
పామున నమృతముఁ వడఁదచ్చినతఁడు
వేమరు నీతఁడే విషహరము

చ. 3: కమలాక్షుఁ డీతఁడు కమలనాభుండును
కమలాదేవికిఁ గైవశము
అమరిన శ్రీవేంకటాధిపు డీతఁడే
మమతల మాకిదే మంత్రౌషధము

రేకు: 0089-05 లలిత సం: 01-439 శరణాగతి

వల్లవి: ఇరవగువారికి యిహపర మిదియే
హరిసేవే సర్వాత్మలకు

చ. 1: దురితమోచనము దుఃఖపరిహారము
హరినామమెపో ఆత్మలకు
పరమవదంబును భవనిరుహరణము
పరమాత్ముచింతే ప్రపన్నులకు

చ. 2: సారము ధనములు సంతోషకరములు
శౌరికథలు సంసారులకు
కోరినకోర్కీయు కొంగుబంగరువు
సారె విష్ణుదాస్యము లోకులకు

చ. 3: యిచ్చయగుసుఖము యిరవగుపట్టము
అచ్చుతుక్కప మోక్షార్థులకు
అచ్చుపు శ్రీవేంకటాధిపు శరణము
రచ్చల మాపాలిరాజ్యపు సుగతి

రేకు: 0089-06 బౌళి సం: 01-440 అధ్యాత్మ

పల్లవి: పెరుగఁబెరుగఁ బెద్దలుగాఁగా పెనువెట్టి వట్టుబుద్ధెఱిఁగితే
మరులు మఱిచితేనే యిన్నిటి గెలిచే మర్మము సుండి జ్ఞానులకు

చ. 1: జననమందినయప్పుడు దేహి సన్యాసికంటే నిరాభారి
తనరఁ గాపిన కఠినసూత్రముల తగులములేనిది గంబరి
తనుఁడా నెఱఁగఁడుయెదిరినెఱఁగఁడు తత్వధ్యానాలయనిర్మలచిత్తుఁడు
పెనఁగేకోరిక యించుకంత లేదు పేరులేనివాడు వీడువోయమ్మా

చ. 2: నిద్దురవొయ్యేటి యప్పుడుదేహి నిత్యవిరక్తునివంటిఘనుఁడు
బుద్ధి సంసారముపై నించుకా లేదు భోగమేమీ నొల్లఁడు
వొద్దనే యేవనులకుఁ జేయఁబోఁడు వున్నలంపటాల కేమియుఁ జొరఁడు
కొద్దిలేనియాస యెందువోయనొకో కోపమేమి లేదు వీడివో యమ్మా

చ. 3: హరి శరణన్న యప్పుడు దేహి అమరులకంటే కడునధికుఁడు
పరమునిహము నఱచేతిదే వ్రయాస మించుక లేదు
దురితము లేదు దుఃఖములు లేవు తోడనే వైకుంఠ మెదురుగా వచ్చు
గరిమ శ్రీవేంకటేశుఁడు వీడివో కానరైరిగా యిన్నాళ్లమ్మా

రేకు: 0090-01 సాఫంగం సం: 01-441 భక్తి

పల్లవి: ఉన్నవిచారములేల వోవో సంసారులాల
యిన్నిటి కీతడే రక్ష యిదే మీకు మనరో

చ. 1: తక్కుక బ్రహ్మాలగన్న తండ్రీ గొలిచి మీరు
యెక్కువ సంతతిగల్గి యీడేరరో
అక్కున లక్ష్మీనారాయణుల దలచి మీరు
చొక్కి మీమీదంపతులు సుఖమున నుండరో

చ. 2: భవరోగవైద్యుని పాదములు సేవించి
భువి రోగముల బాసి పాదలరో
తవిలి పదిదిక్కులు తానైన వాని
గవిసి పాగడి దిక్కు గలిగి బ్రదుకరో

చ. 3: తల్లిదండ్రీ నీతడే తగఁ జాట్ట మీతడే
యెల్లగాఁ బుట్టించి పెంచేయేలి కీతడే
చల్లగా శ్రీవేంకటేశు శరణంటి మిదె మేము
కొల్లగా మీరెల్లా మమ్ము గుఱిగా వర్ధిల్లరో

రేకు: 0090-02 మలహరిసం: 01-442 వైష్ణవ భక్తి

పల్లవి: కలిగినది యొక్కటే కమలాపతిసేవ
తెలుప కొంగిచ్చేను దిబ్బెము దొడికేను

చ. 1: హరియే పరతత్వ మతఁడొక్కఁడే గతి
ధరలోన దేవతలెందరైనాఁ గలుగనీ
మురహరనామము ముంచి యొక్కటే యొక్కుడు
యిరవైనమంత్రము లెన్నియైనా నుండనీ

చ. 2: గోవిందుదాసులే పెక్కువఘను లిందరిలో
వేవేలు పెద్ద లటు వేలసంఖ్య లుండనీ
కైవసపువిష్ణుకైంకర్యమే సాధనము
యీవలనావల పుణ్య మెంతైనాఁ గలుగనీ

చ. 3: పట్టినశ్రీవేంకటేశుభక్తి యొక్కటే ఘనము
యిట్టే శాస్త్రజ్ఞాన మెట్లున్నాను
వొట్టిన యాతని ముద్ర లొక్కటికి మూలము
యెట్టిలాంఘనము లీల నెన్నియైనా నుండనీ

రేకు: 0090-03 సామంతం సం: 01-443 నృసింహ

- వల్లవి: కంటి నిదే యర్థము ఘనశాస్త్రములు దవ్వి
నంటున నిందుకంటెను నాణె మెందూ లేదు
- చ. 1: మేఁటివైరాగ్యముకంటే మిక్కిలి లాభము లేదు
గాఁటపువిజ్ఞానముకంటే సుఖము లేదు
మీఁటైనగురువుకంటే మీఁద రక్షకుఁడు లేఁడు
బాటసంసారముకంటే వగ లేదు
- చ. 2: పరవీడ సేయుకంటే పాపము మరెందు లేదు
పరోపకారముకంటే బహుపుణ్యము లేదు
నిరతశాంతముకంటే నిజధర్మ మెందు లేదు
హరిదాసుడొకంటే నట గతి లేదు
- చ. 3: కర్మసంగము మానుకంటే దేజము లేదు
అర్మిలిఁ గోరికమానేయంతకంటే బుద్ధి లేదు
ధర్మపుశ్రీవేంకటేశుఁ దగిలి శరణుచొచ్చి
నిర్మలాన నుండుకంటే నిశ్చయము లేదు

రేకు: 0090-04 గుజ్జరి సం: 01-444 వైష్ణవ భక్తి

పల్లవి: ఆతనినే నే కొలిచి నే నందితిఁ బో నిజసుఖము

శ్రీతరుణీపతి మాయాధవుఁడు సృష్టియింతయును హరిమూలము

చ. 1: కోరుదుమా దుఃఖములు కోర కేతెంచు తముఁదామే

ఆరీతులనే సుఖములు యేతెంచు నందును విచారమంతేల

సారేకు దైవాధీనములివి రెండు స్వయత్నములుగా వెవ్వరికి

కోరేటి దొకటే హరిశరణాగతి గోవిందుఁడే యింతకు మూలము

చ. 2: కమ్మంటిమా ప్రపంచము గలిగి స్వభావము అందుకది

యిమ్ముల మోక్షము యారీతులనే యీశ్వరుఁడిచ్చిన యిది గలుగు

కమ్మి అంతర్యామికల్పితంబు లివి కాదననవుననరాదెవ్వరికి

సమ్మతించి ఆసపడియెడి దొకటే సర్వలోకపతి నిజదాస్యము

చ. 3: సరి నెఱఁగుదుమా పోయినజన్మము సారేకు నేమేమిచేసితిమా

యిరవుగ నట్లా మీదఁటిజన్మముయెఱుకలు మఱవులు యిఁకనేలా

నిరతమై శ్రీవేంకటేశుఁడు తనయిచ్చ నిర్మించిన దిదియీదేహము

గరిమెల నాతనికైంకర్యమెపో కలకాలము మాకు కాణాచి

రేకు: 0090-05 గుజ్జరి సం: 01-445 అధ్యాత్మ

పల్లవి: దైవమ నీవే గతి మాతప్పులు పనిలేదు

శ్రీవల్లభుడవు నీవే చేకొని కావగడే

చ. 1: జనని నీమాయా జనకుడవు నీవు

జనులము నేమిందర మొకసంతతిబిడ్డలము

వొనరెడి దినభోగములు వూరేటిచనుబాలు

మునుకొను మానడవల్లివి ముద్దులు మీ కివివో

చ. 2: ధర బశుపక్షిమృగాదులు తగ తోఁబుట్టుగులు

వురుటగు మాదేహంబులు వుయ్యలతోట్టెలలు

మరిగినసంసారము బొమ్మరిండ్లయాట లీవి

నిరతి మాయజ్ఞానంబు నీకు నవ్వులయ్యా

చ. 3: చావులుఁ బుట్టుగు లాడెడిసరి దాగిలిముచ్చిములు

భావపుటారంభంబులు బాలలీలగతులు

కైవశమందఁగ శ్రీవేంకటపతి నీదాస్యం బిది

మావంటివారికెల్లను నీమన్ననలాలనలు

రేకు: 0090-06 పాడి సం: 01-446 గురు వందన, నృసింహ

పల్లవి: మఱియు మఱియు నివే మాపనులు

మెఱసితి మిందే మిక్కిలిని

చ. 1: నారాయణునకు నమస్కారము

ధారుణీపతికిని దండము

శ్రీరమణునకును జేరి శరణ్యము

వారిధిశాయికి వరుస జోహారు

చ. 2: రామకృష్ణులకు రచనలబంటను

దామోదరునకు దాసుడను

వామనమూర్తికి వాకిటిగొల్లను

సోమర్కనేత్రునిసారిదిలెంకను

చ. 3: గోవిందునికే కొలువులు సేతుము

దేవో త్తముబడిఁ దిరుగుదుము

భావజగురునకు పంపునడతుము

శ్రీ వేంకటపతి సేవింతుము

రేకు: 0091-01 శ్రీరాగం సం: 01-447 ఉపమానములు

పల్లవి: తప్ప దోయవే దైవశిఖామణి
యిప్పుడు నీకృప నెనసీతి నేను

చ. 1: అనలముఁ బొడగని యటునిటు మిడుతలు
కినిసి యందు మగ్గినయట్లు
అనువగువిజ్ఞాన మాతృ వెలుఁగఁగ
మొనసి యింద్రియములు మూఁగీ నాకు

చ. 2: అఱిముఱిఁ గమలము లటు వికసించిన
మెఱసి తుమ్మిదలు మించుగతి
తఱి నాహృదయము తగవికసించిన
తఱిమీ నజ్ఞానతమ మది నాకు

చ. 3: యారీతి శ్రీవేంకటేశ్వర యిన్నియు
నూరకే యుండఁగా నొదిఁగియుండె
నేరిచి నీభక్తి నిలుపఁగ మదిలో
చేర గతిలేక చిమిడీ నదివో

రేకు: 0091-02 రామక్రియ సం: 01-448 మంగళ హారతులు

వల్లవి: మరలి మరలి జయమంగళము
సారిది నిచ్చలును శుభమంగళము

చ. 1: కమలారమణికి గమలాక్షునకును
మమతల జయజయమంగళము
అమరజననికిని అమరవంద్యునకు
సుముహూర్తముతో శుభమంగళము

చ. 2: జలధికన్యకును జలధిశాయికిని
మలయుచును శుభమంగళము
కలిమికాంత కాకలికివిభునికిని
సుశువులయారతి శుభమంగళము

చ. 3: చిత్త జాతల్లికి శ్రీవేంకటపతికి
మత్తిలినజయం మంగళము
యిత్తలనత్తల యిరువురకాఁగిటి
జొత్తులరతులకు శుభమంగళము

రేకు: 0091-03 మాళవిగాళ సం: 01-449 అధ్యాత్మ

వల్లవి: చదువులోనే హరిని జట్టిగొనవలెగాక
మదముగిప్పినమీద మగుడ నది గలదా

చ. 1: జడమతికి సహజమే సంసాయాతన యిది
కడు నిందులోఁ బరము గడియించవలెగాక
తొడరి గాలప్పుడు తూర్పెత్తక తాను
విడిచి మఱచిన వెనక వెదకితేఁ గలదా

చ. 2: భవబంధునకు విధిపాపపుణ్యపులంకె
తివిరి యిందునే తెలివి తెలుసుకోవలెగాక
అవల వెన్నెలోనె అల్లు నేరేళ్లింతే
నివిరి నిన్నటివునికి నేఁటికిఁ గలదా

చ. 3: దేహధారికిఁ గలదే తెగనియింద్రియబాధ
సాహసంబున భక్తి సాధించవలెగాక
యీహలను శ్రీవేంకటేశుదాసులవలన
వూహించి గతిగానక వొదిఁగితేఁ గలదా

రేకు: 0091-04 లలిత సం: 01-450 వైరాగ్య చింత

వల్లవి: కలది గలట్టే కర్మఫలంబులు
నిలిపతిమా నేము నిమ్మకు బులుసు

చ. 1: యెంత సేసినా యిహమున జీవికి
చెంత నజాఁడు వ్రాసిన కొలఁదే
వంతల ముంటికి వాఁడి వెట్టితిమా
కొంతతీపు చెఱకుకుఁ జల్లితిమా

చ. 2: ఘనముగ బుద్ధులు గఱపిన దేహికి
మును నోఁచిన నోముఫలంబే
నినువుఁ దెంకాయకు నీరు నించితిమా
వొనర వేమునఁ జేఁదు నిచితిమా

చ. 3: యిరవుగ శ్రీవేంకటేశుఁడే ప్రాణికి
కెరలి భాగ్య మొసఁగినయంతే
మరువమునకు బరిమళము సేసితిమా
పెరిగేటి యడవులు పెంచితిమా

రేకు: 0091-05 లలిత సం: 01-451 వైరాగ్య చింత

పల్లవి: వెలువలెల్ల తనలోనుగాక తను విడువదువెడమాయా
నలువున యోగీంద్రులెల్ల మునునడచినమార్గంబు

చ. 1: జీవము నిర్జీవముగాక సిద్ధించదు పరము
వావులెల్ల నొకవావిగాక మఱీ వదలదు ప్రపంచము
భావంబెల్ల నభావముగాక పాయదు కర్మంబు
దైవజ్ఞులు మును నడచి రిదియిహ తప్పనిమార్గంబు

చ. 2: మాటలెల్ల గడమాటలుగాక మాయదు మలినంబు
కూటంబులు కాలకూటంబుగాక కొనకెక్కదు భవము
చాటుదృష్ట లగచాటునబడక చాలదు సౌఖ్యంబు
తేటగా మును పెద్ద లివియిహ తేర్చినమార్గంబు

చ. 3: గుణములెల్ల నిర్గుణముగాక తలకూడదు శాంతంబు
అనువున కనువై అంతయుఁ దాగాక ఆనందము లేదు
ప్రణుతింపఁగ శ్రీవేంకటరమణుని బహుళమహిమెల్లా
గణనకెక్కఁగా పురాతనులు మును కడకట్టినమతము

రేకు: 0091-06 గౌళ సం: 01-452 వైరాగ్య చింత

పల్లవి: రెండుమూలికలు రేయిబగలు నున్నవి
అండదేహమం దొకటి అతుమలో నొకటి

చ. 1: యిదివో రసబద్ధము యింద్రియములు మేనిలో
పదిలముగా నిలిపి బంధించుట

అదివో వేధాముఖ, మంతరంగపుమనసు
చెదరకుండాఁ జొనిపి శ్రీహరిఁదలఁచుట

చ. 2: తారవిద్య గంటిమి తగిలి నాసాగ్రమందు

మేరతో ద్రిష్టినిలిపి మేలుఁబొందుట

చేరువ సువర్ణవిద్య, చిత్తములోఁ బ్రణవము

ధీరత నాదము సేసిఁ దేవునిఁ బొగడుట

చ. 3: పుటజయమాయ నిట్టె పుణ్యపాపము లందులో

కుటిలపుఁగోరికల కొన దుంచుట

యిటులనే శ్రీవేంకటేశుఁ డిందిరయును

అటు ప్రకృతిపురుషులనుటొరవచ్చుట

రేకు: 0092-01 నాట సం: 01-453 నృసింహ

పల్లవి: నవనారసింహ నమో నమో
భవనాశితీర యహో బలనారసింహ

చ. 1: సతతప్రతాపరౌద్రజ్వాలానారసింహ
వితతవీరసింహవిదారాణా
అతిశయకరుణ యోగానంద నరసింహ
మతి శాంతపు కానుగుమాని నారసింహ

చ. 2: మరలి బీభత్సపుమట్టెమల్ల నరసింహ
నరహరి భార్గోటి నారసింహ
పరిపూర్ణ శృంగార ప్రహ్లాద నరసింహ
సిరుల నద్భుతపు లక్ష్మీ నారసింహ

చ. 3: వదనభయానకపు వరాహ నరసింహ
చెదరని వైభవాల శ్రీనరసింహ
అదన శ్రీవేంకటేశ అందు నిందు నిరవైతి
పదివేలురూపముల బహునారసింహ

రేకు: 0092-02 శంకరాభరణం సం: 01-454 దశావతారములు

పల్లవి: అంగనలాల మనచే నాడించుకొనెగాని
సంగతెఱిగిన నెరజాణఁ డితఁడే

చ. 1: వొడలులేనివాని కొక్కఁడే తండ్రాయఁగాని
తడయక పురుషాత్తముఁ డితఁడే
బడబాగ్ని జలధికీ బాయకల్లుఁడాయఁగాని
వెడలించె నమృతము విష్ణుఁ డితఁడే

చ. 2: పులిగూడుదిన్న వానిపాం దొక్కటే సేసేఁగాని
నలువంక లక్ష్మీనాథుఁ డితఁడే
చలికిఁ గోపరివానిసరుస బావాయఁగాని
పలుదేవతలకెల్ల ప్రాణబంధుఁ డితఁడే

చ. 3: యెక్కడో గొల్లసతుల కింటిమగఁడాయఁగాని
తక్కక వెదకే పరతత్వ మితఁడే
మిక్కిలి శ్రీవేంకటాద్రిమీఁద మమ్ము నేలెఁగాని
తక్కక వేదము చెప్పే దైవమీతఁడే

రేకు: 0092-03 లలిత సం: 01-455 వేంకటగానం

పల్లవి: నీ వేలికవు మాకు నీదాసులము నేము
ఆవల నితరుల నే మడుగఁబొయ్యేమా

చ. 1: పసురమై వుండి యిచ్చి బక్కన గామధేనువు
యెసఁగి మానై వుండి యిచ్చి గల్పవృక్షము
వెస రాయ్మైవుండి యిచ్చి వేడుకఁ జింతామణి
మసలనిశ్రీపతివి మాకు నిచ్చే దరుదా

చ. 2: గాలి యావటించి యిచ్చి గారుమేఘము మింట
వీలి జీర్ణమై యిచ్చి విక్రమార్కునిబొంత
కాలినపెంచై వుండి కప్పెర దివ్యాన్నమిచ్చి
మైలలేనిశ్రీపతివి మాకు నిచ్చు టరుదా

చ. 3: అండనే కామధేనువ వాశ్రితఁచింతామణివి
పైండినకల్పకమవు భక్తులకెల్లా
నిండిన శ్రీవేంకటేశ నీవు మమ్ము నేలితివి
దండిగా నమ్మితే నీవు దయఁజూచు టరుదా

రేకు: 0092-04 ముఖారి సం: 01-456 అధ్యాత్మ

పల్లవి: అక్కరకొదగనియట్టియర్థము

లెక్క లెన్నియైనా నేమి లేకున్న నేమిరే

చ. 1: దండితోఁ దనకుఁ గాని ధరణిశు రాజ్యంబు

యెండెనేమి యది పండెనేమిరే

బెండుపడఁ గేశవునిఁ బేరుకొననినాలికె

వుండెనేమి వుండకుండెనేమిరే

చ. 2: యెదిరిఁ దన్నుఁ గానని యెడవుల గుడ్డికన్ను

మొదలఁ దెఱచెనేమి మూసెనేమిరే

వెదకి శ్రీపతిసేవ వేడుకఁ జేయనివాఁడు

చదివెనేమి చదువు చాలించెనేమిరే

చ. 3: ఆవల నెవ్వరులేనిఆడవిలోనివెన్నెల

కావిరిఁ గాసెనేమి కాయకున్న నేమిరే

శ్రీవేంకటేశ్వరుఁ జేరనిధర్మములెల్ల

తోవల నుండెనేమి తొలఁగెనేమిరే

రేకు: 0092-05 లలిత సం: 01-457 అంత్యప్రాస

పల్లవి: పట్టినదెల్లా బ్రహ్మము

దట్టపుజడునికి దైవంబేలా

చ. 1: ఘనయాచకునకు కనకమే బ్రహ్మము

తనువే బ్రహ్మము తరువలికి

యెనయఁ గాముకున కింతులే బ్రహ్మము

తనలో వెలిగేటి తత్వం బేలా

చ. 2: ఆకటివారికి నన్నమే బ్రహ్మము

లోకమే బ్రహ్మము లోలునికి

కైకొని కర్మికి కాలమే బ్రహ్మము

శ్రీకాంతునిపై జింతది యేలా

చ. 3: భువి సంసారికి పుత్రులె బ్రహ్మము

నవ మిందరి కిది నడచేది

యివలను శ్రీవేంకటేశు దాసులకు

భవ మతనికృపే బ్రహ్మము

రేకు: 0092-06 గుండక్రియ సం: 01-458 అధ్యాత్మ

పల్లవి: రూకలై మాడలై రువ్వలై తిరిగీని

దాకొని వున్నచోట దానుండ దదివో

చ. 1: వొకరి రాజుజేసు నొకరి బంటుగఁ జేసు

వొకరి కన్నెకల వేరొకరికి నమ్మించు

వొకచోటనున్న ధాన్య మొకచోట వేయించు

ప్రకటించి కనకమే భ్రమయించి జగము

చ. 2: కొందరిజాళెలు నిండు కొందరికి సామ్ములవు

కొందరికి పుణ్యులఁజేసుఁ గొందరి పాపులఁజేసు

కొందరికొందరిలోన కొట్లాట వెట్టించు

పందెమాడినటువలెఁ బచరించు పసిఁడీ

చ. 3: నిగనిగమనుచుండు నిక్షేపమై యుండు

తగిలి శ్రీవేంకటేశు తరుణియై తా నుండు

తెగనిమాయై యుండు దిక్కు దెసయై యుండు

నగుతా మాపాల నుండి నటియించు బసిఁడీ

రేకు: 0093-01 గుండక్రియ సం: 01-459 వైరాగ్య చింత

పల్లవి: నే నేమి సేయుదును నీవు నాలోపలనుండి
శ్రీనాథుడవు నీచేత లింతేకాక

చ. 1: తనువేమిసేయును తనువులోపలనున్న-
చెనఁటియింద్రియములచేతఁలుగాక
మనసేమిసేయును మనసులోపలనున్న-
నినువుఁ గోర్కులు చేసే నేరములుగాక

చ. 2: జీవుడేమి సేయును జీవునిఁ బొదుగుకున్న
భావపుప్రకృతి చేసేపాపముగాక
చేవదేరఁ బుట్టు వేమిసేయు ముంచుకొన్నట్టి-
దైవపుమాయలోనిధర్మ మింతేకాక

చ. 3: కాలమేమిసేయును గక్కన శ్రీవేంకటేశుఁ -
డేలి మన్నించేమన్నన యిదియేకాక
యేల యేల దూర నింక నెవ్వరు నేమిసేతురు
మేలిమి నినుఁ దలఁచి మెచ్చుటేకాక

రేకు: 0093-02 బౌళి సం: 01-460 దశావతారములు

పల్లవి: పాడవైన శేషగిరి బోయనాయుడు

విడవ కిందరి గాచు వెడబోయ నాయుడు

చ. 1: పాలసి మీసాల పెద్దబోయ నాయుడు

మలిగి వీచున గట్టేమంకుబోయ నాయుడు

పాలమురాజై తిరిగేబోయ నాయుడు

వెలయ మోటుననుండేవేటబోయ నాయుడు

చ. 2: పొట్టిపొట్టియడుగులబోయ నాయుడు యెందు

బుట్టుపగసాధించేబోయ నాయుడు

బొట్టులమెకమునేసేబోయ నాయుడు

పట్టపునెమలిచుంగబలుబోయ నాయుడు

చ. 3: పొంచి శిగ్గెగ్గెగనిబోయ నాయుడు

మించి రాలమీదదాటేమెండుబోయ నాయుడు

అంచెల శ్రీవేంకటేశుడనేబోయ నాయుడు

పంచ గాలవేలములబలుబోయ నాయుడు

రేకు: 0093-03 ముఖారి సం: 01-461 నామ సంకీర్తన

పల్లవి: వెడమంత్ర మికనేల వేరువెల్లంకులు నేల

పుడమిధరుండు మాకు భువనోషధము

చ. 1: హరి యచ్యుతాయంటే నణఁగుఁ బాపములు

నరసింహ యనియంటే నాఁటినదుఁఖములు మాను

పురుషోత్తమాయంటేఁ బుండ్లు బూచులు మాను

పరమోషధ మీతడే పాటింప మాకు

చ. 2: వాసుదేవ యనియంటే వదలు బంధములెల్లా

వాసికి గృష్ణాయంటే వంతలరోగాలు మాను

శ్రీసతీశ యనియంటే చింతలిన్నియును మాను

గాసిదీర నితడేపా ఘనదివ్యోషధము

చ. 3: గోవిందా యనియంటేఁ గూడును సంపదలు

యీవల మాధవయంటే నిహముఁ బరముఁ జేరు

దేవ నారాయణయంటే దేహము సుఖియై యుండు

శ్రీవేంకటేశుడే మాకు సిద్ధోషధము

రేకు: 0093-04 రామక్రియ సం: 01-462 అంత్యప్రాస

వల్లవి: మహి నింతటివారువో మనవారు

బహుమహిమలవారు ప్రపన్నులు

చ. 1: జయమంది జననపుజరామరణముల-

భయములేనివారు ప్రపన్నులు

క్రియలెల్ల నుడిగి మూఁగినకర్మపుటడవి

బయలుచేసినవారు ప్రపన్నులు

చ. 2: ధీరులై మాయంధకారంబు నెదిరించి

పారదోలినవారు ప్రపన్నులు

సారమయ్యనసంసారసాగరము

పారముగన్నవారు ప్రపన్నులు

చ. 3: అండ నిన్నిటాయఁ దనిసి యాసలెల్లాఁ దెగఁగోసి

పండినమనసువారు ప్రపన్నులు

దండిగా శ్రీవేంకటేశుడాసులై పరముతోప

బండిబాట చేసినారు ప్రపన్నులు

రేకు: 0093-05 దేవగాంధారి సం: 01-463 వైష్ణవ భక్తి

పల్లవి: సర్వజ్ఞత్వము వెదకగనొల్లను సందేహింపగనొల్లను

సర్వజ్ఞుండును నాచార్యుండే సర్వశేషమే నాజీవనము

- చ. 1: యెఱుగఁగనొల్లము విజ్ఞానపుగతి యెఱుకలు నే మిటుసాదించి
యెఱిఁగి యితరులను బోధించెదమను యీపెద్దరికము నొల్లము
యెఱిఁగేటివాడును యాచార్యుండే యెఱుకయుసర్వేశ్వరుండే
యెఱుకయు మఱివును మానివుండుటే యిదియేపో మావిజ్ఞానము
- చ. 2: చదువఁగనొల్లము సకలశాస్త్రములు సారెకుసారెకు సాదించి
చదివి పరులతో యుక్తివాదములు జగడము గెలువగనొల్లము
చదివేటివాఁడును నాచార్యుండే చదువును నాయంతర్యామే
చదువుకుఁ జదువమికియు దొలఁగుటే నానాసాత్వికభావమే నాతెలివి
- చ. 3: అన్నిటికిని నే నధికారిననెడియహంకారము నొల్లను
కన్నులజూచుచు నందరితో నేఁ గాదని తొలఁగానొల్లను
మన్నన శ్రీవేంకటేశ్వరుకరుణను మాయాచార్యుండే అధికారి
పున్నరీతినే అస్తినాస్తులకు నూరకుండుటే నాతలఁపు

రేకు: 0093-06 బౌళి సం: 01-464

వైరాగ్య చింత

పల్లవి: ఇందిరానాథుఁ డిన్నిటి కీతఁ డింతే
బందెలకర్మములాల పట్టుకురో మమ్మును

చ. 1: యెఱిగిసేసినవెల్లా నీతనిమహిమలే
యెఱగక చేసినది యీతనిమాయే
తెఱగొప్ప రెంటికిని తెఱ్ఱవంటివాఁడ నింతే
పఱచుఁగర్మములాల పట్టుకురో మమ్మును

చ. 2: కాయములోపలివాఁడు ఘనుఁ డొక్కఁ డితఁడే
కాయ మీతనిప్రకృతికల్పిత మింతే
తోయరాక రెంటికిని తోడునీడైతి నింతే
బాయటికర్మములాల పట్టుకురో మమ్మును

చ. 3: యేలినవాఁడు శ్రీవేంకటేశుఁ డితఁ డొక్కఁడింతే
యేలికసానై పెంచేది యీతనిసతే
సోలి నే వీరిఁ గొలిచేతనూత్రపుబొమ్మ నింతే
పాలుపుగర్మములాల పట్టుకురో మమ్మును

రేకు: 0094-01 కన్నడగౌళ సం: 01-465 వైరాగ్య చింత

వల్లవి: బోధకు లెవ్వరు లేక భోగినైతిని
శ్రీధరుడే మాకు దిక్కు చింతింప నికను

చ. 1: పట్టి దిగంబరినై పాలే యాహరముచేసి
తొట్టినపంచేంద్రియములతోవ విడిచి
పుట్టితి సన్యాసి నై బుద్ధెఱిగేనెఱగక
అట్టె నడుమ సంసారి నైతి నేనూ

చ. 2: గచ్చుల నన్నీ మఱచి గాలే ఆవఱించుకొని
అచ్చపుఱబరమయేకాంతసమాధి
నిచ్చలు నిద్రాభ్యాసనిర్మలయోగినైతి
కచ్చుపెట్టి మేలుకొని ఘనకర్మినైతి

చ. 3: భావము పారవిడిచి బ్రహ్మాండమెల్ల నిండి
వేవేలు గోరికల వేడుకతోడ
జీవన్ముక్తుడనైతి శ్రీవేంకటేశ్వరుఱ జేరి
ధావతు లిన్నియు మాని తన్మయుఱడనైతి

రేకు: 0094-02 భైరవి సం: 01-466 శరణాగతి

పల్లవి: మొదలుండఁ గొనలకు మోచి నీళ్ళువోయనేల
యెదలో నీవుండగా నితరములేలా

చ. 1: నిగమమార్గముననే నడచేనంటే
నిగమములెల్లను నీమహిమే
జగములోకులఁ జూచి జరగెదనంటే
జగములు నీమాయజనకములు

చ. 2: మనసెల్ల నడ్డపెట్టి మట్టున నుండేనంటే
మనసుకోరికలు నీమతకాలు
తనువు నింద్రియములు తగ గెలిచేనంటే
తనువు నింద్రియములు దైవమ నీమహిమ

చ. 3: యింతలోనిపనికేఁగా యిందు నందుఁ జొరనేల
చెంత నిండుచెరువుండ చెలమలేలా
పంతాన శ్రీవేంకటేశ పట్టి నీకే శరణంటి
సంతకూటాలధర్మపుసంగతి నాకేలా

రేకు: 0094-03 బౌళి సం: 01-467 వైరాగ్య చింత

వల్లవి: చీచీ వోబదుకా సిగ్గులేనిబదుకా
వాచవికి బతిమాలి వడఁ బడ్డబదుకా

చ. 1: ఆసలకుఁ జోటు గడ్డు అంతరంగాన నెంతైన
వీసమంతాఁ జోటు లేదు విరతికీని

యీసున సంసారమున కెందరైనాఁ గలరు
వోసరించి మోక్షమియ్య నొకరు లేరు

చ. 2: భోగించ వేళ గడ్డు పొద్దువొడపుఁగుంకును
వేగమే హరిఁదలచ వేళలేదు

వోగులలంపటమున కొఱి కెంతైనాఁ గడ్డు
యోగపుసత్కర్మాన కొకయింత లేదు

చ. 3: యెదుట ప్రపంచాన కెఱు కెంతైనాఁ గడ్డు

యిదివో యాత్మజ్ఞాన మించుకా లేదు
మది శ్రీవేంకటేశుఁడు మమ్ము నిట్టె కాచెఁగాని
ఎదరి నానేరములు పాప మఱి లేరు

రేకు: 0094-04 దేసాక్షి సం: 01-468

వేంకటేశ్వరౌషధము

పల్లవి: సకలజీవులకెల్ల సంజీవి యీమందు

వెకలులై యిందరు సేవించరో యీమందు

చ. 1: మూఁడులోకము లొక్కట ముంచి పెరిగినది

పోడిమి నల్లవికాంతిఁ బొదలినది

పేఁడుక కొమ్ములు నాల్గు పెనచి చేయివారినది

నాఁడే శేషగిరిమీద నాఁటుకొన్నమందు

చ. 2: పడిగెలు వేయింటిపాము గాచుకున్నది

కడువేదశాస్త్రముల గబ్బు వేసేది

యెడయక వొకకాంత యెక్కువ వుండెనది

కడలేనియంజనాద్రిగారుడవుమందు

చ. 3: బలుశంఖుజక్రములబదనికె లున్నది

తలఁచినవారికెల్లఁ దత్వమైనది

అలరినబ్రహ్మరుద్రాదులఁ బుట్టించినది

వెలుఁగుతోడుత శ్రీవేంకటాద్రిమందు

రేకు: 0094-05 గుండక్రియ సం: 01-469 వైరాగ్య చింత

వల్లవి: ముందటిజన్మములెల్లా ముంచె బారుబడివడ్డి
యెందు చొచ్చినానుఁ బోనియ్య దీరుణము

చ. 1: నుదుట వ్రాసినవ్రాలు నూరేండ్లపత్రము
పాదలు నాకర్మమే పూఁటకాఁపు
వెదకి సంసారము వెంటఁ బైతరపు
యిది యెందుచొచ్చినాఁ బోనియ్య దీరుణము

చ. 2: పుట్టినప్పుడే తనువు భోగ్యమై నిలిచెను
జుట్టిఁ గామినులపాండు సరియాఁకలు
నెట్టన యాహారములు నిచ్చినిచ్చ లంచాలు
దిట్టనై యెందు చొచ్చినాఁ దీర దీరుణము

చ. 3: యెక్కువైనశ్రీవేంకటేశుమఱఁగు చొచ్చి
తెక్కుతోడ సలిగెల దిరుగఁగను
అక్కరతో నప్పులెల్లా నవి మాకుఁ దామచ్చి
చిక్కి యెందు చొచ్చినాఁ జేరు నీరుణము

రేకు: 0094-06 దేసాళం సం: 01-470 ఉపమానములు

వల్లవి: అన్నిటికీ గారణము హరియే ప్రపన్నులకు

పన్నినలోకులకెల్ల ప్రకృతి కారణము

చ. 1: తలఁచు గారణము తత్వవేత్తలకును

చలము గారణము సంసారులకును

ఫలము గారణము పరమవేదాంతులకు

కలిమి గారణము కర్ములకును

చ. 2: తనయాత్మ గారణము తగినసుజ్ఞానులకు

తనువే కారణము తగ జంతువులకు

ఘనము క్తి గారణము కడగన్నవారికెల్లా

కనకమే కారణము కమ్మినబంధులకు

చ. 3: దేవుఁడు గారణము తెలిసినవారికెల్లా

జీవుఁడు గారణము చిల్లరమనుజులకు

దేవుఁడు వేరే కాఁడు దిక్కు శ్రీవేంకటేశుఁడే

పావన మాతనికృప పరమకారణము

రేకు: 0095-01 లలిత సం: 01-471 అంత్యప్రాస

వల్లవి: ఎక్కెగా రాగా రాగా యిందాకాఁ దగులు
యిక్కువ శ్రీహరిమాయ నింకనెంతో తగులు

చ. 1: తెగనికర్మమునకు దేహము దగులు
తగినదేహమునకు తరుణితో తగులు
సాగిసి యారెంటికి సుతు లొక్కతగులు
అగడాయఁ గనకము అన్నిటితో తగులు

చ. 2: యింతటినంసారికి యిల్లొక్కతగులు
బంతికి నందు గలిగె పాడిపంట తగులు
చెంత నీలంపటానకు క్షేత్రము తగులు
సంతగూడేదాసదాసీజనులెల్లా దగులు

చ. 3: మొదల జీవుం డొక్కడే మోపులాయఁ దగులు
వదలనిబంధములు వడ్డివారెఁ దగులు
వుదుటిహముఁ బరము నొక్కయందె తగులు
అదె శ్రీవేంకటవతి యంతరాత్మ తగులు

రేకు: 0095-02 గుండక్రియ సం: 01-472 వైరాగ్య చింత

పల్లవి: ఎవ్వరివాండో యెఱుగరాదు
అవ్వలివ్వలిజీవుఁ డాటలో పతిమే

చ. 1: ధర జనించకతోలుత తనుఁ గానరాదు
మరణమందినవెనక మఱి కానరాదు
వురువడిదేహముతో నుండినయన్నాళ్లే
మరలుజీవునిబదుకు మాయవో చూడ

చ. 2: యిహములో భోగించు నిందుఁ గొన్నాళ్లు
మహిమ పరలోకమున మలయుఁ గొన్నాళ్లు
తహతహలఁ గర్మబంధములఁ దగిలినయపుడే
అహహ దేహికిఁ బడుచులాటవో బదుకు

చ. 3: సంతానరూపమై సాగు ముందరికి
కొంత వెనకటిఫలము గుడువఁ దాఁ దిరుగు
యింతటికి శ్రీవేంకటేశుఁడ డంతర్యామి
బంతి నితనిఁ గన్నదుకువో బదుకు

రేకు: 0095-03 శంకరాభరణం సం: 01-473 దశావతారములు

పల్లవి: ఎంత భక్తవత్సలుడె విట్టుండవలదా
వింతలు నీసుద్దులెల్లా వినబోతే నిట్టివే

చ. 1: యిల నసురారయనేయీబిరుదు చెల్లె నీకు
బలివిభీషణాదులపాలికే చెల్లదు
కెలసి అవులే నీవు గెలుతు వెందరినైనా
తలచి చూడ నీదాసుల కోడుదువు

చ. 2: యిందరిపాలిటికిని యీశ్వరుడ వేలికవు
పందవై యర్జునుబండిబంట వైతివి
పందనకు నౌలే దేవతలకే దొరవు
అందవునీదాసులకు నన్నిటా దాసుడవు

చ. 3: కడుపులో లోకముకన్న తండ్రి విన్నిటాను
కొడుకవు దేవకికి గోరినంతనే
తడవితే వేదములు తగిలేబ్రహ్మమవు
విదువనిమాకైతే శ్రీవేంకటాద్రిపతివి

రేకు: 0095-04 సాళంగనాట సం: 01-474 రామ

పల్లవి: రాముడిదే లోకాభిరాముఁ డితఁడు

గోమున పరశురాముకోప మార్చెనటరే

చ. 1: యీతఁడా తాటకిఁ జించె యీపిన్నవాడా

ఆతల సుబాహుఁ గొట్టి యజ్ఞముఁ గాచె

చేతనే యీకొమరుఁడా శివునివిల్లు విఱిచె

సీతకమ్మఁ బెండ్లాడె చెప్పఁ గొత్త గదవె

చ. 2: మనకొసల్యకొడుకా మాయమ్మగము నేసి

దనుజుల విరాధుని తానే చెఱిచె

తనుమాడె నేడుదాళ్లు తోడనే వాలి నడచె

యినకులుఁ డితఁడా యెంతకొత్త చూడరే

చ. 3: యీవయసుతానే యాయెక్కువజలధి గట్టి

రావణు జంపి సీత మరలఁ దెచ్చెను

శ్రీవేంకటేశుఁ డితఁడా సిరుల నయోధ్య యేలె

కావున నాటికి నేడు కంటి మిట్టె కదరే

రేకు: 0095-05 లలిత సం: 01-475 అధ్యాత్మ

పల్లవి: ఏమి సేసినా నీరుణ మెట్టు వాసును

కామితఫలద వోకరుణానిధి

చ. 1: చేరి కర్మములు నన్ను చెఱవట్టుకుండగాను

పేరువాడి వచ్చి విడిపించుకొంటివి

సారె తగవట్టె కాదా శక్తిగలవారెల్లా

నారయ దీనులఁ గంటే నడ్డమై కాతురు

చ. 2: అరులు పంచేంద్రియము లందు నిందుదియ్యఁగాను

వెరవుతోడ వెనక వేసుకొంటివి

పరగ నట్టేకాదా బలువులైనవారు

అరయఁ బేదలకైన ఆపద మానుతురు

చ. 3: పలుజన్మములే నన్ను పరి అరికట్టుకోఁగా

తొలగదోసి నాకు దోడైతివి

యెలమి శ్రీవేంకటేశ యిల శూరులైనవారు

బలుభయ మిందరికిఁ బావుచుందురు

రేకు: 0095-06 ముఖారి సం: 01-476 ఉపమానములు

పల్లవి: దైవము పుట్టించినట్టి తన సహజమే కాక

కోవిదునికైనా జాలిగుణ మేల విడుచు

చ. 1: ఆరయఁ బంచదార నద్దుక తినబోతే

చేరరాని ముష్టిగింజ చేదేల మాను

సారమైన చదువులు సారె సారెఁ జదివినా

గోరపు దుష్టునికి కోపమేల మాను

చ. 2: నిప్పు దెచ్చి వొడిలోన నియమానఁ బెట్టుకొంటే

యెప్పుడును రాఁజుఁగాక యిది యేల మాను

ముప్పిరిఁ బాతకుఁడైన మూఢుఁడెన్ని యాచారాలు

తప్ప కెంతసేసినాను దయ యేల కలుగు

చ. 3: యింటిలోనఁ గొక్కు దెచ్చి యిరవుగఁ బెట్టుకొంటే

దంటయ్యె గోడలు వడఁదవ్వ కేలమాను

గొంటరై శ్రీవేంకటేశుఁ గొలువకుండినవాఁడు

తొంటి సంసారవుఁగాక దొర యేటి కౌను

రేకు: 0096-01 నాట సం: 01-477 రామ

పల్లవి: ఇందులోనే కానవద్దా యితఁడు దైవమని
విందువలె నొంటిమెట్ట వీరరఘురాముని

చ. 1: యెందు చొచ్చె బ్రహ్మవర మిల రావణుతలలు
కందువ రాఘవుఁడు ఖండించునాఁడు
ముందట జలధి యేమూల చొచ్చెఁ గొండలచే
గొందింబడఁ గట్టివేసి కోపగించేనాడు

చ. 2: యేడనుండె మహిమలు యిందరి కితఁడు వచ్చి
వేడుకతో హరివిల్లు విఱిచేనాఁడు
వోడక యింద్రాదు లెందు నొదిగి రీతనిబంటు
కూడ బట్టి సంజీవికొండ దెచ్చేనాఁడు

చ. 3: జముఁ డెక్కడికిఁ బోయ సరయువులో మోక్ష-
మమర జీవుల కిచ్చె నల్లనాఁడు
తెమలి వానరులై యీదేవతలే బంట్లైరి
తిమిరి శ్రీవేంకటపతికి నేఁడు నాఁడు

రేకు: 0096-02 శంకరాభరణం సం: 01-478 గోవిందరాజు

వల్లవి: ఆలవటపత్రశాయివైనరూప మిట్టిదని

కొలువై పాడచుపేవా గోవిందరాజా

చ. 1: పడఁతులిద్దరిమీద బాదములు చాఁచుకొని

వొడికపు రాజసాన నొత్తగిలి

కడలేని జనాభికమలమున బ్రహ్మను

కొడుకుఁగా గంటి విదె గోవిందరాజా

చ. 2: సిరులసాములతోడ శేషునిపైఁ బవళించి

సారిది దాసులఁ గృపఁ జూచుకొంటాను

పరగుడైత్యులమీఁద పామువిషములే నీవు

కురియించితివిగా గోవిందరాజా

చ. 3: శంకుఁజక్రములతోడఁ జాఁచినకరముతోడ

అంకెల శిరసు కింది హస్తముతోడ

తెంకిన శ్రీవేంకటాద్రి దిగువతిరుపతిలో

కొంకక వరములిచ్చే గోవిందరాజా

రేకు: 0096-03 ముఖారి సం: 01-479

వైష్ణవ భక్తి

వల్లవి: కంటే సులభ మిది కానక యుంటే దుర్లభ:

మింటిలోననే వున్న దిహముఁ బరమును

చ. 1: హరిదాసులు మెట్టినక్కడే పరమపద-

మరయ నిందుకంటే నవల లేదు

తిరమై వీరి పాదతీర్థమే విరజానది

సారిది నన్ని చోట్లు చూచినట్టే వున్నది

చ. 2: మిచ్చక వైష్ణవుల మాటలెల్లా వేదములు

యిచ్చుల నిందుకంటే నింక లేదు

అచ్చట వీరివస్త్రాద మమృతపానములు

అచ్చమై తెలిసేవారి కఱచేత నున్నది

చ. 3: చెలఁగి ప్రపన్నుల సేవే విజ్ఞానము

ఫల మిందుకంటే మఱి పైపై లేదు

తలఁప శ్రీవేంకటేశుడాసులే యాతనిరూపు-

లెలమి నెదుట నున్నా రెఱిఁగినవారికి

రేకు: 0096-04 బౌళి సం: 01-480 దశావతారములు

పల్లవి: అరుదరుడు నీమాయ హరి హరీ

అరసి తెలియరాదు హరిహరీ

చ. 1: అనంతబ్రహ్మాండము లవె రోమకూపముల

అనంతములై వున్నవి హరిహరీ

పానిగి కుంగినవొక్క భూమి నీ వెత్తినది యే-

మని నుతింతు నిన్ను హరి హరీ

చ. 2: పాదిగి బ్రహ్మాదులు నీబొడ్డును నేకాలము

అదివో పుట్టుచున్నారు హరిహరీ

పాదలి యీజీవులను పుట్టించే యీసామర్థ్యము

అదన నేమనిచెప్పి హరి హరీ

చ. 3: పావనవైకుంఠము నీపాదమూల మందున్నది

ఆవహించేభక్తిచేత హరి హరీ

శ్రీవేంకటాద్రిమీఁద చేరి నీ విట్టై వుండఁగా-

నావల వెదకనేల హరిహరీ

రేకు: 0096-05 శ్రీరాగం సం: 01-481 నామ సంకీర్తన

వల్లవి: జడమతిరహం కర్మజంతురేకోహం
జడధినిలయాయ నమో సారసాక్షాయ

చ. 1: పరమపురుషాయ నిజభక్తిజననసులభాయ
దురితదూరాయ సింధరహితాయ
నరకాంతకాయ శ్రీనారాయణాయ తే
మురహరాయ నమో నమో నమో

చ. 2: నగసముద్ధరణాయ నందగోపసుతాయ
జగదంతిరాత్మాయ సగుణాయ
మృగనరాంగాయ నిర్మితభవాండాయ ప-
న్నగరాజశయనాయ నమో నమో

చ. 3: దేవదేవేశాయ దివ్యచరితాయ బహు-
భావనాతీతాయ పరమాయ
శ్రీవేంకటేశాయ జితదైత్యనికరాయ
భూవల్లభాయ నమో పూర్ణకాయ

రేకు: 0096-06 మలహరిసం: 01-482 వైరాగ్య చింత

పల్లవి: ఎన్నడు పక్షము గా దిదె యింద్రియభోగంబులచే

సన్నము దొడ్డునుఁ దోచీ సంసారఫలంబు

చ. 1: తిత్తితో నూరేండ్లకును దేహము పండఁగఁ బండఁగ

చిత్తం బెన్నఁడు పండక చిక్కెను కసుఁగాయై

పొత్తుల పుణ్యముఁ బాపము పులుసును తీవై రసమున

సత్తు నసత్తునుఁ దోచీ సంసారఫలంబు

చ. 2: వెదవడి పుత్తులుపొత్తులే విత్తులు లోలో మొలచియు

పాది గర్మపుపూ మారదు పూపిందెయిన దిదే

తుదనిదె సుఖమునుదుఃఖముతోలునుగింజయి ముదురుక

చదురము వలయము తోచీ సంసారఫలంబు

చ. 3: వినుకలిచదువుల సదలో వేమరు మాఁగఁగ బెట్టిన

ఘనకర్మపుటో గరుడుగదు కమ్మర పులిగాయై

మనుమని శ్రీవేంకటేశుకు మహినాచార్యుఁడు కానుక

చనవున నియ్యఁగ వెలసెను సంసారఫలంబు

రేకు: 0097-01 లలిత సం: 01-483 వైరాగ్య చింత

పల్లవి: అమ్మెడి దొకటి అసిమలోదొకటి
బిమ్మిటి నిందేటి పెద్దలమయ్యా

చ. 1: సంగము మానక శాంతియుఁ గలుగదు
సంగలంపటము సంసారము

యెంగిలిదేహం బింతకు మూలము

బెంగల మిందేటి పెద్దలమయ్యా

చ. 2: కోరికె లుడుగక కోపం బుడుగదు

కోరకుండ దిక్కువ మనసు

క్రూరత్వమునకు కుదువ యీబ్రదుకు

పేరడి నేమిటి పెద్దలమయ్యా

చ. 3: ఫలము లందితే బంధము వీడదు

ఫలముతో తగులు ప్రపంచము

యిలలో శ్రీవేంకటేశు దాసులము

పిలువఁగ నేమిటి పెద్దలమయ్యా

రేకు: 0097-02 లలిత సం: 01-484 అంత్యప్రాస

పల్లవి: అటువంటివాఁడువో హరిదాసుఁడు

అటమటాలు విడిచి నాతఁడే సుఖి

చ. 1: తిట్టేటిమాటలును దీవించేమాటలును

అట్టే సరెని తలఁచి నాతఁడే సుఖి

పట్టి చంపేవేళను పట్టము గట్టే వేళ

అట్టు నిట్టు చలించనిల యాతఁడే సుఖి

చ. 2: చేరి పంచదారిడినఁ జేదు దెచ్చి పెట్టినాను

అరగించి తనివొందే యతఁడే సుఖి

తేరకాండ్లఁ జూచిన తెగరాని చుట్టముల

నారయ సరిగాఁజూచే యాతఁడే సుఖి

చ. 3: పొంది పుణ్యము వచ్చి పొరి బావము వచ్చిన-

నందలి ఫలముల్లని యాతఁడే సుఖి

విందుగా శ్రీవేంకటాద్రి విభునిదాసులఁ జేరి

అందరానిపద మందననాతఁడే సుఖి

రేకు: 0097-03 గుండక్రియ సం: 01-485 వైరాగ్య చింత

పల్లవి: ఎవ్వరు గుర్తలు గారు యిందిరానాథుడే కర్త
నివ్వటి ళ్లాతనివారై నేమము దప్పకురో

చ. 1: కర్మమే కర్తయైతే కడకు మోక్షము లేదు
అర్మిలీ జీవుడు గర్తయైతే బుట్టుగే లేదు
మర్మపుమాయ గర్తఅయితే మరి విజ్ఞానమే లేదు
నిర్మితము హరి దింతే నిజమిదెఱుగరో

చ. 2: ప్రపంచమే కర్తయైతే పాపపుణ్యములు లేవు
వుపమ మనసు గర్తైఉంటే నాచార మే లేదు
కపటపు దేహములే కర్తలయితే చావు లేదు
నెపము శ్రీహరి దింతే నేరిచి బ్రదుకరో

చ. 3: పలుశ్రుతులు గర్తలై పరగితే మేర లేదు
అల బట్టబయలు గర్తైతే నాధారము లేదు
యెలమి నిందరికి గర్త యిదివో శ్రీవేంకటాద్రి
నిలయపుహరి యింతే నేడే కొలువరో

రేకు: 0097-04 బౌళి సం: 01-486 అధ్యాత్మ

పల్లవి: ఇరవైనయట్టుండు యెఱఁగనీ దీమాయ
తెరమఱఁగు మెకమువలె తిరుగు నీబ్రదుకు

చ. 1: అనిశమును దేహమును కన్న పానము లిడిన
యినుము గుడిచిననీరు యెందుకెక్కినదో
గొనకొన్న మానినుల కూటముల సుఖము లివి
మనసుదాటినపాలు మట్టులేదెపుడు

చ. 2: వొడలఁబెట్టినసామ్ము లొగిఁ దనకుఁ గానరా-
వడవిఁ గాసినవెన్నె లది కన్నులకును
వుడివోనిపరిమళము లొకనిమిషమాత్రమే
బెడిదంపుభ్రమతోడిపెనుగాలిమూఁట

చ. 3: చద్దినంసారమున సరుస సుఖదుఃఖములు
యెద్దుయెనుపోతునై యేకంబు గాదు
వొద్దికై శ్రీవేంకటోత్తముఁడు యింతలో
అద్దంపునీడవలె నాత్మ బొడచూపె

రేకు: 0097-05 భైరవి సం: 01-487

భగవద్గీత కీర్తనలు

పల్లవి: నీవేమి సేతువయ్య నీవు దయానిధి వందువు

భావించలేనివారిపాప మింతేకాని

చ. 1: పరమపద మొసంగి పాపమడంచేసని

చరమశ్లోకమునందు చాటితివి తొలుతనె

నిరతిని భూమిలోన నీవల్ల దప్పు లేదు

పరగ నమ్మనివారిపాప మింతేకాని

చ. 2: నీపాదములకు నాకు నెయ్యమైన లంకెని

యేవున ద్వయార్థమున నియ్యకొంటివి తొలుత

దాపుగా నీవల్ల నింక దప్పు లేదు యెంచిచూచి

పైపై నమ్మనివారిపాప మింతే కాని

చ. 3: బంతిఁ బురాణములను భక్తసులభుండ నని

అంతరాత్మ వీమాట అడితివి తొలుతనే

ఇంతట శ్రీవేంకటేశ యేమిసేతువయ్య నీవు

పంతాన నమ్మనివారిపాప మింతేకాని

రేకు: 0097-06 బౌళి సం: 01-488

వైరాగ్య చింత

పల్లవి: కాయమనేవూరికి గంతలు తొమ్మిదియాయ
పాయక తిరిగాడేరు పాపపుతలారులు

చ. 1: కాముడనియెడిరాజు గద్దెమీఁద నుండఁగాను
దీము గోపపుత్రాని దిక్కు లేలీని
కోమలపుష్పానమెల్లఁ గొల్లఁబోయ నాడనాడ
గామిడులై రింద్రియపుఁగాపులెల్లా నిదివో

చ. 2: చిత్తమనేదళవాయి చింతలనేపాఁజు వెట్టి
యిత్తలవిషయములు యెన్నికిచ్చిరి
తుత్తుము రైకోరికెల దొండెము రేఁగఁగఁజొచ్చె
జొత్తుల వెరగుపడిచూచీఁ బుట్టుగులు

చ. 3: బలుసంసారమనేటిభండారము ఘనమాయ
కలదీగి జవ్వనపుకై జీతము
యిలలో శ్రీవేంకటేశుఁడింతలో జీవుఁడనేటి
బలువుని రాజుఁజేసి పాలించె నన్నును

రేకు: 0098-01 సాళంగనాట సం: 01-489 వైరాగ్య చింత

పల్లవి: అట్టివేళ గలగనీ దదివో వివేకము

మట్టుపడితే శాంతము మఱి యేలా

చ. 1: జడధులు వొంగినట్టు సందడించు నింద్రియములు

వొడలిలో జీవునికి నొక్కొక్కవేళ

బడబాగ్ని రేగినట్టు పైకొనీ ముంగోపము

వుడికించు మనసెల్ల నొక్కొక్కవేళా

చ. 2: ఆరయ గొండయెత్తినట్టు వేగొ సంసారము

వూరక కలిమిలేము లొక్కొక్కవేళ

మేరలేని చీకటియై మించును దుఃఖములెల్లా

వూరట లేనికర్మకి నొక్కొక్కవేళా

చ. 3: పెనుగాలి వీచినట్టు పెక్కుకోరికెలు ముంచు

వొసర నజ్ఞానికి నొక్కొక్కవేళ

యెనయంగ శ్రీవేంకటేశుదాసుడైనదాకా

వునికిఁ బాయ విన్నియు నొక్కొక్కవేళా

రేకు: 0098-02 శంకరాభరణం సం: 01-490 భక్తి

వల్లవి: నెరవాది సాహసులు నిత్యశూరులు

దురితవిదూరులు ధ్రువాదులు

చ. 1: తక్కుక శ్రీహరిభక్తితాపలు సేసి యెక్కిరి

చక్కగా వైకుంఠము సనకాదులు

వొక్కట విష్ణుకథలు వోడసేసుక దాఱిరి

పెక్కుసంసారజలధి భీష్మాదులు

చ. 2: కడువిరక్తియనేటికత్తులనే నరకిరి

నడుమ భవపాశముల నారదాదులు

బడినే హరిదాసులపాఞ్జాల గూడుకొనిరి

నుడివడ కిహమందే శుకాదులు

చ. 3: పరమశాంతములనే పట్టపేనుగులమీద

వరుసల నేగేరు వ్యాసాదులు

సిరుల శ్రీవేంకటేశుఁ జేరి సుఖముఁ బొందిరి

బెరసి దాస్యమున విభీషణాదులు

రేకు: 0098-03 గుజ్జరి సం: 01-491 వైరాగ్య చింత

పల్లవి: సంసారి నై ననాకు సహజమే
కంసారి నే నిందుకెల్లా గాదని వగవను

చ. 1: నరుండనైననాకు నానాసుఖదుఃఖములు
సరి ననుభవించేది సహజమే

హరిని శరణాగతులైనమీఁద బరాభవ-
మరయ నిన్నంటునని అందుకే లోగేను

చ. 2: పుట్టిననాకు గర్భపు పొంగుకు లోనైనవాఁడ
జుట్టిగాఁ గట్టువడుట సహజమే

యిట్టే నీవారికి మోక్షమిత్తునన్న నీమాట
పట్టు వోయినోయని పంకించే నే నిపుడు

చ. 3: మాయకులోనైననాకు మత్తుండనై యిన్నాళ్లు
చాయకు రానిదెల్లా సహజమే

యాయెడ శ్రీవేంకటేశ యేలితివి నన్ను నీవు
మోయరానినేను నీకు మోపని వీఁగేను

రేకు: 0098-04 సామంతం సం: 01-492 వైరాగ్య చింత

పల్లవి: ఇహమును బరమును యిందే వున్నవి
వహికెక్క దెలియువారలు లేరు

చ. 1: చట్టువంటి దీచంచలపు మనసు
కొట్టులబడేది గుఱిగాదు
దిట్ట వొరులు బోధించిన గరగదు
పట్టబోయితే పసలేదు

చ. 2: చిగురువంటి దీజీవశరీరము
తగుళ్లు పెక్కులు తతి లేదు
తెగనిలంపటమే దినమును బెనచును
మొగము గల దిదే మొనయును లేదు

చ. 3: గనివంటిది యీఘనసంసారము
తనిసితస్పినాఁ దగ లేదు
ఘనుడగు శ్రీవేంకటవతి గావఁగ
కొనమొద లేర్పడె కొంకే లేదు

రేకు: 0098-05 సాఫంగం సం: 01-493 అంత్యప్రాస

పల్లవి: నేరిచిబ్రదికేవారు నీదాసులు

నేరమిఁ బాసినవారు నీదాసులు

చ. 1: కామముఁ గ్రోధము రెంటీఁ గాదని విడిచి మంచి-

నేమము వట్టినవారే నీదాసులు

దోమటి బాపపుణ్యాలఁ దుంచివేసి చూడగాఁనే

నీమాయ గెలిచినారు నీదాసులు

చ. 2: కిక్కిరించిన యాసలఁ గిందవేసి మోక్షము

నిక్కి నిక్కి చూచేవారు నీదాసులు

వెక్కసపు భక్తితోడ వెఱపు మఱపు లేక

నెక్కొన్న మహిమవారు నీదాసులు

చ. 3: అట్టె వేదశాస్త్రముల అర్థము దేటపఱచి

నెట్టుకొని మించినారు నీదాసులు

యిట్టె శ్రీవేంకటేశ యితరమార్గములెల్లా

నెట్టువడఁ దోసినారు నీదాసులు

రేకు: 0098-06 ముఖారి సం: 01-494 ఉపమానములు

పల్లవి: ఇందిరాపతిమాయలు యింతులు సుండీ

మందలించి హరి గొల్చి మనుదురుగాని

చ. 1: అతివలచూపులే ఆయాలు దాఁకీఁ జాండీ

జితమైనపులకల జిల్లులొఁజాండీ

రతిపరవశములు రాఁగినమూర్ఖులు సుండీ

మతిలోఁ దప్పించుక మనుదురుగాని

చ. 2: మెఱయించేచన్నలే మించుఁబెట్లుగుండ్లు సుండీ

మెఱుఁగువమోవులే మచ్చు మేపులు సుండీ

మఱి మంచిమాటలు మాయపుటురులు సుండీ

మఱవక తప్పించుక మనుదురుగాని

చ. 3: బలుసంసారపుఘాండు పాముతోడిపాత్తు సుండీ

వెలలేనివలపులు విషము సుండీ

యెలమితో శ్రీవేంకటేశ్వరుమఱుఁగు చొచ్చి

మలయుచు సొలయుచు మనుదురుగాని

రేకు: 0099-01 శ్రీరాగం సం: 01-495 వైరాగ్య చింత

పల్లవి: తెలిసిన బ్రహ్మపదేశ మిదే
సులభ మనుమ నిదే చూచీగాక

చ. 1: పుట్టించినహరి పూరి మేవునా
గట్టిగా రక్షించుగా కతఁడు
కట్టడిజీవుడు కానక నోళ్లు
తెట్టఁదెరువునకు తెఱచీఁ గాక

చ. 2: అంతరాత్మ తనునట్టే మఱచేనా
చింత లో బెరరేఁచీగాక
పంతపు జీవుఁడు భ్రమసి సందుసుడి
దొంతులు దొబ్బుఁచుఁ దూరీగాక

చ. 3: నొసల వ్రాసినవి నోమించుగా కతఁ-
డెసగిన శ్రీవేంకటేశ్వరుఁడు
విసుగక జీవుడు వీరిఁడిమాయల
నరురసురయి తా నలసీగాక

రేకు: 0099-02 బౌళి సం: 01-496 అధ్యాత్మ

పల్లవి: కనినవాండాఁ గాను కాననివాఁడాఁ గాను

ఫానిఁగి వొరులకైతే బోధించే నేను

చ. 1: ధరణీఁ గర్మము గొంత తగినజ్ఞానము గొంత

సరికి సరే కాని నిశ్చయము లేదు

వొరిమె యెంచిచూచితే నొకటివాఁడాఁగాను

సరవి దెలియ కేమో చదివేము నేము

చ. 2: యీతల నిహము గొంత యింతలోఁ బరము గొంత

చేతులు రెండు చాచే చిక్కుట లేదు

యీ తెరువులో నొకటి నేరుపరచుకోలేను

కాతరాన కతలెల్లా గఱచితి నేను

చ. 3: దైవిక మొకకొంత తగుమానుషము గొంత

చేపలుచిగురువలెఁ జేసేను

యీవల శ్రీవేంకటేశుఁ డిది చూచి నన్నుఁ గాచె

భావించలేక యిన్నాళ్ళు భ్రమసితి నేను

రేకు: 0099-03 సాళంగనాట సం: 01-497 అధ్యాత్మ

పల్లవి: ముంచినవేడుకతోడ మొక్కుటగాక
కంచములోపలికూడు కాలదన్న నేటికి

చ. 1: వేదార్థములు నీవేవిహరించినసుద్దులే
కాదని అవునని కొన్ని వాదములేల
యేది నీవు సేసినాను యిన్నియును నియ్యకోలే
సాదించనేటికి యందు సాష్టు లొంచనేటికి

చ. 2: కర్మము లిన్నియును నీకైకర్మసాధనాలే
అర్మిలీఁ దారతమ్యము లడుగనేల
నిర్మితము నీ దింతే నెరసు లొంచంగనేల
ధర్మమందు నింక గజదంతపరీక్షేటికి

చ. 3: భక్తియింతా నొక ఘంటాపథము నీశావలే
యుక్తి బాత్రాపాత్రములు యూహించనేల
ము క్తికి శ్రీవేంకటేశ మూలము నీపాదములు
సక్తులయి నమ్ముటగాక చలపదమేటికి

రేకు: 0099-04 దేసాక్షి సం: 01-498 అధ్యాత్మ

వల్లవి: అంచితపుణ్యులకై తే హరి ధైవ మవుఁగాక
పంచమహాపాతకులభ్రమ వాప వశమా

చ. 1: కాననియజ్ఞానులకు కర్మమే ధైవము
ఆనినబద్ధులకు దేహమే ధైవము
మాపననికాముకులకు మగువలే ధైవము
పానిపట్టి వారివారిభ్రమ మాన్పవశమా

చ. 2: యేపీ నెఱఁగనివారి కింద్రియములు ధైవము
దోమఱిసంసారి కూరదొర ధైవము
తామసుల కెల్లాను ధనమే ధైవము
పామరుల బట్టినట్టి భ్రమఁ బాపవశమా

చ. 3: ధర నహంకారులకు తాఁదానే ధైవము
దరిద్రుఁడైనవారికి దాత ధైవము
యిరవై మాకు శ్రీవేంకటేశుడే ధైవము
పరులముంచినయట్టి భ్రమఁ బాపవశవమా

రేకు: 0099-05 మలహారిసం: 01-499 శరణాగతి

వల్లవి: ఎట్టయినా జేయుము యిక నీచిత్తము
కిట్టిననీ సంకీర్తనపరుడ

చ. 1: కొందరు జ్ఞానులు కొందరు భక్తులు
కొందరు వైరాగ్యకోవిదులు
యిందరిలో నే నెవ్వడఁ గా నిదె
సందడి హరి నీశరణాగతుడ

చ. 2: జపితలు గొందరు శాస్త్రులు గొందరు
ప్రపత్తిఁ గొందరు బలువులు
పుపమించఁగ ని న్నొకఁడా గా నిందు
కపురుల నీడింగరీఁడ నేను

చ. 3: ఆచార్యపురుషులు అవ్వలఁ గొందరు
యేచినసమయులై యేర్పడిరి
కాచేటి శ్రీవేంకటపతి నే నైతే
తాచి నీదాసులదాసుడను

రేకు: 0099-06 రామక్రియ సం: 01-500 వైరాగ్య చింత

పల్లవి: ఒక్కడే అంతర్యామి వుపకారి చేపట్టు
తక్కినవి యిన్నియును తలఁపు రేచెడిని

చ. 1: యెఱుఁగుమీ జీవుఁడా యింద్రియాలు సామ్ము గావు
గుఱియై మాయలలోనఁ గూడించే వింతె
మఱవకు జీవుడా మనసు చుట్టము గాదు
తెఱఁగొప్ప ఆసలానే తిప్పెడి దింతె

చ. 2: తెలుకో జీవుఁడా దేహమును నమ్మరాదు
వలసితే నుండుఁ బోవు వన్నెవంటిది
తలఁచుకో జీవుడా ధనము దనిచ్చ గాదు
పలులంపటములచేఁ బరచెడి దింతె

చ. 3: సమ్మతించు జీవుడా సంసార మొకజాడ గాదు
బిమ్మటి పాద్మకజాడ పెనచు నింతె
యిమ్ముల శ్రీవేంకటేశ డితనిమూలమే యింత
నెమ్మిఁ దానే గతియంటే నిత్యమవు నింతే

రేకు: 0100-01 శంకరాభరణం సం: 01-501 శరణాగతి

వల్లవి: శతాపరాధములు సహస్రదండన లేదు

గతి నీవని వుండగ కావకుండరాదు

చ. 1: తలచి నీకు మొక్కగా దయఁజూడకుండరాదు

కొలిచి బంటననగా కోపించరాదు

నిలిచి భయస్తుండనై నీయెదుట ధైర్యమే

పలుకఁగఁ గావకుండఁ బాడిగాదు నీకు

చ. 2: శరణు చొరఁగ నీకు సారె నాజ్ఞ వెట్టరాదు

సరిఁ బూరి గరవఁగ చంపరాదు

అరయ జగద్రోహినౌదు నైనా నీనామము

గరిమె నుచ్చరించఁగఁ గరఁగక పాదు

చ. 3: దిక్కు నీవని నమ్మఁగా దిగవిడువఁగరాదు

యెక్కువ నీలెంకఁగాఁగా యేమనరాదు

తక్కక శ్రీవేంకటేశ తప్పులెల్లాఁ జేసి వచ్చి

యిక్కడ నీదాసినైతి నింకఁదోయరాదు

రేకు: 0100-02 పాడి సం: 01-502 భక్తి

పల్లవి: ఎదుట నెవ్వరు లేరు యింతా విష్ణుమయమే
వదలక హరిదాసవర్గమైనవారికి

చ. 1: ముంచిననారాయణమూర్తులే యీజగమెల్ల
అంచితనామములే యీయక్షరాలెల్లా
పంచుకొన్న శ్రీహరిప్రసాద మీరుచులెల్లా
తెంచివేసి మేలు దాఁ దెలిసేటివారికి

చ. 2: చేరి పారేటినదులు శ్రీపాదతీర్థమే
భారపుయీ భూమెత నీపాదరేణువే
సారపుఁగర్మములు కేశవుని కైంకర్యములే
ధీరులై వివేకించి తెలిసేటివారికి

చ. 3: చిత్తములో భావమెల్లా శ్రీవేంకటేశుఁడే
హత్తినప్రకృతి యెల్లా నాతనిమాయే
మత్తిలి యీతనికంటే మరి లే దితరములు
తి త్తిదేహపుబ్బదుకు తెలిసేటివారికి

రేకు: 0100-03 లలిత సం: 01-503

కృష్ణ

పల్లవి: ఏల మోసపోయిరోకో యెంచి కాలపువారు

బాలకృష్ణనిబంట్లై బ్రదుకవద్దా

చ. 1: పనులగాచేవాని బ్రహ్మ నుతించెనంటేను

దెసల దేవుడేయని తెలియవద్దా

సిసువు గోవర్ధనాద్రి చేతఁ బట్టి యెత్తెనంటే

కొస రీతనిపాదాలే కొలువవద్దా

చ. 2: నరునికి విశ్వరూపున్నతిఁ జూపెనంటేను

నరహరి యితఁడని నమ్మవద్దా

పరగఁ జక్రముచేత భాణుని నఱకెనంటే

సారి దీతని శరణుచొఱవద్దా

చ. 3: అందరుసురలలోన నగ్రపూజ గొన్నప్పుడే

చెంది యీతనికృపకుఁ జేరవద్దా

అంది శ్రీవేంకటేశుఁ డట్టె ద్రిష్టదైవమంటే

విందులఁ బరులసేవ విడువవద్దా

రేకు: 0100-04 శుద్ధవసంతం సం: 01-504 అధ్యాత్మ

వల్లవి: ఇంతటిదైవమవు మాకు నిటు నీవు గలుగఁగ

యెంతవారమో భాగ్య మేమిచేప్పి దిఁకను

చ. 1: తలకొని వొకకొంతధనము గనినవాఁడు

వెలలేనిగర్వముతో విఱ్ఱివీఁగిని

బలువుతో వొకరాజుఁ బట్టి కొలిచినవాఁడు

సలిగెతో నాకెవ్వరురి యసీని

చ. 2: వింతగా నొకపరుసవేది చేతఁగలవాఁడు

యెంతవారిఁ గైకోఁడు యెక్కువడఁటాను

పొంత నొకమంత్రము పంపుసేయించుకొనేవాఁడు

అంతటికి గురుఁడఁటానని మురిసీని

చ. 3: యెగువ నొకదుర్గము నెక్కుక యేలేవాఁడు

పగవారిఁ గైకొనక బలువయ్యాని

అగపడి శ్రీవేంకటాద్రిమీఁదనున్న నిన్నుఁ

దగ నమ్మినట్టివాఁడ ధన్యుఁడ నేను

రేకు: 0100-05 బౌళి సం: 01-505 వైరాగ్య చింత

వల్లవి: సుఖమును దుఃఖమును జోడుకోడెలు
అఖిలముఁ గన్నవాడు అడ్డమాడ రెపుడు

చ. 1: యెందాఁకా సంసార యెనసి తాఁ జేసేను
అందాఁక లంపటము లవి వోవు
కందువ జీవుఁడు భూమిఁ గాయ మెన్నాళ్ళు మోఁచె
అందుకొన్నతనలోనియాసలూఁ బోవు

చ. 2: అప్పటిఁ దనకు లోలో ఆఁక లెంతగలిగినా
తప్పక అందుకుఁ దగ దాహముఁ బోదు
అప్పు దనమీఁద మోచి అదె యెన్నాళ్లు వుండె
ముప్పిరి వడ్డివారక మూలనుండినాఁ బోదు

చ. 3: దైవముపై భక్తిలేక తనకు నెన్నాళ్లుండె
దావతి కర్మపుపాటు తనకుఁ బోదు
శ్రీవేంకటేశ్వరునిసేవ దన కెప్పు డబ్బె
వోవరి నందలిమేలు వొల్లనన్నాఁ బోదు

రేకు: 0100-06 సాళంగం సం: 01-506 అధ్యాత్మ

పల్లవి: మొఱవెట్టెదము మీకు మొగసాలవాకిటను
మఱగుచొచ్చితి మీకు మముఁ గావరో

చ. 1: యేవున మనసనియేటిమా పెంపుడు లేడు
పాపమనేయడవిఁ బడినది
రావున హరికింకరపు వేఁకకాండ్లాల
పైపైని మా కింక బట్టియ్యరో

చ. 2: అంచెల మా విజ్ఞానమనెడి కామధేనువు
పంచేంద్రియపు రొంపిఁ బడినది
మించి వైకుంఠన కేఁగేమేటి తెరువరులాల
దించక యెత్తెత్తి వెళ్లఁదియ్యరో

చ. 3: అండనే మోహందకారమనెడి మాదిగ్గజము
దండి మీదయనేటివోఁ దానఁ బడెను
నిండి శ్రీవేంకటేశుఁడ నేటిమావటీనిచేత
గండికర్మపుకంభానఁ గట్టించరో